

184631

UNIVERSAL  
LIBRARY

**OU\_184631**

UNIVERSAL  
LIBRARY







# VARENDRA RESEARCH SOCIETY

## RAJSHAHI.

### PATRON.

HIS EXCELLENCY THE GOVERNOR OF BENGAL.

### VICE-PATRONS.

THE HON'ABLE F. J. MONAHAN ESQ. I. C. S.

F. C. FRENCH ESQ. I. C. S.

MAHARAJA SIR GIRIJANATH RAY BAHADUR OF DINAJPUR.

THE HON'ABLE MAHARAJA JAGADINDRA NATH ROY OF NATTPORE.

RAJA PRAMADANATH RAY OF DIGHAPATIYA.

### HONORARY VICE-PRESIDENT.

JUSTICE SIR J. G. WOODROFFE.

—:O:—

### *Council of Management.*

#### President

KUMAR SARATKUMAR RAY OF DIGHAPATIYA. M. A., M. R. I. S.

#### Director.

BABU AKSHAY KUMAR MAITRA. B. L.

#### Honorary officers.

BABU RAMAPRASAD CHANDA. B. A. (*Secretary.*)

„ RADHAGOVINDA BASAK. M. A. (*Librarian.*)

„ MAHENDRA KUMAR SHAHA. CHAUDHURY. B. L. (*Treasurer.*)

„ KALI PRASANNA ACHARYA. B. L. (*Keeper.*)

#### Superintendent of Sanskrit MSS.

SASTRI SRISH CHANDRA CHAKRAVARTI. B. A.

गौड़ग्रन्थमाला ।

श्रीमत्कुमारशरत्कुमाररायेण प्रवर्त्तिता

श्रीमदक्षयकुमारमैत्रेयेण पर्यवेक्षिता च ।

---

अथ

# काशिकाविवरणपञ्जिका ।

बोधिसत्त्वदेशीयाचार्यश्रीजिनेन्द्रबुद्धिपादविरचिता

शास्त्रिश्रीश्रीशचन्द्रचक्रवर्त्तिभट्टाचार्येण संस्कृता ।

---

THE

KASIKA VIVARANA PANJIKA

(THE NYASA)

COMMENTARY ON VAMANA-JAYADITYA'S KASIKA

BY

JINENDRA BUDDHI.

---

EDITED

WITH OCCASIONAL NOTES

BY

JAYSHANKAR CHANDRA CHAKRAVARTI, B. A.

SENIOR PROFESSOR OF SANSKRIT, RAJSHAHI COLLEGE,

RAJSHAHI, BENGAL.

Vol. I. Part V.

---

PUBLISHED BY THE VARENDRA RESEARCH SOCIETY OF RAJSHAHI.

---

1916.



अथ

# काशिकाविवरणपञ्जिका ।

चतुर्थोऽध्यायः ।

प्रथमः पादः ।

## १ । व्याप्प्रातिपदिकात् ।

अधिकारोऽयमिति । स्वरितेनासञ्ज्ञितत्वात् । आ . पञ्चमाध्यायपरि-  
समाप्तेरिति । अनेनाधिकारस्यावधिं दर्शयति । ततः परं नायमनुवर्त्तते ।  
अस्वरितत्वात् । स्वादिषु कप्पर्थ्यन्तेष्विति । अधिकारस्य विषयमाचष्टे । डी  
इति । डीप्डीष्डीनां सामान्येन ग्रहणमित्यादि । डी इति विशेषकराननु-  
बन्धानुत्सृज्य यत् सामान्यं डीमात्रं तदिह गृह्यते । टाड्ढाप्चापामाविति ।  
सामान्येन ग्रहणमिति प्रकृतेन सम्बन्धः । ननु च व्यादीनां बहुत्वाद-  
बहुवचनेन भवितव्यम् । तत् कथं व्याप्प्रातिपदिकादित्येकवचनेन निर्देश-  
इत्याह तेषामित्यादि । समाहारद्वन्द्वेनेह व्यादीनामयं निर्देशः कृत-  
इत्यर्थः । इतरेतरयोगे हि (A) द्वन्द्वे स्याद् बहुवचनम् । नचायमितरेतरयोगे  
द्वन्द्वः । किं तर्हि ? समाहारे । तस्य चैकार्थत्वादेकवचनमेव युक्तम् । समाहार-  
निर्देश इति वचनमितरेतरयोगनिवृत्त्यर्थं समासान्तरनिवृत्त्यर्थञ्च । अन्यथा  
हि व्यापोः प्रातिपादिकं व्याप्प्रातिपदिकमित्यपि षष्ठीसमाम् आशय्यतीत ।  
ततो व्यन्तमावन्तञ्च समासप्रातिपदिकं यत् ततः स्याद् राजकुमार्यादिभ्यः ।  
नतु केवलेभ्यः कुमार्यादिभ्यः । व्यापोस्तु विधानेनैव प्रातिपादिकं प्रकृतिः  
स्यात् । तस्मात् समाहारद्वन्द्वेनायं निर्देशः । तत्र तु तयं प्रकृतित्वेनाधिक्रियते ।

(A) द्वन्द्वपदार्थस्य बहुत्वाद बहुवचनं स्यादिति बङ्गीयप्रसक्तं पाठान्तरम् ।

तेन सर्व्वतो भवति । अथ कथं पुनरत्र विग्रहः ? केचिदाहुः । डीश्च आप् च प्रातिपदिकश्चेति । ननु चाप्रत्यय इति (१।२।४५) प्रातिपदिकसंज्ञाप्रतिषेधाद् डीश्चेति विभक्त्युत्पत्तिः न स्यात् । उच्यते । नायं प्रत्ययः । अपि तु प्रत्ययानु-  
करणमिदम् । एवमपि प्रकृतिवदनुकरणं भवतीति (प, ३७) स्यादेव प्रतिषेधः ।  
नैष दोषः । अनुकरणं हेधम् । अर्थस्य शब्दमात्रस्य चेति । ज्ञापितमाचार्य्ये-  
णैतद् द्वेधा निर्देशात् । परिव्यवेभ्यः क्रियो (१।३।१८) विपराभ्याञ्जेरितो-  
यडादेशस्य (१।३।१८) करणाकरणाभ्याम् । अतोऽत्र शब्दमात्रमनुकृतम् । न  
त्वर्थमहितम् । तेनात्राप्रत्यय इति (१।२।४५) नास्त्येव प्रतिषेधः । प्रकृतिवदतिदेश-  
स्त्वर्थवत्यनुकरणे । ननु चैवमपि हल्ङ्यादिलोपेन (६।१।६८) भाव्यम् । उच्यते ।  
अन्तात् सुलोपः । न डीमात्रात् । व्यपदेशिवद्भावात् स्यादिति चेत् ? न ।  
व्यपदेशिवद्भावोऽप्राति-(प, ३३) पदिकेनेत्युच्यते । प्रादिपादिकश्चेदम् । तस्मान्  
डीश्चेति । अथ प्रत्ययविधिविषयेषा परिभाषा । पूर्वादिनिः (५।२।८६)  
सपूर्वाच्चेत्यत्र (५।२।८७) ज्ञापितत्वात् ? न चायं प्रत्ययविधिः । कस्त्विह ?  
लोपविधिरित्यतः परिभाषा न प्रवर्त्तत इत्यस्त्येव व्यपदेशिवद्भाव इति ।  
ततः प्रवर्त्तते लोपशास्त्रम् । अतः सुलोपेन भवितव्यं डो चेति । सामान्येन  
परिभाषाप्रवृत्तिमाश्रित्य डीश्चेति विग्रहः । अन्यस्वाह । प्रयोगस्य एव  
कुमारीगौरीत्यादिषु य ईकारः सोऽत्रानुकृत एव लुप्तविभक्तिकः । तेन  
डी इत्येव भवति । यद्येवं कुतो डकारः सामान्यग्रहणार्थं आसज्यते ? ननु  
चानुक्रियमाणेनार्थेनार्थवत्त्वात् पुनरपि विभक्त्युत्पत्तिः प्राप्नोति । ततश्च  
डीश्चेति भवितव्यम् । नैतदस्ति । प्राक्कालभाविनी या विभक्तिस्तां  
प्रत्ययलक्षणेनाश्रित्याप्रत्यय इति (१।२।४५) प्रतिषेधात् । अथापि स्यात् ?  
न डिसम्बुद्धोरिति (८।२।८) ज्ञापकात् (१।२।४५) प्रत्ययलक्षणेनाप्रत्यय इति  
प्रातिपदिकसंज्ञा न प्रतिषिध्यत इति । अमदेतत् । नलोपविधिविषयमेवैतज्  
ज्ञापकम् । अतोऽत्र नास्त्येव प्रत्ययलक्षणेन प्रातिपदिकसंज्ञाप्रतिषेध इति  
स्थितमेतत् । ननु च प्रतयत्वे सति परश्चेति (३।१।२) वचनात् परे भवन्तः  
स्वादयः पूर्वां प्रकृतिमाक्षिप्य भवन्ति । न ह्यन्यथा परत्वमुपपद्यते । तस्य  
परत्वस्य पूर्वापेक्षत्वात् । न च ङ्यादिभ्योऽन्या प्रकृतिरुपपद्यते । तत्र

व्याप्प्रातिपदिकग्रहणमन्तरिणापि पारिशेष्यादियमेव प्रकृतिर्लभ्यते । तथाहि  
 प्रकृतान्तरं धातुरस्ति । तिङन्तश्च वाक्यञ्च । प्रतया अपि स्वादय  
 टाबादयो णादयश्च । तत्र धातो स्तावत् स्वादिभिर्न भवितव्यम् । ते  
 ह्येकत्वादिव्यर्थेषु विधीयमानास्तद्वन्तं शब्दमाक्षिपन्ति । न च धातुरेकत्वादि-  
 मान् । अथाप्यविशेषेणोत्पद्यन्ते ? उत्पन्नानां तु नियमः क्रियते । तथापि  
 नैव तेषां धातोरुत्पत्तिर्युक्ता । सामान्यविहितानां स्वादीनां विशेषविहितै-  
 स्तव्यदादिभिर्बाधितत्वात् । टाबादयस्तर्हि धातोर्भवेयुरिति चेत् ? स्यादेतत् ।  
 असति व्याप्प्रातिपदिकग्रहणे ऽकारान्तेभ्यो धातुभ्यो जुगुप्सादिभ्योऽत इति  
 (४।१।४) टाप् स्यात् । उगिङ्गो वञ्चुप्रभृतिभ्य उगितथेति (४।१।६) डीप् स्यात् ।  
 नकारान्तेभ्यो मन्प्रभृतिभ्य ऋन्नेभ्यो डीबिति डीप्प्रत्यय इति (४।१।५) । एतच्च  
 नास्ति । यतस्त्रियां टाबादयो विधीयन्ते । क्रियावचनश्च धातुः । क्रियाया-  
 श्चासत्त्वभूतत्वान् लिङ्गेन योगो नास्ति । तस्य द्रव्यधर्मत्वात् । एतेन तिङन्ताद्  
 वाक्याच्च टाबादीनामुत्पत्तिः प्रतिक्षिप्ता । तयोरपि क्रियाप्रधानत्वात् ।  
 अणादीनामपि नैव धातोरुत्पत्तिरुपपद्यते । ते ह्यपत्यादिनार्थेन सम्बन्धे सति  
 विधीयन्ते । धातुवाच्यस्यार्थस्यासत्त्वभूतत्वाद् यथा स्त्रीत्वेन योगो न सम्भवति  
 तथाप्यपत्यादिना ह्यर्थेन । एतेन तिङन्ताद् वाक्याच्चाणादीनामुत्पत्ति-  
 र्निरस्ता । तदर्थस्यापि क्रियाप्रधानस्यापत्यादिना सम्बन्धाभावात् । देवदत्तस्य  
 पचति यस्तस्यापत्यमिति सत्यपि सम्बन्धे तिङश्चेति (५।२।५६) ज्ञापका-  
 न्न भवति । येऽपत्यादिनार्थेन सम्बन्धे तद्धिता विधीयन्ते तेऽनन्तरोक्तया नीत्या  
 मा भूवन् । ये तु स्वार्थं विधीयन्ते तैर्युक्तमेव भवितुमिति चेत् ? वार्त्तमेतत् ।  
 यथैव हि स्वादीनां सामान्यविहितानां विशेषविहितैस्तव्यदादिभिर्बाधितत्वात्  
 तदुत्पत्तिर्नापपद्यते तथा स्वार्थिकानामपि सामान्यविहितानां स्वार्थिकैस्तु-  
 मुन्नादिभिर्विशेषविहितैर्बाधितत्वान्नोपपद्यत एव । तिङन्तात् तर्हि के स्युरिति  
 चेत् ? ज्ञापकान्न भविष्यन्ति । यदयं क्वचित् तद्धितविधी तिङ्यग्रहणं करो-  
 त्यतिशयाने तमबिष्टनौ (५।२।५५) तिङश्चेति (५।२।५६)—तज् ज्ञापयति  
 तिङन्तात् तद्धिता न भवन्तीति । वाक्यात् तर्हि भवेयुरिति चेत् ?  
 अनभिधानान्न भविष्यन्ति । नहि देवदत्तस्याश्वक इत्युक्ते वाक्यार्थगता

अज्ञातादयोऽर्थाः कप्रत्ययेन द्योत्यन्ते । किं तर्हि ? अश्वशब्दगता एव ।  
 स्वादिभिरपि नैव तिङन्ताद् भवितव्यम् । तेषां ह्येकत्वादयोऽर्थाः । ते च  
 तिङ्भिरेवोक्ताः । न चोक्तार्थानां प्रयोगो युक्तः । उक्तार्थानामप्रयोग  
 इति वचनात् । ननु चोक्तार्थानामपि प्रयोगो दृश्यते यथैको ह्येव बहव  
 इति चेत् ? युक्तोऽत्र प्रयोगो वचनग्रहणात् । प्रातिपदिकत्वादी हि सूत्रे  
 ( २।३।४६ ) वचनग्रहणस्यैतत् प्रयोजनं व्यवस्थापितं युक्तेष्वप्येकत्वादेषु  
 प्रथमा यथा स्यादिति । इह तु यत्राभावात् तिङन्तादुक्तार्थानां स्वादीना-  
 मुत्पत्तिर्न युक्ता । वाक्यादपि हि स्वादयो नैव भवितुमुत्सहन्ते । कर्मणि  
 द्वितीयेत्यादिना ( २।३।२ ) शास्त्रान्तरेणैकवाक्यात् तेषां निवर्त्तितत्वात् । नहि  
 वाक्यार्थस्य क्रियात्मनः कर्मादौ कचिदन्तर्भावोऽस्ति । नापि प्रातिपदिकार्थ-  
 लिङ्गादिषु । न च व्यादिभ्योऽन्या प्रकृतिरस्ति यत् एतं वक्ष्यमाणाः प्रत्यया  
 उत्पद्येरन् । अतः पारिशेष्यादियमेव प्रकृतिर्लभ्यते । तत् किं व्याप्प्रातिपा-  
 दिकग्रहणेनेत्यत आह यद्यपीत्यादि । प्रत्ययपरत्वेनेति । हेतोः तृतीया । अङ्ग-  
 भेदसंज्ञार्थं यच्छयोश्च सुगर्थमित्याद्युपनिष्य भाष्यानुसारेण तदन्यप्रयोजन-  
 निरासेन प्रत्याख्यातस्य सूत्रस्य वृत्तिकारः प्रयोजनमाह वृद्धावृद्धेत्यादिना ।  
 वृद्धादीनां वृत्त्यर्थान्तरानां इह कृत्वा लक्षणशब्देन बहुव्रीहिनिर्देशः कृतः ।  
 वृद्धादयो लक्षणं चिह्नं कारणं वा यस्य प्रत्ययविधेः स तथोक्तः । प्रत्ययविधिशब्दः  
 प्रत्येकमभिसम्बध्यते । तत्संप्रत्ययार्थमिति । व्याप्प्रातिपदिकसंप्रत्ययार्थः ।  
 एतदुक्तं भवति । वृद्धादीनि व्याप्प्रातिपदिकविशेषणानीतिप्रथं संप्रत्ययो  
 यथा स्यादितेप्रथमर्थं व्याप्प्रातिपदिकग्रहणं कर्त्तव्यम् । इतरथा हीतग्रादि ।  
 यदि व्याप्प्रातिपदिकग्रहणं न क्रियेतैत्यर्थः । समर्थविशेषणमेतत् स्यादिति ।  
 समर्थानां प्रथमाहेतुनेन ( ४।१।८२ ) समर्थानां प्रत्ययविधानाद् यतः प्रत्ययो  
 विधीयते तस्यैव समर्थस्य सुबन्तस्यैतद् वृद्धादिकं विशेषणं स्यात् ।  
 व्याप्प्रातिपदिकविशेषणं न स्यात् । यदि व्याप्प्रातिपदिकग्रहणं न क्रियेत  
 कः पुनर्वृद्धादीनां समर्थविशेषणत्वे दोषो यतस्तन्नेष्यते ? तिकादिभ्यः  
 फिजिति ( ४।१।१५४ ) वर्त्तमान उदीचां वृद्धादगोत्रादितीह ( ४।१।१५७ )  
 फिञ् प्रसज्येत । ज्ञानां ब्राह्मणानामपत्यमिति ज्ञशब्दोऽयमिगुपधज्ञाप्रीकिरः क

इति (३।१।१३५) कप्रत्ययान्तः । यद्यपि प्रातिपदिकावस्थायामवृद्धः समर्थ-  
वस्थायान्तु नामीति (६।४।३) दीर्घत्वे कृते वृद्ध एव भवति । इह तु न  
स्यादेव । ज्ञयोर्ब्राह्मण्योरपत्यमिति । अत्र हि ज्ञागच्छावन्तो यद्यपि  
प्राग् वृद्धः षष्ठीद्विवचनान्तस्त्वोसि कृतेऽयादेशे च पश्चाद् वृद्धो न भवति ।  
ननु च प्रत्यये कृते लुमायां विभक्तौ वाक्यगम्यः संख्याविशेषो वृक्तो न  
प्रतीयते । तत् कथं द्विवचनबहुवचनान्तात् प्रत्ययप्राप्त्यप्राप्ती चोद्येते ?  
वृक्तावपि कदाचिदर्थान् प्रकरणाद्वा विशेषप्रतीतिर्भवतीति युक्तं चोदयितुम् ।  
प्राचामवृद्धात् फिज् ( ४।१२६० ) बहुलमितीहैव स्याज् ज्ञयोर्ब्राह्मण्यो-  
रपत्यमिति । एतद्दि समर्थमवृद्धं भवति । इह च न स्यात् । ज्ञानां  
ब्राह्मणानामपत्यमिति । ज्ञगच्छो हि प्रागवृद्धोऽपि पश्चात् सामर्थ्या-  
वस्थायामिह वृद्धो भवति । अवर्णा—ऽत इज् (४।१२६५) । इहैव स्यात् ।  
दक्षस्यापत्यमिति । एतद्दि समर्थमकारान्तं भवति । इह च न स्यात् ।  
दक्षयोर्दक्षानामपत्यमिति । एतद्दि समर्थमकारान्तं न भवति । स्वर—  
ओरज् (४।१।७१) । अनुदात्तादेशेति ॥ ४३१४० ॥ इहैव स्यात् त्वचो  
विकार इति । एतद्दि समर्थमनुदात्तादि भवति । सावेकाचस्तृतीयादि-  
र्विभक्तिरिति (६।१।२६८) विभक्तेरुदात्तत्वे प्राप्ते शेषस्यानुदात्तत्वात् । प्राति-  
पदिकावस्थायां त्वेतदाद्युदात्तमेव । क्तिबन्ताद् धातुस्वरण । इह तु न स्यात्  
सर्वेषां विकार इति । एतद्दि सुबन्तमाद्युदात्तम् । सर्वस्य (६।१।२६९)  
सुपीतयाद्युदात्तत्वविधानात् । प्रातिपदिकावस्थायां त्वेतदनुदात्तादि ।  
इण्शीभ्या वणिति (उण्, १।१५०) वर्त्तमाने सर्वनोष्ट्रश्चरिष्वलष्वशिवपटूप्रह्वेष्व  
अस्वतन्त्र (उण्, १।१५१) इतरन्तोदात्तस्य सर्वशब्दस्य निपातनात् । इज्—  
नौह्यचठन् (४।४।७) । इहैव स्यात् त्वचा तरतीति । एतद्दि समर्थं इज् । इह  
तु न स्याद् घटेन तरतीति । एतद्दि समर्थं इज् न भवतीति । व्याप्-  
प्रातिपदिकग्रहणे तु सति यद्यपि समर्थान् प्रतययो विधोयते तथापि व्याप्-  
प्रातिपदिकस्यैव वृद्धादिकं विशेषणं विज्ञायते । तदुपादानसामर्थ्यात् ।  
तत्रैवमभिसम्बन्धः कर्त्तव्यः । समर्थं हि यद्गृहादि व्याप्प्रातिपदिकं तस्मात्  
प्रतययो भवतीति । ननु चाक्रियमाणे व्याप्प्रातिपदिकग्रहणे वृद्धादीनि



समर्थविशेषणानीति न भविष्यन्ति । ज्ञापकात् । यदयं नौ द्व्यष्टमिति (४।४ ७) नौग्रहणं करोति तज् ज्ञापयति नैतानि समर्थविशेषणानीति । यदि हेतूनि समर्थविशेषणानि स्युर् नौग्रहणं न कुर्यात् । द्व्यष्ट एव सिद्धत्वात् । एतदपि सुबन्तं द्व्यष्टं भवति नावा तरतीति । नैतदस्ति । नियमार्थमपि नौग्रहणं विज्ञायेत । औकारान्ताद् द्व्यष्टो नौशब्दादेव नान्यस्मादिति । तेन ग्लौशब्दात् प्रतयो निवर्त्तितो भवति । तस्मात् कर्त्तव्यं व्याप्प्रातिपदिकग्रहणम् । स्वरूपविधिविषय इति । स्वरूपाश्च यो विधिः स्वरूपविधिः । स एव विषयः स्तस्य वा विषयः स्वरूपविधिविषयः । तत्रेयं परिभाषा । स्वरूपविधिस्तु यत्र प्रातिपदिकं स्वरूपेणोपादाय कार्यं विधीयते तत्र भवति । अतएवाह प्रातिपदिकस्वरूपग्रहणे सतीत्यादि । कथं पुनर्ज्ञायते स्वरूपविधिविषयेव परिभाषेत्यत आह तथा चेत्यादि । तथाहीतार्थः । पूर्वकालैकसर्वतयादेः सूत्रात् (२ १।४६) समानाधिकरणेनेतानुवर्त्तमाने युवशब्दस्य जरतीशब्देन समानाधिकरणेन युवाखलतिपलितेत्यादिशास्त्रेण (१।१६७) समासो विधीयते । स च समासो नोपपद्यते । भिन्नलिङ्गेन सामानाधिकरण्याभावात् । न च शक्यते वक्तुं युवतिशब्दस्य समासो जरतीशब्देन सामानाधिकरणेन भवतीति । युवशब्दस्य समास उच्यमानो यथा शब्दान्तरस्य गोशब्दस्य न सिध्यति तथा युवतिशब्दस्यापि । तस्मात् तत्रैवायं ज्ञापयत्यस्तीयं परिभाषा प्रातिपदिकग्रहणे लिङ्गविशिष्टस्यापि ग्रहणम् भवतीति । तस्यां हि सत्यां युवशब्दस्य ग्रहणे युवतिशब्दस्यापि ग्रहणं भविष्यतीति युज्यते तस्य जरतीशब्देन समानाधिकरणेन समासः । तदेवं युवशब्दस्यापि प्रातिपदिकस्य स्वरूपग्रहणे यस्मादियं परिभाषा ज्ञापिता तस्मात् स्वरूपविधिविषय एवावतिष्ठति यत्र प्रातिपदिकस्य स्वरूपेण ग्रहणम् । नचेह प्रातिपदिकस्य स्वरूपेण ग्रहणम् । अतो नोपतिष्ठति । तादृशमेवेत्यादि । यादृशोऽस्या विषयः प्रदर्शितः स्वरूपग्रहणविशिष्टस्तादृशं स्वरूपग्रहणविशिष्टमेव । यदि तर्हि स्वरूपविधिविषये परिभाषेयमुपतिष्ठति तर्हि सर्वनाम्नस्तृतीया चेत्यात्र (२।३।२७) नोपतिष्ठति । अत्र स्वरूपग्रहणाभावात् । ततश्चेहैव ततोयाषष्ठ्यौ स्याताम् भवता हेतुना भवतो हेतोरिति । इह तु न स्याताम् भवत्या हेतुना भवत्या हेतो-

रिति । भवच्छब्दस्यैव हि सर्वनामसंज्ञा । तस्य सर्वादिषु पाठात् । नैष दोषः । सर्वादीनीत्यत्र (१।१।२७) सूत्रे यद्यपि प्रत्येकं सर्वादीनि सूत्रे न पठ्यन्ते—सर्वादिगणे तु पठ्यन्ते । तत्र गणपठितानि सर्वादीनि स्वरूपेणोपदिश्य संज्ञा विधीयमाना लिङ्गविशिष्टानामपि तेषां भवति । तत्रास्याः परिभाषाया उपस्थानात् । तेन लिङ्गविशिष्टानामपि सर्वादीनां सर्वनामकार्थ-मुपपद्यते । यद्येवमिममेव न्यायमाश्रित्य शक्यं व्याव्यहणमकर्तुम् । नैतदस्ति । नहि प्रातिपदिकसंज्ञा लिङ्गविशिष्टस्यार्थवतः शब्दरूपस्य भवितुमर्हति । अप्रत्यय इति (१।२।४५) प्रतिषेधात् । न च प्रातिपदिकसंज्ञाविधौ सर्वेऽर्थवन्तः संज्ञिनः स्वरूपेण शक्या दर्शयितुम् । तेषामान्वयात् । यद्येवं णविष्टवत् प्रातिपदिकस्येत्यापि (ग,सू,१८६) तर्हीयं परिभाषा नोपतिष्ठति । स्वरूपग्रहणात् । ततश्च लिङ्गविशिष्टेष्विष्टवद्भावो न स्यात् । तत्र को दोषः ? कुमारौमाचष्टे कुमारीयतीत्यत्र टिलोपो न स्यात् । नैष दोषः । बहुलमिष्टवद्भाव इत्यतः । तथाच चुरादौ पठ्यते प्रातिपदिकाद् धात्वर्थं बहुलमिष्टवच्चेति । तस्माद् बहुलवचनालिङ्गविशिष्टस्यापीष्टवद्भावो भविष्यति । किञ्चेत्यादिना प्रयोजनान्तरं समुच्चिनोति । तदिति व्यापोः प्रत्ययवर्गः । अन्तादाबन्ताच्च तद्धितविधानं यथा स्यादित्येवमर्थश्च व्याव्यहणम् । कालितरेति । कालशब्दाज्जनपदादिसूत्रेण (४।१।४२) ङीप् । तदन्ताद्विवचनविभज्येत्यादिना (५।३।५७) तरप् । घरूपकल्पेत्यादिना (४।३।४३) ङस्वः । हरिणितरेति । हरितशब्दाद् वर्णादनुदात्तात् तोषधात्तो न इति (४।१।३८) ङीप् । तकारस्य नकारः । अटकुप्पाडिति (८।४।२) णत्वम् । किं पुनः कारणं न सिध्यतीत्यत आह विप्रतिषेधाद्धीत्यादि । स्त्रीप्रत्ययस्यावकाशो यत्र स्त्रीत्वमेव विवक्ष्यते नतु प्रकर्षः कालीति । प्रकर्षप्रत्ययस्यावकाशो यत्र प्रकर्षो विवक्ष्यते नतु स्त्रीत्वं कालतर इति । उभयविवक्षायान्तूभयं प्राप्नोति । तत्र विप्रतिषेधे परं (१।४।२) कार्यमित्यसति व्याव्यहणे परत्वादातिशयिकः स्यात् । अस्मिंस्तु सति व्यापोः स्तद्धितविधाने प्रकृतित्वेनाश्रयणात् पूर्वं व्याब्ध्यां भवितव्यमिति तदन्तात् तद्धितविधिः सिध्यति । ननु चान्तरङ्गः स्त्रीप्रत्ययः । वह्निरङ्गास्तद्धिताः । तथाहि समर्थानां प्रथमादेत्यधिकाराद् (४।१।८२) विभक्त्यन्तात्

उत्पद्यन्ते । विभक्तयश्च कर्माद्यपेक्षाः । कर्मादयश्च बाह्यक्रियानिमित्तत्वाद्  
 वहिरङ्गाः । ततश्च निमित्तस्य वहिरङ्गत्वात् तद्विज्ञा अपि वहिरङ्गाश्रया एव  
 भवन्ति । लिङ्गस्य तु सम्बन्धान्तरानपेक्षत्वादन्तरङ्गत्वञ्च । अतस्तन्निमित्ता  
 अपि टावादीनां ऽन्तरङ्गा भवन्ति । ततश्चाऽन्तरङ्गत्वादेव टावादिभि स्तावद्  
 भवितव्यम् । पश्चात् तदन्तात् तद्विज्ञापरिचयार्थं व्याख्येयम् । नैतदस्ति ।  
 तदन्तात् तद्विज्ञाविधानार्थं व्याख्येयमित्यत्र हि वाक्ये तद्विज्ञाहणेन  
 स्वार्थिका ये तद्विज्ञास्त एव विवक्षिताः । इमं मेवार्थं सूचयितुं कालितरा  
 हरिणितरेति स्त्रीप्रतयान्तात् स्वार्थिक एव तरप्प्रतय उदाहृतः । स्वार्थि-  
 केषु च समर्थानां (४।१।८२) मित्येतन्नानुवर्त्तते । तथाहि वक्ष्यति वृत्तिकारः  
 स्वार्थिकप्रतयवधिश्चायमधिकारः प्राग्दिगो (५।३।१) विभक्तिरिति यावत् ।  
 स्वार्थिकेषु ह्यस्योपयोगो नास्तीति । एवञ्च सति विभक्त्युत्पत्तिमनपेक्ष्य प्राति-  
 पदिकादेव स्वार्थिकैर्भवितव्यमिति कुतस्तेषां वहिरङ्गत्वम् ? नन्वेवमपि  
 कालितरेत्याद्यनुदाहरणम् । तरप्प्रतयस्य वहिरङ्गत्वात् । स हि यद्यपि  
 विभक्त्युत्पत्तिं नापेक्षते प्रतियोगिनन्तु बाह्यार्थमपेक्षते एव । स्त्रीप्रतयस्य तु न  
 क्वचित् प्रतियोग्यपेक्षेति तस्यान्तरङ्गत्वम् । नैष दोषः । उदाहरणदिगियं वृत्ति-  
 कारेण दर्शिता । एतानि त्वतोदाहरणानि दर्शयितव्यानि । एनिका ।  
 श्येनिका । रोहिणिकेति । अत्र हि यदि पूर्वं तद्विज्ञाः स्यात् तदेतस्येतरो-  
 हितशब्देभ्यो ऽज्ञाताद्यर्थविवक्षायां कप्रतये कृते वर्णादनुदात्तात् तोपधात्  
 तो न इत्यनेन (४।१।३८) डीम्नकारो न स्याताम् । यदि तर्हि व्यावन्तात्  
 तद्विज्ञाविधानार्थं व्याख्येयं समासान्ता अपि तदन्तादेव स्युः । ततश्च बहवो  
 गोमन्तो ऽस्यां नगर्थ्यामिति स्याद् बहुव्रीहौ कृत उगितश्चेति (४।१।६) डीप् ।  
 ततश्च नद्युतश्चेति (५।४।५३) कपि बहुगोमतीकेति रूपं स्यात् । बहुगोमतीकेति  
 चेष्टते । नैष दोषः । नहि समासान्ताः समासादुत्पद्यन्ते । किं तर्हि ? अकृत  
 एव समासे तदर्थोदुत्तरपदात् । तथाहि न कपीत्यत्र (७।४।१४) वक्ष्यति  
 वृत्तिकारो गोस्त्रियोरुपसर्जनस्येत्ययमपि (१।२।४८) ह्रस्वः कपि न भवति ।  
 समासार्थे ह्युत्तरपदे कपि कृते पश्चात् समासेन भवितव्यमिति । व्याप्प्रतयान्तं  
 समासात् प्रातिपदिकं न भवतीति । नच बहवो गोमन्तोऽस्यां नगर्थ्यामित्यत्र

वाक्ये समासार्थमुत्तरपदं स्त्रियां वर्त्तते इति प्राक् कपैव भवितव्यम् । पश्चात् समासेन । ततः स्त्रीविवक्षायां स्त्रीप्रत्ययेन प्रतयानुपूर्व्या बहुगोमत्केति सिद्धं भवति । यद्विद्वद्भिरन्येन एव समासे तदर्थोदुत्तरपदात् समासान्ता भवन्ति तदा नञस्तत्पुरुषादितत्त्वः (५।४।७१) नञः परे वक्ष्यमाणा य ऋगादयस्तदन्तात् तत्पुरुषात् समासान्ता न भवन्तीति तत्र वृत्तिग्रन्थो विरुध्यते । तेभ्यस्तत्पुरुषसमासार्थेभ्यः समासान्ता न भवन्तीति वक्तव्यं स्यात् । नास्ति विरोधः । तत्र ह्यन्तशब्दः समीपवाची । त ऋगादयोऽन्तभूताः समीपभूता यस्य स तथोक्तः । कः पुनरसौ ? नञः प्रकृतत्वात् स एव विज्ञायते । तत्पुरुषादितत्त्वमपि तत्पुरुषशब्दस्तादर्थ्यात् तत्पुरुषार्थ उत्तरपदे वर्त्तते । तत्र पुनर्ऋगादेः श्रुतत्वाद्ऋगादिरेव विज्ञायते । तदन्तात् तत्पुरुषादिति च व्यधिकरणं पञ्चम्यौ । ततोऽयमर्थः । नञः परे य ऋगादयस्ते समीपभूता यस्य नञस्तस्मात् परं यत् तत्पुरुषार्थसृगादिपदं ततः समासान्तो न भवतीति । अथवाऽवयववचनोऽन्तशब्दः । समानाधिकरण एव पञ्चम्यौ । तादर्थ्यात् । ऋगाद्यन्तं तत्पुरुषार्थं यदुत्तरपदं तदेव । तदन्तात् तत्पुरुषार्थादित्युक्तम् । ततश्चायमर्थः नञः परे य ऋगादयस्तदन्तात् तत्पुरुषार्थोदुत्तरपदात् समासान्ता न भवन्तीति । तत् पुनस्तदन्ततत्पुरुषार्थम् । उत्तरपदं सामर्थ्याद्ऋगाद्येव विज्ञायते । बहुव्रीहौ संख्येय उजबहुगणादित्यत्र (५।४।७३) तर्हि योऽयं वृत्तिग्रन्थः संख्येये योऽयं बहुव्रीहिरवर्त्तते तस्माद् बहुगणान्ताद् उच्प्रत्ययो भवतीति तस्य विरोधः । नास्ति विरोधः । अत्र हि बहुव्रीह्यर्थमुत्तरपदमेव तादर्थ्याद्बहुव्रीहिरित्युक्तं भवति । तदयमर्थः । संख्येये यद्बहुव्रीह्यर्थमुत्तरपदं वर्त्तते तस्माद् उच्प्रत्ययो भवतीति । अनया दिशाप्यन्य एवंजातीया विरोधाः परिहर्तव्याः । तदेवं स्थितमेवैतत् तदन्तात् तद्विधिविधानार्थं व्याव्यहणमिति । विप्रतिषेधात् तद्विधिविधानार्थं व्याव्यहणमिति । विप्रतिषेधात् तद्विधिविधिव्यव्यहणमिति । यद्येवं यूनास्ति (४।१।७७) रूडुत (४।१।६६) इत्येतयोरपि त्रुडोर्ग्रहणं कस्मान्न विज्ञायते ? तदन्तात् ताद्वेतोत्पत्तिर्यथा स्याद् युवतितरा ब्रह्मवभूतरेति ? नद्याः शेषस्यान्यतरस्यामित्त्रुडो (६।३।४४) विकल्पेन ऋक्षत्वं न कर्त्तव्यम् । व्याव्यहणस्योपलक्षणार्थत्वात् ।

स्त्रियामिति (४।१।३) प्रकृत्य येषां विधानं तदुपलक्षणार्थमिह व्यावृत्तग्रहणम् । अतः स्तूरादोरपि ग्रहणमिह कृतमेव वेदितव्यम् । व्यावृत्तग्रहणं यद्युपलक्षणार्थ-  
मन्यतरस्यैव ग्रहणं कर्त्तव्यम् । एकेनापि हि स्त्रीप्रत्यया उपलक्ष्यन्त एव । सत्यमेतत् । वैचित्र्यार्थन्तु द्वयोर्यग्रहणम् । यावादिभ्यः कन् (५।४।२८) । लोहितान्मणौ (५।४।३०) । वर्णं चानित्य (५।४।३१) इत्यनेन तु विकल्पेन स्वार्थिकेन स्त्रीप्रत्ययस्य बाधनमिष्यते । तत्र यदा बाधा तदा लोहितशब्दात् कनि टापि कृतं चेत्त्वे लोहितिकेति भवितव्यम् । यदा तु न बाधा तदा वर्णादनुदात्तात् तोपधात् तो न इति (४।१।३१) डीमन्कारयोः कनि च केऽण इति (७।४।१३) ऋस्त्वत्वे कृतं लोहितिकेति भवितव्यम् । तस्माद् वक्तव्यमेवैतत् लोहितान्निङ्गबाधनं वेति (५।४।३०, वा) ।

२ । स्त्रीजसमौट्ठकाराभ्याम्भिस्डेभ्याम्भ्रस्डसिभ्याम्भ्रस्डसोसाम्भ्रोसमुप् ।

उकारादयोऽनुबन्धा इत्यादि । तत्र प्रथमैकवचनस्योकार उच्चारणार्थः । अनङ् साविति (७।१।८३) विशेषणार्थः कस्मान्न विज्ञायते ? व्यावर्त्याभावात् । जसो जकारोऽमंदिभ्योच्चारणार्थः । अस्मति हि तस्मिन्नीकारस्यावादेशे कृते संदेहः स्यात् कीदृशस्य प्रत्ययस्योच्चारणमिति । तत्र व्याख्यानं कर्त्तव्यमा-  
पद्यते । अथ जसःशीत्यत्र (७।१।१७) विशेषणार्थः कस्मान्न विज्ञायते ? असःशीतुच्यमानेऽप्यतिप्रसङ्गाभावात् । औट्ठकारः सुडिति प्रत्याहार-  
ग्रहणार्थः । वृत्तौ त्वेष ग्रन्थो नास्ति । भवितव्यं त्वनेन । लेखकप्रमाद-  
दोषादिदानीमन्तर्हितः । शसः शकार औट्ठकारस्य खरि चेति (८।४।५५) चर्त्वेनामंदिभ्योच्चारणार्थः । शकारः सन्देहनिरामार्थः । इतरथा ह्यौड-  
सितुच्यमाने सन्देहः स्यात् किं टकारस्येदमुच्चारणमुत डकारस्येति । तत्र डकारोच्चारणादिलोपः स्यात् । ननु च सत्यपि शकारे भवितव्यमेव सन्देहेन । किमिदं कृतचर्त्त्वस्य डकारस्योच्चारणं टकारस्य वेति । नैत-  
दस्ति । यदि हि डकारस्य स्याच्छकारोच्चारणमनर्थकं स्यात् । अथ तस्माच्छसो नः पंसीति (६।१।१०३) तत्र विशेषणार्थः शकारः कस्मान्न

भवति ? अमृग्रहणेऽपि मत्यतिप्रसङ्गाभावात् । टा इत्यत्र टकारो विशेष-  
णार्थः । टाडसिडसामिनात्स्या इत्यत्र ( ७।१।२२ ) । सुपां सुलु-  
गित्तादौ ( ७।१।३८ ) सुपां सुलुक् पूर्वसवर्ण आ आत् श इतगाकारप्रश्लेषः ।  
तत्तासति टकारे तस्यापि ग्रहणं स्यात् । चतुर्थ्येकवचनादिषु डकारो  
घेर्ङितीति ( ७।३।१११ ) विशेषणार्थः । पञ्चम्या एकवचन इकारः षष्ठ्यक-  
वचनाद् विशेषणार्थः । इतरथा हि युष्मदस्मद्भावां डमोऽङ्गितगत ( ७।१।२७ )  
पञ्चम्येकवचनस्यापि ग्रहणं स्यात् । संख्याकर्मादयश्चेतगादि । संख्या  
स्वादीनामर्थे विहिता बहुषु बहुवचनमित्यादिना ( १।४।२१ ) शास्त्रान्तरेण ।  
कर्मादयश्च कर्मणि द्वितीयत्वेवमादिना ( २।३।२ ) । तेन सहास्यैकवाक्यतति ।  
कर्मणि बहुत्वे बहुवचनं शम् । कर्मणि द्वित्वैकत्वयोर्द्विवचनैकवचनं  
श्रीङ्मौ । एवमन्यत्वाप्येकवाक्यता वेदितव्या । यदि तर्हि तेन सहास्यैक-  
वाक्यता तदा यदुक्तं बहुषु बहुवचनमित्यत्र ( १।४।२१ ) यत् च संख्या सम्भवति  
तत्रायमुपदेशः । अव्ययेभ्यस्तु निःसंख्येभ्यः सामान्यविहिताः स्वादयो  
विद्यन्त एवेति तद् विरुध्यते । एकवाक्यतायां हि विशिष्ट एवार्थं  
कर्मादिसम्बन्धिन्येकत्वादौ स्वादीनां विधानात् सामान्यविहितत्वं नोपपद्यते ।  
यदपीदं तत्रोक्तम् व्याप्प्रतिपदिकात् स्वादयो लस्य त्रिवाच्य इति  
बहुवचनं विहितं तस्यानन बहुत्वसंख्यावाच्यत्वेन विधीयत इति तदपि  
विरुध्यत एव । नह्यैकवाक्यतायां विहितस्य बहुवचनस्य पश्चाद् बहुत्व-  
संख्याया वाच्यत्वेन विधानं युक्तम् । तेन शास्त्रान्तरेणानन च संहत्य  
बहुत्वसंख्यायामेव बहुवचनविधानात् पूर्वकस्तावन्नास्ति विरोधः । एकवाक्य-  
तायामपि हि यथा स्वादीनां सामान्येन विधानमुपपद्यते तथा बहुषु बहु-  
वचनमित्यत्रैव ( १।४।२१ ) प्रतिपादितम् । योऽपि द्वितीयो विरोध उद्भावितः  
सोऽपि न भवत्येव । व्याप्प्रतिपदिकात् स्वादयो लस्य त्रिवाच्य इति बहुवचनं  
विहितमिति बहुषु बहुवचनमित्यनेन ( १।४।२१ ) सहेकवाक्यतामापन्नेनत्ययं  
तत्ताभिप्रायो वेदितव्यः । तस्यानन सूत्रेण बहुत्वसंख्या वाच्यत्वेन विधीयत  
इत्यापि स्वादिसूत्रेण ( ४।१।१२ ) लस्येत्यादिना ( ३।४।७ ) च शास्त्रेण सहेक-  
वाक्यतां प्रतिपन्नेनत्येषोऽभिप्रायो द्रष्टव्यः । एवञ्च संहत्यैव बहुवचनं विहितम् ।

मंहत्येव च तस्य बहुवसंख्या वाच्यत्वेन विधीयत इति कुतो विरोधः ? ननु च बहुषु बहुवचनमित्येकमिदं (१।४।२१) शास्त्रम् । तस्य यदि स्वादि- (४।१।२, सूत्रेणैकवाक्यता ततो लस्येत्यादिना (३।४।७७) शास्त्रान्तरेण सा नोपपद्यते । अथ तेनैकवाक्यता ? स्वादिसूत्रेण (४।१।२) सा नोपपद्यते । नैष दोषः । हे ह्येत वचने तन्वाञ्चारितं । तद्वैकस्य स्वादि (४।१।२) सूत्रेणैक- वाक्यता । अपरस्य लस्येत्यादिना (३।४।७७) शास्त्रान्तरेण । अथवाऽन्यथा विरोधाभावः प्रतिपाद्यते । इह हि स्वादयोऽनेन सूत्रेण कर्मणि द्वितीयेत्येव- मादिकं (२।३।२) शास्त्रमनपेक्ष्य वा विधीयेरन् ? तदापेक्ष्य ? तेन सङ्केत- वाक्यतामापन्ने ते इति द्वौ पक्षौ । तत्राप्ये पक्षेऽविशेषणैव स्वादयो विधीयन्ते इति । तथा विहितानान्तु तेषां नियमः क्रियते । यत्र संख्या सम्भवति तत्रासौ बहुषु बहुवचनमित्यादिना (१।४।२१) शास्त्रान्तरेण कर्मादिसम्बन्धेकत्वादि- संख्यावाच्यत्वेन विधीयते । यानि तु निःसंख्यान्यव्ययानि तेभ्यः सामान्य- विहिताः स्वादयः सन्तीत्येव । द्वितीये तु पक्षे विशिष्ट एवार्थं कर्मादि- सम्बन्धिनि बहुत्वादौ स्वादयो विधीयन्ते । तत्र बहुषु (१।४।२१) बहुवचन- मित्याद्यः पक्ष आश्रितः । इह तु द्वितीय इति नास्ति विरोधः । पक्षान्तरमाश्रित्य तथाभिधानात् । अथ द्वितीये पक्षे कथमव्ययेभ्यः सुबुत्पत्तिः ? नष्टैकवाक्यतायां संख्याकर्माद्यर्थरहितेभ्यः स्वाद्युत्पत्तिरुप- पद्यते । नैष दोषः । ज्ञापकाद् भविष्यति । यदयमव्ययादाप्सुप (२।४।८२) इत्यव्ययादुत्पन्नस्य सुपो लुक् शास्त्रं तज्ज्ञापयति भवत्यव्ययाद् विभक्त्युत्पत्ति- रिति । कुमारीति । वयसि प्रथम इति (४।१।२०) ङीप् । गौरीति । षिट् गौरादिभ्यश्चेति ( ४।१।४१ ) ङीप् । शार्ङ्गरवीति । शार्ङ्गरवाद यजो ङीन् (४।१।७३) । खड्गेति । अजाद्यतष्टाबिति (४।१।४) टाप् । बहुराजेति । डाम्- भाभ्यामन्यतरस्यामिति ( ४।१।१३ ) डाप् । कारीषगम्यति । करीषस्य गम्य इव गम्यो यस्येति । गम्यस्येदुत्पूर्तिसुसुरभिभ्यः (५।४।१३५) । उपमाना- च्चेतीच्चम् (५।१।१३) । करीषगम्येरपत्यमिति । यस्येति दैत्यकारलोपः (६।४।१४८) । तद्धितेष्वचामादेरित्यादिद्वह्विः (७।२।११७) । अणिजोरनार्थयो र्गुरुपोक्षमयोरित्यादिना (२।४।५८) षड्भादेशः । यङ्भाषाबिति (४।१।७४) चाप् ।

### ३ । स्त्रियाम् ।

व्यापोरनेनैव विधानादिति । एतेन स्त्रियामित्यधिकृत्य प्रतयविधौ व्याबन्तायाः प्रकृतेरभावमाह । एष च प्रातिपदिकमात्रमात्र प्रकरणे सम्बध्यत इत्यत्र हेतुः । यदि हि व्याबन्ता प्रकृतिरिह प्रकरणे सम्भवेत् ततो व्यापावपि संबध्येताम् । सा व्यावरूपा न सम्भवति । अतो न ताविह-सम्बध्येते । इह च स्त्रीत्वं प्रतयाचार्याणां दर्शनभेदः । क्वचिच्च दर्शने दोषो दृश्यते । तत्र केषाञ्चिद् दर्शनम्—

स्तनकेशवती स्त्री स्याल्लोमशः पुरुषः स्मृतः ।

उभयोरन्तरं यच्च तदभावे नपुंसकम् ॥ १ ॥ इति ।

स्तनकेशवतीति । भूम्नप्रतिशयने वा मतुप् । लोमश इत्यत्रापि लोमादिपामादिसूत्रेण (५।२।१००) शप्रतयः । उभयोरन्तरमिति । उभयोः स्त्रीपुंसयोः सदृशमित्यर्थः । तत् पुनः सादृश्यं लिङ्गवत्त्वेन । एवं तर्हि तदुभयं समुदितं यत्र तन्नपुंसकं प्राप्नोति । भवति हि समुदायरूपं समुदायरूपेण लिङ्गित्वेन सदृशमित्यत्र आह तदभाव इति । एतदुभयं यत्र नास्ति तन्नपुंसकमिति । तेन न संभवतीत्यत्र दोषः । यदि तदभावे नपुंसकमित्येतदुच्यते ततोऽव्ययानां तिङन्तानाञ्चैव नपुंसकत्वं स्यात् । तथाप्युभयोरन्तरं यदित्येतावदुच्यते एवमपि कुक्कुटमयूर्या इत्येवमादीनां लिङ्गसमुदायवतां समुदायानां नपुंसकत्वं प्रसज्येत । तस्मादुभयोरन्तरं यत् तदभाव इति च द्वयमप्युक्तम् । तदेवं यत्र स्त्री न पुमान् लिङ्गवच्च वस्तु तन्नपुंसकमित्युच्यते ततोऽव्ययानां तिङन्तानाञ्च नपुंसकत्वं न भवतीत्युक्तं भवति । अत्र दर्शने भ्रुकुंसे च टाप् प्रसज्यते । तस्य हि स्तनकेशसम्बन्ध उपलभ्यते । भ्रुकुंसः स्त्रीविशधारी नर्त्तकः पुरुष उच्यते । खट्वादीनाञ्च स्तनकेशाभावात् स्त्रीत्वं न स्यात् । वृक्षादीनाञ्च लोमशत्वाभावात् पुंस्त्वाभावः प्राप्नोति । खरकुल्यादीनाञ्च लोमशत्वात् पुंस्त्वम् । ततश्च खरकुटीः पश्येति तस्माच्छसो नः पुंसीति (६।१।१८) नत्वमापद्येत । अन्येषां तु दर्शनं



संस्थानं प्रसवः स्थितिश्चेति । संस्थानमपचयस्वभावं (B) स्त्रीत्वम् । तद् यत्रास्ति सोऽर्थः स्त्री । प्रसव उपचयात्मकः पुंस्त्वम् । तद् यत्रास्ति स पुमान् । उपचयापचयरहिता यावस्था तदात्मिका स्थितिर्नपुंसकत्वम् । तद् यत्रास्ति तन्नपुंसकमिति । अत्रापि दर्शने संस्थानादे स्त्रयस्य सर्वत्र भावा-  
देकैकं वस्तु स्त्री पुमान् नपुंसकञ्च प्रसज्येत । संस्थानविवक्षायामेव स्त्रीत्वं भवति । प्रमवविवक्षायामेव पुंस्त्वम् । स्थितिविवक्षायामेव नपुंसकत्वम् । अतोऽयमदोष इति चेत् ? अयुक्तमेतत् । तथाहुपचयीते कुमारीत्यपि कुमारी स्त्री भवति । न पुमान् । अपचयीते वृद्ध इति संस्थानविवक्षाया-  
मपि वृद्धः पुमानेव भवति । न स्त्री । उपचयीते कुण्डमपचयीते वेतुपचया-  
पचययोरन्यतरविवक्षायामपि कुण्डं नपुंसकमेव भवति । न पुमान् नापि स्त्री । तदेव माचार्याणां स्त्रीत्वं प्रति दर्शनभेदाद् दोषदर्शनाच्च पृच्छति स्त्रिया-  
मितुच्यते । केयं स्त्रीत्यादि । वृत्तिकारस्तु विदिताभिप्रायो दर्शनान्तर-  
माश्रित्याह सामान्यविशेषा इत्यादि । सामान्यानि विशेषाश्चेति । तथा सामान्यानि च तानि तुल्यजातीयपदार्थसाधारणत्वाद् विशेषाश्च पर-  
स्परतो विजातीयेभ्यश्च विशिष्यन्ते व्यावर्त्तन्ते इति सामान्यविशेषाः स्त्रीत्वादयो गोत्वादय इवेति । यथैव हि गोत्वादयः सामान्यविशेषा भिन्नेष्वपि स्वाश्रयेष्वभिन्नाकारवृद्धाभिधानहेतवस्तथा स्त्रीत्वादयोऽपि । यथैव हि गोत्वादयः तुल्यजातीयेषु सर्वेषु वर्त्तन्ते विजातीयेभ्यस्तु व्यावर्त्तन्ते तथा स्त्रीत्वादयोऽपि । तस्मात् तद्वदेव तेऽपि सामान्यविशेषाः । ननु च सामान्य विशेषाणां सव्यक्तानुगतत्वादस्मिन्नपि दर्शने स एव सर्वत्र सर्वलिङ्गता-  
प्रसङ्गः । तत् किमिति दर्शनान्तरमुत्सृज्येदं दर्शनमाश्रितमित्याह बहुप्रकार व्यक्तय इति । व्यज्यन्त आभिरिति व्यक्तयः सामान्यविशेषाणा-

(B) त्रिराभावापचयः शक्यतयः । पुरुषापचयः स्त्रीणां नृत्वं नापचयः । आविर्भाव उपचयः शक्यतयः । उपचयापचयरहिता यावस्था शक्यशान्तिरयोः सात्वावस्थिति । तथाच मतुः—

पुमान् पुंसाऽधिकं शक्ये स्त्री भवत्यधिकं स्त्रियाः ।

समेषुपुमान् पुंस्त्रियौ वा लीगऽन्त्यं च विपर्ययः ॥ ( ३।४८ ) इति ।

अत्र मेधातिथिः—शक्यं बोध्यम् । पुरुषस्य रतः स्त्रियाः शान्तिमिति ।

माश्रयाः । बहुप्रकारा व्यक्तयो येषां सामान्यविशेषाणां ते तथोक्ताः ।  
 अनेनैतत् सूचयति । विचित्रत्वात् सामान्यविशेषाश्रयाणां व्यञ्जकानां  
 कश्चिदेव सामान्यविशेषः केनचिदेवाश्रयेण व्यज्यते । न सर्वः सर्वेषु ।  
 प्रतिनियतविषयत्वात् पदार्थशक्तीनाम् । तत्र येनार्थेन स्त्रीत्वमेव व्यज्यते  
 न पुंस्त्वं नापि नपुंसकत्वं सा स्त्रीव भवति । न पुमान् नापि नपुंसकम् ।  
 येन पुंस्त्वमेव व्यज्यते स पुमानेव । येन नपुंसकत्वं तन्नपुंसकमेव ।  
 यस्तु द्वयोस्त्रयाणां वा व्यञ्जकः स हिलिङ्गस्त्रिलिङ्गो वेद्यते । अर्धर्चं  
 मर्धर्चः । पद्मः पद्मम् । तट स्तटी तटमिति । तेन नास्मिन् दर्शने  
 पूर्वदोषावसरः । यस्तर्हि सामान्यविशेषस्याश्रयो व्यञ्जको न भवति स कथं  
 तदुयोगात् स्त्री भवति ? पुमान् नपुंसकश्चेति ? अत आह कचिदित्यादि ।  
 आशात्माकाशादिषु हि सामान्यविशेषा स्तोत्रादयः कचिदुपदेशमात्रव्यङ्ग्या  
 एव न त्वाश्रयव्यङ्गाः । तदाश्रयाणामतीन्द्रियत्वात् । तत्र यस्मिन्नुपदेशेन  
 स्त्रीत्वं व्यज्यते सा स्त्री भवति यथेयमाशेति । यत्र पुंस्त्वं स पुमान्  
 यथायमाशेति । यत्र नपुंसकत्वं तन्नपुंसकमेव यथेदमाकाशमिति । कथं  
 स्त्रीत्वादयः कचिदुपदेशमात्रव्यङ्ग्या भवन्तोत्याह यथेत्यादि । ब्राह्मणत्व-  
 चक्षियत्वादीनां हि तथाविध आश्रयो नास्ति यस्तान्यभिव्यञ्जयेत् । सामान्य-  
 विशेषाश्रयाणामाशात्माकाशादीनामतीन्द्रियत्वात् । तदाश्रयाणामन्यत्र सादृ-  
 श्यादुपदेशमात्रादेव तु ब्राह्मणत्वादीनामभिव्यक्तिर्भवति । यथा च तेषां  
 तथा च कचित् स्त्रीत्वादीनाम् । किं पुनरिदं स्त्रीत्वम् ? प्रतयार्थ उत प्राति-  
 पदिकविशेषणमित्याह स्त्रीत्वं चेत्यादि । यदा स्त्रीशब्दो विनापि  
 भावप्रतयेन स्त्रीत्वे वर्त्तते तदा स्त्रियामभिधेयायां टाबादयो भवन्तीति स्त्रीत्वं  
 प्रत्ययार्थं भवति । यथैव हि गोशब्दो जातिपदार्थपक्षे भावप्रत्ययरहितोऽपि  
 गोत्वे वर्त्तते तथा स्त्रीशब्दोऽपि स्त्रीत्वे । यदा तु स्त्रीत्वं विशेषणमुपादाय  
 तद्वति द्रव्ये स्त्रीशब्दोऽपि वर्त्तते तदायं पक्षोऽपि भवति स्त्रियां यत् प्राति-  
 पदिकं वर्त्तते तस्माट् टाबादय इति । स्त्रीत्वं प्रकृतेर्विशेषणं भवति । उभय-  
 थापि युज्यत इति । कथं पुनरुभयथा युज्यते ? यावता स्त्रीत्वस्य प्रत्ययार्थत्वे  
 स्त्रीत्वं प्रधानमापद्यत इति तत्र व्यतिरेकलक्षणा षष्ठो प्राप्नोति यथा स्त्रीत्वं

देवदत्ताया इति । ततश्च कुमारी देवदत्तेति सामानाधिकरण्यं न स्यात् । द्विवचने बहुवचने च कुमार्यौ कुमार्य इति न स्याताम् । एकत्वात् । स्त्रीत्वस्यानेकश्च प्रत्ययो नापपद्यते । गार्गायणी कारीषगम्या कालितरेति । एकत्वात् स्त्रीत्वस्य । तस्य च प्रथमात्पञ्चनेनैव ऋष्यडादिनाभिहितत्वात् । स्त्रीति च ईकारो न प्राप्नोति । संख्याने स्थायतेर्ङङिति ड्रुप्रत्ययान्तेन स्त्रीत्वेनैव प्रातिपदिकेनोक्तत्वात् । नैष दोषः । नहि सामान्यविशेषाणामाश्रयाद् भेदः स्त्रीप्रत्ययान्तेनाभिधीयते यतो व्यतिरेकलक्षणा षष्ठी स्यात् । कस्मात् पुनर्नाभिधीयते । शब्दशक्तिस्वाभाव्यात् । द्विवचनबहुवचने अपि चापपद्यते । यस्मात् सामान्यविशेषाणामेकत्वेऽप्याश्रयसंख्यास्तद्वाचिन उपाददते । शब्दशक्तिस्वाभावादेव । तेनाश्रयस्यानेकत्वाद् द्विवचनबहुवचने भविष्यतः । गार्गायणीत्येवमादौ द्वाभ्यामेव स्त्रीप्रत्ययाभ्यां स्त्रीत्वं व्यज्यते । नैकेन षडादिनेत्यनेकोऽपि प्रत्ययो युक्त एव । अथवा गार्गायणीतत्र प्राचां ऋस्तद्धित इति (४।१।१२) विहितस्य ऋस्य पित्करणसामर्थ्याद् डीष् प्रत्ययो भविष्यति । कारीषगम्येति । षडन्ताद् यङश्चाभिति (४।१।७४) वचनसामर्थ्याच् चाब् भविष्यति । कालितरेति । जानपदादिसूत्रविहितेन (१।१।४२) डीषा स्त्रीत्वमप्रकर्षविशिष्टमुक्तम् । नतु प्रकर्षविशिष्टम् । अतस्तस्यानभिहितत्वात् तरङन्ताट् टाब् भविष्यति । स्त्रीति । स्त्रियामिति (४।१।३) निर्देशाब्लिङ्गाट् टित्करणसामर्थ्याद्वा डीब् भविष्यति । प्रकृत्यर्थविशेषणपक्षे तु प्रातिपदिकेन स्त्रीत्वविशिष्टं द्रव्यमेवोच्यते । टाबादयस्तु द्योतका इति । तत्र व्यतिरेकाभावात् षष्ठा अप्रसङ्गादेव द्विवचनबहुवचने अपि । अनेकत्वाद् द्रव्यस्य युक्तेऽनेकोऽपि प्रत्ययो युक्त एव । यथैव हि प्रातिपदिकेनोक्तेऽपि स्त्रीत्वे खड्गेत्यादौ टाबादयो भवन्ति तथा गार्गायणीतयादावनेकोऽपि ऋादयो भवन्ति । अनेनैव स्त्रीत्वस्य द्योतितत्वादिति युक्तमुक्तमुभयथापि युज्यत इति ।

#### ४ । अजाद्यतष्टाप् ।

अजाद्यदन्ताच्चेति । अकारान्तादित्यर्थः । अथ स्वरूपग्रहणं कस्मान्न विज्ञायते ? अच्छद्दान्ताच् शरहरदित्येवमादेरिति ? लिङ्गात् । किं लिङ्गम् ?

तदाद्याचिख्यासायां (२।४।२१) यकपूर्वाया (७।३।४१) इतिवमादिनिर्देशात् ।  
 स्वरूपग्रहणे हि ते नोपपद्येरन् । पकारः सामान्यग्रहणार्थ इति । व्याप्प्राति-  
 पदिकादितात्प्रासति ( ४११।१ ) हि पकारस्य ग्रहणं न स्यात् ।  
 टकारः सामान्यग्रहणाविघातार्थः । असति हि टकार एकानुबन्धकग्रहणे  
 न ह्यनुबन्धकस्येति टापैकस्यैव ग्रहणं स्यात् । न डाप्चापोः । ह्यनुबन्धकत्वात् ।  
 शुभंयाः कीलालपा इति । अन्येभ्योऽपि दृश्यन्ते इति ( ३।२।७५ ) विच् । किं  
 पुनः स्याद् यद्यत्रापि टाप् स्यादितराह हलव्याबन्ध इत्यादि । जातिलक्षण  
 इति । जातेरस्त्रीविषयादयोपधादिति ( ४।१।३६ ) । पुंयोगलक्षण इति ।  
 पुंयोगादाख्यायामिति ( ४।१।४८ ) । पुष्पफलोत्तरपदलक्षण इति ।  
 पाककर्णपर्णपुष्पफलमूलवालोत्तरपदाच्चेति ( ४।१।६४ ) । वयोलक्षण इति ।  
 वयसि प्रथम ( ४।१।२० ) इति । टिलक्षण इति । टिड्ढाणजिति ( ४।१।६४ ) ।  
 शूद्राच्चात्महत्पूर्वतयादि । ननु चान्महत इत्यादिनात्वेनात्र ( ६।३।४८ ) ।  
 भवितव्यम् । अत एव वक्तव्यममहापूर्वेति । नैतदस्ति । अर्थप्रधानस्य  
 हि तदात्वमुच्यते । शब्दप्रधानश्चायम् । महच्छब्दः पूर्वा यस्याः सा महत्-  
 पूर्वेति । महत्पूर्वस्य प्रतिषेध इति । अमहत्पूर्वतयास्यार्थमाचष्टे । अत्रापि  
 जातिरिति सम्बध्यते । जातिवचनस्य प्रतिषेधो यथा स्यात् । इह मा  
 भूत् । महती शूद्रा महाशूद्रेति । अत्र ह्युत्तरपदं शूद्रशब्दो जातो  
 वर्त्तते । न समुदायो महतीशूद्रारूपः । कथं पुनर्जातिरितुच्यमाने महत्-  
 पूर्वस्य प्राप्तिः ? यतः प्रतिषेध उच्यत इत्याह । महाशूद्रशब्दो ह्याभी-  
 रजातिवचन इति । महाशूद्रशब्दएव हि समुदायो जातो वर्त्तते ।  
 अतएव महाशूद्रेति जातेरस्त्रीत्यादिना ( ४।१।६३ ) ङीष् भवति । नन्वेवमपि  
 नास्त्येव टापः प्राप्तिः । शूद्रशब्दाहि प्रत्यय उत्पद्यमानः कथं महाशूद्रात्  
 प्राप्नोतीत्यत आह तत्र तदन्तविधिर्नित्यादि । कथं तदन्तविधिरिति ? न  
 कथाञ्चित् । ग्रहणवता प्रातिपदिकेन तदन्तविधिप्रतिषेधादिति मन्यते ।  
 अतिधीवरी । अतिपीवरीति । दधातः पिवतेत्यातो मनिन्कनिष्पनिपञ्चेति  
 ( ३।२।७४ ) कनिप् । ईत्वं घुमास्थादिसूत्रेण ( ६।४।६४ ) । धीवानमतिक्रान्ता  
 पीवानमतिक्रान्तेति कुगतिप्रादय इति ( २।२।१८ ) समासः । अत्र तदन्तविधिं

ज्ञापिते सति वनो र चेति (४।१।७) डीव्री न भवतः । यदि पुनस्त-  
दन्तविधिर्न ज्ञाप्येत तदा वन इति प्रत्ययग्रहणमेतत् । ततश्च प्रत्ययग्रहणे  
यस्मात् स विहितस्तदादेस्तदन्तस्य च ग्रहणं भवतीति वचनादिहैव स्यातां  
धीवरी पीवरीति । अतिधीवरीतिपीवरीत्यत्र तु न स्याताम् । अति-  
भवती । अतिमहतीति । भवतुशब्दः केवल उगित् सर्वादिषु पठ्यते । महदिति  
गौरादौ (C) । तत्रासत्यस्मिन् ज्ञापके केवलाभ्यामेव भवन्महच्छब्दाभ्यामुगिद्  
गौरादिलक्षणौ डीव्डीषौ स्याताम् । अतिभवती । अतिमहतीत्यत्र तु न  
स्याताम् । ज्ञापके तु सति भवतः । यद्येवं पञ्चानामजां समाहारः पञ्चा-  
जीति द्विगोरपि तदन्तविधिना टाप् प्राप्नोति ! नैष दोषः । अजादिभिः  
स्त्रियामिति विशेषयिष्यामः । अजाद्यत इति हि षष्ठी । तत्रैवमभिसम्बन्धः  
कर्त्तव्यः । अजादीनां या स्त्री । अजादिशब्दानां वाच्येऽर्थे यत् स्त्रीत्वं  
समवायसम्बन्धेन वर्त्तमानं तत्र टाविति । न च पञ्चाजीत्यजाशब्दस्यार्थे  
वाच्ये स्त्रीत्वं समवेतम् । किं तर्हि ? समाहारे वाच्ये । पूर्वापहारा । (D)  
अपरापहारा । टिदिति । व्युङ्क्तत्वात् । प्राक्पृष्येति । प्राञ्चन्तीति प्राञ्चि ।  
ऋत्विग्दष्टगित्यादिना (३।२।५६) किन् । प्राञ्चि पृष्याणि यस्याः सा  
प्राक्पृष्या ।

### ५ । ऋन्नेभ्यो डीप् ।

डकारः सामान्यग्रहणार्थं इति । असति हि तस्मिन् व्याप्रातिपदिका-  
दित्यत्र (४ २।१) डोति डीन्डीषोरेव ग्रहणं स्यात् । न डीपः ।

### ६ । उगितश्च ।

यथा कथञ्चिदिति । येन केनचित् प्रकारेण यदि वर्णं उगित् सम्भवति  
यदि प्रत्ययो ऽथापि प्रातिपदिकं सर्वथा यत्रैषामन्यतमः सम्भवति तदुगि-  
च्छब्दरूपमिति । अनेनोगिच्छब्दरूपस्य विशेषणं न प्रातिपदिकस्येति

(C) मिथश्चिदं प्रत्याचष्ट—' केचिद् गौरादिपाठान् डीप वर्णयन्ति । तदयुक्तम् । अनुपसर्गनाधिकारात् ।

किञ्च गौरादिपाठस्य प्रयोजनमपि न पश्यामः । ”—इति पदमञ्जरी ।

(D) मुद्रितकाशिकायान् पूर्वापहारा । अपरापहारेणैति मुद्राकरकृतिः ।

दर्शयति । यदि प्रातिपदिकस्यैव विशेषणं स्यादिहैव स्याद् भवती महतीति । अर्वतीत्यत्र तु न स्यात् । अर्वणस्त्वसावनज इति (६।४।१२७) नकारस्य तादेशः कृत इति वर्ण एव तकार उगित् । न प्रातिपदिकम् । गोमतीत्यत्र च न स्यात् । अत्रापि हि मतुप् प्रत्यय एवोगित् । न प्रातिपदिकम् । तस्मादुगिच्छब्दरूपस्यैव विशेषणं युक्तमित्यभिप्रायः । तच्चोगिच्छब्दरूपं प्रातिपदिकस्य विशेषणम् । विशेषणेन च तदन्तविधिर्भवतीत्याह तदन्तादित्यादि । यदि तच्छुगिच्छब्दरूपान्तात् प्रातिपदिकाद् डोब् भवत्येवं सति भवतीति न सिध्यति । न ह्यत्रोगिच्छब्दरूपान्तं प्रातिपदिकम् भवति । भवच्छब्दान्तादुगितः प्रातिपदिकादन्यस्य तदन्तस्याभावात् । नैष दोषः । व्यपदेशिवद्भावात् तदन्ताद् भविष्यति । ननु च व्यपदेशिवद्भावोऽप्रातिपदिकेनेति (प, ३३) व्यपदेशिवद्भावेन नात्र भवितव्यम् । नेतदस्ति । न ह्युगिदिति प्रातिपदिकग्रहणम् । किं तर्हि ? प्रातिपदिकाप्रातिपदिकग्रहणम् । वर्ण-प्रत्यययोरप्युगितोर्ग्रहणात् । पचन्ती यजन्तीति । शत्रन्ताद् डीप् । धातोरुगितः प्रतिषेध इति । प्रतिपाद्यत इति शेषः । अञ्चतेश्चोपसंख्यानमिति । अञ्चतेर्डीप्-प्रत्ययस्य प्रतिपादनं कर्त्तव्यमित्यर्थः । तत्रेदमुभयत्र प्रतिपादनम् । पादोऽन्यतरस्यामिति (४।१।८) सूत्रेऽन्यतरस्यामिति योगविभागः करिष्यते । स चोगितश्च वनो र च पादोऽन्यतरस्यामित्येतेषां त्रयाणामपि (४।१।६।७।८) योगानां शेषः । व्यवस्थितविभाषा च सा । तेन प्रातिपदिकादुगिच्छब्दरूपान्ताद् धातूगिच्छब्दान्तादञ्चतेरेव नित्यं डीब् भवति । ततोऽन्येभ्यस्तु न भवतेत्येवेति । अन्ये त्वन्यथा प्रतिपादनं कुर्वन्ति । उखास्तत् पर्णध्वदिति क्रियाकारक-सम्बन्धमात्रं विवक्षितम् । न स्त्रीत्वमिति डीब् न भवति । स्त्रीशब्द-सामानाधिकरण्यात् तु स्त्रीत्वप्रतीतिरापद्यते । न च स्त्रियामित्यत्र (४।१।३) स्त्रीसामानाधिकरण्यपक्षः स्थितः । प्राचीत्यादिषु तु स्त्रीत्वं विवक्षितम् । तेनेह भवतीकार इति । उखास्तत् पर्णध्वदिति । उखेन संमते पर्णानि ध्वंसत इत्यन्येभ्योऽपि दृश्यन्त इति (३।२।७५) क्तिप् । अन्येषामपि दृश्यत (६।२।१३७) इत्युखस्य दीर्घत्वम् । प्राचीति प्रपूर्वादञ्चतेः क्तिन् । अच इत्य-कारलोपः (६।४।१३८) । चावितुगपसर्गस्य (६।३।१३८) दीर्घत्वम् ।

## ७ । वनो र च ।

वन इति कनिब्वनिपोः प्रत्यययोर्ग्रहणम् । अथ वन षण् सम्भक्तौ वतु याचन इत्याभ्यामन्येभ्योऽपि दृश्यन्त इति (३।२।७५) विचि कृते यद्रूपं वन्निति निष्पद्यते तत् कस्मान्न गृह्यते । गृह्यते यदि ताभ्यां विज् दृश्यते । स तु न दृश्यते । अनभिधानात् । शर्व्वरीति । शृ हिंसायाम् । अन्येभ्योऽपि दृश्यन्त इति (३।२।७५) वनिप् । गुणो रपरत्वम् । परलोकदृश्वरीति । दृशेस्तेनैव सूत्रेण (I) कनिप् । वनो न हश् इति । कचिदिति शेषः । हश्ः परो यो वनिब् हशन्ताद् धातोर्विहितस्तदन्तात् प्रातिपदिकात् कचिद् डीब्-रेफशान्तादेशो न भवति । मह्यध्वेति । युध संप्रहारे । दृशेः कनिप् (३।२।८४) । राजनि युधिक्कजः (३।२।८५) । महे चेति (३।२।८६) कनिप् । नोपधायाः ( ६।४।७ ) । सर्वनामस्थान इति ( ६।४।८ ) दीर्घः । न लोपः प्रातिपदिकान्तस्य (८।२।७) । कचित् तु प्रतिषेधो न भवत्येव । शर्व्वरीति । अत्र रेफादश्ः परो वनिप् । अवावरीति । अत्रापि हशन्ताद् धातोर्वनिब् विहितः । तथापि प्रतिषेधो न भवति । ओणृ अपनयने । अन्येभ्योऽपि दृश्यन्त (३।२।७५) इति वनिप् । विड्वनोरनुनासिकस्यादित्यात्वम् (६।४।४१) । अवादेशः । न च वनो न हश् इत्येव वक्तव्यं कर्त्तव्यम् । यस्मात् पादोऽन्यतरस्यामित्यन्यतरस्यां (४।१।८) ग्रहणमस्यापि योगस्य शेषः । सा च व्यवस्थित-विभाषा विज्ञायते । तेन यत्र डीब्रेफौ नेष्येते तत्र न भविष्यतः ।

## ८ । पादोऽन्यतरस्याम् ।

पादिति कृतसमासान्तः पाच्छब्दो निर्दिश्यत इति । अथ पद गतावित्यस्मान् ण्यन्तादन्येभ्योऽपि दृश्यत इति (३।२।१७८) किपि कृते यत् पादिति रूपं निष्पद्यते तस्य ग्रहणं कस्मान्न विज्ञायते ? विज्ञायते यदि पादयतेः किव् दृश्येत । स तु न दृश्यते । अनभिधानात् । द्विपाद् द्विपदोति । द्वौ पादावस्या इति बहुव्रीहिः । पादस्य लोपः (५।४।१३८) इत्यनुवर्त्तमाने संख्यासु-पूर्व्वस्येत्यकारलोपः (५।४।१४४) । पादः पदिति पद्मावः (६।४।१३०) ।

## ६ । टावृचि ।

ऋचीत्यभिधेयनिर्देश इति विषयनिर्देशाशङ्कां निराकरोति । यदि हि विषयनिर्देशः स्यात् तत ऋचि विषय ऋग्वेदो यः पाच्छब्दस्तदन्तात् प्रातिपदिकाट् टाब् भविष्यतीत्येषोऽर्थः स्यात् । तथाच ऋग्वेद एव स्यात् । नान्यत्र । अभिधेयनिर्देशं तु सर्वत्र भवतीति भावः ।

## १० । न षट्स्वसादिभ्यः ।

यो यतः प्राप्नोति स सर्वः प्रतिषिध्यत इति डीपोऽनन्तरत्वात् तस्वीवायं प्रतिषेध इत्याशङ्काया निरासार्थमिदमुक्तम् । ननु चात्र टावृचीति (४।१।८) टावेवानन्तरः । तत् कुतो डीपोऽनन्तरत्वम् ? अस्वरितत्वात् । अस्य टापो डीप एवानन्तर्यं युक्तम् । ननु च षट्संज्ञाः संख्याः शब्दाः । संख्याश्च भेदमात्रं द्रव्यस्य प्रत्याययन्ति । न स्वीत्वम् । या तु तस्य स्वीत्वप्रतीतिः सा शब्दान्तरेण सामानाधिकरण्याद् भवति । न च स्त्रीसम'नाधिकरणपक्षः स्त्रियामिति (४।१।३) सूत्रे स्थितः । तथाच तेभ्यः स्त्रीप्रत्ययस्य प्राप्तृवेव नास्तीत्यपार्थक्यः प्रतिषेधः । नैतदस्ति । संख्या हि गुणः । संख्यापरिमाणानि पृथक्त्वं संयोगविभागाविति वैशेषिकाणां गुणसूत्रे पाठात् । गुणवचनानां चाश्रयतो लिङ्गवचनानि भवन्ति यथा शुक्ला शाटी शुक्लः कम्बलः शुक्लं वस्त्रम् । शुक्लः शुक्लौ शुक्ला इति । तथा सति प्रतिषेधे यथा शुक्लादिशब्देभ्यः स्त्रीप्रत्ययो भवति तथा षट्संज्ञकेभ्योऽपीति स्याद् यथा पञ्च ब्राह्मण्य इति । षड्भ्यो लुगिति (६।१।२२) जसो लुक् । स्वमेति । अनङ् सो (७।१।८३) । पूर्ववन्नोपधाया इति (६।४।७) दीर्घः । तिसृचतसृशब्दावपि स्वसादिषु पठ्यते । तयोः किमर्थः पाठः ? यावता विभक्तौ परत स्त्रिचतुरोः स्त्रियां तिसृचतस्त्रिति (७।२।८८) तिसृचतसृभ्यां भवितव्यम् । तत्र यदि तावृकारान्तलक्षणं डीपं प्रति निमित्तभावं प्रतिपद्येयातां विभक्तेरानन्तर्यं ताभ्यां विहृन्येत । एतच्च सन्निपातलक्षणो विधिरनिमित्तं ( प, ६८ ) तद्विघातस्येत्युक्तम् । तस्मात् सन्निपातलक्षणपरिभाषयैव डीब् न भविष्यतीति किं प्रतिषेधेन । एवं तर्ह्येतज्ज्ञापयत्यनित्येषा परिभाषेति । तेन या मेति मिहं भवति ।



अत्रापि हि विभक्तौ त्यदाद्यत्वमित्यकारष्टापो निमित्तं न स्यात् । टापि हि सति विभक्तेरानन्तर्यं विहन्यते । परिभाषायास्त्वनित्यत्वेनैव टाब् भवति । षट्संज्ञानामित्यादि । पञ्च ब्राह्मण्य इत्यादावनन्तरस्य विधि-  
 भवति प्रतिषेधो वेति (प, ६२) ङीपोऽनन्तरस्य प्रतिषेधे कृते नलोपः प्राति-  
 पदिकान्तस्येति (८।३।७) नकारे लुप्ते सत्यकारान्ततायामुपजातायां  
 टाबुत्पत्तिः कस्मान्न स्यात् ? स्यादेव निमित्तस्य सन्निधानात् । नलोपस्या-  
 सिद्धत्वान्न स्यादिति चेत् ? नैतदस्ति । नलोपः सुप्स्वरसंज्ञातुग्विधिषु कृतोति  
 (८।२।२) परिगणितेष्वेव विधिषु नलोपस्यासिद्धत्वमुच्यते । न च टाब्विधि-  
 स्तत्र परिगण्यते । तत् कुतस्तत्र नलोपस्यासिद्धत्वम् ? टाब्विधिरपि  
 तत्र परिगण्यत एवेति दर्शयन्नाह प्रत्याहारादित्यादि । चाबिति । चाप्  
 सम्बन्धिनं पकारमुपलक्षयति । तदेतदुक्तं भवति सुबिति । तत्र न सप्तमी  
 बहुवचनसम्बन्धिना सुपः पकारेण प्रत्याहारो गृह्यते । किं तर्हि यङश्चाबिति  
 (४।१।७४) चाप्सम्बन्धिना । तस्माट् टापो विधिरपि सुब्विधरेव । टापोऽपि  
 प्रत्याहारान्तर्भावात् । ततश्च टाब्विधावपि नलोपस्यासिद्धत्वेन भवितव्य-  
 मिति सिद्धं सर्वमिष्टम् । सिध्यत्येव । दोषस्त्वित्त्व इति । बह्वनि चर्माण्यस्यां  
 नगव्यामिति बहुव्रीहिः । शेषादिभाषेति (५।४।१५४) कप् । टाप् । नलोपः ।  
 अत्रेदानीं प्रत्ययस्थात् कादित्यनेनेत्त्वमिष्यते (७।३।४४) बहुचर्मिकेति यथा स्यात् ।  
 तच्च न प्राप्नोति । न ह्यत्र कात् पूर्वाऽकारः । नलोपस्यासिद्धत्वात् । तच्च हि  
 राजभ्यामित्यत्र सुपि चेति (७।३।१०२) दीर्घत्वं मा भूदिति नलोपस्यासिद्धत्वात्  
 सर्वविभक्त्यन्तः समास आश्रितः । सुपो विधिः सुब्विधिः । सुपि वा विधिः  
 सुब्विधिरिति । यदि च टाबपि सुप् स्यात् ततस्तत्रापि परत्वावस्थित  
 इत्वमुच्यत इति । तदपि सुब्विधिः स्यात् सुपि विधिरिति कृत्वा । तत-  
 स्तस्मिन्नपि कर्त्तव्ये नलोपस्यासिद्धत्वं स्यात् । तदयुक्तश्चापा प्रत्याहारः ।  
 तस्मान्नोभाषति । यस्मादेवं चापा सह प्रत्याहारे दोषस्तस्मादुभावपि  
 टाब्ङीपो न भवत इति प्रतिषिद्धौ । कथमिह हि स्त्रियामित्यर्थोऽपेक्ष्यते ?  
 अस्मिन्नर्थे यदुक्तं तत्र भवतीति स्वार्थे चोभौ ङीप् टापाबुक्तावितुग्भावपि  
 भवतः ।

## ११ । मनः ।

दामा पामेति । ददातिः पिवन्त्यातो मनिन्क्वनिब्वनिपञ्चेति । ३।२।७४) मनिन् । पूर्ववन्नोपधाया दीर्घः । अथ सीमा सीमानौ सीमानोऽतिमहिमातिमहिमानावतिमहिमान इत्यत्र कथं प्रतिषेधः ? यावता मन इत्यर्थवतो मन एतदग्रहणम् । न च यथा दामा पामेत्यत्र मनः प्रत्ययार्थनार्थवत्त्वं तथा सीमेत्यवमादौ न केनचिदर्थेनार्थवत्त्वम् । तथाहि सीमाशब्दस्तावदव्युत्पन्नं प्रातिपदिकम् । तस्यैव चार्थवत्त्वम् । न तदवयवभूतस्य मनः । अतिमहिमेत्यापि नैव मनोऽस्त्वर्थम् । तथाहि महतो भाव इत्यर्थविवक्षायां पृथ्वादिभ्य इमनिजिति (५।१।२२२) महच्छब्दादिमनिज् विहितः । तत्र चेमनिच एवार्थवत्त्वम् । न तदेकदेशस्य मन इत्यत्र आह अनिनस्मन्ग्रहणानीत्यादि । एतद्वाक्यं पठता वाक्यकारेण अन् इन् अस् मन् इत्येतेषां ग्रहणे ऽर्थवद्ग्रहणपरिभाषा न व्याप्रियते । तेनैषामनर्थकानामपि ग्रहणं भवत्येभिधानर्थकैः सार्थकैश्च तदन्तविधिर्भवतीतुक्तं भवति । ततश्च सीमाऽतिमहिमेत्यादावपि प्रतिषेधः सिद्धो भवति ।

## १२ । अनो बहुव्रीहेः ।

अनुपधालोपी बहुव्रीहिरिहोदाहरणमिति । कथं पुनरन्तर्गम्यते ? यावता नात्र विशेष उपात्त इत्याह उपधालोपिनो होत्यादि । यस्मादन उपधालोपिनो (४।१।२८) ऽन्यतरस्यामितुपधालोपिनो विकल्पं वक्ष्यति तस्मात् पारिशेष्यादनुपधालोपी बहुव्रीहिरस्यावकाश इति । तस्य चोदाहरणं सुपर्वत्यादि । शोभन मस्याः पर्व शोभनं चम्पास्या इति बहुव्रीहिः । अथञ्च न संयोगादमन्तादित्यल्लोपी (६।४।१३७) न भवति । अतिराजीति । अत्यादयः क्रान्ताद्यर्थे द्वितीययेति (२।२।१८, वा) कुगतिप्रादय इति (२।२।१८) तत्पुरुषोऽयम् ।

## १३ । डाबुभाभ्यामन्यतरस्याम् ।

इहान्यतरस्याग्रहणस्य डापा मुक्ते पक्षे प्रतिषेधोऽपि यथा स्यादित्यतश्च

प्रयोजनं स्यात् ? डाप्प्रतिषेधाभ्यां मुक्ते पक्षे ङीबपि यथा स्यादित्येतद्वा ? तत्राद्यं तावदयुक्तम् । डाबपि ह्युच्यते । प्रतिषेधोऽपि । तावुभावपि वचन-  
सामर्थ्याद् भविष्यतः । द्वितीयमप्ययुक्तम् । अन्यतरस्याग्रहणेन ह्यनुप-  
धालोपिनो वा बहुव्रीहेः पक्षे ङीब् विधीयते ? उपधालोपिनो वा ?  
तत्र प्रथमस्तावत् पक्षो नोपपद्यते । यदि ह्यत्रानुपधालोपिनः पक्षे ङीब्  
विधीयते प्रतिषेधवचनमनर्थकं स्यात् । द्वितीयोऽपि नोपपद्यते । अन-  
उपधालोपिनोऽन्यतरस्यामिति ( ४।१।२८ ) प्रतिपदं विकल्पेन ङीपो  
विधास्यमानत्वात् । न च तदन्यतरस्याग्रहणं न करिष्याम इतीहान्यतरस्या-  
ग्रहणं कर्त्तुं युक्तम् । तद्व्यवस्थमेव कर्त्तव्यम् । उपधालोपिनो हि ङीपा  
मुक्ते डाप्प्रतिषेधो यथा स्याताम् । बहुराज्ञो बहुराजानो बहुराज इति ।  
इतरथा हि डाप्प्रतिषेधो सुपूर्वादिष्वनुपधालोपिषु सावकाशो परत्वाद् ङीपा  
बाध्येयाताम् । तस्माद् वक्ष्यमाणमप्यन्यतरस्याग्रहणं कर्त्तव्यमेवेति तत् सर्वं  
मनसि कृत्वाह अन्यतरस्याग्रहणं किमर्थमिति ? निरर्थकमिति भावः ।  
बहुव्रीहावित्यादि । वनो र चेत्यनेन ( ४।१।७ ) यत् कार्यं विधीयते तस्यापि  
बहुव्रीहो विकल्पो यथा स्यादित्येवमर्थमन्यतरस्याग्रहणम् । यद् यद् प्राप्तं  
तत् तद् विकल्पेन प्रतुष्टपस्थापयितव्यम् । ङीबरेफावप्राप्तौ । अनो बहुव्रीहेरिति  
( ४।१।१२ ) प्रतिषेधात् । तस्मात् तद्विधानार्थमन्यतरस्याग्रहणं कर्त्तव्यम् ।  
कथमन्यतरस्यामिति ? योगविभागोऽत्र क्रियते । तत्र बहुव्रीह्यग्रहणमनु-  
वर्त्तते । वनो र चेत्यत्र ( ४।१।७ ) मण्डूकप्रुतिन्यायेन । तेन वन्नन्ताद् बहु-  
व्रीहेरन्यतरस्यां ङीब् रेफश्चान्तादेशो लभ्यत इति बहुपीवा बहुधीवा बहुपीवरी  
बहुधीवरीत्यादि सिद्धम् भवति । अनेन त्वाहुः । उभाभ्याग्रहणसहितादन्य-  
तरस्याग्रहणाद् वन्नन्ताद् बहुव्रीहेर्डीर्बरेफौ लभ्येत । उभाभ्यामिति नयं  
पञ्चमी । किं तर्हि ? तृतीया । वन्नन्ते बहुव्रीहो रत्नीत्वमुभाभ्यां ङीन्नेफाभ्यां  
करणाभ्यां प्रयोक्ता प्रत्याययितव्यमिति । ननु च मन्नन्तात् प्राति-  
पदिकादन्नन्ताच्च बहुव्रीहेर्डाबुभाभ्यामित्यत्र दुभाभ्याग्रहणस्य प्रयोजनम् ।  
एवं मन्यते । स्वरितत्वादेवोभाभ्यामिति वचनमन्तरेणाप्युभाभ्यामेव प्रत्ययो  
लभ्यत एवेति ।

## १४ । अनुपसर्जनात् ।

इहानुपसर्जनादिति विधिवर्ननोत्तरत्र क्रियते ? उपसर्जनादन्यस्मादनुपसर्जनाद् ङीबादयो भवन्तीति ? प्रतिषेधो वा ? उपसर्जनान्न भवतीति ? तत्र यद्याद्यः पक्ष आश्रीयेत कुक्कुटीपाद इति न सिध्येत् । पूर्वपदस्योपसर्जनत्वात् । उपसर्जनत्वं त्वस्य षष्ठीति ( २।२।८ ) समासशास्त्रे प्रथमानिर्देशात् । कुक्कुटीत्येतदपि न सिध्येत् । प्रधानं ह्यनुपसर्जनम् । नचात्र जातिः प्रधानम् । अप्रधानापेक्षया हि प्रधानं भवति । नचात्र किञ्चिदप्रधानमस्ति यदपेक्षया जातेः प्राधान्यं स्यात् । तस्माद् विधिपक्षोऽयं दुष्ट इति मत्वा प्रतिषेधपक्षमाश्रित्याह उत्तरसूत्रेषूपसर्जनप्रतिषेधं करोतीति । कुरुचरीति । कुरुषु चरतीति चरेष्ट इति ( ३।२।१६ ) टः । उपपदमतिङिति ( १।२।१८ ) तत्पुरुषसमास इत्यस्योत्तरपदप्रधानत्वादप्रथमानिर्दिष्टत्वाच्च समासशास्त्रे चरशब्द इहोपसर्जनं न भवतीति । बहुकुरुचरेति । बहवः कुरुचरा अस्यामिति । अस्यान्यपदार्थप्रधानत्वात् प्रथमानिर्दिष्टत्वाच्च शास्त्रे समासपदानामत्रावयव उपसर्जनम् । जाते ङीषिति । जातेरस्त्रीविषयादयोपधादित्यनेन ( ४।१।६३ ) । बहुकुक्कुटेति बहुव्रीहिः । अत्रापि पूर्ववज्जातिशब्द उपसर्जनम् । ननु च बहुकुरुचरेत्यत्र समुदायः स्त्रियां वर्तते । नावयवः । न च समुदायश्चित् । किं तर्हि ? अवयवः । तत्र टित उच्यमान ईकारः केन पुनः समुदायादटितः स्यात् ? बहुकुक्कुटेत्यत्रापि समुदायः स्त्रियां वर्तते । नावयवः । नच समुदायो जातिवचनः । किं तर्हि ? अवयवः । तत्र जातिवाचिन उच्यमानः प्रत्ययः केनाजातिवाचिनः समुदायात् स्याद् यत्प्रतिषेधार्थमिदमुच्यत इति मन्यमान आह कथमित्यादि । तदन्तविधिनेति परिहारः । तत्रैतत् स्यात् । ग्रहणवता प्रातिपदिकेन तदन्तविधिः प्रतिषिध्यत ( प, ३२ ) इत्यत्र आह ज्ञापितञ्ज्यादि । शूद्रा चामहत्पूर्वा जाति ( ग, सू, ८८ ) रित्यत्र महत्पूर्वत्यनेनास्मिन् प्रकरणे तदन्तविधिरिति ज्ञापितमेतत् । तथाचेति । एवं सतीत्यर्थः । यस्मात् पूर्वं तदन्तविधिरिह प्रकरणेऽस्तीति ज्ञापितमेतत् । अनेन च सूत्रेणोपसर्जनं

तदन्तविधिः प्रतिषिध्यते । नानुपसर्जनेन । एवञ्च सति प्रधानेन तदन्त-  
विधिर्भवत्येव । तेन कुम्भकारी नगरकारीति सिद्धं भवति । तत्र हि कार-  
शब्दोऽणन्तः प्रधानम् । तदन्तात् समासाद् टिड्ढाणजितीकारः (४।१।१५)  
स्यादेव । ननु चाणित्यत्वाणिति कृदग्रहणम् । ततश्च कृदग्रहणे गतिकार-  
कपूर्वपदस्यापि ग्रहणं भवतीत्यनया (प, २८) परिभाषयैव कुम्भकारशब्दात्  
कारान्तादीकारः सिध्यति । ततो नेदं तदन्तविधिज्ञापनस्य प्रयोजनमित्यत  
आह नचेत्यादि । कथं नेत्याह तद्धितोऽप्यस्यस्तीति । तस्याप्यत्र ग्रहणम् ।  
अन्यथा ह्यौपगवीति न सिध्येत् । तस्मान्नेदं कृदग्रहणम् । किं तर्हि ?  
कृदकृदग्रहणम् । तत्र यदि तदन्तविधिर्न ज्ञाप्यते तदाणिति प्रत्ययग्रहणम् ।  
प्रत्ययग्रहणे यस्मात् स विहित स्तदादेस्तदन्तस्य च ग्रहणं भवतीतीहैव  
(प, २४) स्यादौपगवीति । इह तु न स्यात् कुम्भकारीति । अत्र हि  
धातोरणं विहितः । तदन्तश्च स्त्रियां न वर्त्तते । तावन्मात्रस्य कारशब्दस्य  
प्रयोगाभावात् । या वा स्त्रियां वर्त्तते सोपपदम् । न तस्मात् प्रत्ययो  
विहितः । तदन्तविधौ तु ज्ञापिते कारशब्दान्तादपीकारः सिध्यति ।

१५ । टिड्ढाणज्द्वयसज्दध्नज्मात्रचतयपृष्ठकञ्कञ्  
करपखुरनाम् । (F)

सर्वत्रेति । स्त्रीप्रकरणे । ननु च पत्युर्न्यायज्ञमयोग (४।१।३३) इतो  
मनुष्यजातेरित्यादौ (४।१।३५) नानुवर्त्तते । तस्यात इत्यस्यासम्भवादु विशेषणं  
नोपपद्यत इत्याह तत् सतीत्यादि । यत्र सम्भवति तत्र विशेषणम् भवति ।  
यत्र तु न सम्भवति तत्रोत्तरार्थमेवानुवर्त्तते । इह कस्मान्न भवति पचमानेति ?  
स्थानिवद्भावेन शानचष्टित्वमस्ति । अत स्तदन्तादपि डीपा भवितव्य-  
मित्यभिप्रायः । ह्यनुबन्धकत्वात् इति । तेनैकानुबन्धग्रहणे न ह्यनुबन्धक-

(F) टिड्ढेत्यारभ्य कञ्करप इत्यन्त एवार्थः पाठः । अङ्गानामपि पारायणं धर्म इति तु सौगतानां न  
नियामकम् । वेदवाच्यत्वेन तेषां निरदुशत्वात् । यथा हि पारायणभङ्गे न धर्महानं भयं मेवञ्च पाठस्याधिक्यं  
सम्प्रदायानुगतत्वादपि तेषां न गणनीयमिति काशिकायां बहव वाचिकप्रश्नेपादिना सूत्राणामन्यथाकरण  
मिति बोद्धव्यम् । अत्र हरदत्तः—“भाष्यं तु कञ् करप इत्येतावद् भुवम् । खानः पाठोऽनार्थ इति तस्याप्युप-  
सङ्ख्यानमत्र कृतम् ।”—

स्येत्येतया परिभाषया लटोऽत्र ग्रहणं नास्तीति दर्शयति । तस्य ह्यकारो द्वितीयोऽनुबन्धोऽस्ति । लुङादिषु कथमिति ? ईकारो भवतीति शेषः । आदिशब्देन गापोष्टगित्वेवमादयो ( ३।२।८ ) गृह्यन्ते । लुङादीनामपि द्वानुबन्धकत्वाद् टिट्ग्रहणेन न भवितव्यम् । अतस्तदन्तेभ्यो ङीम् न स्यात् । ततश्च करणी सामगीत्यादि न सिध्येत् । टित्करणसामर्थ्यादिति । यदि तेषामपि टिट्ग्रहणेन ग्रहणं न स्यात् टित्करणमनर्थकं स्यात् । प्रयोजनान्तरासम्भवात् । तस्मात् सत्यपि द्वानुबन्धकत्वे टित्करणसामर्थ्यात् लुङादयो गृह्यन्त इत्यदोषः । लटोऽपि तर्हि टित्करणसामर्थ्यादेव ग्रहणेन भवितव्यमित्यत आह इतरत्वेत्यादि । लटि हि टित्करणस्य टित् आत्मनेपदानां टेरे इति ( ३।४।७८ ) टेरेत्वं फलम् । अतो यद्यपि तस्येदं ग्रहणं न भवति तथापि नैव टित्करणस्य वैयर्थ्यं प्रसज्येत । तस्मात् टित्करणस्य चरितार्थत्वादयुक्तं तस्येदं ग्रहणम् । पठिता विद्येति । अत्रापि कथमिति सम्बध्यते । इङागमस्य हि प्रत्ययभक्तत्वात् प्रत्ययस्य टित्वमस्ति । ततश्च ङीपा भवितव्यम् । तत् कथं पठितेत्येतद् रूपं भवतीति ? आगम-टित्वमनिमित्तमिति । प्रकृतत्वान् ङीपइति विज्ञायते । कथं ज्ञायते इयमनिमित्तमित्याह टुटुटुलावित्यादि । तुङ् वेत्यागमटित्वेनैव सिद्धे ङीपि सायं चिरं प्राह्ण इत्यादिसूत्रे ( ३।४।७८ ) टुटुटुलाविति पुनः प्रत्यययोष्टित्करणं ज्ञापकमागमटित्वमनिमित्तं ङीप इति । सौपर्णयी । वैनतेयीति । सुपर्णेशब्दाज्जातिलक्षणङोषन्ताद् विनताशब्दाच्च टाबन्तात् स्त्रीभ्यो ढगिति ( ४।१।१२० ) ढक् । आयन्नादिसूत्रेणैयादेशः ( ७।१।२ ) । ननुच निरनुबन्धकग्रहणे न सानुबन्धकस्येति ( प, ८२ ) ढको ग्रहणेन न भवितव्यमित्यत आह निरनुबन्धको ढशब्द इत्यादि । ननु चायं निरनुबन्धकोऽस्ति शिलाया ढ इति ( ५।३।१०२ ) । नैतदस्ति । स्वभावत एव ह्ययं नपुंसके वर्त्तते । अयं तर्ह्यस्ति स्वाभाव्यात् । सभाया ढ्छन्दसीति ( ४।४।१०६ ) । अयमपि नैव स्त्रियां वर्त्तते । छन्दसि सभेयीशब्दस्य प्रयोगादर्शनात् । तस्मान् निरनुबन्धको ढशब्दः स्त्रियां नास्तीति नेह निरनुबन्धपरिभाषोपपत्तिरिति । अन्यथाहि ढग्रहणमनर्थकं स्यात् । णेऽपीति । अणि यत् कार्यं कृतं तण् णेऽपि

क्वचिदिति वचनात् क्वचिन्न भवतीत्युक्तं भवति । क्व पुन णेऽप्यण्कृतं कार्यं भवतीति ? ताच्छीलिके । तथाहि कार्मस्ताच्छील्य इत्यत्र ( ६।४।१७२ ) ज्ञापितमेतण् णेऽप्यण्कृतं कार्यं भवतीति । कथम् ? कार्मशब्दो हि ताच्छील्ये टिलोपार्थं निपात्यते । यदि च णेऽप्यण्कृतं कार्यं न स्यान् निपातनमनर्थकं स्यात् । कर्मशब्दात् कर्म शीलमस्येति च्छत्रादिभ्यो ण इति ( ४।४।६२ ) णे कृते न स्तद्धित ( ६।४।१४४ ) इत्येवं टिलोपस्य सिद्धत्वात् । अन्निति ( ६।४।१६७ ) प्रकृतिभावान्न सिध्यतीति चेत् ? नैतदस्ति । अणि हि प्रकृतिभाव उच्यते । तत्तेनण्यनपत्य ( ६।४।१६४ ) इत्यतोऽणीत्यनुवर्त्तते । तदेवं ताच्छीलिके णेऽप्यणि कृतं कार्यं भवतीत्यस्यार्थस्य ज्ञापितत्वात् तत्रैवाण्कृतं कार्यं भवति । नान्यत्र । चोरी तापसीति । चुरा शीलमस्यास्तपः शीलमस्या इति च्छत्रादिभ्यो ण इति ( ४।४।६२ ) णेऽप्यण्कृतं भवतीति ङीप् । दाण्डा मौष्टा इति । दण्डः प्रहरणमस्यां मुष्टिः प्रहरणमस्यां क्रीडायामिति तदस्यां प्रहरणमिति ( ४।२।५७ ) क्रीडायां णः । अथाणित्यकारादारभ्य लणो णकारात् प्रत्याहारग्रहणं कस्मान्न भवति ? टिदादीनां पुनर्ग्रहणात् । प्रत्याहारग्रहणे हि तेषां ग्रहणमनर्थकं स्यात् । अस्मन्तादेव सिद्धत्वात् । औत्सी । औदपानीति । उत्स्योदपानस्येयमित्युत्सादिभ्योऽजित्यञ् ( ४।१।८६ ) । अथ शार्ङ्गरवाद्यजो ङीनित्यत्र ( ४।१।७३ ) पुनरञ्ग्रहणं किमर्थं क्रियते ? यावतानेनैव सिद्धम् । तदेव हि रूपं स एव हि स्वरः । तथाहि ङीनि सति ज्नित्यादिर्नित्य ( ६।१।१८७ ) मितराद्युदात्तं भवति । औत्सीत्यत्राप्युत्सशब्दादजन्तान् जित्स्वरेणाद्युदात्ताद् ङीपि कृते तदेवाद्युदात्तत्वं भवतीत्याह शार्ङ्गरवाद्यज इत्यादि । विदस्यापत्यं गोत्रं स्त्रीत्यनर्थानन्तर्यं विदादिभ्योऽजित्यञि कृते ( ४।१।१०४ ) तस्य गोत्रञ्च चरणैः सहेति ( ४।१।६३, भा ) जातिवाज्जातेरस्त्रीविषयादयोपधादिति ( ४।१।६३ ) ङीष् प्राप्नोति । तद्वाधनार्थं पुनः शार्ङ्गरवाद्यजो ङीनित्यत्राजो ( ४।१।७३ ) ग्रहणं क्रियते । यद्येवमिहाज्यग्रहणं न कर्त्तव्यम् । तेनैवौत्सोत्यादेरपि सिद्धत्वात् । नैतदस्ति । जातिग्रहणं तत्रेतो मनुष्यजातेरित्यतोऽ ( ४।१।६५ ) नुवर्त्तते । पृथोगादाख्यायामिति ( ४।१।४८ ) ङीषो

बाधा मा भूदित्येवमर्थम् । विदस्यापत्यमितप्रत्ययानन्तर्यं इत्यादिनाञ्  
 (४११।१०४) वैदः । तस्य भार्या वैदीति । तस्य पुंयोगे ङीषेविध्यते ।  
 तस्मात् तत्र जातिग्रहणमनुवर्त्तनीयम् । तस्मिंश्चानुवर्त्तमानं श्रीकृत्य-  
 त्त्रोक्तस्येयमित्यर्थविवक्षायांमजि कृतेऽजातित्वादीकारस्तत्र न प्राप्नोति ।  
 तस्मादिहाप्यञ्ग्रहणं कर्त्तव्यमेव । द्वयसजादीनामनुबन्धोच्चारणं प्रत्ययपरि-  
 ग्रहार्थम् । प्रातिपदिकान्यपि द्वयसजादीनि सन्ति । तत्रासत्यनुबन्धोच्चारणे  
 तेषामपि ग्रहणं विज्ञायेत । तयश्चोऽप्यय वय तय नय गताविति तयो  
 धातोरजन्तं प्रातिपदिकं सम्भवति । अतस्तन्निवृत्त्यर्थं पकारोच्चारणम् ।  
 ऊरुद्वयसीत्यादि । ऊरुप्रमाणमस्या जानुप्रमाणमस्या इति प्रमाणे द्वयसज-  
 दन्नज्मात्रच इति (५।२।३७) द्वयसजादयः प्रत्ययाः । पञ्चतयीति ।  
 पञ्चावयवा अस्या इति संख्याया अवयवे तयप् (५।२।४२) । आक्षिकी  
 शलाकिकीति । अक्षैर्दीव्यति शलाकाभिर्दीव्यतीति तेन दीव्यति खनती-  
 त्यादिना (४।४।२) ठक् । ठस्येकादेशः । लावणिकीति । लवणं पण्यमस्या इति  
 लवणाट् ठक् (४।४।५२) । अथ किमर्थं ठक्ठजोभेदेनोपादानम् ? न  
 विशेषकाराननुबन्धानुसृज्य ठ इति सामान्येनैव ग्रहणं क्रियेतित्यत आह भेदेन-  
 त्यादि । ठ इति सामान्येन ग्रहणे सति ठनादीनामपि ग्रहणं स्यात् ।  
 अतस्तन्निवृत्त्यै भेदेन ग्रहणम् । आदिशब्दो जिठादीनां परिग्रहाय । तेन  
 दण्डोऽस्यास्तीत्यत इनिठनाविति (५।१।११५) ठनि कृते दण्डिकीति न  
 भवति । काशीषु भवेति काश्यादिभ्य षञ्जिठाविति (४।२।११६)  
 जिठे प्रत्यये कृते काशिकीति न भवति । कजोऽनुबन्धकरणमातो-  
 ऽनुपसर्गे क (३।२।३) इत्येवमादीनां निवृत्त्यर्थम् । यादृशी तादृशीति ।  
 त्यदादिषु दृशेरनालोचने कञ्चेति (३।२।६०) कञ् । आ सर्वनाम्न इति  
 (६।३।८१) यत्तदोरात्वम् । करपोऽनुबन्धोच्चारणं श्लेषभासित्यादिना (३।२।१७५)  
 विहितस्य वरचो निवृत्त्यर्थम् । यद्येवमेक एवानुबन्ध उच्चारणीयः । एके-  
 नापि वरचो निवृत्तिः सिद्धात्येव । सत्यमेतत् । तथापि मन्दबुद्धीनां सुख-  
 प्रतिपत्तयेऽनुबन्धद्वयोच्चारणम् । इत्वरो नश्वरीति । इण्णशजिसर्त्तिभ्यः  
 करप् (३।२।१६३) । ऋस्वस्य तुक् । ख्युनोऽनुबन्धोच्चारणं लाघवार्थम् ।



अन्यथा हि षष्ठीबहुवचने कृते नुटि नामि दीर्घत्वे च गुरुच्चारणं स्यात् ।  
 आढाङ्कुरणीति । अनाढ आढाः क्रियतेऽनयेत्याढासुभगेत्यादिना (३।२।५६)  
 ख्युन् । अरुद्विषदजन्तस्य सुम् (६।३।६७) । नञ्सञ्जीकक् इत्यादि । उप-  
 संख्यानशब्दस्य प्रतिपादनमर्थः । तत्रेदं प्रतिपादनम् । उत्तरसूत्रे चकारो-  
 ऽनुक्तमसुच्चयार्थः । तेन नजादिभ्योऽपि भविष्यतीति । स्त्रीणी पौस्त्रीति ।  
 स्त्रिया इयम् पुंस इयमिति स्त्रोपुंमाभ्यां नञ्सञ्जौ भवनादिति (४।१।८७)  
 नञ्सञ्जौ । शाक्तीकी याष्टिकीति । शक्तिः प्रहरणमस्या इति याष्टिः प्रहरण  
 मस्या इति शक्तियध्योरीकक् (४।४।५८) । तरुणो तलुनीति । अत्र वयो  
 न विवक्षितम् । तरुणी सुरा तलुनी सुरेति । अत्र सुरादौ विषये तरुण-  
 तलुनशब्दाभ्यां ङीप् वेदितव्यः । नहि सुरादीनां वयोऽस्ति । तस्य प्राणि-  
 धर्मं चात् । अभिनवत्वमात्रं सुरादीनां तरुणतलुनशब्दाभ्यां गम्यते ।  
 यदा तु वयो विवक्ष्यते तदा गौरादिपाठान् ङीषा भवितव्यम् । तत्र  
 स्वरे विशेषः । तरुणतलुनशब्दौ हि कृत्वदारिभ्य उनन् (उण्, ३।३४३)  
 तो रश्च लो वित्युनन्प्रत्ययान्तो (उण्, ३।३३४) व्युत्पादितौ । अतो  
 नित्स्वरेणाद्युदासी । तत्र ङीपि मत्वाद्युदासत्वं भवति । ङीषि तु सति  
 प्रत्ययस्वरेणान्तोदासत्वम् ।

### १६ । यजश्च ।

गार्गी । वात्सीति । गर्गवत्त्वशब्दाभ्यां स्त्रियामपतेर्गर्गादिभ्यो यजिति  
 ४।१।१०५) यज् । ङीप् । यस्येति चेत्यकारस्य (६।४।१४८) लोपः ।  
 हलस्तद्धितस्येति (६।४।१४०) यकारस्य च । अपत्यग्रहणं कर्त्तव्यमिति ।  
 अपत्यं गृह्यते येन तदपत्यग्रहणम् । व्याख्यानमेतदुक्तं भवति । तथा  
 व्याख्यानं कर्त्तव्यं यथा यजो विशेषणमपत्यं गृह्यते । तत्रेदं व्याख्यानम् ।  
 उत्तरसूत्रे विकल्पार्थं प्राचामिति वचनमनेनापि योगेन सम्बध्यते ।  
 व्यवस्थितविभाषा च सा विज्ञायते । तेनापत्येऽर्थे यो यज् विहित  
 स्तदन्तान्नित्यं भवति । यस्तु द्वीपशब्दाज्जातादावर्थे विहितस्तदन्तान् न  
 भवतीति । अथ योगविभागः किमर्थः ? न पूर्वसूत्र एव यज्यग्रहणं क्रियेत्यत

आह योगविभाग उत्तरार्थ इति । उत्तरसूत्रे यजन्तादेव षो यथा स्यात् ।  
टिदादिभ्यो मा भूदिति ।

### १७ । प्राचां षस्तद्धितः (G) ।

षकारो ङीष् इति । षिदुगौरादिभ्यश्चेति (४।१।४१) ङीष् यथा स्यात् ।  
ननु च क्रियमाणेऽपि षकारे नैव ङीषा भवितव्यम् । षप्रत्ययेनैव स्त्रीत्व-  
स्याभिव्यक्तत्वादित्यत आह प्रत्ययद्वयेनेत्यादि । नहि केवलः षः स्त्रीत्वमभि-  
व्यङ्क्तुं समर्थ इति ङीषमपेक्षते । तेन सहिताभ्यामेव ताभ्यां स्त्रीत्व-  
व्यज्यत इति ङीषा भवितव्यम् । तद्धितग्रहणमित्यादि । कृततद्धितसमासाश्चेति  
(१।२।४६) प्रातिपदिकसंज्ञा यथा स्यादित्येवमर्थं तद्धितग्रहणम् । प्राति-  
पादिकसंज्ञा तु ङीष् यथा स्यादित्येवमर्थम् । ननु च विनापि तया पितृ-  
करणसामर्थ्यादेव ङीष् भविष्यति । अन्यथा हि पितृकरणमनर्थकं स्यात् ।  
प्रयोजनान्तराभावात् । न च तृप् लज्जायामित्यतोऽपि धातोः स्यादित्यति-  
प्रसङ्ग आशङ्कनीयः । धातोः पितृकरणस्य षिदुभिदादिभ्योऽङितगङ्-(३।३।१०४)  
विधौ चरितार्थत्वात् । अत इति चाधिकारात् । सतमेतत् । प्रतिपत्तिगौरवं  
तु स्यात् । तस्मात् सुखप्रतिपत्तये तद्धितग्रहणम् । सर्वत्रग्रहणमित्यादि ।  
उत्तरसूत्रे सर्वत्रग्रहणमनर्थकम् । तद्धि सर्वेषामाचार्याणां मतेन यथा  
स्यादित्येवमर्थं क्रियते । एतच्चाप्रयोजनम् । अस्वरितत्वादेव हि प्राग्यग्रहणस्य  
सर्वेषां मतेन भवितव्यमिति । तस्मादुत्तरसूत्रे सर्वत्र ग्रहणमनर्थकम् ।  
अतस्तदिहानुक्थते । किमर्थमित्याह बाधकबाधनार्थमिति । आवक्ष्याच्चापं  
वक्ष्यतीतीत्यादिना बाधकबाधनार्थमित्याख्येति विस्पष्टीकरोति । आवक्ष्याच्चापो-  
ऽवकाश उदीचां मतेनावट्टेति । अवट्टशब्दाद् गर्गादियजन्ताच्चाप् । प्राचां  
षस्तद्धित इत्याख्यावकाशो गार्ग्यायणीति । आवक्ष्यात् प्राचासुभयप्रसङ्गे  
परत्वाच् चाप् स्यात् । सर्वत्रग्रहणात् ष एव भविष्यति । आवक्ष्यायनीति ।

### १८ । सर्वत्र लोहितादिकतन्तेभ्यः ।

खतन्वमिति । यो ह्यन्वस्यावयवभूतो न भवति केवलः कतशब्द

स्तत् स्वतन्त्रं प्रातिपदिकम् । यस्तु कुरुकतशब्दस्यावयवः कतशब्दस्तस्य स्वातन्त्र्यं नास्ति । समुदायप्रतिबद्धत्वात् । कः पुनरसौ कतशब्दः स्वतन्त्रं प्रातिपदिकमित्यत आह कपिशब्दादित्यादि । लोहित्यायनी शंसित्यायनीति । लोहितशंसितशब्दाभ्यां गर्गादित्वादु यञ् । बाभ्रव्यायणीति । अत्रापि बभ्रुशब्दान् मधुबभ्रुर्बाभ्रुणकौशिकयोरिति (४।१।१०६) यञ् । ओर्गुणः (६।४।१४६) । वान्तो यि प्रत्यय (६।१।९८) इति वान्तादेशः । यञन्तेभ्यः षः । कण्वात्त्वित्यादि । कण्वशब्दात् पूर्वः शकलशब्द इष्यते । कतशब्दात् तूत्तरः । किमेवं सति भवतीत्याह पूर्वोत्तरावित्यादि । एवं सति पूर्वोत्तरौ गणौ तदन्तादी भवतः । तच्छब्देन शकलशब्दः प्रत्यवमृश्यते । शकलशब्दोऽन्त आदिश्च यथाक्रमं यथोः पूर्वोत्तरयोर्गणयोस्तौ तदन्तादी पूर्वोत्तरगणौ । लोहितादिः शकलशब्दान्तो भवति पूर्वो गणः । उत्तरौ गणः कण्वादिः शकलशब्दादि भवति । किं पुनः पूर्वोत्तरयोर्गणयोस्तदन्तादित्वे प्रयोजनमित्याह ष्फाणौ तत्र प्रयोजनमिति । पूर्वस्य गणस्य शकलान्तत्वे षः प्रयोजनम् । उत्तरस्य शकलादित्वेऽण प्रयोजनम् । प्रातिपदिकेष्वन्यथा पाठ इति । कपि । कत । कुरुकत । अनडुह् । कण्व । शकल इत्यनयानुपूर्व्या प्रातिपदिकेषु पाठः । स एवं व्यवस्थापयितव्य इति । कण्वास्तु शकलः पूर्व इत्यादिना यानुपूर्वी दर्शिता तथा व्यवस्थापयितव्यः । अत एतदुक्तं भवति । कुरुकत । अनडुह् इत्येतावन्यस्मिन् स्थाने पठितव्यौ । शकलशब्दस्तु कतकण्वशब्दयोर्मध्ये पठितव्यः । मन्यत इति । श्लोकवास्तिककारः । कथं पुनरेवंपाठे सति शकलशब्दात् ष्फाणौ सिध्यत इत्यत आह कतन्तेभ्य इत्यादि । कतस्यान्तः कतन्त इति तत्पुरुषः । कतन्तेभ्य इति निपातनात् पररूपत्वम् । कतशब्दोऽन्ते येषां लोहितादीनां ते कतन्ता इति बहुव्रीहिः । कतन्तश्च शकलशब्दः कतन्ताश्च लोहितादय इति कतन्तश्च कतन्ताश्चेति सरूपाणामेकशेषः । तथेत्यादिना यथा कतन्तेभ्य इत्यत्र बहुव्रीहि-तत्पुरुषयोरेकशेषस्तथा कण्वादिभ्य इत्यत्रापीति दर्शयति । कण्वस्यादिः कण्वादिः शकलशब्दः । कण्वशब्द आदियेषां गोकक्षादीनां ते कण्वादयः । कण्वादिश्च कण्वादयश्च कण्वादयः । पूर्ववदेकशेषः । तत्पुरुषवृत्त्या संगृहीत

इति । कतन्तेभ्य इत्यत्र कण्वादिभ्य इत्यत्र तत्पुरुषवृत्त्येति । तत्पुरुषसमाहेन । मध्यपातीति । कतकण्वशब्दयो र्गणयो र्वा । प्रत्ययद्वयमिति । ष्फप्रत्ययमण् प्रत्ययश्च । प्रतिपद्यत इति । प्राप्नोति । तत्पुरुषवृत्त्या हि तस्य संग्रहे सत्यस्य सूत्रस्यायमर्थो जायते । कतन्ताच्छकलशब्दात् तथा यजन्तात् कतन्तेभ्यश्च लोहितादिभ्यो यजन्तेभ्यः स्त्रियां ष्फप्रत्ययो भवतीति । तेन ष्फप्रत्ययं प्रतिपद्यते शकलशब्दः । शाकल्यायनीति । कण्वादिभ्यो गोत्र इत्यत्रापि (४।२।१११) तत्पुरुषवृत्त्या शकलशब्दस्य संग्रहे सत्ययमर्थो भवति । कण्वादेः शकलशब्दान्ताद् गोत्रप्रत्ययान्तात् कण्वादिभ्यो गोकत्रन्तेभ्यो गोत्रप्रत्ययान्तेभ्यः र्गर्षिकृष्वर्थेष्वण्प्रत्ययो भवतीति । तेनाण्प्रत्ययमपि शकलशब्दः प्रतिपद्यते । शाकल्यस्मैच्छावाः शाकला इति ।

### १६ । कौरव्यमाण्डूकाभ्याञ्च ।

कथं कौरवोति ? कौरव्यशब्दादेवात्र डीन् विहित इति मन्यमानस्य प्रश्नः । कुरुशब्दादेवात्राण्ताद् डोन् विहित इति दर्शयन्नाह तस्येदमित्यादि । कौरव्यमाण्डूकयोरित्यादि । कौरव्यमाण्डूकयोरनेन सूत्रेण यत् कार्यं विधीयते तस्यासुरेष्ट्युपसंख्यानम् प्रतिपादनं कर्त्तव्यम् । आसुरेरपि ष्फः प्रतिपादयितव्य इति यावत् । तत्रेदं प्रतिपादनम् । चकारोऽत्र क्रियते । स चानुक्तसमुच्चयार्थः । तेनासुरिशब्दादपि ष्फो भविष्यतीति । आसुरायणीति । असुरस्यापत्यमित्यत्र इज् (४।१।८५) । तदन्तात् ष्फः । इज्ये—(४।१।११२) त्यणि प्राप्त इति । तत्र प्रस्थोत्तरपदपलयादिकोपधादणित्यतोऽण्यग्रहणानुवृत्तेः (४।२।११०) । कृप्रत्यय इष्यत इति । कथं स लभ्यते ? न ह्यत्रः प्राच्य-भरतेष्वित्यत्र (४।२।११३) नेति योगविभागः कर्त्तव्यः । तेनासुरिशब्दादणि प्रतिषिद्धे वृद्धाच्छ (४।२।११४) इतिच्छ एव भविष्यति । आसुरिणा प्रोक्त आसुरीयः कल्प इति ।

### २० । वयसि प्रथमे ।

यौवनादिरिति । आदिशब्दो वृद्धत्वाद्युपसंग्रहार्थ इति । अतः वयसि इति । यत् प्रातिपदिकं अवर्णमात्रेणैव प्रकरणाद्यनपेक्षं प्रथमं वयः

प्रत्याययति तदत्र श्रुत्या वर्त्तते । कुमारीति । ननुच नायं कुमारीशब्दः प्रथमे वयसि वर्त्तते । क तर्हि पुंयोगाभावे । तथाहि वृद्धायामपि हि प्रयुज्यते वृद्धा कुमारीति । नैतदस्ति । कुमारीशब्दो हि प्रथम एव वयसि रूढः । यस्तु वृद्धायामपि तस्य प्रयोगस्तत्र कुमारीमाधर्म्यात् । नतु पुंयोगाभावात् । भवति हि तादृश्यात् ताच्छब्दं यथा गौर्वाहीक इति । वयस्यचरम इति । अचरमेऽनन्ये वयसि डीन् भवतीत्येतदर्थरूपमस्य सूत्रस्य व्याख्यानमित्यर्थः । तत्रेदं व्याख्यानम् । प्रथमवयोग्रहणमिहाचरमस्य वयस उपलक्षणम् । तेनान्यत्राप्यचरमे वयसि डीन् भवतीति । किं पुनः कारणं प्रथम एव वयसि गृह्यमाणे न मिध्यति ? येनैवं सूत्रार्था व्याख्येय इत्याह । द्वितीयवयोवचनावितावित्यादि । इह केचिच्चत्वारि वयांसीच्छन्ति । कौमारयोवनमध्यत्ववृद्धत्वानि ।

तथाचाहुः—

प्रथमे वयसि नाधीतं द्वितीयेनार्जितं धनम् ।

तृतीये न तपस्तप्तं (II) चतुर्थे किं करिष्यति ॥ १ ॥ इति ।

अन्ये त्रीणीच्छन्ति । कौमारयोवनस्याविराणि । तथाचाहुः—

पिता रक्षति कौमारे भर्ता रक्षति यौवने ।

पुत्रस्तु स्थाविरे भावे (I) न स्त्री स्वातन्त्र्यमर्हति ॥ १ ॥ इति ।

केचिद्बाल्यमध्यत्ववृद्धत्वानीति त्रीणीच्छन्ति । तथाचाहुः—

आ षोडशाद् भवेद् बालो यावत् क्षीरान्नवर्त्तकः ।

मध्यमः समति र्यावत् परतो वृद्ध उच्यते ॥ १ ॥ इति ।

एतेषु सर्वेषु यौवनं द्वितीयं वयो भवति । ननु प्रथमवयोवचनौ तु बधूटी-चिरगृहीशब्दावित्यतो न प्राप्नोति । तस्मादचरमस्य वयस इहोपलक्षणं प्रथमं वय इति व्याख्येयमिति केचित् । यस्तु मन्यते केचित्सु द्वे एव वयसो दृच्छन्तीति । यावत्यो वृद्धिमत्योऽवस्था स्ताः सर्वा राशीकृत्य प्रथमं वयो व्यवस्थाप्यते । यास्त्वपचयवत्योऽवस्था स्ताः सर्वा राशीकृत्य द्वितीयं वयः । तथाचोक्तम्—वर्द्धते यावदन्नेन तावद् वर्द्धितव्यं पश्चादपायेन योऽप्यतइति तदेव

(II) तृतीये नार्जितं पुण्यमिति बङ्गीषपुस्तके पाठः ।

(I) स्थविरोभाव इति च कचित् पाठान्तरम् ।

दर्शनमाश्रित्येतत् सूत्रं प्रणीतमिति । तेन बधूटीचिरण्डीत्यत्रापि डीब् भवतीति तेन द्वितीयवयोवचनावेतौ प्राप्तयौवना स्त्रभिधीयत इत्यस्य ग्रन्थस्याविरोधाय यतितव्यम् । नह्यस्मिन्दर्शने यौवनं द्वितीये वयस्यन्तर्भवति । यौवनावस्थाया वृद्धिमतीत्वात् । अथ कथमुत्तानशया लोहितपादिकेति ? यावता बाल्यमत्र गम्यते । बालैव ह्युत्तानशया लोहितपादिका भवति । तस्माद् भवितव्यमेव डीपित्यत्र आह नैता वयःश्रुतय इति । नैतं वयोवचनाः शब्दा इत्यर्थः । इह तावदुत्तानशयेति प्रातिपदिकश्रवणमात्रेण क्रिया-कारकसम्बन्धमात्रं प्रतीयत उत्ताना शेत इत्युत्तानशया । हरतरनुद्यमन-ऽजित्यतोऽ (३।२।८) ज्यहणेऽनुवर्त्तमाने ऽधिकरणे शेतेरि-(३।२।१५) त्यत्रो-त्तानादिषु कर्त्तृष्वितुपसंख्यानादच् । स्त्रियाः पुंवदिति (६।३।३४) पुंवद्भावः । सर्ववोत्ताना शेतं । उच्यते चेदमुत्तानशयेति । तत्र नियमो गम्यते । अन्यथा शयितुमसामर्थ्यादुत्तानैव या शेतं सोत्तानशयेति गम्यते । अवगतेऽप्यस्मिन्नियमे सन्देह एव किमसौ बाला वृद्धा वेति । वृद्धापि हि कदाचिदन्यथा शयितुम-शक्ता स्यात् । उत्तानैव च शेतं । तस्माद् यदोत्तानैव शेत इति नियम-प्रतीतिर्भवति वृद्धत्वाभावश्च कुतश्चित् प्रकरणादेरवसितो भवति तदा बाल्यं गम्यते । लोहितपादिकेति । अत्रापि लोहितौ पादावस्था इत्यन्यपदार्थमात्रं तावत् तच्छब्दात् प्रतीयते । यदा तु प्रकरणादिना स्वभावत एवास्या रक्तौ पादौ नालक्तकरसादिनेति प्रतीतिर्भवति तदा बालेति गम्यते । इतिशब्दः प्रकारार्थः । एवंप्रकारा नैता वयःश्रुतय इत्यर्थः । कथं बाला वक्षेति । अजादित्वाद्वा भविष्यति । ननु वचनसामर्थ्यादनेन डीबपि प्राप्नोति । नैतदस्ति । तस्यान्यत्र कुमारी किशोरीत्यादी चरितार्थत्वात् ।

## २१ । द्विगोः ।

पञ्चपूलीति । पञ्चानां पूलानां समाहार इति । तद्वितार्थात्सरपट-समाहारे चेति (२।१।५१) समाहारद्विगुः । अकारान्तोत्तरपदो द्विगुः स्त्रियां भाष्यत इति (२।४।३०, वा) स्त्रीलिङ्गता । त्रिफलेति । त्रयाणां फलानां समाहार इति । पूर्ववद् द्विगुः ।

## २२ । अपरिमाणविस्तारितकम्बलेभ्यो न तद्धितलुकि ।

तद्धितलुकि सतीति । एतेन तद्धितलुकोत्प्रेषा विषयसप्तमीति दर्शयति । परमसमोत्प्रेषा नोपपद्यते । लुकोऽभावरूपत्वात् । अभावे च पार्वीपथ्याभावात् । सर्वतो मानं परिमाणमिति परिशब्दः सर्वतो भावे सर्वत आरोहतः परिणाहतश्च मीयते परिच्छिद्यते येन तत्परिमाणं प्रस्थादिः । पञ्चाश्वेति । तद्धितार्थं द्विगुः । तेन क्रीतमित्यार्हयिष्ठक् (५।१।३०) । अर्धधर्षपूर्वादु द्विगोर्लुक् (५।१।२८) । कालः संख्या च न परिमाणमिति । नहि ताभ्यामारोहतः परिणाहतश्च मीयते । ज्ञापकाच्च न तयोः परिमाणत्वमवसीयते । यदयं परिमाणान्तस्यासंज्ञाशरण्योरिति (७।३।१७) सिद्धायामुत्तरपदवर्त्ता संख्यायाः संवत्सरसंख्यस्य (७।३।१५) चेति संख्यासंवत्सरग्रहणं करोति तज् ज्ञापयति कालः संख्या च न परिमाणं भवतीति । विस्तारि च परिमाणविशेष एव गहीतव्यः । अतो वृत्तिग्रन्थः परिमाणार्थं ग्रहणमिति । काण्डस्य वा परिमाणत्वे तूत्तरसूत्रेण नियमार्थता न विरुध्यते । यद्येवं कालाः परिमाणिनैत्यत्र (२।२।५) सामर्थ्यात् परिमाणवचनाः कालशब्दाः समस्यन्त इति यदुक्तं तद्विरुध्यते । नास्ति विरोधः । उपचारेण तथान्यत्र परिमाणवाचिना सुबन्तेनाभिधानात् । इह हि मुख्यं कालस्य परिमाणत्वं निषिध्यते । तत्र ह्यौपचारिकं कालस्य परिमाणत्वमाश्रित्य परिमाणवचनाः कालशब्दा इत्युक्तं कालाः परिमाणिनिति ब्रुवता । परिमाणवचनत्वं कालशब्दानामुपयुक्तं भवति । नहि तेन विना परिमाणोपचयोत्तरपदस्य परिमाणव्यपदेश उपपद्यते । न च कालस्य मुख्यं परिमाणत्वमस्ति । अतः सामर्थ्यादौपचारिकं परिमाणत्वमाश्रितमिति गम्यते । उपचारस्य हेतुः परिच्छेदस्य हेतुत्वमात्रम् परिमाणस्य साधर्म्यम् । कालो हि मासादिर्जातादिसम्बन्धिनीमादित्यगतिं गमयतीति भवति परिच्छेदस्य हेतुः । अतः परिमाणसाधर्म्यादुपपद्यते तत्र च परिमाणोपचारः । द्विवर्षा । त्रिवर्षेति । द्वे वर्षे भूतं तमधीष्टो भूतो भूतो भावीत्यनेन (५।१।८०) विहितस्य ठको वर्षाभ्युगिति (५।१।८८) लुक् पात्तिकः । चित्तवत्त्वे तु प्रत्ययार्थस्य विवक्षिते

वित्तवति नित्यमिति ( ५।१।८८ ) नित्यमेव लुक् । द्वे वर्षे प्रमाणमस्या इति प्रमाणे लो द्विगोर्नित्यमिति ( ५।२।३७, वा ; नित्यमेव लुक् । द्विगता । त्रिगतेति । द्वाभ्यां शताभ्यां क्रीतेति पणपादमापशताद् षदिति ( ५।१।३४ ) प्रति प्राप्ते शाणाहेत्यत्रोपसंख्यानं ( ५।१।३५ ) शताच्चेति वक्तव्यमिति । तेन शतशब्दात् पक्षे संख्याया अतिशदन्तायाः कन्निति ( ५।१।२२ ) कन् । तस्य पूर्ववङ्गुक् । द्विविस्तेति । द्वौ विस्तौ पचति । सम्भवत्यवहरति पचतोत्यनेनार्हयिष्ठक् ( ५।१।५२ ) । तस्य पूर्ववङ्गुक् । द्वावाचितौ पचति द्वाचिता । आढकाचितपात्रात् खोऽन्यतरस्यामिति ( ५।१।५३ ) वर्त्तमानं द्विगो ऽष्ट्येति ( ५।१।५४ ) षन् । तस्य पूर्ववङ्गुक् । द्वाभ्यां कम्बल्याभ्यां क्रीता द्विकम्बल्या । तेन क्रीतमिति ( ५।१।३७ ) ठक् । तदुवदेव लुक् । द्वाढकीति । द्वावाढकी पचति । आढकाचितपात्रात् खोऽन्यतरस्यामिति ( ५।१।५३ ) वर्त्तमानं द्विगोऽष्ट्येति ( ५।१।५४ ) पचं षन् । तस्य लुक् । पञ्चाश्वीति । पूर्ववत् समाहारे द्विगुः । इहर्मो द्वौ प्रतिपेधावुच्येते । तत्रैकः शक्यमकर्त्तुम् । कथम् ? एवं सूत्रन्यासः करिष्यते । परिमाणान्तात् तद्धितलुकीति । पूर्वेणैव सिद्धे नियमार्थमेतत् । परिमाणान्तादेव तद्धितलुकि डीब् भवति । नान्यस्मात् । तेन द्वाढकीत्यादावेव भवति । न पञ्चाश्वेत्यादी । ततो विस्ताचितकम्बल्येभ्यो न तद्धितलुकीत्यनुवर्त्तते । विस्तादिभ्यः परिमाणेभ्योऽपि तद्धितलुकि डीम् न भवतीति । नैवं शक्यम् । विपरीतोऽपि नियमः सम्भाव्येत । परिमाणान्तात् तद्धितलुकेव भवति नान्यत्वेति । ततश्च द्वयोः कुड्वयोः समाहारो द्विकुड्वीत्यत्र न स्यात् । तस्माद् यथान्यासमेवास्मि ।

### २३ । काण्डान्तात् क्षेत्रे ।

नियमार्थमिति । क्षेत्र एव यथा स्यात् । अन्यत्र मा भूदिति । अथान्तग्रहणं किमर्थम् ? यावता सामर्थ्यादेव तदन्तविधिलभ्यत एव यथा पूर्वस्मिन् सूत्रे । नहि केवलस्य काण्डशब्दस्य केनचिद् द्विगुसंज्ञा विहिता । सत्यमेतत् । किन्त्वसत्यन्तग्रहणे काण्डमेव क्षेत्रेण विशिष्येत काण्डशब्द एव केवलो यः



क्षेत्रे वर्त्तत इति । ततश्चेह प्रतिषेधः स्यात् । द्वाभ्यां काण्डसंज्ञकाभ्यां  
क्षेत्राभ्यां क्रीता द्विकाण्डो वड्वेति । इह तु न स्यात् । द्वे काण्डे प्रमाण-  
मस्याः क्षेत्रभक्ते द्विकाण्डा क्षेत्रभक्तिरिति । अन्त्यग्रहणे तु सति काण्डशब्दस्य  
विशिष्टणं क्षेत्रं न भवति । तस्य द्विगो गुणभूतत्वात् ।

## २४ । पुरुषात् प्रमाणेऽन्यतरस्याम् ।

प्रमाणे यः पुरुषशब्दो वर्त्तत इति । जातिवचनोऽपि पुरुषशब्दो यदा  
प्रमाणशब्देनाभिमख्यते तदा पुरुषगते प्रमाणे वर्त्तत । भवति पदान्तर-  
सम्बन्धेन शब्दस्यार्थान्तरे वृत्तिर्यथा सिंहो माणवक इति । सिंहशब्दो  
जातिवचनोऽपि माणवकमान्निध्याच् शौर्यलक्षणं गुणमाचष्टे । द्विपुरुषीति ।  
प्रमाणे द्वयमार्जति (५।२।३७) विहितस्य द्वयसचः प्रमाणे लो द्विगोर्नित्यमिति  
(५।२।३७, वा) लुक् । अपरिमाणान्तत्वात् प्रतिषेधे प्राप्त इति । अपरिमाण-  
विस्तृत्यादिना (४।१।२२) । द्वाभ्यां पुरुषाभ्यां क्रीता द्विपुरुषेति ।  
पूर्ववदाह्यस्य ठको लुक् । तद्धितलुकीत्येव । पञ्चपुरुषीति । प्रमाणार्थ-  
वृत्तानामेव समाहारान् नास्ति द्वाङ्गविकलता ।

## २५ । बहुव्रीहेरुधसो ङीष् ।

ऊधसोऽनङिति (५।४।१३१) समासान्ते कृत इति । अकृत एव समासे  
बहुव्रीह्यर्थ उत्तरपदे पूर्वं समासान्तेन भवितव्यमिति । प्राक् ततः समासान्त  
एव भवति । ततो बहुव्रीहि स्ततः स्त्रीप्रत्यय इत्येवैवानुपूर्वी । अनो बहुव्रीहे-  
रित्यादि । इतिशब्द आद्यर्थः । अनो बहुव्रीहेरित्यादिना (४।१।१२) शास्त्रान्तरेण  
इत्यर्थः । तत्त्वानो बहुव्रीहेरित्यनेन (४।१।१२) सूत्रेण प्रतिषेधे प्राप्ते डाबु-  
भाभ्यामन्यतरस्यामित्यनेन (४।१।१३) डाप् । कुण्डोभीति । कुण्डमिवोधोऽस्या  
इति बहुव्रीहिः । अलोपोऽन इत्यकारलोपः (६।४।१३४) । प्राप्तोधा इति ।  
प्राप्तापन्ने च द्वितीययेति (२।२।४) तत्पुरुषः । अत्वसन्तस्य चाधातोरिति  
(६।४।१४) दीर्घः । अन उपधालोपिन इत्यादि । अन उपधालोपिनो-  
ऽन्यतरस्यामित्येतेनापि (४।१।२८) विधीयमानस्य ङीपोऽयं ङीष् बाधक  
इत्यर्थः । कथं पुनरिहोच्यमानस्तस्य बाधको भवति ? उत्तरवानुवृत्तेः ।

असत्यामुत्तरत्रानुवृत्तौ मध्येऽपवादाः पूर्वान् विधीन् बाधन्त इत्ये ष, ६१) वमयं डीप् डाप्प्रतिषेधावेव बाधन्त । नोपधालोपिनो डीपम् । ततश्चोपधालोपिनः परत्वात् स एव पक्षे भवेत् । तस्मादन उपधालोपिन (४११:२८) इत्यत्रास्यानुवृत्तिः कर्त्तव्या । तेनोपधालोपिनोऽपूग्धसन्तान् डीपेव भवति । समासान्तश्च स्त्रियामेवेति । समासान्तविधेरनित्यत्वात् । अनित्यत्वं तु पुनरुधःशब्देन सकारान्तेनासमासान्तेन विशेषणाद् विज्ञायते । यदि हि नित्यः स्याद् बहुव्रीहे रूध इति निर्देशः स्यात् ।

## २६ । संख्याव्ययादे डीप् ।

हृग्भीत्यादि । हे जधमी अस्याः । वीर्यूधांस्यस्याः । अभिगतमूधोऽस्याः । निर्गतमूधोऽस्या इति विग्रहः । आदिग्रहणं किमिति ? एवं मन्यते । संख्याव्ययाभ्यामित्येव वक्तव्यम् । बहुव्रीहे रूधस इति हि वर्त्तते । तत्रैवमभिसम्बन्धः करिष्यते । संख्याव्ययाभ्यामुत्तरो य जधःशब्दस्तदन्ताद् बहुव्रीहे डीप् भवतीति । तथाच निष्फलमादिग्रहणम् । विनापि तेन सिद्धत्वादिति । द्विविधोभीत्यादि । यद्यादिग्रहणं न क्रियेत तदा संख्याव्ययाभ्यामिति पञ्चमीनिर्देशात् संख्याया अनन्तरो य जधःशब्दस्तदन्तादेव स्यात् । यत्र तु व्यवधानं तत्र तु न स्यात् । आदिग्रहणात् तु तत्रापि भवति । द्विविधमूधो यस्या इति विग्रहः । अत्रादिग्रहणे सति विधिशब्देन व्यवधानेऽपि भवति ।

## २७ । दामहायनान्ताच्च ।

जधस इति निवृत्तम् । प्रकृत्यन्तरोपादानात् । संख्याग्रहणमनुवर्त्तते । नाव्यग्रहणमिति । संख्याग्रहणस्यैव स्वरितत्वात् । डाप्प्रतिषेधविकल्पेषु प्राप्तेष्विति । डाबुभाभ्यामन्यतरस्यामित्यादिना (४११:१३) डापि प्राप्ते ऽनो बहुव्रीहेरिति (४११:१२) प्रतिषेधे ऽन उपधालोपिनोऽन्यतरस्यामिति (४११:२८) विकल्पे च । हे दामनी अस्याइति द्विदानी । द्वौ हायनावस्या इति द्विहायनी । हायनो वयसि स्मृत इति । प्रकृतिरिति शेषः । कस्य प्रकृतिः ? डीपः प्रकृतत्वात् तस्यैव । बहुव्रीह्यधिकारादत्र हायनान्तो

बहुव्रीहिरिति गम्यते । एतदुक्तं भवति । ज्ञायनान्तो बहुव्रीहिव्यसि गम्यमानं डीपः प्रकृतिराचार्यः स्मृत इति । तेन यदि वयो गम्यते ततो डीब् भवति । नान्यथा । एतच्चोत्तरसूत्रेऽन्यतरस्याग्रहणस्योभयोर्यागयोः शेषभूतत्वाद् व्यवस्थितविभाषाविज्ञानाच्च लभ्यते । अथ त्रिचतुर्भ्यां ज्ञायन-स्याप्युपसंख्यानान् यथा हि त्रिज्ञायणी चतुर्ज्ञायणीत्यत्र णत्वं भवति तथा त्रिज्ञायना शाला चतुर्ज्ञायना शालेत्यत्रापि कस्मान्न भवतीत्याह णत्वमपी-त्यादि । तदपि हि णत्वमौपसंख्यानिक माचार्यैर्वयस्येव स्मर्यते । न च शालाया वयः सम्भवति । तस्य प्राणिधर्मत्वादिति नेह णत्वं प्रवर्तते । अन्तग्रहणं विस्पष्टार्थम् । बहुव्रीह्यधिकारादेव हि सामर्थ्यात् तदन्तविधि-र्लभ्यते । नहि केवलयोर्दामज्ञायनशब्दयोर्बहुव्रीहिसंज्ञा केनचिद्विहिता ।

## २८ । अन उपधालोपिनोऽन्यतरस्याम् ।

उपधालोपीति । उपधालोपो यस्य डीपि परतः सम्भवति स उपधा-लोपी । नन्वित्यादि । अनो बहुव्रीहिरिति (४।१।१२) प्रतिषेधः सिद्धः । डाबु-भाभ्यामन्यतरस्यामिति (४।१।१४) डाप् । अन्यतरस्याग्रहणाच्च पक्षे डीप् । यदि तर्हि डाबुभाभ्यामन्यतरस्यामित्यनेन (४।१।१५) डीवपि विधीयते तदा दामा पामित्यत्रापि स्यात् । अन्यतरस्याग्रहणस्य व्यवस्थितविभाषात्वान् न भविष्यति । अनुपधालोपिन इत्यादि । यदीदं नोच्येतानुपधालोपिनोऽपि डीप् स्यात् । तस्मादुपधालोपिन एव डीब् यथा स्यादनुपधालोपिनो मा भूदित्येवमर्थमिदमुच्यते । बहुराजेति डीप्प्रतिषेधः । सर्वनामस्थाने चेति (६।४।८) नोपधाया दीर्घः । बहुराज्जीति डीप् । अलोपोऽनः (६।४।१३४) । बहुराज इति डाप् । औङ आप इति (७।१।१८) शीभावः । आद्गुणः (६।१।८७) । द्विवचननिर्देशो डापोऽभिव्यक्तये । एकवचने हि डाप्प्रतिषेधयोर्न कश्चिद् विशेषः । उभयत्रापि तुल्यरूपत्वात् । कचिद् बहुराजा इति बहु-वचनेन निर्देशः । तस्यापि तदेव प्रयोजनम् । बहुमत्स्या इति । सूर्यति-ष्यागस्त्यमतस्यानां य उपधाया (६।४।१४६) इति लोपविधानादुपधालोपीत्येष

बहुव्रीहिः । सुपर्वति । अयमुपधालोपी न भवति । न संयोगाद् वमन्तादि-  
(३।४।१३७) तु उपधालोपप्रतिषेधात् ।

## २६ । नित्यं संज्ञाच्छन्दसोः ।

नित्यग्रहणं विस्मयार्थम् । पूर्वर्णिव हि विकल्पेन डीप् सिद्धः । तदारम्भ-  
सामर्थ्यादेव डीन् नित्यं भविष्यति । अन्यथा ह्रीदं वचनमनर्थकं स्यात् ।

## ३० । केवलमामकभागधेयपापापरसमानार्थ्यकृतमुमङ्गल- भेषजाच्च ।

अथ मामकग्रहणं किमर्थम् ? यावतास्मदस्तस्येदमित्यणि (४।३।१२०)  
कृते तवकममकावेकवचन ( ४।३।३ ) इति ममकादेशेन मामक इति  
भवति । ततश्च टिड्ढाणजित्वेव ( ४।१।१ ) डीप्सिद्धेः । सत्यमेतत् ।  
नियमार्थं तु मामकशब्दस्य ग्रहणम् । संज्ञाच्छन्दसोर्यथा स्यात् । अन्यत्र मा  
भूदिति ।

## ३१ । रात्रेश्चाजसौ ।

अजमाविति । विषयमसमोयम् । न परमसमी । कुतः ? स्त्रीप्रत्यय-  
स्यान्तरङ्गत्वाज्जसः परत्वाविरोधाद् विषयमसमीत्वे न दोष इत्याह जस्विषया-  
दित्यादि । अजसादिष्विति । वक्तव्यमिति । जसादिविषयादन्यत्र रात्रि-  
शब्दाद् डीब् भवतीत्येतदर्थरूपं व्याख्येयमित्यर्थः । तत्रेदं व्याख्यानम् ।  
इह लाघवार्थमजसि इति वक्तव्येऽजसावितुक्तम् मात्राधिकादर्थधिका  
सूवनार्थम् । तेनाजसादिषु डीब् भवतीति । आदिशब्देनामादीनां  
ग्रहणम् । कथमित्यादि । रात्र इति । रात्रिशब्दस्य जमन्तस्य प्रयोगः ।  
एवं हि दीर्घाज्जसि चेति (६।१।१०५) मघर्णदीर्घत्वे प्रतिषिद्धे यणादेश  
उपपद्यते । नान्यथा । यदि तु रात्रिशब्दस्यायं प्रयोगः स्यात् ततो जसि  
चेति ( ७।३।१०८ ) गुणे कृतेऽयादेशे च रात्रय इति रूपं स्यात् ।  
इकारान्तश्च रात्रिशब्दो न सम्भवति । अजमाविति डीप्प्रतिषेधात् ।  
ततश्च रात्रय इति प्रयोगो नोपपद्यत इत्यभिप्रायः । डीषयमित्यादि ।

ननु च न रात्रिशब्दो बह्वादिषु पठ्यते । तत् कथं बह्वादिलक्षणस्ततो  
 डीष् (४।१।४५) भविष्यतीत्यत आह तत्र हीत्यादि । कृदिकारादक्तिन इति ।  
 कृत इकारः कृदिकारः । तदन्तान् डीष् भवति । वृट्भ्यां विन् उण्, ४।४८३)  
 वर्षी । दर्वी । यस्तु क्तिन्सम्बन्धी तदन्तान्न भवति । स्त्रियां क्तिन्  
 (३।३।८४) । कतिः । हतिः । सर्वतोऽक्तिन्नर्थादित्येक इति । एक आचार्य्या  
 सर्वतोऽक्तिन्नर्थात् कृदिकारादकृदिकाराच्च डीष् भवतीत्याहुः । राजिः ।  
 राजी । राजिशब्दोऽव्युत्पत्तिपक्षे कृदिकारान्तो न भवति । अक्तिन्नर्थादिति ।  
 न विद्यते क्तिन्नर्था यस्य सोऽक्तिन्नर्थः । तस्मात् सर्वतो डीष् भवति । यस्तु  
 क्तिन्नर्थः स्तदन्तान्न भवति । कतिः । हतिः । आक्रोशे नजग्निः (३।३।१२)  
 अकरणिः । अहरणिः । रात्रिशब्दश्चायं व्युत्पत्तिपक्षे कृदिकारान्तो भवति ।  
 रात्रादाने । राशदिभ्यां त्रिप् (उण्, ४।५०७) । रात्रिः । तस्मात् पक्षे  
 डीष् । रात्रो । अव्युत्पत्तिपक्षे तु कृदिकारान्तो न भवति । ततः  
 सर्वतोऽक्तिन्नर्थादिति ( ग, सु, ५१ ) डीष् ।

### ३२ । अन्तर्वत्पतिवतोर्नुक् ।

स तु नकारान्तत्वादेव सिद्ध इति । ऋचंभ्यो डीबित्यनेन (४।१।५) । निपातन-  
 सामर्थ्यादित्यादि । यथैव हि निपातनसामर्थ्यादन्यत् किञ्चिदलाक्षणिकं  
 कार्यं भवति तथार्थविशेषेऽपि वृत्तिः । कस्मिन् पुनरर्थविशेषे वृत्तिर्भवतीत्यत  
 आह अन्तर्वत्पतिवदित्यादिना । यथाक्रममन्तर्दित्यस्य गर्भसंयोगे वृत्तिः  
 पतिवदित्यस्य भर्तृसंयोगे । गर्भेण संयोगो गर्भसंयोगः । स कस्या भवति ?  
 यस्याः कुक्षौ गर्भा व्यज्यते । भर्त्ता संयोगो भर्तृसंयोगः । स च कस्या  
 भवति ? यस्याः पतिर्जीवति । भर्त्ता चेह योऽग्निसाक्षिपूर्वकेण पाणिग्रहणेन  
 सम्बन्धी स एवाभिमतः । गतु यः पृथिवोस्वामी । इह तु न भवतीति ।  
 अन्तरस्यां शालायां विद्यते । शालायां कुक्षिगतेन गर्भेण सम्बन्धाभावात् ।  
 पतिमतीति । पतिरस्या अस्तीति मतुप् । उगितश्चेति (४।१।६) डीप् । अत्र  
 पतिगब्द ईश्वरे स्वामिनि वर्त्तते । तेन संयोगे च न पतिवदिति निपात्यते ।  
 येन तु संयोगे निपात्यते स चाख्यात एव । मतुम् निपात्यत इति । अन्तः-

शब्दस्याधिकरणप्रधानत्वात् प्रथमासमर्थता नास्ति । प्रथमासमर्थाच्चास्ति-  
 समानाधिकरणेन मतुष् विधीयते । नचास्तिनान्तःशब्दस्य सामानाधि-  
 करणम् । तस्मान् मतुम् न प्राप्नोतीति निपात्यते । वच्त्वं तु सिद्धमिति ।  
 मादुपधायाश्चेत्यादिनेवाकारोपधत्वात् (८.२.८) । निपात्यत इति । केनचिद-  
 प्राप्तत्वात् । मतुप् सिद्धइति । पतिरस्यास्तीति प्रथमासमर्थस्य पतिशब्द-  
 स्यास्तिना सामानाधिकरण्यात् । गर्भिणीत्यनेन गर्भसंयोगं दर्शयति ।  
 जीवपतिरित्यनेनापि भर्तृसंयोगम् । अन्तर्वृत्तिवतीरित्यादि । अन्त-  
 र्वृत्तिवदितेतयोः शब्दयोर्निपातनान् मतुब्बत्वे भवतः । यथाक्रमं गर्भिण्यां  
 जीवपत्याञ्च स्त्रियामभिधेयाम् । गर्भाऽस्या अस्तीति गर्भिणी । जीवतीति  
 जीवः । पचाद्यच् । जीवः पतिर्यस्याः सा जीवपतिः । ननु च पतिः  
 समास एवेति (१४।८) घिसंज्ञाऽयं पति (J) शब्दः । तत्राच्च घेरित्याच्चौ-  
 च्वयोः (७।३।२८) कृतयोः जीवपताविति भवितव्यम् । तदयुक्तो जीव-  
 पत्यामिति निर्देशः । नैतदस्ति । शेषो व्यसखीति (१४.७) सिद्धायामिव  
 घिसंज्ञायाम् पतिः समास एवेत्यनेन (१४।८) शेषस्यैव पतिशब्दस्य घिसंज्ञा  
 नियमार्थं विधीयते । नचायं शेषः । इति ह्रस्वथेति (१४।६) नदी-  
 संज्ञासम्भवात् । नदीसंज्ञायाञ्च सत्यामिदुद्गामिति (७।३।११.७) डेराम्  
 नद्यामनीभ्य (७।३।११.६) इतराम् । यणादेशे जीवपत्यामिति भवति ।  
 वाच्छन्दसि तु नुग्विधिरिति । छन्दसि विकल्पे तु नुग्विधिर्भवति । स च  
 वक्ष्यमाणस्य विभाषाग्रहणस्य सिंहावलोकितन्यायेनानुवृत्तेर्व्यवस्थितविभाषा-  
 विज्ञानाच्च लभ्यते । नुक्पक्ष ऋन्नेभ्यो डीविति (४।१।५) डीप् । अन्त-  
 र्वद्वीति । अनुक्पक्ष उगितथेति (४।१।६) डीप् । अन्तर्वतीति भवति ।

### ३३ । पत्युर्नो यज्ञसंयोगे ।

यज्ञसंयोग इति । यज्ञसम्बन्धे । कस्य पुनर्यज्ञेन संयोगः ? पतिशब्द-  
 वाच्यस्यार्थस्य । अथ पतिशब्दस्यैव कस्मान्न भवति ? असम्भवात् । तयो  
 हि वाच्यवाचकभावलक्षणः सम्बन्धः स्यात् । न केवलः पतिशब्दो यज्ञस्य  
 वाचकः । कथं पुनर्यज्ञेन संयोग इत्याह तस्माधनत्वादिति । तस्य यज्ञस्य

साधनं तत्साधनम् । तद्भावे यज्ञसाधनत्वम् । तस्माद् यज्ञेन संयोगो भवति । यजमानस्य या भार्या तस्या यागं प्रति साधनभावोऽस्त्योति विना तथा तदनिष्पत्तेः । नहि भार्याविरहितस्त्रैवर्णिकः केवलो यज्ञेऽधिक्रियते । तस्मात् स तथा करणभूतया यज्ञं निष्पादयतीत्यस्ति तस्या यज्ञेन सह क्रियाकारकलक्षणः सम्बन्धः । तत्फलग्रहीतत्वाद्देति । यज्ञसंयोगे द्वितीयो हेतुः । अनेन तु स्वस्वामिभावलक्षणः सम्बन्धः प्रतिपाद्यते । यज्ञस्य यत् प्रधानं फलं स्वर्गाख्यं तद् यजमानस्य पत्नी परिगृह्णाति । अतो यद्यपि यज्ञं प्रति तस्याः साधनत्वं न विवक्ष्यते तथापि तत्फलस्य ग्रहणाद् यथा यजमानस्य यज्ञेन सह स्वस्वामिभावसम्बन्धस्तथा तत्पत्न्या अपि । अथ फलग्रहीतत्वादिति कथमत्र पृथीसमासः ? कथञ्च न स्यात् ? कर्त्तरि चेति (२।२।१६) त्वचा सह पृथीसमासप्रतिषेधात् । नैवायं त्वजन्तेन पृथीसमासः । किं तर्हि ? द्वितीयेति योगविभागात् (२।१।२४) त्वजन्तेन द्वितीयासमासः । अथवा याजकादिषु ग्रहीतशब्दो द्रष्टव्यः । तेन पृथीसमासे भविष्यति । अथापि तत्र न पठ्यत एवमपि याजकादिभिश्चेति (२।२।८) चकारस्यानुक्तममुच्चयार्थत्वाद् भविष्यति । ऋन्नेभ्यो ङीविति (४।१।५) ग्रहीतशब्दादिह ङीम् न भवति । स्तोत्रस्याविवक्षितत्वात् । क्वचित् फलग्रहीतत्वादिति पाठः । तत्र फलग्रहीतशब्दयोर्वहुव्रीहिः । फलशब्दस्य जातिवाचित्वान् निष्ठायाः पूर्वनिपाते प्राप्ते जातिकालसुखादिभ्यः परवचनमिति (२।२।३६, वा) ग्रहीतशब्दस्य परनिपातः । कथमित्यादि । एवं मन्यते । शूद्रस्यैव तावद् यज्ञेऽनधिकृतत्वाद् यज्ञेन संयोगो नास्ति । किं पुनस्तद्भार्यायाः ? अतो वृषलस्य पत्नीत्येष प्रयोगो नोपपद्यत इति । उपमानाद् भविष्यतीति । पत्नीवहि पत्नी । यथैव हि यजमानस्य पत्न्यग्निर्साक्षिपूर्वकेण पाणिग्रहणेन तत्पत्युः सम्बन्धिनी तत्कार्येषु चाधिकृता तथा वृषलस्य भार्यापि । तस्मात् पत्नीमाधर्यात् सापि पत्नीत्युच्यते ।

३४ । विभाषा सपूर्वस्य ।

पतिशब्दान्तस्थेत्यादि । एतेन पतिशब्दस्य ग्रहणं सपूर्वग्रहणं मनुप-

सर्जनग्रहणञ्च त्वयमप्येतत् प्रातिपदिकस्य विशेषणमिति दर्शयति । सङ्-  
शब्दोऽयमस्यैव तुल्ययोगे यथा सशिष्यो गुरुरागत इति । गुरोः शिष्यस्य  
चागमनेन तुल्ययोगः प्रतीयते । अस्ति च सप्तावचनो यथा सहेव  
दशभिः पुत्रैर्भारं वहति गर्हभीति । विद्यमानैरेवेत्यर्थः । तदिह सप्ता-  
वचनो गृह्यते । सपूर्वस्य विद्यमानपूर्वस्येत्यर्थः । यदि हि तुल्ययोगे वर्त्त-  
मानो गृह्यते ततोऽयमर्थः स्यात् सङ्पूर्वेण पतिशब्दान्तस्य नकारो भव-  
तीति । ततश्च पतिशब्दात् पूर्वस्यापि वृद्धादिशब्दस्य नकारः स्यात् । एवं  
हि तुल्ययोगो भवति यदि नकार उभयोरपि भवति । पूर्वशब्दोऽयमस्यैव  
व्यवस्थाशब्दो यथा पूर्वं मधुरायाः पाटलिपुत्रमिति । अस्यवयववचनो  
यथा पूर्वं कायस्येति । तदिहावयववचनो गृह्यते । सङ् विद्यमानः पूर्वा-  
ऽवयवो यस्य तत् सपूर्वमित्युच्यते । यदि व्यवस्थाशब्दो गृह्येत तत्रायमर्थः  
स्याद् । विद्यमानः पूर्वा यस्मात् तस्य पतिशब्दान्तस्य नकारो भवतीति ।  
ततश्च दृढपत्नीत्यत्र न स्यात् । नहि पतिशब्दान्तादिह कश्चित् पूर्वाऽस्तीति ।  
अथ पतिशब्दस्यैव सपूर्वत्वमनुपसर्जनत्वञ्च विशेषणं कस्मान्न विज्ञायते ?  
अशक्यत्वात् । स ह्यवयववचनं वा पूर्वशब्दं गृहीत्वा विशिष्येत व्यवस्थाशब्दं  
वा । तत्र पूर्वास्तावदयुक्तः कल्पः । अव्यभिचारात् । असम्भवाच्च । कथम् ?  
यदि पकारं पूर्वमभिप्रेत्य विद्यमानः पूर्वाऽवयवो यस्येति विशिष्येत ततोऽ-  
व्यभिचारादयुक्तं विशेषणम् । नहि पकारेण यस्य पूर्वत्वं तत्पतिशब्दो व्यभि-  
चरति । अथ शब्दान्तरम् । तदसम्भवादयुक्तं विशेषणम् । नहि शब्दान्तरं  
पतिशब्दस्यावयव उपपद्यते । व्यवस्थाशब्दपक्षे तु विद्यमानः पूर्वा यस्मात्  
तदिति विशिष्यते । युज्यते च विशिष्यविशिष्यणभावः । किन्तु वाक्येऽपि  
नकारः प्राप्नोति ग्रामस्य पतिरियं ब्राह्मणीति । अस्ति ह्यत्र पतिशब्दात्  
पूर्वा ग्रामशब्दः । अनुपसर्जनग्रहणेनापि पतिशब्दे विशिष्यमानं बहुव्रीहौ  
विकल्पो न प्राप्नोति दृढः पतिरस्या दृढपति ईदृपत्नीति । न ह्यत्रानुप-  
सर्जनं पतिशब्दः । सर्वोपसर्जनत्वाद् बहुव्रीहेरिति । बहुव्रीह्यवयवानामप्युप-  
सर्जनत्वात् । तस्मात् प्रातिपदिकस्यैव विशेषणं युक्तम् । पतिरियं ब्राह्मणी  
ग्रामस्येति । ननु च व्यपदेशिवद्भावाद्विदमपि सपूर्वमिति शक्यं व्यप-



देशम् । नच व्यपदेशिवद्भावोऽप्रातिपदिकेनेति ( प, ३३ ) व्यपदेशिवद्भाव-  
भावः प्रातिपदिकत्वात् । यद्येवं पतिशब्दान्ततापि नास्तीति । अतो  
इङ्गविकलता । नैतदस्ति । सपूर्वग्रहणे हि क्रियमाणे पतिशब्दान्तस्येत्येषोऽर्थो  
लभ्यते । अक्रियमाणे तु तस्मिन् पतिशब्दस्यैव शुद्धस्य नकारो विज्ञायते ।

### ३५ । नित्यं सपत्न्यादिषु ।

सपत्न्यादिष्विति । के पुनः सपत्न्यादयः ? ये पठ्यन्ते । तेषु प्राति-  
पदिकेषु येषां समानादीनि पूर्वपदानि ते सपत्न्यादयः । कुत एतत् ?  
समानादीनां गणे पाठात् । सपत्न्यादीनाञ्चापाठात् । लाघवार्थं समानार्थं  
समानादिष्वित्येव वक्तव्ये कृते नकारादेशस्य सप्रत्ययस्य च सपत्न्यादिष्विति  
समुदायस्योच्चारणं नियोगत एष समुदाय ईकारान्त एव यथा स्यादित्येव-  
मर्थम् । तेन सपत्नी भार्या यस्य स सपत्नीभार्य्य इति स्त्रियां पुंवदिति  
(६।३।३४) पुंवद्भावो न भवति । सपत्न्यादिषु नित्यमित्यादि । समानादिषु  
पूर्वेष्ववयवेषु सत्सु नित्यं पतिशब्दस्य नकारादेशो भवतीत्यर्थः । यदि पूर्वेण  
विकल्पे प्राप्त इदं वचनमेवं तर्हि नित्यग्रहणमनर्थकम् । आरम्भसामर्थ्या-  
देव हि नित्यं विधिर्भविष्यतीत्यत आह नित्यग्रहणं विषयार्थमिति । दासा-  
च्छन्दसीति । दासशब्दात् परो यः पतिशब्दस्तदन्तस्य प्रातिपदिकस्य  
च्छन्दसि विषये नित्यं नकारादेशो भवति । दासःपतिर्यस्याः सा दासपत्नी ।  
भाषायान्तु पूर्वेण विकल्पो दासपतिर्दासपत्नीति ।

### ३६ । पूतक्रतोरै च ।

ऐकारश्चान्तादेशो भवतीति । कुतः पुनरेतदवसितमादेशोऽयमिति ?  
न पुनः प्रत्ययः ? उत्तरसूत्रेऽप्यादेशत्वात् । उत्तरसूत्रे ह्ययमेवैकारोऽनु-  
वर्त्तते । तत्र चास्यादेशत्वम् । अत इहाप्यादेशत्वमवसीयते । उत्तरसूत्रे  
कुतोऽस्यादेशत्वं निश्चितमिति चेत् ? उदात्तवचनात् । यदि हि प्रत्यय-  
स्तस्याद्युदात्तत्वादुदात्तवचनमनर्थकं स्यात् । प्रत्ययस्वरिणौवोदात्तस्य सिद्ध-  
त्वात् । त्रय एते योगा इति । अयञ्चैको वक्ष्यमाणो चानन्तरौ द्वावेते तयो

योगाः पुंयोगप्रकरणे पुंयोगादाख्यायामित्येवमादौ (४११।४८) द्रष्टव्याः । तस्मिन्नेषां स्वरितत्वेनानुवृत्तेः । पूतः क्रतुर्येन पुरुषेण स पूतक्रतुः । तस्य स्त्री पूतक्रतायी ।

### ३७ । वृषाकपिश्विग्निकुसितकुसीदानामुदात्तः ।

वृषाकपिशब्दो मध्योदात्त इति । लघावन्ते द्वयोश्च बह्वो गुरुरिति वचनात् (फिट्, २।४२) । अस्यायमर्थः । लघावन्ते परतो द्वयोश्च लघ्वोः परतो बह्वच् शब्दस्य यो गुरुः स उदात्तो भवतीति । बह्वपिति बह्वजित्यर्थः । पाणिनेयेशकारेण प्रत्याहारः सोऽन्येषामाचार्य्याणां मतेन प्रकारेण । वृषाकपिशब्दे कपिशब्दसम्बन्धिनोर्लघ्वोः परतः पूर्वं आकारो गुरुतर उदात्तो भवति । शेषमनुदात्तम् । तत्र यद्युदात्तग्रहणं न क्रियेतानुदात्तस्य स्थाने य आदेशः स्थानिवद्भावेन सोऽनुदात्त एव स्यात् । तस्माद् वृषाकपिशब्द उदात्तस्य स्थाने य आदेशः स्थानिवद्भावेन सोऽनुदात्त एव स्यात् । तस्माद् वृषाकपिशब्द उदात्तत्वं प्रयोजयति । अन्यादिषु पुनरन्तोदात्तेष्विति । फिषित्यादिनाग्यादीना ( फिट्, १।१२ ) मन्तोदात्तत्वम् । आदिशब्देन कुसितकुसीदयोर्ग्रहणम् । फिषिति प्रातिपदिकस्यैव पुनरन्याचार्य्य-कृता संज्ञा ।

### ३८ । मनोरौ वा ।

वाग्रहणेन हावपि विकल्पेऽति इति । प्रत्येकं वाग्रहणेनाभिसम्बन्धात् । यदा चैकारौकारौ न भवतस्तदा डीवपि न भवति । तस्य सन्निभयोग-शिष्टत्वात् । मनुशब्द आद्युदात्त इति । एतेनोदात्तग्रहणमनुवर्त्तयितव्यम् । अन्यथा शेषस्यानुदात्तत्वे स्थानिवद्भावेनादेशस्याप्यनुदात्तत्वं स्यादिति भावः । मन ज्ञाने । भृशुशौतृचरित्स्वरितनिधनिमिमस्जिभ्य उरित्यनुवर्त्तमाने (उण्, १।५) धान्ये निदिति (उण्, १।८) च शृस्वृस्त्रिहितप्यसिबसिहनिक्लिदिबन्धि-मनिभ्यश्चेत्युप्रत्ययः (उण्, १।१०) । निच्चाद् अनित्यादिर्नित्यमित्याद्युदात्तत्वं (६।१।१८७) भवति मनुशब्दस्य ।

३६ । वर्णादनुदात्तात् तोपधात् तो नः ।

वर्णानां तण्तिनितान्तानामित्यस्यायमर्थः । वर्णवाचिनां शब्दानां तशब्दान्तानां णकारान्तानां तिशब्दान्तानां निशब्दान्तानां तकारान्तानां चादिरुदात्तो भवतीति । आदिग्रहणमुदात्तग्रहणञ्च प्रकृतं तवानुवर्त्तते । प्रकृतेति । प्रकर्षेण कृतेति । कुगतिप्रादय इति (२।२।१८) समासः । प्रशब्दोऽयं निपातो निपाता आद्युदात्ता उपसर्गाश्चाभिर्जमित्युदात्तः ( फिट्, ४।८०।८१ ) । समासेऽपि कृते गतिरनन्तर इति ( ६।२।४८ ) पूर्वपदप्रकृति-स्वरेणाद्युदात्त एव भवतीति । शेषमनुदात्तम् । घृतादित्वादन्तोदात्त इति । घृतादीनाञ्चेत्यन्तोदात्तत्वविधानात् ( फिट्, १।२१ ) । एतच्च फिट्सूत्रे पठ्यते । गतिरिति । वर्णानामित्यादिना ( फिट् २।३३ ) शितिशब्द आद्युदात्तः । पिशङ्गादित्यादि । पिशङ्गशब्दो लघावन्त इत्यादिना ( फिट्, २।४३ ) मध्योदात्तः । ततोऽन्यतो ङीषिति ( ४।१।४० ) ङीषि प्राप्ते ङीप उपसंख्यानं कर्त्तव्यम् । तत्रेदं प्रतिपादनम् । पूतक्रतोरै ( ४।१।३६ ) चेत्यतश्चकारोऽनुक्त-समुच्चयार्थोऽनुवर्त्तते । तेन पिशङ्गादपि ङीप् भवतीति । वक्तव्यमिति । व्याख्येयमित्यर्थः । तत्रेदं व्याख्यानम् । मनोरौ वेत्यतो ( ४।१।३८ ) वेत्यनुवर्त्तते । सा च व्यवस्थितविभाषा । तेनासितपलितशब्दाभ्यां ङीष् न भविष्यत्येवेति । वर्णानां तण्तिनितान्तानामित्याद्युदात्ता-(फिट्, २।३३) वसित-पलितशब्दौ । तयो ऋन्दसीत्यादि । असितपलितशब्दयोस्तकारस्य क्रमेक आचार्या इच्छन्ति । स तु व्यत्ययो बहुलमित्येव ( ३।१।८५ ) सिद्धः । भाषायामपीष्यत इति । एतेन च्छन्दोग्रहणं प्रत्याचष्टे । असिक्तिकाना-मिति । अज्ञातार्थं प्रागिवात् क इति ( ५।३।७० ) कः । केऽण इति ( ७।४।१३ ) ऋस्वः ।

४० । अन्यतो ङीष् ।

मारङ्गी कल्माषीति । लघावन्त इत्यादिना ( फिट्, २।४२ ) मध्योदात्तौ मारङ्गकल्माषशब्दौ । शवलीति । शप आक्रोशे । कलस्त्रूपश्चेति ( उण्, १।१०४ ) शर्पेवश्चेति ( उण्, १।१०५ ) कलप्रत्ययः । पकारस्य वकारः । प्रत्ययाद्युदात्त-

त्वेन मध्योदात्तः श्वलशब्दः । खड्गेति । खट काङ्गायाम् । अशूप्रषिलटिकणि-  
खटिविगिभ्यः कन्निति कन् (उण् १।१४६) । नित्स्वरेणाद्युदात्तः खडाशब्दः ।  
कृष्णेति । कृष विलेखने । इण्सिञ्जिदीडुष्यविभ्यो नक् (उण्, ३।२८२) ।  
कृषेर्वर्ण इति नक् (उण्, ३।२८४) । प्रत्ययस्वरेणान्तोदात्तः कृष्णशब्दः ।  
कपिलेति । कसु कान्ती । सलिकत्यनिमहिभडिभण्डिगण्डिपिण्डितुण्डि-  
कुकिभूय इलच् (उण्, १।५४) । कर्मः पञ्चेति (उण्, १।५५) । मकारस्य  
पकारः । चित्स्वरेणान्तोदात्तः कपिलाशब्दः ।

### ४१ । षिट्गौरादिभ्यश्च ।

षिट्भ्यः प्रातिपदिकेभ्य इति । पकार इद् येषां तानि । कथं पुनः  
प्रातिपदिकानि पिन्ति भवन्ति यावता प्लुनादेः प्रत्ययस्य पकार इत्संज्ञको  
न तु तेषाम् ? नैष दोषः । अवयवगतं हि षित्वं समुदायस्य विशेषणं  
भविष्यति यथाक्षिगतं काणत्वम् पुरुषस्य काणः पुरुष इति । यद्येवं  
धातुगतमपि षित्वं समुदायस्य विशेषणं प्राप्नोति । तपूष् लज्जायाम् ।  
अङ् । अपतपति । नैतदस्ति । यो ह्यनुबन्धोऽवयवे निष्प्रयोजनः स समु-  
दायार्थो विज्ञायते । धातोऽस्मि विद्यत एव षित्करणस्य प्रयोजनं  
षिट्भिदादिभ्योऽङितप्रङ् (३।३।१०४) यथा स्यात् । प्लुनादीनां तु षित्करणस्य  
नान्यत् प्रयोजनमस्ति । अतः समुदायार्थमेव तद्विज्ञायते । रजकीति । अत्र  
रज्जेत्यत्र (६।४।२६) चकारस्यानुक्तममुच्चयार्थत्वादननुनासिकलोपः । गौरादिषु  
गौरशब्दस्य सतपि वर्णवाचित्वे प्रातिपदिकस्वरेणान्तोदात्तत्वात् पूर्वण न प्राप्नो-  
तीतीह पाठः । मत्स्यादीनां यकारोपधानामयोपधादिति (४।१।६३) जाति-  
लक्षणस्य ङीषः प्रतिषेधे प्राप्ते । शृङ्गशब्दस्य प्राक् श्वञ्शब्दात् पुटादीनाञ्चा-  
नन्दवर्जिनानां स्तोविप्रयत्वाच् शृङ्गशब्दस्य प्राप्ते पुटादीनाञ्चास्त्वोविषया-  
दिति (४।१।६३) प्रतिषेधे प्राप्ते । आनन्दशब्दस्याजातिवाचित्वान् ङीष्प्राप्ते ।  
श्वंस्तच्चन्नितेतयोर् ऋन्नेभ्यो ङीषिति (४।१।५) ङीषि प्राप्ते । अनुडुह्य-  
नडाहीतयनयोरनकारान्तत्वाद् ङीष्प्राप्ते । इकारान्तयोः सप्रत्यययोगे  
पाठः पुंवङ्गावप्रतिषेधार्थाऽनडुहीभार्याऽनडाहीभार्य इति । एतदेव वचनं

प्रापकमनडुहः स्त्रियां विकल्पेनाम् भवतीति । तेन यदुक्तमनडुहः स्त्रियाञ्चेति वक्तव्यमिति (७।१।८८, वा) तन्न वक्तव्यमिति भवति । एषणं करण इति । एषणशब्दः करणे कारके ङीष् मुत्पादयतीति । इथ्यतेऽनयेत्येषणी । करण इति किम् ? इथ्यतेऽस्यामित्यधिकरणे टित्वान् ङीवेव भवति । एषणी । स्वरे विशेषः । देहस्य टापि प्राप्ते । देहनादीनां लुङ्गन्तत्वाद् टित्त्वक्षणे ङीपि । मेघइतरस्याजातित्वान् ङीष्प्राप्ते । गौतमस्य शार्ङ्गरवादित्वान् ङीनि प्राप्ते । पक्षे च वचनात् सोऽपि भवतेव । आयस्थूणादीनामानिपिशब्दपर्यन्ता-  
णामणिञोरनार्थयोरिति (४।१।७८) यङि प्राप्ते । आयस्थूणशब्दः शिवाद्य-  
शब्दः । भौरिक्वादयोऽत इजितौजन्ताः (४।१।८५) । आपिच्छिकस्य ङीष् प्राप्ते । आपिच्छिकानां राजानः । तेषामपत्यं स्त्री । जनपदशब्दात् क्षत्रि-  
यादजितयज् (४।१।१६८) । तस्यातयेति (४।१।१७८) लुकि कृते प्रत्यय-  
लक्षणेन ङीब् प्राप्नोति । आरटादीनां प्राक् शातनशब्दात् स्त्रीविषयत्वान्  
ङीष्प्राप्ते । शातनादीनां लुङ्गन्तत्वात् ङीपि प्राप्ते । अधिकरणाद् ङीपि ।  
अग्रे ह्यायनमस्या इत्याग्रहायणी । स्वार्थिकोऽण् । णत्वं निपातनात् । (K)  
अणन्तत्वात् ङीपि प्राप्ते । ईकारान्तस्य पाठः पुंवङ्गावप्रतिषेधार्थं आग्रहायणी-  
भार्य्य इति । प्रत्यवरोहणसेवनयोर्लुङ्गन्तयोऽटित्वान् ङीपि । केचित्तु  
पुंवङ्गावप्रतिषेधार्थं प्रत्यवरोहिणीति पठन्ति प्रत्यवरोहिणीभार्य्य इति ।  
सुमङ्गलात् संज्ञायां नित्यं रुङ्गाच्छन्दसोरिति (४।१।२८) वर्त्तमाने केवल-  
मामकेत्यादिना (४।१।३०) ङीपि प्राप्ते । पक्षे वचनात् सोऽपि भवति ।  
संज्ञायामिति किम् ? सुमङ्गला । सुन्दरादीनां प्राक् तरुणशब्दात् स्त्रीविषय-  
त्वान् ङीष्प्राप्ते । तरुणतलुनशब्दयोर्वयोलक्षणे ङीपि प्राप्ते । नञ्सञ्जीक-  
तरुणतलुनानामुपसंख्यानमित्यत्र (४।१।१५, वा) तु वयोग्रहणम् । वृहन्मह-  
च्छब्दयो रगित्वान् ङीपि प्राप्ते । पक्षे सोऽपि भवत्येव । सुधर्मणोऽपत्यमृथण्  
सौधर्मः । अणिञोरनार्थयोरिति (४।१।७८) यङि प्राप्ते । रोहिणी नक्षत्र इति ।  
नक्षत्र इति किमर्थम् ? रोहिता । रेवती नक्षत्र इति किम् ? येषां रेवत-  
शब्दोऽत्राकारान्त इति दर्शनं तेषां प्रतुग्दाहरणं टाब् रेवतेति । येषां त्विदं वचनं

रा विद्यतेऽस्या इति रेशब्दान् मतुम् निपातनाद् वत्वमिति तेषां प्रतुदाहरण उगितश्चेति (४११।६) डोव् रेवतोति । स्वरे विशेषः । विकलादीनां टापि प्राप्ते । कटशब्दाच्छाण्यभिधाने डोष् । कटो ओणिरित्यर्थः । ओणिरिति किम् ? कटा । पिप्पल्यादयश्चेति । एतावद् गणे पठ्यते । तांस्तु पिप्पल्यादीन् दर्शयितुं पिप्पलोहरोतकोत्यादिकं वृत्तिकारवचनम् । पृथिवोति । ईकारान्तनिपातनम् पुंवद्भावनिवृत्त्यर्थम् पृथिवोभार्य इति । क्रोष्टुशब्दस्य स्त्रियाश्चेति (७।१।८६) ढञ्ज्भावः । मातरि षित्वेति । पितृव्यमातुलमातामहपितामहा (४।२।३६) इत्यत्र पितृमातृभ्यां पितरि वाच्ये डामहज् निपातयिष्यते । मातरि वाच्यायां डामहजिव । तस्यापि षित्वम् । दंष्ट्रेति । दंश दशने । दाम्नीश-सेत्यादिना (३।१।१८२) ढ्रन् । षित्वञ्चणस्यानित्यत्वान् डोषष्टाव् भवति ।

४२ । जानपदकुण्डगोणस्थलभाजनागकालनीलकुशका-  
मुककवराद् वृत्त्यमत्तावपनाकृतिमाश्राणास्थौल्यवर्णानाच्छाद-  
नाऽयोविकारमैथुनेच्छाकेशवशेषु ।

वर्त्तते यया सा वृत्तिरिति जीवनोपायो वृत्तिशब्देनेहोच्यते । जनपदे भवा वृत्तिर्जानपदी । उत्सादिभ्याऽजित्यञ् (४।१।८६) । जानपद्यन्त्येति । टिड्ढा-णजिति (४।१।१५) डोवेव भवति । स्वरे विशेष इति । डोषि सति प्रत्यय-स्वरेणान्तादास्तत्वं भवति । डोपि तु सतप्राद्युदास्तत्वम् । जानपदस्य जित्स्वरे-णाद्युदास्तत्वात् । अमत्रमिति । भाजनं पात्रम् । कुण्डा ऽन्येति । क्रिया-शब्दोऽयमित्याहुः । कुडि दाहे । गुरोश्च हल (३।३।१०३) इत्यकारप्रत्ययः । अजाद्यतष्टाप् (४।१।४) । यत्तु द्रव्यवचनः कुण्डशब्दः स नित्यं नपुंसक एव वर्त्तते इति प्रतुदाहर्त्तुं न युक्त इति । आवपनमिति । भाजनविशेष उच्यते यत्र धान्यादि प्रक्षिप्य नीयते । गोणा ऽन्येति । सा पुनर्यस्या इदं यादृच्छिकं नाम । अकृतिमिति । पुरुषव्यापारादिभिर्न निर्वृत्तेत्यर्थः । स्थला ऽन्येति । या पीरुषेयी । भाजीति । भज विश्राणने । चुरादिणिच् । ण्यासश्चो युजिति (३।३।१०७) युच् प्राप्नोति । अमादेव निपातनादङ् । अङ्गान् डोष् । आणेति । आ पाक इत्यन्मात् क्तः । संयोगादेर्धातोर्यवत इति

(८।२।४७) नत्वम् । अट्कुप्पाङ्नुम्व्यवाये (८।४।२) ऽपीति णत्वम् । नागशब्द इत्यादि । नागशब्दो द्विविधः । जातिवचनो गुणवचनश्च । तत्र स्थौल्यग्रहणादिह न जातिवचनो ङीष्मुत्पादयति । नहि जातिवचनस्य स्थौल्यमभिधेयं सम्भवति । नापि गुणान्तरवचनः । नहि गुणान्तरशब्दान्नागवचनान् ङीष्मन्ताद् गुणान्तरं प्रतीयते । अपि तु स्थौल्यमेव । तस्माद् यदासौ स्थौल्यं गुणमभिधाय द्रव्ये वर्त्तते तदा ङीष्मुत्पादयति । नान्यदा । अन्यत्रेत्यादि । स्थौल्यादन्यत्र गुण एव दैर्घ्यादौ वर्त्तमानो नागशब्दो यदा द्रव्यं विशिनष्टि तदा टापमुत्पादयति । जातिवचनाच्चित्यादि । हस्तित्वादिजातिवचनाज्जातेरस्त्रोविषयादितयादिना (४।१।६३) ङोष् भवति । वर्णश्चेदिति । द्रव्ये वर्त्तमानो यदि वर्णस्तस्य प्रवृत्ति-निवृत्तं भवतीत्यर्थः । काला ऽन्येति । यस्या यादृच्छिकसंज्ञा । नीला ऽन्येति । आच्छादनं शाटिकादि । अनाच्छादने न सर्व्वतः । किं तर्हि ? नीलादोषधौ प्राणिनि चेति । शब्दशक्तिस्वाभावात् । तत्रैव नीलशब्दस्य वृत्तेः । अथवा मनोरो वेत्यतो (४।१।३८) वाग्रहणमिहानुवर्त्तते । सा च व्यवस्थितविभाषा । तन्नानयोरेवार्थयोस्ततो भविष्यति । नान्यत्रेति । संज्ञायामेवेति । अनाच्छादन एवायं विकल्पः । एषोऽपि तत एव वाग्रहणानुवृत्तेर्लभ्यते । अयो-विकार इति । विशिष्ट एव फाल इति यस्य नामधेयम् । कुशा ऽन्येति । तदाकृतिरेव काष्ठादिमयी । कामुका ऽन्येति । सा पुनर्यस्या मैथुनादन्यद् वस्तु कामयितुं शीलम् । मैथुनेच्छावती भण्यत इति । मत्वर्थीयाकारान्तस्य मैथुनेच्छाशब्दस्योपादानात् । केशवेश इति । एतदाख्ये विशिष्ट एव । कवरा ऽन्येति । कवरो वर्णोऽस्या अस्तीति मतुप् । तस्य लोपादभेदोपचाराद्वा द्रव्ये यो वर्त्तते स वेदितव्यः ।

### ४३ । शोणात् प्राचाम् ।

शोणशब्दोऽयं वर्णवचनः । वर्णानां तणतिनितान्तानामिति ( फिट् २।३३ ) वचनादाद्युदासतः । तत्रान्यतो ङोषिति (४।१।४०) सिद्धे वचनं नियमार्थम् प्राचामेव यथा स्याद् । अन्येषां मा भूदिति ।





स्थिते क्तिप् । अतो लोप इत्यकारलोपः (६।४।४८) । लोपो व्योर्वलीति (६।१।६६) यकारस्य लोपः । इहोत इति विशेषणोपादानादेव शास्त्रीय गुणस्यापरिग्रहः सिद्धः । न ह्यदेङां मध्ये कश्चिदुकारान्तोऽस्ति । लोके तु कचिदुपसर्जनं गुण इतरभिधीयते यथा गुणभूता वयमिति । अप्रधानभूता इति गम्यते । यस्य गुणस्य हि भावात् तद्वति द्रव्यशब्दे निवेशस्तदभिधाने त्वतलावित्यत्र विशेषणमात्रं गुणशब्देनोच्यते । तथाहि जातावपि भावप्रत्ययो भवति गोत्वमिति । इह तु यादृशो गुण इत्यते तादृशं परिभाषितुमाह— सत्त्वे निविशतेऽपैतीत्यादि । व्यवच्छेदफलकत्वात् सर्ववाक्यानां सत्त्व एवेत्यवधारणं द्रष्टव्यम् । सत्त्वं द्रव्यम् । तत्रैव निविशते । तदेवाश्रयतीत्यर्थः । अपैति । ततः सत्त्वादपगच्छति । यथाऽस्त्रफले श्यामता पूर्वमुपैति । रक्ततायामुपजातायां ततोऽपैति । पृथग्जातिषु दृश्यते । पृथग् नाना जातयो येषां ते पृथग्जातयः । अतस्तेषु पृथग्जातिषु दृश्यते । नहि गोत्वमश्वादिषु व्यक्तिषु दृश्यते । गोव्यक्तौ दृष्टः शङ्खादावपि शुक्लादिगुणो दृश्यते । एतेन सर्वेण जातिं गुणो न भवतीत्युक्तम् भवति । नहि जातिर्द्रव्यमेवाश्रयति । यथा हि सत्ता द्रव्यगुणकर्मसु त्रिष्वपि वर्तते । द्रव्यत्वं द्रव्य एव । कर्मत्वं कर्मण्येव । गुणत्वं गुणएव । नापि द्रव्यवर्त्तिनी जातिः सत्त्वादपैति । जन्मनः प्रभृत्या विनाशात् तस्याधारद्रव्यापरित्यागात् । न जातिः पृथग्जातिषु दृश्यते । नहि गोत्वमश्वादिव्यक्तिषु दृश्यते । नाप्यश्वत्वं गवादिष्विति नास्ति जाते गुणत्वप्रसङ्गः । कर्मणस्तु स्यात् । तदपि हि सत्त्व एव निविशते यदा सक्रियं द्रव्यं भवति । अपैति च ततो यदा तु निष्क्रियं भवति । पृथग्जातिषु दृश्यत इति । घटपटादिषु दृश्यते । अतः कर्मणो गुणत्वमपाकर्तुमाह आधेयश्चेत्यादि । आधेयो निर्वर्त्तय उत्पाद्य इत्यर्थो यथा पाक्वद्रव्येषु रक्तता गुणः । स ह्यग्निसंयोगेन निष्पाद्यते । अक्रियाजश्चेति । क्रिया व्यापारः । ततो जातः क्रियाजः । न क्रियाजोऽक्रियाजो नित्यो यथा ऽकाशादिषु महत्त्वादिर्युगः । तदेवं गुणस्योत्पाद्यत्वानुत्पाद्यत्वप्रकारद्वयदर्शनेन कर्मणो गुणत्वनिवृत्तिः कृता भवति । तदुत्पाद्यमेव । नानुत्पाद्यम् । एवमपि द्रव्यस्य गुणत्वं प्राप्नोति तस्यापि ह्येते धर्मा विद्यन्ते ।

तथाहि तदपि यदि निविशते द्रव्य एवारम्भके ऽवयवभूते निविशते । अपैति च ततः । यथा शरीर मवयवीति । तद्धि हस्तपादादिष्ववयवेषु समवैति । तद्विनाशे च विनाशात् ततोऽपैति । पृथग्जातिषु दृश्यते । हस्त्यादिषु दृश्यते । द्रव्यस्यापि पूर्वोक्तं प्रकारद्वयमस्त्येव । अवयविद्रव्यस्योत्पाद्यत्वादाका-  
शादेस्तदनुत्पाद्यत्वादित्यत आह सोऽसत्त्वप्रकृतिर्गुण इति प्रकृतिः स्वभावः ।  
सत्त्वं द्रव्यं प्रकृतिर्यस्य स सत्त्वप्रकृतिः । न सत्त्वप्रकृतिरसत्त्वप्रकृतिः ।  
यथोक्तेर्धर्मैर्युक्तो यो द्रव्यस्वभावो न भवति स गुणः । द्रव्यं द्रव्यस्वभावम् ।  
अतो गुणो न भवति ।

### ४५ । बह्नादिभ्यश्च ।

बह्नादिषु शक्तिः शस्त्र इति पठ्यते । तस्यायमर्थः । शस्त्रेऽभिधेये शक्ति-  
शब्दाद्वा डीष् भवति शक्तिः शक्ती । शस्त्र इति किम् ? शक्तिः  
सामर्थ्यम् । अन्ये तु शक्तिशस्त्री इति शब्दद्वयं पठन्ति शक्तिः शक्ती  
शस्त्रिः शस्त्री । इतः प्राण्यङ्गादिति । इकारान्तात् प्राण्यङ्गवाचिनो वा  
डीष् भवति । धमनिः । धमनी । इत इति किम् ? समर्था ग्रीवा । प्राण्यङ्गा-  
दिति किम् ? श्रेणिः । कृदिकारादक्तिनः । सर्वतोऽक्तिन्नर्थादित्येके । अस्यार्था  
रातेश्चाजसावित्यत्रैव (४११।३१) व्याख्यातः । यदि सर्वतोऽक्तिन्नर्थात् डीष् भवति  
शकट्यादीनां गणे किमर्थं इकारान्तानां पाठः ? तस्यैव प्रपञ्चार्थः । पठति  
शब्दस्याक्तिन्नर्थादिति प्रतिषेधे प्राप्ते पाठः । पदस्य हतिः पठतिः । हिमकाषि-  
हतिषु चेति (६।३।५४) पढावः । चन्द्रभागान्नद्यामिति । चन्द्रभागशब्दान्नद्या-  
मभिधेयायां वा डीष् भवति चन्द्रभागा चन्द्रभागी नदी । नद्यामिति  
किम् ? चन्द्रभागा नाम देवता । अहन्नित्ययं शब्दः केवलः स्त्रियां न  
वर्तते । तस्मात् समासे तदन्त उदाहार्यः । दीर्घाण्यङ्गानि यस्यां शरदि  
सा दीर्घाङ्गी । डीप्प्रतिषेधावप्यस्माद् भवतः । अनो (४१।१२) बहुव्रीहिर्डी-  
बुभाभ्यामन्यतरस्यामित्यपि (४१।१३) डाब् भवति । अनउपधालोपिनो-  
ऽन्यतरस्यामिति (४१।१२) वा डीष् च । तेन चातूरूप्यं भवति (L) । यदि

(L) वस्तुतस्तु चातुःशब्दाम् । त्वरूपात् । चातूरूप्यं तु केवलं डावैव । दीर्घाङ्गी दीर्घाङ्गी दीर्घाङ्गा  
दीर्घाङ्गाः शरदिति । अतार्था शब्दाः डीम्डोपनी । ततोयो डावताः । चातूरूप्यं तेषां प्रतिषेधेन पात्रिको

बहुशब्दो गुणवचनस्तत् किमर्थमस्येह ग्रहणम् ? यावता पूर्वैरेव सिद्धो ङीषित्यत आह तस्येतादि ।

४६ । नित्यं छन्दसि ।

अथ नित्यग्रहणं किमर्थम् ? यावता पूर्वैरेव सिद्धे विकल्पे सत्यारम्भ-  
सामर्थ्यादेव नित्यं भविष्यतीत्यत आह नित्यग्रहणमुत्तरार्थमिति ।

४७ । भुवश्च ।

प्रभ्वीत्यादि । भुवः संज्ञान्तरयोरित्यतो (३।२।१७८) भुव इत्यनुवर्त्तमाने  
विप्रशंभ्यो ङुसंज्ञायामिति (३।२।१८०) ङुप्रत्ययः । तदन्तान् ङीष् ।  
स्वयम्भूरिति । भवतः क्तिबन्तस्य रूपम् । ननु च भुव इति भृशब्दाद्दीर्घादियं  
पञ्चमी । ततश्च दीर्घादेव प्रतयेन भवितव्यम् । न ऋस्वादित्यत आह  
ऋस्वादेवेयं पञ्चमीति । तर्हि भुव इति निर्देशो नोपपद्यते । घेर्ङितीति  
(७।३।१११) गुणे कृते भोरिति निर्देशेन भवितव्यमित्यत आह सौत्वो निर्देश  
इति । छन्दसि वर्णव्यत्यय उक्तः । तेन तस्य गुणेऽकृत उवडादेशः कृत इति  
दर्शयति ।

४८ पुंयोगादाख्यायाम् ।

पुंयोगादिति । विभाषा गुणेऽस्त्रियामिति (२।७।२५) हेतो पञ्चमी । योगः  
सम्बन्धः । आख्यायामिति । पञ्चम्यर्थ एषा । व्यत्ययो बहुलमिति (३।१।८५)  
सप्तमी । आख्यायते ऽनया प्रातिपदिकार्थ इति श्रुत्याख्या । पुंस आख्या-  
भूतमिति । पुंसो वाचकभूत मित्यर्थः । तर्हि पुंयोगाहेतोः सम्प्रति स्त्रियां  
वर्त्तते । न पुंसि । अतीत एव काले पुंसो वाचकमासीत् । अतो भूत-  
ग्रहणम् । एतदुक्तमभवति । यत् प्रातिपदिकं प्राक् पुंसो वाचकमभूत् पश्चात्  
तु पुंयोगाहेतोः स्त्रियां वर्त्तते तस्मान् ङीष् भवतीति । कथं पुनर्यागि गुण-  
भावमापन्नस्य पुंस आख्याग्रहणं विशेषणं युज्यते ? स्त्रियामित्यनुवृत्तेः । स्त्रिया

नकारान्तः । ङीम्ङीबन्तयोः स्वरं भेदः । ङीबन्तस्य बहुव्रीहिस्वरं पूर्वपदप्रकृतिस्वरत्वम् । ङीषन्तस्य  
त्वन्तोदात्तत्वमित्येतां वी भिन्ना । दीर्घाङ्गीत्यत्र गलाभावश्च । वृत्तिकारमते युवादित्वात् (८।४।११, वा) ।  
भट्टोजिमते तु ञ्भ्रादित्वात् (८।४।१२) ।

एव । नैतदस्ति । यो हि पुंयोगात् स्त्रियां वर्त्तते सोऽवश्यं स्त्रियमाचष्ट इति विशेषणमिदमनर्थकमेव स्यात् । पुंयोगस्य तर्हिदं विशेषणम् । न । अशम्भवात् । न सम्भवत्येव हि तत् प्रातिपदिकं यत् पुंयोगाद्देशतोः पूर्वं स्त्रियां वर्त्तते पुंयोगस्य चाख्याभूतम् भवति । गणकादयो हि ये शब्दाः पुंयोगात् स्त्रियां वर्त्तन्ते ते सर्वे पुंस एव वाचकाः प्रागभूवन् । न पुंयोगस्य । ये तु पुंयोगादयः शब्दाः पुंयोगस्य वाचका स्ते पुंयोगात् स्त्रियां न वर्त्तन्त एव । न चेह कश्चित् तथाविधोऽन्यः प्रकृतः । नापि श्रूयते यस्याख्याग्रहणेन सम्बन्धः स्यात् । तस्माद् गुणभूतस्यापि पुंस एवानेन सम्बन्धो विज्ञायते । गणकौत्यादि । गणयतीति गणकः । ण्वल् । प्रतिष्ठत इति प्रष्ठः । आतश्चोप-सर्ग इति (३।१।१३६) कः । प्रष्ठोऽग्रगामिनोति (M) निपातनान् मूर्धन्यः (८।३।८२) । सर्व एते पुंसो वाचकाः । पुंयोगास्तु यदोत्तरकालं स्त्रियां वर्त्तन्ते तदैनेभ्यो ङीष् । पुंसि शब्दप्रवृत्तिनिमित्तस्य सम्भवादिति । गणनादिक्रिया-स्वभावं यद् गणकादिशब्दानां प्रवृत्तिनिमित्तं तस्य पुंसि सम्भवः । न स्त्रियां नापि नपुंसके । तस्मात् पुंसि शब्दा एते । पुंसो वाचका एते शब्दा इत्यर्थः । कथं तर्हि स्त्रियां वर्त्तन्त इत्याह तदुयोगादित्यादि । तदुयोगस्तस्यायमिति-सम्बन्धः स्वस्वामिभावलक्षणः । तस्मादेते पुंशब्दा अपि स्वभावतः स्त्रियां वर्त्तन्ते । यथैव ह्यसौ तदुयोगात् स्त्रियां स्नानोदर्सनपरिषेकादीन् लभते तथा ताच्छब्दमपि । देवदत्तेति । अत्र देवदत्तशब्दसंज्ञकेन पुरुषेण

(M) There is some controversy regarding ण्वल् in the word अग्रगामिनि । काशिका gives वृषगामिणी as an illustration of कुमति च (8. 4. 13). My MSS—(the Bengali one is of 1715 Saka)—also spells अग्रगामिणि here, with the cerebral ण । In the MSS. of the प्रक्रियाकौमुदी about 500 years old, the cerebral ण is found in the word. On the other hand मैत्रेयरचित asserts that प्रष्ठोऽग्रगामिनि (8. 3. 92) had been given with the dental न by the मन्त्रकार । In annotating the वार्त्तिक युवादीनां प्रतिषेधः, says he in his तन्त्रप्रदीप, on the Rule प्रातिपदिकान्तनृमृषिकृषु च (8. 4. 11), that “युवादीनां प्रतिषेधो वक्तव्यमित्येवं ण्वल्प्रतिषेधे प्रष्ठोऽग्रगामिनीत्येवमादयो निर्दृशाः प्रमाणम् ।” So there is at least one classical पाणिनीय Grammarian who vouches for the dental न in the word अग्रगामिनि । But others maintain नावासांक्तिरस्तीति and therefore allows the Rule कुमति च (8. 4. 13.) to prevail.

योगाद् देवदत्तशब्दः स्त्रियां न वर्त्तते । किं तर्हि ? स्वतएव । तस्या ह्येयं मंज्रा कृता । परिसृष्टा प्रजातेति । प्रसूतेत्यर्थः । निर्लुठितगर्भेति यावत् । परिसृष्टप्रजातशब्दौ स्त्रियां वर्त्तमानौ प्रसवनिमित्तमुपादाय प्रवर्त्तते । परिसर्गः प्रजनः प्रसव इत्येकार्था एते शब्दाः । तस्य च प्रसवस्य पुंयोगो निमित्तम् । तेन विना तदभावात् । तस्मात् पुंयोगाहेतोः स्त्रियां वर्त्तते इति । नतु पुंशब्दाख्य इति ईकारो न भवतीति । एते शब्दा इति । बहुवचनं येऽन्येऽप्येवंजातीयाः शब्दास्तानपेक्ष्य वेदितव्यम् । अन्यथा हि परिसृष्टप्रजातशब्दयोर्हित्वादेतौ शब्दाविति वक्तव्यं स्यात् । गोपालिकादीनां प्रतिषेधो वक्तव्य इति । सिद्धय इति वाक्यशेषः । गोपालिकादीनां शब्दानां सिद्धये ङीष्प्रतिषेधः । स तु वोतो गुणवचनादित्यतो (४।१।४४) वेत्यनुवृत्तेस्तस्य व्यवस्थितविभाषालमाश्रित्य प्रतिपाद्यः । सूर्याद्देवतायां चाब् वक्तव्य इति । ननु च ङीष् एव प्रतिषेधो वक्तव्यः । ङीषि प्रतिषेधे टाब् भविष्यति । टापि च सूर्येति सिध्यत्येव । नैतदेवम् । यद्यपि हि रूपं सिध्यति स्वरस्तु न सिध्यति । यस्मात् सूर्यशब्दोऽयमाद्युदात्तः । तथाहि राज-सूयसूर्येत्यत्र (३।१।११४) क्वन्तो निपातितः । ततः क्वपः पित्वादनुदात्तत्वम् । धातोस्तु सुवतेः मर्त्तर्वा धातुस्वरिणान्तोदात्तत्वम् । तत्र टापि सत्यनुदात्तत्वं स्यात् । चापि तु सत्यन्तोदात्तता भवति । पित्करणं तु व्याप्प्रातिपदिकादित्यत्र (४।१।१) सामान्यग्रहणार्थम् । सूरीति । सूर्यस्य स्त्री मानुषी सूरी । ङीषेव भवति । सूर्यतिथ्यागस्त्यमत्स्यानामिति (६।४।१४६) यलोपः ।

४६ । इन्द्रवरुणभवशर्वरुद्रमृडहिमारण्ययवयवनमातुला-  
चार्याणामानुक् ।

येषामिति । इन्द्रादीनाम् । अन्येषान्विति । हिमादीनाम् । अथ किमर्थमानुक् क्रियते ? अनुगेव नोच्येत । तेन सवर्णदीर्घत्वेन सिध्यति । न सिध्यति । अतो गुणे (६।१।८७) पररूपत्वं हि प्राप्नोति । अकारोच्चारण-सामर्थ्यान्न भविष्यति । पररूपे हि नुगेव वक्तव्यः स्यात् । एवं तर्ह्यकारो-

च्चारणसामर्थ्याद् भविष्यति । स्वरसन्धिरिव न भवतीत्येवमपि विज्ञायते । तस्मान् मैवं विज्ञायीत्यानुगेव वक्तव्यः । अथवेन्द्रमाचष्ट इति तत्करोति तदाचष्ट इति णिचि णाविष्ठवत् प्रातिपदिकस्येति टिलोपः (ग,सु, १८६) । इन्द्रयतेः क्तिप् । णिलोपः । इन्द्रः (N) स्त्रीन्द्राणीत्यत्र दीर्घस्याकारस्य श्रवणं यथा स्यादित्येवमर्थमानुको विधानम् । अनुकि हि सति दीर्घा न श्रूयते । ननु च नैवात्र ङीष् भवितव्यम् । अत इतप्रधिकारात् । दीर्घाच्चारणसामर्थ्याद् भविष्यति । हिमारण्ययोर्महत्त्व इति । महत्त्वेन युक्ता हिमादयः स्त्रीलिङ्गेनाभिसम्बध्यन्ते यदा तदा स्त्रीत्वविवक्षाया-मनयोः प्रतयागमयोर्विधानमित्येतदनेनाख्यायते । न तु स्त्रीप्रतयस्याय-मपवाद उच्यते । स्त्रीत्व एव हि प्रतयो भवति । यवाद् दोष इति । यवाद् दोषे गम्यमाने स्त्रियां ङीष् भवति । दुष्टो यवो यवानी । यवनास्त्रि-प्यामिति । यवनानां लिपिरिति । तस्येदमित्यण्प्रसङ्गे (४।३।१२०) ङीष् विधीयते । स तु तदर्थस्य ङीषैव द्योतितत्वान्न भवति । आचार्यादणत्वञ्चेति । नेदमपूर्वं वक्तव्यम् । चुम्नादिष्वस्य पाठात् । स्वार्थ एवायं विधिरिति । एवकारेण पुंयोगो व्यवच्छिद्यते । यदि हि पुंयोगे विधिरयं स्याच् शूद्राऽपि क्षत्रियस्य भार्या क्षत्रियाणीति स्यात् । तस्मात् स्वार्थे एवायं विधिः क्षत्रियैव क्षत्रियाणीति । पुंयोगे तु ङीषैव भवितव्यमिति । पूर्वसूत्रेण । लिञ्चेति । कस्य तल्लिञ्चम् ? आनुकः । तथाहि मुद्गलानीशब्दस्य (I) द्वितीय उदात्त आन्त्राये पठाने । ङीषस्तु लिञ्चे तृतीय उदात्तः स्यात् ।

## ५० । क्रीतात् करणपूर्वात् ।

करणं पूर्वं यस्मिन्नित्यादिना करणपूर्वग्रहणं क्रीतग्रहणञ्चोभयमप्येतत्

(N) इन्द्रः स्त्रीत्येन्द्र इति पठान्तं पदम् । इन्द्रिति रेफान्तात् प्रातिपदिकात् । प्रथमैकवचनेऽपीन्द्रिति रेफान्तमेव पदम् । संयोगालस्य लोपि यणः प्रतिषेध इति ( ८।२।३२, वा ) रेफलोपाभावात् ।

(O) My Brahmin readers will no doubt realise here a taunt by भट्टेजि on the व्यासकार—“यत् नु व्यासकृतात् मुद्गलानीशब्दं द्वितीय उदात्त इति तद्वदवाच्यप्रयुक्तमेव । लिङ्गिति (६।१।१८३) प्रत्ययान्तं पूर्वस्य विधीयमानं सन्निहितमानकं विज्ञाय द्वितीयं प्रवर्तते इत्यत्र बोधाभावात् । सकलवैदिकपाठविरोधाच्चेति ( प्रौढसर्गोत्तरमा ४.१.४९ ) । व्यासकार was बंदनास्त्र because he was a बौद्ध ।

प्रातिपदिकस्य विशेषणमिति दर्शयति । पूर्वशब्दोऽयमवयववचनः । करण-  
मवयवो यस्मिन्नित्यर्थः । अथ क्रीतशब्दस्यैव करणपूर्वग्रहणं विशेषणं कस्मान्न  
विज्ञायते ? अशक्यत्वात् । क्रीतशब्दो ह्यवयववाचिनं वा पूर्वशब्दं गृहीत्वा  
विशेष्येत् करणं पूर्वमस्मिन्निति ? व्यवस्थाशब्दं वा करणं पूर्वमस्मादिति ?  
तत्र प्रथमः पक्षो न सम्भवति । नह्यत्र क्रीतशब्दस्य करणवाचिशब्दान्तर  
मवयव उपपद्यते । द्वितीयस्तु सम्भवति । किन्तु वाक्येऽपि स्यात् । अश्वेन  
क्रीतेति । अस्ति ह्यत्र क्रीतशब्दात् करणं पूर्वम् । प्रातिपदिके तु विशेष्यमाणे  
न भवत्येष दोषः । नह्यश्वेन क्रीतेत्येतत् करणावयवं क्रीतशब्दान्तं प्राति-  
पदिकम् । किं तर्हि ? वाक्यम् । तस्मात् प्रकृतं प्रातिपदिकं सामान्य-  
मेवावयववाचिना पूर्वशब्देन विशेष्यते । क्रीतशब्देनापि तदेव करणपूर्वं  
प्रातिपदिकम् । तेन तस्मिन् विशेष्यमाणे सामर्थ्यात् तदन्तविधिः प्रसज्येत-  
त्याह क्रीतशब्दान्तात् प्रातिपदिकादिति । वस्त्रक्रीतो वसनक्रीतीति ।  
अत्र गतिकारकोपपदानां कृदभिः सह समासवचनं प्राक् सुबुत्पत्तेरिति वस्त्र-  
वसनयोः करणयोः क्रीतशब्देन कर्तृकरणे कृता बहुलमिति (२।१।३२) प्रागेव  
सुबुत्पत्तेः समासः । सुक्रीता दुष्क्रीतेति । गत्युपपदत्वात् प्रागेव सुबुत्पत्तेः  
कुगतिप्रादय इति (२।२।१८) समासः । दुष्क्रीतेत्येतेदुपपद्य चान्तराद्यस्येति  
(८।३।४१) षत्वम् । टाबन्तेन समास इति । सुबन्तयोरेवेति वेदितव्यम् ।  
टापि विहिते कृदन्तताया विहतत्वात् । अत्र किं टाप् क्रियतामुत विभक्ति-  
रिति ? अन्तरङ्गत्वाद्वाप् । पश्चाद् वह्निरङ्गा विभक्तिरिति विभक्त्यन्तयोः  
समासः । अन्तरङ्गत्वं वह्निरङ्गत्वं तु टाव्विभक्त्योर्वाप्प्रातिपदिकादित्यत्र  
(४।१।१) प्रतिपादितम् । कृते तर्हि टापि ङीष् कस्मान्न भवतीत्याह  
अत इति चेत्यादि । कथं पुनः टाबन्तेन समासः सिध्यति यावता  
गतिकारकोपपदानां कृदभिः सह समासवचनं प्राक् सुबुत्पत्तेरिति प्रागेव  
कृदन्तार्थाः समासेन भवितव्यमित्यत्र आह गतिकारकोपपदानामित्यादि ।  
कथं पुनर्बहुलं तदुच्यत इत्याह कर्तृकरण इत्यादि । कर्तृकरणे कृता  
बहुलमित्यनेन (२।१।३२) हि गतिकारकोपपदानां कृदभिः समासो  
विधीयते । स च बहुलग्रहणात् कचित् कृदन्तावस्थायां प्रागेव सुबुत्पत्तेः

कचिदन्यथा । तेन गतिकारकोपपदानां कृद्भिः सह समासवचनं प्राक् सुबुत्पत्तेरिति बहुलं तदाचार्यैरुच्यते । ततश्च टाबन्तेनापि कचिद् समासो लभ्यत इतरभिप्रायः ।

### ५१ । तादल्पाख्यायाम् ।

अभ्रविलिप्तीति । लिप उपदेहे । अस्मात् क्तः । अल्पैरभ्रैर्विलिप्तेतराया मर्थविवक्षायां पूर्ववत् प्राक् सुबुत्पत्तेः समासः । अल्पशब्दस्तु गतार्थत्वान्न प्रयुज्यते । चन्दनानुलिप्तेति । बहुचन्दनानुलिप्तेतरार्थः ।

### ५२ । बहुव्रीहेश्चान्तोदात्तात् ।

शङ्खभिन्नीति । रदाभ्यामिति (८।२।३४) नत्वम् । निष्ठान्तस्य निष्ठेति (२।२।३४) पूर्वनिपातं प्राप्ते जातिकालसुखादिभ्यः परवचनमिति (२।२।३६, वा) स न भवति । शङ्खादिशब्दा हि जातिवचनाः । अत एव हि जातिकाल-सुखादिभ्योऽनाच्छादनात् क्तोऽकृतमितप्रतिषेधना (६।२।१७०) इतरन्तोदात्तत्वं भवति । गलकोत्कृतीति । कृती कृदने इतरस्मात् क्तः । केशलूनीति । केशालूनातीति । ल्वादिभ्य इति (८।२।४४) नत्वं चोदयति । पाद-पतितेति । कर्त्तृकरणे कृता बहुलमिति (२।१।३२) तत्पुरुषसमासे-ऽन्तोदात्तत्वम् । अन्तोदात्ताज्जातप्रतिषेध इति (१) अन्तोदात्ताद्बहुव्रीह-र्त्तृषो विधाने जातशब्दान्तात् प्रतिषेधः । स चान्तग्रहणादेव लभ्यत इति न वक्तव्यम् । इहान्तग्रहणं न कर्त्तव्यमेव । विनापि तेन यथा वर्णादनु-दात्तादित्यत्रानुदात्तान्तादिति (८।१।३८) विज्ञायते तथेहाप्यन्तोदात्तान्तादिति विज्ञास्यते । तदेवमर्थं क्रियते । अन्तोदात्त एव यो नित्यं बहुव्रीहिस्ततो यथा स्यात् । विकल्पेन योऽन्तोदात्तस्ततो मा भूदिति । इह च दन्तजाता स्तनजातेतरा वा जात (६।२।१७१) इति विकल्पेनान्तोदात्तत्वम् । अतोऽयं विधिर्न भविष्यति । अथवोत्तरसूत्रे वाग्रहणमुभयोरपि योगयोः शेषः । व्यवस्थितविभाषा च । तेन जातशब्दान्तान्न भविष्यति । अस्मिंस्तु व्याख्यान-ऽन्तग्रहणं बिस्पष्टार्थमेवेति वेदितव्यम् । पाणिगृहीतीतरादिना विशेष इति । सिद्धय इति शेषः । पाणिगृहीतीतरादीनां सिद्धयर्थं विशेष एव



डोव् भवति । न सर्वत्र । एतदपि व्यवस्थितविभाषया लभ्यते । विशेषस्तु पाणिग्रहणस्य वेदितव्यः । अग्निसाक्षिपूर्वकं भार्यायं यस्याः पाणिग्रहणं क्रियते सा पाणिग्रहीतीति भवति । यथा कथञ्चिदिति । यथोक्तात् प्रकारादन्येन केनापि प्रकारेणेत्यर्थः । अबहुनजितग्रादि । बह्नादिपूर्वान् डीष् न भवतीत्येतदर्थरूपं व्याख्येयमित्यर्थः । व्याख्यानन्तु तस्यैव वा-ग्रहणस्य व्यवस्थितविभाषात्वमाश्रित्य कर्त्तव्यम् । जातिकालसुखादीतग्रादि । बहुकृततत्र बहोर्नञ्वदुत्तरपदभूम्नीतन्तोदात्तत्वम् ( ६।२।१७५ ) । अकृता सुकृततत्र नञ्सुभ्यामिति ( ६।२।१७२ ) । मासजाततग्रादिषु जातिकाल-सुखादिभ्योऽनाच्छादनात् क्त इति ( ६।२।१७३ ) ।

### ५३ । अस्वाङ्गपूर्वपदाद्वा ।

अस्वाङ्गपूर्वपदादिति । न स्वाङ्गमस्वाङ्गम् । तत् पूर्वं पदं यस्य बहुव्रीहिः स तथोक्तः । सारङ्गजग्धीति । अद भक्षणे । अदो जग्धिरितग्रादिना ( २।४।३६ ) जग्धादेशः । भ्रष्टस्तथोर्द्धाश्च इति ( ८।२।४० ) तकारस्य धत्वम् । भ्ररो भरीति ( ८।४।६५ ) धलोपः । पलाण्डुभक्षितीति । भक्ष अदने । चुरादिणिच् । सुरापीतीति । घुमास्थादिसूत्रेणेत्यम् ( ६।४।६६ ) । सर्वत्र जातिकालसुखादितग्रादिनोत्तरपदान्तोदात्तत्वम् ( ६।२।१७० ) । वस्त्वच्छन्ना वसनच्छन्देति । छद अपवारण इतस्य चुरादिण्यन्तस्य क्तप्रत्यये वा दान्तशान्तपूर्णे तग्रादिना ( ७।२।२७ ) च्छन्नशब्दो निपातितः । अनाच्छाद-नादित्युत्तरपदान्तोदात्तत्वप्रतिषेधे बहुव्रीहौ प्रकृत्या पूर्वपदमिति ( ६।२।१ ) प्रकृतिस्वरे कृतेऽनुदात्तं पदमेकवर्जमिति ( ६।१।१५८ ) शेषस्यानुदात्तत्वादिहा न्तोदात्तत्वं नास्ति । पूर्वपदे एवात्राद्युदात्ते । एकं नित्स्वरेणापरं लित्स्वरेण । वस आच्छादने । इन्प्रत्ययः । वस्त्वम् । अस्मादेव धातोर्वसनम् । ल्युट् । बहुलमित्यादिना संज्ञायाञ्छन्दसि बहुलं डीष् भवतीतेतदर्थरूपं व्याख्येय-मित्यर्थः । (P) तत्र वाग्रहणस्य व्यवस्थितविभाषात्वादेव बहुलं संज्ञाच्छन्दसो

(P) In the Bengali Book ( MS. 12 ) the reading is different viz : तदेदं व्याख्यानम् । पूर्वपदान्तोदात्तस्य चकारस्यानुक्तसमुच्चयार्थत्वाद् यत् संज्ञाच्छन्दसोरिष्यते तत् भविष्यतीति ।

भविष्यति । नन्वत्र सूत्रेणैवानेनास्य बहुव्रीहित्वाद् भविष्यति ङीष् । किमर्थं तर्हीदमित्याह प्रवृद्धा चेत्यादि । विग्रहविशेषेण तत्पुरुषं दर्शयति ।

### ५४ । स्वाङ्गाच्चोपसर्जनादसंयोगोपधात् ।

चन्द्रमुखीति । चन्द्रइव मुखमस्या इति बहुव्रीहिः । अत्र च प्रथमानिर्दिष्टमित्यादिना ( १।२।४३ ) मुखशब्दस्योपसर्जनमञ्ज्ञा । अतिकेशीति । कुगतिप्रादय इति ( २।२।१८ ) समासः । एकविभक्ति चेति ( १।२।४४ ) केशशब्दस्योपसर्जनत्वम् । अङ्ग्रेति । अङ्गादिभ्य उपसर्जनेभ्यो ङीष् भवतेत्यतदर्थरूपं व्याख्येयमित्यर्थः । किमर्थम् ? संयोगोपधत्वाद् ङीष् न प्राप्नोति । तदर्थमेतदर्थरूपं व्याख्येयम् । तदिदं व्याख्यानम् । उत्तरसूत्रे चकारोऽनुक्तसमुच्चयार्थः । तेनाङ्गादिभ्यः संयोगोपधेभ्यो ङीष् भवतीति । अद्रवमिति । मुखनासिकाभ्यां योऽभिनिष्क्रामति वायुः स प्राणः । प्राणोऽस्यास्तीति प्राणी । तत्र यत् तिष्ठति तत्प्राणिस्थम् । मुखादि स्वाङ्गमित्युच्यते । यद्येवं कफोऽपि स्वाङ्गं स्यात् । ततश्च बहुकफेत्यत्र ङीष् प्रसज्येतेत्यत आह अद्रवमिति । विशेषणोपादानान्न भवत्ययं प्रसङ्गः । कफस्य द्रवात्मकत्वात् । एवमपि ज्ञानं स्वाङ्गं भवेत् । प्राणिस्थत्वादद्रवत्वाच्च । ततश्च बहुज्ञानेत्यत्रापि ङीष् स्यादित्यत आह मूर्त्तिमदिति । असर्वगतानि यानि द्रवाणि तेषां परिमाणं ज्ञेयमादिमद् यत् तन् मूर्त्तिः । मा यस्यास्ति तन्मूर्त्तिमत् । न च तज् ज्ञानेऽस्तीति । निर्गुणत्वात् । गुणानाञ्च ज्ञानस्यात्मगुणत्वान् नास्य स्वाङ्गत्वप्रसङ्गः । येषामपि काठिन्यादिस्यर्शविशेषो मूर्त्तिस्तन्मतेनापि नैव ज्ञानं मूर्त्तिमद्भवति । नहि ज्ञानस्य स्पर्शोऽस्ति । एवमपि शोफस्य ज्वरयथुसंज्ञकस्य स्वाङ्गत्वं प्राप्नोत्येव । यथोक्तविशेषणविशिष्टत्वात् । ततश्च बहुशोफेत्यत्र ङीष् प्रसज्येतेत्यत आह अविकारजमिति । विकारो धातुवैषम्यम् । भूतप्रचोभ इत्यर्थः । ततो जातं विकारजम् । न विकारजमविकारजम् । तदेवं विशेषणोपादान-

प्रवृद्धविलुप्त्यव समासस्थित्यन्तोदात्तत्वम् ( ३।१।२२३ ) । किं पुनः कारणं न सिध्यति ? येन संज्ञादन्तर्भावज्ञानं ङीष् भवतीत्येतदर्थरूपं व्याख्येयमित्याह प्रवृद्धा चेत्यादि । विग्रहविशेषेण तत्पुरुषं दर्शयति ।

सामर्थ्याच् शोफस्यापि स्वाङ्गत्वं न प्राप्नोति । यदि प्राणिस्थं स्वाङ्गं भवतेतदं तर्हि रथादिपतितानां केशानां स्वाङ्गत्वं न स्यात् । ततश्च दीर्घकेशी रथेति न सिध्यतीत्यत आह अतत्स्थमित्यादि । तस्मिन् प्राणिनि तिष्ठतीति तत्स्थम् । न तत्स्थमतत्स्थम् । अप्राणिस्थम् । एवमपि केशादि स्वाङ्गं भवति यदि तत्प्राणिनि पूर्वं दृष्टं भवति । प्रतिमावयवानां तर्हि मुखादीनां स्वाङ्गता न स्यात् । अप्राणिस्थत्वात् । ततश्च दीर्घमुखी प्रतिमेति डीष् न स्यादित्यत आह तस्य चेत् तत् तथा युतमिति । तस्य प्राणिनस्तत् स्वाङ्गं यथा युतं येन प्रकारेण संस्थानविशेषेण सम्बद्धं तथा तेन प्रकारेणाप्राणिनोऽपि यदि सम्बद्धं भवत्येवमपि तस्य स्वाङ्गत्वं भवति । अथवा तस्य चेदं प्राणिनस्तत् स्वाङ्गं तथा यदि युतं सम्भवति यथा प्राणिन एवमपि स्वाङ्गं भवति । अन्येषां पाठस्तेन चेत् तत् तथा युतमिति । तेन प्राणिना येन प्रकारेण संस्थानविशेषादिना सम्बद्धं तथा यद्यप्राणिनापि सम्बद्धं भवतेत्येवमपि स्वाङ्गं भवति । अथवा तेनाप्राणिना तन्मुखादि यदि तथा युतं सम्बद्धं भवति यथा प्राणिनैवमपि स्वाङ्गं भवति । अथवा तेन चेदं मुखादीनां स्वाङ्गेन तदप्राणिस्थं द्रव्यं तथा यदि युतं भवति यथा प्राणिद्रव्यमेवमपि स्वाङ्गं भवतीति । सर्वथायमर्थः । यादृशं प्राणिनो मुखादि स्वाङ्गं तादृशमेव यद्यप्राणिनोऽपि भवति स्वाङ्गमेवमेव भवतीति ।

### ५५ । नासिकोदरौष्ठजङ्घादन्तकर्णशृङ्गाश्च ।

बह्वज्जलक्षण इत्यादि । नासिकोदरयोः । न क्रीडादिबह्वच इति (४१।१५६) बह्वज्जलक्षणे प्रतिषेधे प्राप्ते वचनम् । श्लेषाणामसंयोगोपधादिति (४१।१५८) संयोगोपधलक्षणे । सहजञ्विद्यमानपूर्वलक्षणस्तु प्रतिषेधो भवत्येवेति । नासिकोदरयोस्तावदयं योगः पुरस्तादपवादा अनन्तरान् विधीन् बाधन्ते (प, ६३) नोत्तरानित्यनन्तरमेव बह्वज्जलक्षणं प्रतिषेधं बाधते । न सहादिलक्षणम् । ओष्ठादिष्वपि मध्येऽपवादाः पूर्वान् विधीन् बाधन्त इति (प, ६१) पूर्वमेव संयोगोपधलक्षणम् । तेनासौ भवत्येव । सहनासिकाऽनासिका विद्यमाननासिकेति । विम्बोष्ठीति । विम्बमिवोष्ठी यस्याः सा

विम्बोष्ठी । ओत्वोष्ठयोः समासे वा पररूपं वक्तव्यमित्यौपसंख्यानिकं ( ६।१।८४, वा ) पररूपत्वम् । ये तु विम्बोष्ठीतगौकारं पठन्ति ते वृद्धिरेचीति ( ६।१।८८ ) वृद्धिं कुर्वन्ति । पुच्छाच्चेति वक्तव्यमिति । पुच्छान्ताच्च प्रतिपदिकान् ङीष् भवतीत्येतदर्थरूपं व्याख्येयमित्यर्थः । किमर्थम् ? संयोगोपधादपि पुच्छान्ताद् यथा स्यात् । वराख्यानन्तु चकारस्यानुक्तसमुच्चयार्थत्वमाश्रित्य कर्त्तव्यम् । कल्याणपुच्छीति । कल्याणं पुच्छमस्याः । कवरेत्यादि । कवरादिभ्यो यः पुच्छशब्दस्तदन्तान् ङीष् भवतीति । एषोऽपि ततएव चकाराद्वाग्रहणस्य वा वगवस्थितविभाषात्वाद्भवति । कवरं पुच्छे यस्याः सा कवरपुच्छी । एवं मणिपुच्छी विषपुच्छी शरपुच्छीति । सममीविशेषणे बहुव्रीह्याविति ( २।२।३५ ) पुच्छस्य पूर्वनिपातो न भवति । समस्याः पूर्वनिपाते गङ्गादिभ्यः परवचनमिति ( २।३।३५, वा ) वचनात् । उपमानात् पक्षात् पुच्छाच्चेति । नित्यमिति सम्बध्यते । एतदपि पूर्वाक्तात् कारणद्वयाद्भवति । पुच्छाच्चेति वक्तव्यमित्यनेनैव सिद्धे पुनरिह पुच्छग्रहणं प्रपञ्चार्यम् । नित्यार्थं वा । उलूकस्यैव पक्षी यस्या उलूकपक्षी सा । उलूकस्यैव पुच्छं यस्याः सोलूकपुच्छी ।

### ५६ । न क्रोडादिबह्वचः ।

कल्याणक्रोडेति । क्रोडाशब्दः स्त्रीलिङ्गः । क्रोडाघाटाजिह्वाशिरोधरासङ्कुलासृहामायेति लिङ्गकारिकायां पाठात् । कल्याणी क्रोडा ऽस्या इति विग्रहः । स्त्रियाः पुंवद् इति ( ६।३।३४ ) पुंवद्भावः । उत्तरपदस्य गोस्त्रियोरित्यादिना ( १।२।४८ ) ऋसः । ततः स्वाङ्गाच्चोपसर्जनादित्यादिना ( ४।१।७५ ) प्राप्तस्य ङीषोऽनेन प्रतिषेधः । ततश्चाप् । महाललाटेति । आन्महदित्यादिनात्वम् ( ५।३।४६ ) ।

### ५७ । सहनज्ज्विद्यमानपूर्वाच्च ।

सकेशेति । सह केशैर्वर्त्तत इति । तेन सहेति तुल्ययोग इति ( २।२।२८ ) समासः । वोपसर्जनस्येति ( ६।३।८२ ) सहस्य सभावः । अकेशेति । अविद्यमानाः केशा अस्येति । नजोऽस्त्यर्थानां बहुव्रीहिरुत्तरपद लोपश्चेति ( २।२।२४ )

विद्यमानशब्दलोपः । अथ पूर्वग्रहणं किम् ? सहनञ्विद्यमानादितेप्रबोध्येत ।  
 एतया हि पञ्चम्या स्वाङ्गे विगेष्यमाणे सहादिपूर्वता लभ्यत एव । नैतदेवम् ।  
 पञ्चमी हि परत्वेन स्वाङ्गं विगेषयेत् सहादिभ्यः परं यत् स्वाङ्गमिति ।  
 ततश्च सहादिभ्यः परेण स्वाङ्गेनान्यस्यापि समासे प्रतिषेधो विज्ञायते कल्याण-  
 विद्यमानमुखेति । विद्यमानञ्च तन्मुखञ्च विद्यमानमुखम् । कल्याणं  
 विद्यमानमुखमस्या इति विग्रहः । अथवा विद्यमानं मुखं यस्य स विद्य-  
 मानमुखः । कल्याणो विद्यमानमुखो यस्या इति विग्रहः । पूर्वग्रहणे  
 सति पूर्वशब्दस्यावयववाचित्वात् सहादिपूर्वत्वेन प्रातिपदिकं विगेष्यत इति  
 सहाद्यवयवं यत् स्वाङ्गान्तं प्रातिपदिकं तस्मादिति विज्ञायमाने नात्र प्रति-  
 षेधो भवति । नह्येतत् सहाद्यवयवमेव । किं तर्हि ? कल्याणशब्दावयवमिति-  
 न भवत्यनिष्टप्रसङ्गः ।

### ५८ । नखमुखात् संज्ञायाम् ।

शूर्पणखेति । पूर्वपदात् संज्ञायामग इति (८।४।३) णत्वम् । अथ कथं  
 शूर्पणखी राज्ञमीति ? असंज्ञात्वात् । संज्ञायामितुरच्यते । न चेयं संज्ञा ।  
 तथाहि पूर्वपदादितरादिना (८।४।३) णत्वं न भवति । यौगिकस्त्वेष तस्या  
 वप्रदेशः । शूर्पाकारनखयोगात् । शूर्पमिव नखो यस्याः शूर्पणखीति ।

### ५९ । दीर्घजिह्वी च क्छन्दसि ।

अथ किमर्थमीकारान्तनिपातनं क्रियते ? न दीर्घजिह्वा क्छन्दसीतेप्रबो-  
 द्येत । एवमुच्यमाने प्रतिषेधप्रकरणात् प्रतिषेधो विज्ञायेतेति चेत् ?  
 न । संयोगोपधत्वेन प्रात्यभावात् । प्राप्तिपूर्वकत्वाच्च च प्रतिषेधानाम् ।  
 तस्मात् सामर्थ्याद् विधिरेव विज्ञास्यत इत्याह निपातनं नित्यार्थमिति ।  
 कल्पितत्वात् प्रकृतस्य ङीष इहापि विकल्पित एवासौ विज्ञायेत । निपा-  
 तनात् नित्यो भवति ।

### ६० । दिक्पूर्वपदान् ङीप् ।

विधिप्रतिषेधेतरादि । विधिविषयः स्वाङ्गमुपसर्जनमसंयोगोपधत्वम् ।  
 नासिकादि च प्रातिपदिकम् । प्रतिषेधविषयः संयोगोपधञ्च प्रातिपदिकम् ।

क्रोडादिबह्वचः । सहनञ्विद्यमानपूर्वाच्चेति । एतेनैतत् सूचयति स्वाङ्गाञ्चोप-  
सर्जनादसंयोगोपधादित्यादि विधिशास्त्र (४११।५४) मिहानुवर्त्तते । न क्रोडादि-  
बह्वच (४११।५६) इत्यादि प्रतिषेधशास्त्रम् । तेन यत्र विषये ङीष् विहित  
स्तत्रैव ङीब् विधेयः । यत्र तु विषये ङीप् प्रतिषिद्धस्तत्र ङीवपि प्रतिषिध्यत  
इति । यत्र ङीष् विहित इत्यादिना विधिविषयापेक्षायाः फलं दर्शयति ।  
कः पुनर् ङीपो ङीषो वा विशेषः ? यावतोभयत्र तदेव रूपमित्याह स्वरे विशेष  
इति । ङीपो हि पित्वादनुदात्तत्वं भवतीति । ङीषस्तु प्रतायस्वरेणाद्युदा-  
त्तत्वम् । प्राङ्मुखीति । ऋत्विगादिसूत्रेणाञ्चतेः (३।२।५८) किन् । अनिदिता-  
मित्यनुनासिकलोपः (६।४।२४) । उगितश्चेति (४।१।६) ङीप् । प्राची । प्राच्यां  
दिशि मुखमिति (१) दिक्शब्देभ्यः सममीपञ्चमीत्यादिनास्तातिः (५।३।२७) ।  
अञ्जे लुगिति ( ५।३।३० ) तस्य लुक् । लुक् तद्धितलुकीति (१।२।४८)  
स्त्रीप्रतायस्यापि लुक् । तद्धितश्चासर्वविभक्तिरित्यवयवत्वम् (१।१।३८) ।  
अवायादाप्सुप इति (२।४।८२) सुपो लुक् । प्राग् मुखं यस्याः सा प्राङ्मुखी ।  
यरोऽनुनासिकेऽनुनासिको वेति (८।४।४५) ङकारः । प्राङ्मुखेति । टाप् ।  
ननु च ङोपा मुक्ते स्वाङ्गाञ्चोपसर्जनादिति (४११।७४) ङीषा भवितव्यम् ?  
नैतदस्ति । आचार्यप्रवृत्तिर्ज्ञापयति । यत्रोत्सर्गापवादयोर्विभाषा तत्रापवादेन  
मुक्त उत्सर्गो न प्रवर्त्तत इति । यदयं पीलाया वेति (४११।११८) वाग्रहणं  
करोति । यद्यत्राणा विकल्पितेन मुक्ते स्त्रीभ्यो ङगिति (४११।१२०) ङकारेण  
भवितव्यं किं वाग्रहणेन ? तस्मादस्माद्वाग्रहणादिदं ज्ञाप्यते यत्रोत्सर्गाऽपि  
विभाषा तत्रापवादेन मुक्त उत्सर्गो न प्रवर्त्तत इति । कथं पुनरुत्सर्गो विभाषा ?  
महाविभाषया । प्राग्दोष्यतोऽणि (४११।८३) त्यस्युत्सर्गः । स्त्रीभ्यो ङगिति  
ढगपवादः (४११।१२०) । तेन मुक्ते यद्यपि स्यादण् किं वाग्रहणेन ? नेत्येवं  
ब्रूयात् । तत्रौत्सर्गिकाणो निवृत्तार्थम् । इह न भवतीत्यादिना प्रतिषेधा-  
पेक्षायाः फलं दर्शयति । प्राक्क्रोडा प्राग्जघर्नेति । अत्र हि न क्रोडादिबह्वच  
(४११।५६) इत्यास्याप्यनुवृत्ते ङीष् न भवति । प्राग्गुरुफेति । अत्राप्यसंयोगो-  
पधादित्यस्य (४११।५४) । अथ पदग्रहणं किमर्थम् ? न दिक्पूर्वादिर्नवोच्यते ।

अशक्यमेवं वक्तुम् । एवमुच्यमाने दिक्शब्द एव स्वरूपेण पूर्वपदं विज्ञायेत । पदग्रहणे तु सति सर्वं दिग्भिधायिनः शब्दाः पूर्वपदत्वेन विज्ञायन्ते ।

### ६१ । वाहः ।

सामर्थ्यात् तदन्तविधेर्विज्ञानमिति । कर्मण्युपपदे ण्वेर्विधानात् । केवलस्य वाहः सम्भवो नास्तीति सामर्थ्यात् तदन्तविधिर्विज्ञायते । दित्यौहीति । दित्यं वहतीति भजो णिवः (३।२।६२) । कृन्दसि सहः (३।२।३३) । वहयेति (३।२।३४) णिवः । ण्वेः सर्वापहारी लोपः । प्रत्ययलक्षणेनात उपधाया इति (७।२।११६) वृद्धिः । डीप् । वाह ऊङिति (६।४।१३२) संप्रसारणसंज्ञको वकारस्योङ् भवति । तत्र वसोः संप्रसारणमित्यतः (६।४।१३२) संप्रसारणानुवृत्तेः । ठकार एत्येधतूट्स्विति (६।१।८८) विशेषणार्थः । संप्रसारणाच्चेति (६।१।१०८) पररूपत्वम् । एत्येधतूट्स्विति (६।१।८८) पूर्वपदाकारेण सङ्केतादेशो वृद्धिः ।

### ६२ । सख्यशिश्वीति भाषायाम् ।

सखीति । सखिशब्दान् डीप् । नास्याः शिशुरस्तीति वाक्यविशेषेण बहुव्रीहिं दर्शयन्नशिशुशब्दो यो बहुव्रीहिः स्यादिति निपात्यते । नतु तत्पुरुषो यस्तस्येति दर्शयति । तत्पुरुषे हि न शिशुरशिशुरित्येवं भवति । सखेति । अनङ् सावित्यनङादेशः (७।१।८३) । नोपधायाः सर्वनामस्थाने चेति (६।४।७) दीर्घः । सख्यशिशुभ्यामित्येवं वक्तव्यं यन्निपातनं क्रियते तस्येतत् प्रयोजनं तुल्यश्रुतः शब्दान्तरस्यापि यथा स्यात् सह खेन या वर्तते सा सखीति ।

### ६३ । जातेरस्त्रीविषयादयोपधात् ।

जातेः प्रातिपदिकादिति सामानाधिकरण्यानुपपत्तेर्जातिवाचि यत् प्रातिपदिकं तदिहाभिधानेऽभिधेयोपचारं कृत्वा जातिशब्देनोक्तम् । अतएव वृत्तावाह जातिवाचि यत् प्रातिपदिकमिति । अस्त्रीविषयादिति । अनन्यत्रभावेऽपि विषयशब्दो वर्तते । अतएव वृत्तावाह न चेत् स्त्रियामेव नियतमिति । न स्त्रियामेव यस्य भावः किन्तु स्त्रियाञ्चान्यत्र च तदस्त्री-

विषयम् । जातिरित्युच्यते । केयं जातिर्नामेति प्रश्नस्योत्तर आह आकृति  
ग्रहणेत्यादि । आक्रियते व्यज्यतेऽनयेत्याकृतिः संस्थानमुच्यते । तथाहि  
दुराकृतिर्दुःसंस्थानमुच्यते । स्वाकृतिश्च सुसंस्थानम् । गृह्यतेऽर्जनेति ग्रहणम् ।  
करणे लुप्तम् । आकृतिर्ग्रहणं यस्याः साऽकृतिग्रहणा संस्थानव्यङ्ग्येति  
यावत् । ननु चाकृतिशब्दसामानाधिकरण्याद् ग्रहणशब्दस्य स्त्रियां  
वृत्तिरिति टिड्ढाणञिति ( ४।१।१५ ) ङीपा भवितव्यम् । तदन्तेन समासे  
कृते नदृत्येति ( ५।४।१५३ ) कप् । ततश्चाकृतिग्रहणीकेति प्राप्नोति । नैष  
दोषः । ग्रहणशब्दो हि पूर्वं करणसामान्ये व्युत्पादितः । पश्चाद् विशेषेणाभि-  
सम्बध्यते । तत्र पदान्तरसन्निधानेन य स्तस्य लिङ्गविशेषसम्बन्धः स च  
वहिरङ्ग इति सामान्यलिङ्गेनैवान्तरङ्गेण वाक्यं कृत्वा समासः क्रियते  
यथा मुखनासिकावचनोऽनुनासिक ( १।१।८ ) इत्यत्र । तदनेन लक्षणेन  
सामान्यरूपा गोत्वादिलक्षणा जातिरित्युक्तं भवति । गोत्वादयो हि  
विषाणादिमत् संस्थानव्यङ्ग्यत्वादाकृतिग्रहणाः । एतेन लक्षणेन ब्राह्मणत्वादयो  
जातिविशेषा न संगृहीताः । नहि ते संस्थानव्यङ्ग्याः । तदाश्रयस्य  
संस्थानस्याभिन्नत्वात् । यादृशं हि संस्थानं ब्राह्मणस्य क्षत्रियादेः संस्थानमपि  
तादृशमेवेत्यतो द्वितीयं लक्षणमाह लिङ्गानाञ्चेत्यादि । यापि सर्वाणि  
लिङ्गानि न भजति साध्यसंस्थानव्यङ्ग्यापि जातिर्यथा ब्राह्मणत्वादिः ।  
सा हि स्त्रीलिङ्गं पुंलिङ्गञ्च भजति ब्राह्मणो ब्राह्मणीति । नतु नपुंसक  
लिङ्गमित्यसर्वलिङ्गभाग् भवति । ब्राह्मणत्वादिष्वप्युपदेशाभिव्यङ्ग्यताश्रय-  
णीया । अन्यथा देवदत्तो देवदत्तेति लिङ्गद्वयं भजति । अत्रापि जातित्वं  
स्यात् । नचायं जातिशब्द इष्यते । किं तर्हि संज्ञाशब्दः । विध्यर्थश्चेदम् ।  
अतः सर्वलिङ्गभाजोऽपि पूर्वेण लक्षणेन जातित्वमस्ति यथा तट स्तटी  
तटमिति । सर्वलिङ्गं भजत इति सर्वलिङ्गभाक् । कर्मण्युपपदे भजो ( ३।२।६२ )  
ण्विरिति ण्विः । ननुच लिङ्गापेक्षया सर्वशब्द उपपदे भजो ण्विप्रत्ययो न  
प्राप्नोति । उपपदाश्रयत्वादुपपदसमासश्च । असमर्थत्वात् । नैष दोषः । यथैव  
हि देवदत्तस्य गुरुकुलमित्यत्रासामर्थ्योऽपि समासो भवति गमकत्वात् तथैव  
मुभयमपि भविष्यतीति । सा च जातिः सकृदाख्यातनिर्ग्राह्येति । सकृदेकवार



माख्यातोपदिष्टा निर्ग्राह्या निश्चयेन ग्राह्या । एतेन जातिधर्मानिकत्वनित्यत्व-  
 प्रत्येकपरिसमाप्तित्वलक्षणान् दर्शयति । सकृदेकवारं यस्मात् कृष्णे धवले  
 वा गोपिण्ड आख्याता तद्विलक्षणेऽपि गोपिण्डे निर्ग्राह्या तस्मादेव नित्या  
 प्रत्येकं परिसमाप्ता च । यदि ह्येका न स्यात् सकृदाख्याता गौरिति  
 पिण्डान्तरे न गृह्येत । यदि च नित्या न भवेत् पिण्डविनाशे तस्या अपि  
 विनाशात् पिण्डान्तरेण न गृह्येत । यदि च प्रत्येकं सर्वात्मना परिसमाप्ता  
 न स्यात् तस्मिन्नपि तावत् पिण्डे सर्वात्मना न गृह्येत यत्राख्याता । किं  
 पुनः पिण्डान्तरे । अंशेन हि परिसमाप्तौ सत्यामंश एव परिगृह्यते । न  
 जातिः । न जात्यंशं जातिर्भवति । अनेकत्वप्रसङ्गात् । तृतीयं जातिलक्षणमाह  
 गोत्रञ्चेत्यादि । अपत्यं पौत्रप्रभृति गोत्रमिति (४।१।१६२) गोत्रं पाणिभाषिकम् ।  
 इह तु लौकिकमपि गोत्रमपत्यमात्रं गृह्यते । चरणमध्ययनभेदेनानेकधा ।  
 गोत्रञ्च चरणैः सह जातिर्भवति । गोत्रं नाडायनादि । यद्यपि नाडायनतादि  
 सामान्यं गोत्रवदेव कल्प्यते तथापि तत् संस्थानव्यङ्ग्यं न भवति । सर्वलिङ्ग-  
 भाक्ताञ्च । नाडायनः पुमान् । नाडायनी स्त्री । नाडायनं नपुंसकमिति ।  
 अतो गोत्रस्य जातित्वप्रतिपादनसिद्धये गोत्रञ्चेतुःशतम् । चरणशब्दस्त्वध्ययन-  
 क्रियासम्बन्धेन प्रवृत्तत्वात् क्रियाशब्द एव जातिशब्द इत्यतस्तदर्थस्य जातित्व-  
 प्रतिपादनाय चरणैः सहैतुःशतम् । कुक्कुटी शूकरी मयूरीति । आकृतिग्रहणाया  
 जाते रुदाहरणम् । ब्राह्मणी वृषलीति । असर्वलिङ्गभाजः । नाडायनी चाराय-  
 णीति । गोत्रलक्षणायाः । नङ्चरणशब्दयोर्नङादिभ्यः फगिति (४।१।८८) फ-  
 गपत्येऽर्थे । कठी बह्वृचीति । चरणलक्षणायाः । मुण्डेति । मुण्डगुणयोगात् ।  
 मुण्डो भवत्येष इत्यस्त्रीविषयः । मुण्डो देवदत्त इति पुरुषेऽपि मुण्डशब्दस्य  
 वृत्तेः । न तु जातिशब्दः । किं तर्हि ? गुणशब्दः । मत्तिकेति । सर्वदा स्त्रियामिव  
 नियतत्वात् स्त्रीविषयो मत्तिकाशब्दः । क्षत्रियेति । गोत्रमिह जातिः । क्षत्राद्  
 घ इति (४।१।१३८) गोत्रापतेः घविधानादसर्वलिङ्गभाक्त्वाच्च जातित्वम् ।  
 क्षत्रिय इति च पुंस्यपि वृत्तेरस्त्रीविषयः क्षत्रियशब्दः । योपधस्तु । योपध-  
 प्रतिषेधे ह्ययगवयमुकयमत्स्यमनुष्यानामप्रतिषेध इति । कथं पुनरेष लभ्यते ?  
 उत्तरसूत्रे चकारस्यानुक्तसमुच्चयार्थत्वात् । तेन हि ह्ययगवयादिभ्यो ङीष्-

विधानादयं प्रतिषेधो न प्रवर्त्तते । मत्सीति । सूर्यतिथ्यागस्त्यमत्स्यानामिति (६।४।१४८) यलोपः । मनुषीति । मनोजातावज्यतौ षुक् चेति (४।१।१६१) यत्प्रतयः । षुगागमश्च । जातित्वं च पुनरेषां हयगवयादीनामाकृतिग्रहणाद् वेदितव्यम् ।

६४ । पाककर्णपर्णपुष्पफलमूलवालोत्तरपदाच्च ।

ओदनपाकीति । ओदनस्य पाक इति षष्ठोसमासः । व्युत्पत्तिमात्रार्थं त्वसी क्रियते । न त्वत्तावयवार्था विद्यते । समुदाय एव ह्ययं कस्याञ्चिज्जातौ वर्त्तते । एवं शङ्खकर्णीतरादिष्वपि वेदितव्यम् ।

६५ । इतो मनुष्यजातेः ।

अवन्ती कुन्तीति । अवन्तिकुन्तिशब्दाभ्यामपत्येऽर्थे वहेत्कोशलाजादाञ्जगड् (४।१।१७१) । स्त्रियामवन्तिकुन्तिकुरुभ्यथेति (४।१।१७६) तस्य लुक् । ततो ङीष् । दाक्षी प्राचीति । अत इज् (४।१।८५) । सर्वत्र गोत्रं हि जातिः । विट् । दरदिति । विशोऽपत्येऽर्थे जनपदशब्दात् क्षतियादज् (४।१।१५८) । दरदो द्वाज्मगधादिसूत्रेणाण् (४।१।१७०) । अतश्चेति (४।१।१७८) तयोः स्त्रियां लुक् । इहापि गोत्रं जातिः । तित्तिरिरिति । अत्राकृतिग्रहणा जातिः । उदमेयीति । अत इज् (४।१।८५) । गोत्रमिह जातिः । इज् उपसंख्यानमिति । इजन्तान् ङीष् उपसंख्यानं कर्त्तव्यमित्यर्थः । किमर्थम् ? अजात्यर्थम् । अजातिवाचिनोऽपीजन्ताद् यथा स्यात् । तत्रेदं प्रातिपादनम् । इत इति योगविभागोऽत्र क्रियते । तेनेजन्तादजातिवाचिनोऽपि भविष्यतीति । ततो मनुष्यजातेरित्ययं द्वितीयो योगः पूर्वयोगस्यानित्यत्वज्ञापनार्थः । तेन मनुष्यजातौ नित्यम् । अन्यत्र तु यथादर्शनम् । क्वचिदेव न सर्वत्र । सौतङ्गमीत्याद्युदाहरणम् । स्यादेतत् । अत इजिति (४।१।८५) गोत्रापत्य एवात्रेज् विहितः । गोत्रञ्च जातिरेव । तत् किमुच्यत इज् उपसंख्यानमजात्यर्थमिति ? अत आह सुतङ्गमादिभ्य इत्यादि । सुतङ्गमेन निर्हस्ता नगरीति वुञ्छणेत्यादिना (४।१।८०) सुतङ्गमादित्वादज् । इत इति तपरकरणं दीर्घनिवृत्त्यर्थम् । तेन अवन्तीशब्दादयत्र भवति । अवन्ति-

मिच्छति । सुप् आत्मनः क्वप् (३।१।८) । अकृतसार्वधातुकयोरिति (७।४।२५) दीर्घः । अवन्तीत्य इति स्थिते क्तिप् । अतो लोप (६।४।४८) इत्यकारलोपः । पूर्वं लोपग्रहणादष्टललोपात् प्राग् लोपो व्योर्वलोति (६।१।६६) यलोपः । पश्चाद् वेरपृक्तस्येति (६।१।६७) वकारस्य । ततो ऽवन्ती इति स्थिते यदि तपरग्रहणं न क्रियेत ततोऽस्मादपि स्यात् । ततो हल्ङ्याब्भ्य इति (६।१।६८) सुलोपः प्रसज्येत । ततोऽवन्तीरिति न सिध्येत् ।

### ६६ । ऊङुतः ।

कुरुरिति । कुरोरपत्यं स्त्री । कुरुनादिभ्यो ण्यः (४।१।१७२) । स्त्रियाम-  
वन्तीत्यादिना (४।१।१७६) तस्य लुक् । गोत्रमिह जातिः । ब्रह्मबन्धूरिति ।  
ब्रह्म बन्धुरस्या वीरो बन्धुरस्या इति बहुव्रीहिः । ब्रह्मबन्धूरोबन्धूशब्दौ कस्या-  
ञ्चिदेव जातौ वर्तन्ते । जातित्वं पुनरसर्वलिङ्गभाक्त्वात् । तो हि स्त्रोलिङ्ग-  
पुंलिङ्गावेव । न नपुंसकलिङ्गौ । उत इति तपरकरणं मुखसुखार्थम् । न तु  
दीर्घनिवृत्त्यर्थम् । उकारान्तस्य मनुष्यजातिवाचिनोऽभावात् । उकार इत्यादि ।  
ऊङो यदि उकारो न क्रियेत तदा नोङ्धात्वोरित्यस्मिन्नपि (६।१।१७५)  
न कर्त्तव्यः स्यान् उकारानुबन्धः । उकारानुबन्धवतो ऽन्यस्य कस्यचिदूकार-  
स्याभावात् । ततश्च नोङ्धात्वोरित्युच्यमाने यवाग्वा यवाग्वे इत्यत्राप्युदात्तयणो  
हल्पूर्वादिति (६।१।१७४) ढतोयादिविभक्तेरुदात्तत्वस्य प्राप्तस्य प्रतिषेधः  
स्यात् । ननु चार्थवत् उकारस्य ग्रहणादर्थवदुग्रहणेनानर्थक्ये—(प, ७३)  
त्यनर्थकस्य न भविष्यति । यवागूशब्दो हि सृयुवचिभ्यो न्युजागूजक्कुच इत्यागूच्  
प्रत्ययान्तो (इण्, ३।३६१) वृत्त्यादितः । तत्रागूच्शब्द एव प्रत्ययार्थनाथवान् ।  
उकारस्त्वनर्थक एव । नैतदस्ति । यस्मान्न वर्णग्रहणेष्वियं परिभाषा  
व्यवस्थिता । वर्णग्रहणञ्चेदम् । अतो नोपतिष्ठते । अथोपतिष्ठेतेवमपि  
क्वचिचित्तनिधनिसर्जिखर्जिभ्य ऊरि—(उण्, १।८१) तूप्रत्ययस्य ग्रहणं स्यात् ।  
ततश्च खर्जा खर्ज्वे इत्यत्र प्रतिषेधः प्रसज्येत । तस्माद् विशेषणार्थं उकारः  
कर्त्तव्यः । अथ दीर्घाच्चारणं किमर्थम् ? ननु उडेवोचेत । अकः सवर्णं  
दीर्घ इति (६।१।१०१) दीर्घत्वेन हि दीर्घस्य ग्रहणं भवतीत्यत आह दीर्घा-  
च्चारणमित्यादि । यदि दीर्घो नोच्चार्येत तदा शेषाद् विभाषेति (५।४।१५४)

परत्वात् पक्षे कप् स्यात् । अतस्तद्वाधनार्थं दीर्घाच्चारणम् । कथं पुनर्दीर्घा-  
 चारणेन कपो निवृत्तिः ? ब्रह्मा बभ्रुरस्येति समासादनन्तरमूङ् क्रियतामुत  
 कबिति ? तत्र परत्वात् कप् स्यात् । दीर्घाच्चारणेनोकारप्रक्षेपात् । पुनर्विधानं  
 तुल्यकालप्रामाणिकं स्वाधिकतया समानजातीयं कव्विधिमेव निवर्त्तयति  
 न स्वादिविधिम् । स्वादयस्तूङन्ताद् भवन्त्येव । तूङोरपि ग्रहणाज् ज्ञापकाद्वा ।  
 श्वशुरः श्वश्रुति (१।२।७२) निर्देशात् । तेन ब्रह्मबभ्रुरिति नित्यमूकारान्त  
 एव भवति । न तु कदाचित् कवन्तः । अध्वर्युरिति । अध्वरमिच्छतीति  
 क्वच् । क्वाच्छन्दसीतुप्रत्ययः (३।२।१७०) । कव्यध्वरपृतनस्यर्चि लोप (७।४।३८)  
 इत्यकारलोपः । अप्राणिजातेष्वेत्यादि । अप्राणिजातिवाचिनश्च प्रातिपदिकादूङ्-  
 प्रत्ययो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । पङ्गोश्चेत्यत्र  
 (४।१।६८) चकारोऽनुक्तसमुच्चयार्थः । तेनाप्राणिजातेश्च रज्ज्वादिवर्जिताद्  
 भविष्यति । अलाव्रः कर्कभूरिति । कः पुनरस्योङि सत्यमति वा विशेषः ?  
 यावतोभयत्र तदेव रूपं स एव स्वरः । तथाह्यलावृशब्द उणादिषूकारप्रत्ययान्त  
 एव वात्पाद्यते । कृषिवसितनिधनिसजिंखर्जिभ्य ऊरिति (उण्, १।८१)  
 वर्त्तमाने णिदिति (उण्, १।८५) च नञि लम्बेर्नलोपश्चेति (उण्, १।८७)  
 नञपूर्वात् लञि अवस्त्रंन इत्यम्नादूप्रत्ययः । इदितो नुमित्यनेन (७।१।५८)  
 कृतनुमागमरूपस्य नकारस्य नलोपश्च विहितः । कर्कभृशब्दोऽपि नृतिशृङ्गोः  
 कुरिति (उण्, १।१८३) वर्त्तमाने ऽन्दृष्टृभृजम्बूकफेलूकर्कभृदिधिषूरि-  
 (उण्, १।८३) ताकारान्त एव वात्पादितः । तत् किमर्थमूङ् विधीयते ?  
 अलाव्रवा । अलाव्र्वे इतरत्र नोङ्धात्वोरिति (६।१।१७५) विभक्त्या-  
 द्युदात्तत्वप्रतिषेधो यथा स्यात् । अमति हि तन्मिन् यथा खलपौ खलपु इत्यत्र  
 स न भवति तथेहापि न स्यात् ।

६७ । बाह्वन्तात् संज्ञायाम् ।

६८ । पङ्गोश्च ।

श्वशुरस्योकाराकारयोर्लोपश्चेति । अयं तु श्वशुरः श्वश्रुति (१।२।७२)  
 निपातनादेव सिद्ध इति न वक्तव्यः ।

## ६८ । ऊरुत्तरपदादीपम्ये ।

वृत्तोरुरिति । वृत्तौ परिमण्डला ऊरु यस्याः सा वृत्तोरुः । लाघवार्थ-  
मूर्धन्तादिति वक्तव्य ऊरुत्तरपदादितुक्तं यत्र केवल ऊरुशब्द उत्तरपदं तत्र  
यथा स्यादित्येवमर्थम् । अन्यथा हि यदूर्धन्तादितुच्येत तदा स्वामिन  
ऊरु स्वाम्यूरु । हस्तिन इव स्वाम्यूरु यस्याः सा हस्तिस्वाम्यूरुरित्य-  
त्रापि स्यात् । भवति ह्येतदूर्ध्वन्तं प्रातिपदिकम् । उत्तरपदग्रहणे तु न  
दोषः । न ह्येतदूर्ध्वत्तरपदं प्रातिपदिकम् । किं तर्हि स्वाम्यूरुत्तरपदम् ।

## ७० । संहितशफलक्षणवामादेश्च ।

संहितोरुरिति । संहितशब्दः संश्लिष्टवचनः संश्लिष्टोरुरित्यर्थः (R) ।  
संहितसहाभ्याञ्चेति वक्तव्यम् । संहित सह इत्येताभ्यां परो य ऊरुशब्द-  
स्तदन्ताच्च प्रातिपदिकादूङ् भवतीत्येतदर्थरूपं व्याख्येयमित्यर्थः । तत्रेदं  
व्याख्यानम् । चकारोऽत्र क्रियते । स चानुक्तसमुच्चयार्थः । तेन संहित-  
सहाभ्यामपि भविष्यति । सूत्र आदिग्रहणमूरुत्तरपदमित्यस्यानुवृत्ते लिङ्गम् ।  
अन्यथा संहितादिप्रातिपदिकेभ्य एव प्रत्ययो भवतीति शोऽर्थो विज्ञायेत ।  
सत्यां हि स्वरितत्वादेवानुवृत्तावेभ्यो यत्परमूरुत्तरपदं सत्यप्यस्मिन् मध्यपदे  
तत्रैव प्रत्ययः प्रसज्येत संहितस्वाम्यूरुशब्दात् । न संहितोरुशब्दात् ।  
गुणभावादूरुशब्दस्य न स्यादेवेह विशेषणम् ।

## ७१ । कद्रुकमण्डल्वोऽकन्दसि ।

कद्रुशब्दो वर्णविशेषवचनः । ततो वोतो गुणवचनादिति ( ४।१।४४ )  
डोषः प्राप्तस्य खरुसंयोगोपधयोरिति ( ४।१।४४, वा ) प्रतिषेधे कृते  
प्रातिपदिकेनानभिधाने प्राप्ते वचनम् । कमण्डलुशब्दस्याप्यप्राणिवाचि-  
त्वादप्राणिजातेश्वारज्वादीनामित्पूङि ( ४।१।६६, वा ) प्राप्ते कन्दसि  
नियमार्थम् । अथवायं रज्वादिः । ततः प्रतिषेधे सति प्राप्त्यर्थं  
वचनम् ।

७२ । संज्ञायाम् ।

७३ । शार्ङ्गरवादाजो डीन् ।

वेदी । और्वीति । विदीर्षशब्दाभ्यामनृष्यानन्तर्येत्यादिना (४१११०४) ऽञ् । तदन्ताद् गोत्रत्वाज्जातित्वे जातिलक्षणे डीषि प्राप्ते डीन् विधीयते । स्वरे विशेषः । अणन्ता एत इति । गौतमशब्दादपतेऽर्थं ऋथन्मृकृवृष्णी-  
त्यादिना (४११११४) ऽण् । शेषेभ्यस्तु तस्यापत्यमिति (४११८२) । गौतमशब्दाद् गौरादिपाठाद् डीषपि भवति । ढगन्ता एत इति । शुभ्रादित्वात् । कामण्डलेय इति । ढे (६१४१४८) लोपोऽकट्वा (६४१४७) इतुःकारलोपः । एषां टिड्ढाणजिति (४१११५) डोपि प्राप्ते वचनम् । वाक्यायन इति । वत्सशब्दाद् गर्गादियजन्ताद् यजिजोयेति (४१११०१) फक् । मौञ्जायन इति । मुञ्जशब्दान्नडादिभ्यः फगिति (४१११८८) फक् । जातिरिति । गोत्रलक्षणा । लौकिकमपि हि तत्र गोत्रं गृह्यते । युवापि च लोके गोत्र-  
मुच्यते । तथाहि वक्तारो वदन्ति गार्थ्यायणो गोत्रेणेति । ढगन्त इति । कैकसशब्दस्य (S) शुभ्रादित्वात् । अढगन्ताञ् अडन्तादपि ताविति । कपि-  
शिविशब्दाभ्यामपतेऽर्थं वृहेत्कोशलाजादाञ् अडिति (४१११७२) अड् । यड्वाबिति (४११७४) चापि प्राप्ते वचनम् । एहिपर्य्यङ्घोति । ईह  
चेष्टायामित्यस्मादाङ्पूर्वात् पर्यायाङ्पूर्वाच्च सर्वधातुभ्य इतीन्प्रत्ययः (उण्,  
५।५०७) । बह्नादिषु कृदिकारादक्तिन इति पाठाद् डीषि प्राप्ते (४११४५) वचनम् । यजन्त इति । गर्गादित्वात् । यजश्च (४१११६) प्राचां फ् स्तद्धित  
इति (४१३१७) डीषि फ् च प्राप्ते वचनम् । उदपान इति । उदपानादागत  
इति शुण्डिकादिभ्योऽणित्यण् (४११७६) । उत्सादिष्वयं पठ्यत इति । तत्राजि  
कृते नास्ति विशेषो डीपो वा डीनो वा । उभयत्रापि हि ज्नीत्यादि र्मित्य-  
मित्याद्युदात्तेन (६१११८७) भवितव्यमित्येतन् मनसि कृत्वाह शुण्डिकाद्य  
सन्तः प्रयोजयतीति । जातिरिति । अरालचण्डालयोरसर्वलिङ्गत्वादिति  
जातित्वम् । वतण्डस्य गौरादिलक्षणे (T) डीषि प्राप्ते वचनम् । प्रत्यय-

(S) कैकसाशब्दस्येति पाठान्तरम् ।

(T) गोत्रत्वाजातिलक्षणे डीषीति वङ्गीयपुस्तके पाठः ।

लक्षणोऽयं यजथ (४।१।१६) प्राचां ष्फ स्तद्धित इति (४।१।१७) डीप्  
 ष्फयोर्बाधनम् । वतण्डस्यापत्यं स्त्री वतण्डाच्चेति (४।१।१०८) यञ् । तस्य लुक्  
 स्त्रियामिति (४।१।१०८) लुक् । भोगवद्गौरिमतोः संज्ञायामिति । संज्ञायां  
 गम्यमानायाम् भोगवद्गौरिमच्छब्दाभ्यां डीन् भवति । मत्वन्तत्वादुगितथेति  
 (४।१।१६) डीपि प्राप्ते वचनम् । ननुच भोगशब्दो घञन्तः । गौरिशब्दोऽत  
 इजित्तीजन्तः (४।१।८५) । तेन द्वावप्येतौ जित्स्वरेणाद्युदात्तौ । ताभ्यां मतुप्  
 पित्त्वादनुदात्तः । तथाच भोगवद्गौरिमद्भ्यां डोपि डोनि वा विहिते  
 न कश्चिद् विशेषः । तत् किमर्थं ताभ्यां डीन् विधीयत इत्यत आह  
 घादिषु नित्यं ऋस्वार्थमिति । घरूपकल्पेत्यादिषु (६।३।४३) नित्यं ऋस्वो  
 यथा स्यादिति ताभ्यां डोनो विधानम् भोगवतितरा गौरिमतितरेति । यदि  
 पुनरुगिल्लक्षणो डीप् क्रियेत ततो नद्याः शेषस्यान्यतर (६।३।४४)  
 स्यामित्यनुवर्त्तमान उगितथेति (६।३।४५) विकल्पेन ऋस्वत्वं स्यात् । अथानेनापि  
 डीनि सति कस्मादेवोगितथेत्यन्यतरस्यां (६।३।४५) ऋस्वत्वं न भवति ?  
 यावता भोगवद्गौरिमज्ञासुगिज्ञामिवायं डीन् विधीयते ! नैष दोषः ।  
 उगितथेति (६।३।४५) सूत्रमेवं व्याख्यायते । उगित्संशब्दनेन या नदी  
 विहिता तस्या विकल्पेन ऋस्वत्वं भवतीति । नचानेन सूत्रेण या विहिता  
 सा नद्युगित्संशब्दनेन विहिता भवति । उगित्त्वानाश्रयणात् । संज्ञायामिति  
 किम् ? भोगवती गौरिमतीति । उगितथेति डीप् (४।१।१६) । अत्र च  
 घादिषु विकल्पेनैव ऋस्वो भवति भोगवतितरा भोगवतीतरा गौरिमतितरा  
 गौरिमतीतरेति । नृनरयोर्वृद्धिश्चेति । नृशब्दस्य ऋच्चेभ्यो डीविति (४।१।५)  
 डीपि प्राप्ते वचनम् । नरशब्दस्याजाद्यत इति (४।१।४) टापि प्राप्ते  
 जातित्वान् डीपि वा । जातित्वत्वाकृतिग्रहणाद् । वृद्धिश्च तयोर्भवति ।  
 सा च नृशब्दस्यालोऽन्त्यपरिभाषया (१।१।५२) ऋकारस्य स्थाने भवति ।  
 नरशब्दस्य यस्येति (६।४।१४८) लोपि कृते सत्यकारस्य । ननु चानन्त्यवि-  
 कारेऽन्तसदेशस्येति (प, १०४) रेफस्यैव भवितव्यम् । नैष दोषः । वृद्धेर्या-  
 ऽन्तरतमा प्रकृति स्तत्र षष्ठी । यत्र षष्ठी तत्रादेश इत्यकारः स्थानी ज्ञायते ।  
 पुच्छशब्दमत्र केचित् पठन्ति । न स केवलः स्त्रियां वर्त्तत इत्ययं समासान्तो

गृह्यते । समामान्ते च वर्त्तमानो दुहितृशब्देन समानार्थो भवन् स्त्रीलिङ्गो भवति प्रद्योतपुत्रो शैलपुत्रीति । यथायोगमिति । यथासम्भवम् ।

### ७४ । यङश्चाप् ।

पकारोऽत्र ड्याप्प्रातिपदिकादित्यत्र (४।१।१) सामान्यग्रहणार्थः । चकार-  
स्तदविघातार्थः । एवमुभयोरन्यत्र चरितार्थयोरनुदात्तो सुप्पितावि (३।१।४)  
त्येतद् बाधित्वा परत्वाच् चित (६।१।१६३) इत्यन्तोदात्तत्वं चापो भवति ।  
जङ्गः थङ्ग्र सामान्यग्रहणमेतदिति । विशेषकराननुबन्धानुत्सृज्य यत्सामान्यं  
यङ्मात्रं तस्येदं ग्रहणम् । कथं पुनः सामान्यग्रहणं युज्यते ? यावता जङ्ग  
एव तत्र ग्रहणं युक्तम् । तथाहि सोऽपत्ये विधीयमानः स्त्रीत्वं वक्तुमसमर्थ  
इति स्त्रीप्रत्ययमपन्नत । नतु थङ् । तस्य स्त्रियामिव विधानात् । नैतदस्ति ।  
यदि हि सामान्यग्रहणं न स्यात् थङ्गो ङित्करणमनर्थकं स्यात् । तस्य ह्यत्र  
सूत्रे सामान्यग्रहणमेव प्रयोजनम् । नान्यत् किञ्चित् । तस्मात् ङित्करण-  
सामर्थ्यात् थङ्गोऽपि ग्रहणं भवति । आम्बष्ठेयत्वादि । आम्बष्ठसौवीरकीशल-  
शब्देभ्योऽपत्येऽर्थं वहेत्कीशलाजादाञ् जङ्गिति (४।१।१७१) जङ् । तदन्ता-  
च्चाप् । कारीषगन्धेति । एतत् स्वादिसूत्रे ( ४।१२ ) वृत्त्यादितम् ।  
वाराह्येति । वराहशब्दादत इज् (४।१।८५) । बालाक्येति । बलाकाशब्दाद्  
बाह्वादिलक्षण इज् । उभयत्राणिजोरनार्थयोरित्यादिना (४।१।७८) थङादेशः ।  
तदन्ताच्चाप् । शर्कराक्षेत्रादि । शर्कराक्षपूतिमाषगोकक्षशब्देभ्यो गर्गादि-  
यजन्तेभ्यश्चाप् ।

### ७५ । आवश्चाच्च ।

ङीपि प्राप्त इति । यजथेत्यनेन (४।१।१६) ।

### ७६ । तद्धिताः ।

युवतिरिति । तद्धितसंज्ञायां सत्यां कृततद्धितेत्यादिना (१।२।४६) प्राति-  
पदिकसंज्ञा भवति । अथ तद्धिता इति न सम्भवति बहुवचननिर्देशः । यथैव हि  
प्रत्यय (३।१।१) इत्येकवचननिर्देशेऽपि वक्ष्यमाणानां बहुनामपि सन्नादीनां  
सर्वेषां सा संज्ञा भविष्यति तथावाप्येकवचनेनैव निर्देशः कर्त्तव्य इत्यत आह



बहुवचनमित्यादि । एकवचन एव कर्त्तव्ये यद् बहुवचनं क्रियते तस्यैतत्-  
 प्रयोजनम् । अनुक्ता ये तद्धिता लक्षणवाक्यैरनभिहितास्तेषामपि परिग्रही  
 यथा स्यात् । ततः पृथिव्या जाजावित्यादि (४।१।८५, वा) न कर्त्तव्यं  
 भवति । बहुवचनेनैवानुक्ततद्धितपरिग्रहार्थेन तेषां सिद्धत्वे महत्याः संज्ञायाः  
 कारण एतत् प्रयोजनमन्वर्थसंज्ञा यथा विज्ञायेत तैभ्यो हितास्तद्धिताः ।  
 तदित्यनेन लौकिका वैदिकाश्च शब्दाः प्रतयवसृश्यन्ते । तेषां व्युत्पाद्यत्वेन  
 प्रकृतत्वात् । तेन तत्रैव भवन्त्यणादयो यत्र च भवन्त स्तेषामुपकारिणो  
 भवन्ति । नान्यत्वेति । तेनाभिधानलक्षणत्वं तद्धितानामुपपन्नं भवति ।  
 अथ तद्धिताधिकारः स्त्रीप्रतयानामादित एव कस्मान्न क्रियते ? किमेवं  
 मति भवति ? व्याबन्तमपि तद्धितान्तत्वात् प्रातिपदिकमिति व्याप्प्रातिपद-  
 कादितयत्र (४।१।११) व्याव्यग्रहणं न कर्त्तव्यं भवति । प्राचां ष् स्तद्धित (४।१।१७)  
 इतयत्र च तद्धितग्रहणम् । यस्येति (६।४।१४८) चेतीकारग्रहणञ्च । तद्धित  
 इतयत्रं सिद्धत्वात् । अशक्यमेवं कर्त्तुम् । एवं हि क्रियमाणे तत्र व्याव्य-  
 ग्रहणस्य यत् पूर्वं प्रयोजनमुक्तं तत्र स्यात् । डीङ्डीप्डीनाञ्च डकारस्येत्संज्ञा  
 ऽतद्धित इति (३।१।८) प्रतिषेधात् । इह च पट्टीत्योर्गुण इति (६।४।१४६)  
 गुणः स्यात् । तस्माद् यथान्यासमेवास्ति ।

### ७७ । यूनस्तिः ।

डीपोऽपवाद इति । नकारान्तत्वादृन्नेभ्यो डीविति (४।१।५) प्राप्तस्य । अर्थ  
 दन्तादितो मनुष्यजातेरिति (४।१।६५) डीप् कस्मान्न भवति ? अमनुष्यजाति-  
 त्वात् । नहि युवतिशब्दो मनुष्यजातिवचनः । किं तर्हि ? वयोवचनः । तथाहि  
 यौवनावस्थायामेव न वर्त्तते । न बाल्यवृद्धत्वावस्थायाम् । न चैवंविधा  
 जातिशब्दाः । ते हि सर्वावस्थासु व्यक्तिषु जातिनिबन्धना वर्त्तन्ते गो-  
 शब्दादिवत् ।

### ७८ । अणिजोरनार्थयोगुरुपोत्तमयाः ष्यङ् गात्रे ।

इहाणिजोरिति प्रतयमात्रं वा गृह्यते ? तदन्तो वा समुदायः ? तत्र  
 यद्याद्यः पक्ष आश्रीयेत गुरुपोत्तमयोरिति विशेषणं नोपपद्येत । नञ्छणि-

जोगुरुपोसमत्वं सम्भवति । कस्य तर्हि ? तदन्तस्य समुदायस्य । तस्माद्  
 द्वितीयः पक्ष आश्रयितुं युक्त इति मत्वाह गोत्रे यावणिजौ विहितावनार्षौ  
 तदन्तयोः प्रातिपदिकयोरिति । यदि तर्हि समुदायस्याणन्तस्येजन्तस्य चेदं  
 ग्रहणं मनार्थयोरिति विशेषणं न प्रकल्प्यते । समुदायस्य ऋषावेव विधानात् ।  
 अणिजोस्तु प्रकल्प्यत एतद्विशेषणम् । तयोर्ऋषावन्यत्र च विधानात् । गोत्र  
 इतःपि विशेषणमणिजोरेव युक्तम् । न समुदायस्य । तथा ह्यपतं प्रौढप्रभृति  
 गोत्रमिति (४११।१६२) पारिभाषिकं गोत्रमिह गृह्यते । तत्र चाणिजावेव  
 विहिता । न समुदायः । नैष दोषः । समुदायस्यैव विशेषणं न सम्भवत  
 इति सामर्थ्यादेकदेशयोरणिजोर्विज्ञायेते । अतएव वृक्षावाह गोत्रे यावणिजौ  
 विहितावनार्षाविति । इहायं थडादेशो वा स्यात् ? प्रतयो वा ? ननु च  
 षष्ठीनिर्देशादादेशेनैवानेन भवितव्य मिति । असन्दिग्धमेतत् । तदयुक्ता  
 द्वितीयपक्षाशङ्का । नैतदस्ति । प्रतयविधावपि षष्ठीनिर्देशो दृश्यते यथा  
 गापोष्टक् (३।२.८) व्रीहिशाल्वोर्दगिति (५।२।२) । तस्मात् प्रतयपक्षशङ्कापि  
 युक्तेव । तत्र यदि प्रतयः स्यादौदमेघेय इति न सिध्येत् । उदमेघस्या-  
 पतं स्त्री । अतइज् (४।१।८५) । तदन्तादनेन थड् । इकारस्य यस्येति लोपः  
 (६।४।१४८) । यडश्चाप् । (४।१।७४) औदमेघ्या । तस्या अपतमिति  
 स्त्रीभ्यो ढक् (४।१।१२०) । एयादेशः । तस्मिन्नापतस्य च तद्धितेऽनातीति  
 यलोप (६।४।१५१) इत्यते । स न प्राप्नोति । अनापतयकारत्वात् । ननु  
 च हलस्तद्धितस्येति (६।४।१५०) चेत् ? न । ईतीतरानुवर्त्तते । आदेशपक्षे  
 त्वणिजोरपतरत्वात् तदादेशस्यापि थडः स्थानिवद्भावेनापतरत्वमिति मिध्यति  
 यलोपः । तस्मादादेशपक्ष एव साधुरित्यभिप्रायेणाह थडादेशो भवतीति ।  
 ननु चादेशपक्षेऽप्यौडुलोम्येति न मिध्यति । लोमशब्दो बाह्यादिषु पठ्यते ।  
 तस्य केवलस्यापत्येन संयोगो नास्तीति तदन्तः समुदायो गृह्यते । तत  
 उडुलोम्योऽपत्यं स्त्री । बाह्यादित्वादिति कृते तस्य च थडादेशः ।  
 तत्र न स्तद्धित इति (६।४।१४४) टिलोप इत्यते । स च न प्राप्नोति । ये चाभाव-  
 कर्मणोरिति (६।४।१६८) प्रकृतिभावात् । प्रतयपक्षे त्विजो व्यवहितत्वात्  
 थडः प्रकृतिभावो नास्तीति भवति टिलोपः । ननु यस्येति चेति (६।४।१४८)

लोपे कृते नास्ति व्यवधानम् । अचः परस्मिन् पूर्वविधाविति (१।१।५७) लोपस्य स्थानिवद्भावादस्येव । आदेशपक्षेऽप्यदोषः । आनुपूर्व्या सिद्धत्वात् । न ह्यत्राकृते लोपे गुरुपोत्तमत्वं सम्भवति । तत्र प्रागेव षड् इति तस्यैव टिलोपः । ततो गुरुपोत्तमता । ततः षडितरानुपूर्व्या सिद्धत्वम् । अयं तच्छ्रादेशपक्षे दोषः । अनेकालत्वात् सर्वादेशः प्राप्नोति । डिच्चेतान्तस्य (१।१।५३) प्राप्नोतीति चेत् ? नैतदस्ति । अपवादप्रतिषेधाहि सर्वादेशः प्राप्नोतीति । (१।१।५३) डिच्चेतान्तादेशः क्रियताम् ? आहोस्विदनेकालत्वात् सर्वादेशः ? तत्र परत्वात् सर्वादेशः प्राप्नोति यथा तुह्योस्तातड्डाणिथन्यतरस्यामितरत (७।१।३५) आह निर्दिश्यमानस्येत्यादि । यथा पाच्छब्दस्य पदितयमादेशो विज्ञायते न पाच्छब्दान्तस्य समुदायस्य तथायमपि निर्दिश्यमानयोरणिजोरिव विज्ञायते । तत् क तर्हि सर्वादेशेन भवितव्यम् ? यत्र समुदायात् षष्ठ्युच्चारिता यथा तुह्योरिति । डकारः सामान्यग्रहणार्थ इति । असति हि तत्र यड्यावित्यत्र (४।१।७४) वृद्धेत्कोशलाजादाज् (४।१।१७१) आडित्यस्यैव ग्रहणं स्यात् । न षडः । षकारस्तदविघातार्थ इति । तत्र ह्यसत्येकानुबन्धकग्रहणे न ह्यनुबन्धकस्येत्यास्यैव ग्रहणं स्यात् । न जाडः । उत्तमशब्दोऽयमस्यैव वृत्तपन्नं तमबन्तं प्रातिपदिकम् । अस्यवृत्तपन्नम् । तत्र यदि वृत्तपन्नस्येदं ग्रहणं स्याद् वाराहोति न सिध्येत् । यस्माद् वृत्तपत्तिमानुत्तमशब्दश्चतुष्प्रभृतिष्ववतिष्ठते । तथा हुश्चब्दादुदुगताभिधायिनस्तमप् प्रतयोऽतिशयने विधीयते । अनुदुगतञ्चापेक्ष्योदुगतो भवति । त्रिषु च हावुदुगताविकोऽनुदुगतः । नच द्वयोरयं चोदुगत इतरयमनयोरतिशयेनोदुगत इतरार्थविवक्षायां तमवृत्तपद्यते । तरपा विंशतिविहितेन बाधितत्वात् । चतुर्षु तु त्रय उदुगताः । एकोऽनुदुगतः । तत्र चीनुदुगतानपेक्ष्याञ्चीनुदुगतः । अयञ्चैषामतिशयेनोदुगत इतरार्थविवक्षायां तमवृत्तपद्यते । तस्माच्चतुर्ष्वेव प्राप्नोति । तत्र चीत्तमशब्दस्य स्वरूपसिद्धेः । ततश्च वाराहोति न सिध्येत् । न ह्यत्र चत्वारः सन्तीत्येतदालोच्यावृत्तबोऽयमिहोत्तमशब्दो गृह्यत इति दर्शयन्नाह उत्तमशब्दः स्वभावादित्यादि । अवृत्तपन्न एव ह्युत्तमशब्दः स्वभावात् त्रिप्रभृतीनामन्यमाह । न वृत्तपन्नः । स हि चतुष्प्रभृतीनामन्यमाह । तस्मादुत्तमशब्दः स्वभावादित्यादिना ग्रथेना-

वृत्त्यन्नस्योत्तमशब्दस्येह ग्रहणमिति दर्शितम् भवति । तदेवमवृत्त्यन्नस्य ग्रहणे वाराहीतेयतदपि सिद्धं भवति । टिड्ढाणञिति (४११।१५) डीवेव भवतीति । प्रमादपाठीऽयम् । यथैव हि वेदीति जातित्वादजन्ताच्छार्ङ्गरवाद्यजो डीनिति (४११।७३) डीन् भवति तथेङाग्रि डीनेव भवितव्यम् । जातिः तु गोत्रत्वाद् । तस्माद् शार्ङ्गरवाद्यजो डीनिति ४११।७३) डीनेव भवतीत्यमेवात्र पाठी द्रष्टव्यः । वागिग्रो वेष्यामितीति । ऋथन्धुक्तेत्यादिना (४११।११४) ऽण् । आपगवो कापटवीति । उपगुकपटुशब्दाभ्यामौत्सर्गिकीऽण् (६।४।१४६) । ओर्गुणः । आहिच्छती । कान्यकुञ्जीति । तत्र जात इत्यण् (४१३।२५) ।

### ७६ । गोत्रावयवात् ।

गोत्रञ्च तदवयवश्चेति गोत्रावयवः । इह त्वभिधानेऽभिधेयोपचारं कृत्वा तदभिधायिप्रातिपदिकं गोत्रावयवशब्देनोक्तम् । ननु चैवं विग्रहे विशेषणत्वादवयवशब्दस्य नीलोत्पल इव नीलशब्दस्य पूर्वनिपातः स्यात् । राजदन्तादेराकृतिगणत्वाद् विशेषणस्य परनिपातो भविष्यति । गोत्रं पुनरिह लौकिकं गृह्यते । न पारिभाषिकम् । लोके च प्रधानभूत आदिरक्षः स्वप्रभवस्यापत्यसन्तानस्य संज्ञाकारी गोत्रमित्युच्यते । तथाहि भरतो नाम कश्चिदायः प्रधानः पुरुषोऽभूत् । तेन सर्व एव तत्पूर्वकाः पुत्रपोक्षादयो भरता इति व्यपदिश्यन्ते । अवयवशब्दोऽयमस्यैवैकदेशे । तत्सम्बन्धादवयवीति समुदाय उच्यते । अस्ति च पृथग्भावे । अवयुतिरवयवः । पृथग्भूत इत्यर्थः । यद्यपि योतिर्मिश्रणे पठ्यते तथाप्यनेकार्थत्वाद् धातूनामवपूर्वः पृथग्भावमाचष्टे । अस्यप्रधाने यथा कुलावयवोऽयं संघावयवोऽयमिति । कुलस्य संघस्य चाप्रधानभूतोऽयमिति गम्यते । तत्र यद्येकदेशवाची गृह्यते तदुपादानमनर्थकं स्यात् । गोत्रादित्येव वक्तव्यम् । गोत्रावयवोऽपि हि गोत्रं भवति यथा क्षीरावयवः क्षीरमिति । अथापि पृथग्भावे गोत्रादन्यत्र वर्तमानो गृह्यत एवमपि पुणिकादिभ्यां विहितयोरणिजोः षडादेशो न स्यात् । पुणिकादीनां गोत्रवचनत्वात् । क्व तर्हि स्यात् ? यत्र गोत्रवाचिनः प्रातिपदिकादणिजो विहितो । अनिष्टञ्चेतत् । तस्यैकदेशवाचिनि पृथग्भाव-

वाचिनि वावयवशब्दे दोष इत्यत्राप्रधानवाच्ये गृह्यते । गोत्रावयवा इति । पुणिकादिश्रुतीनामेतद्विशेषणम् । अप्रधानगोत्राभिधायिन्य इत्यर्थः । गोत्राभिमता इति । गोत्रमित्येवमभिमता गोत्राभिधायिन्य इत्येवं लोके प्रसिद्धाः । न पुनर्गोत्राध्याये पाठता इत्यर्थः । अतएव तासामप्रधान्यम् । गोत्राध्यायेऽपठितत्वात् । कुलाख्या इति । कुलं गोत्रम् । आख्यायत आभिरित्याख्याः । आतश्चोपसर्ग (३।३।१०६) इत्यङ् । कुलस्याख्याः । इह पुणिकादिश्रुतिभिर्हि कुलमाख्यायते पुणिकोऽयं गोत्रेणैवमादि । तत इति । यथोक्तविशेषणविशिष्टाभ्यः पुणिकादिश्रुतिभ्यः । यदि तर्हि ततो गोत्रविहितयोरणिजोः षङ् भवत्येवं सत्यपार्थकोऽयं योगः । पूर्वेणैव सिद्धत्वादित्यत्र आह अगुरुपोत्तमार्थ आरम्भ इति । पौणिक्येत्यादि । पुणिकभुणिकमुखरशब्देभ्योऽत इजितीजन्तस्य (४।१।८५) षङश्चाप् ।

### ८० । क्रौड्यादिभ्यश्च ।

क्रौडीति । क्रौडीतिवमादिभ्यश्च स्त्रियां षङ् प्रत्ययो भवतीति । ननु चादेशपक्षः पूर्वमाश्रितः । तत् किमर्थमिह प्रत्ययपक्ष आश्रीयते ? तदाश्रयणेऽप्यत्र दोषा नास्तीति प्रदर्शनार्थः । अगुरुपोत्तमार्थ आरम्भ इत्यादि । येऽत्राणन्ता इजन्ताश्च पठ्यन्ते तान् प्रत्ययमगुरुपोत्तमार्थ आरम्भः । ये त्वन्ये तान् प्रत्ययमणिजर्थः । तत्राद्याः क्रौड्यादयः प्राक् चौपयतशब्दादिजन्ताः । चौपयतप्रभृतय स्वणन्ताः प्राक् सौधातकिशब्दाद् । सौधातकिशब्दस्तु सुधातोरकङ् चेतीजन्तः (४।१।८७) । सूत युवत्यामिति । सूतशब्दाद् युवत्यां प्राप्तयौवनायां षङ् भवति सूत्या । अन्यत्र टावेव सूता । भोज क्षत्रिय इति । भोजशब्दात् क्षत्रियजातौ वाच्यायां षङ् भवति । जातिलक्षणस्य डीषोऽपवादः । भोज्या । अन्यत्र टावेव भवति भोजा । ततः परे प्राग् गोकक्ष्यशब्दादिजन्ताः । स पुनर्गर्गादियजन्तः ।

### ८१ । दैवयज्ञिशौचिवृत्तिसात्यमुग्निकाण्डेविद्धिभ्योऽन्यतरस्याम् ।

गोत्रे पूर्वेण नित्य इत्यादि । यदा पौत्तप्रभृतावपत्य इज् विधीयते तदा

पूर्वेणाणिजोरित्यादिना (४११.७८) नितेः प्राप्तो विकल्पते । यदा त्वनन्तरा-  
पतेः तदा ऽप्राप्त एव पक्षे विधीयते ।

## ८२ । समर्थानां प्रथमाद्वा ।

स्वार्थिकप्रत्ययावधिषायमधिकार इति । स्वार्थे प्रकृत्यर्थे भवाः स्वार्थिकाः ।  
अध्यात्मादित्वाद् ठञ् (४१३.३०, वा) । स्वार्थिकाः प्रत्यया अवधिर्मर्यादा यस्य  
स तथोक्तः । प्राग्दिशो विभक्तिरिति (५१३.१) यावदिति । अनेन यतः परेण  
स्वार्थिकाः प्रत्यया अवधिभूताः प्रवर्तन्ते तत् सूत्रं दर्शयन् प्राग्दिशो विभक्ति-  
रित्येतत् सूत्रात् (५१३.१) प्रागयमधिकार इत्याचष्टे । किं पुनः कारणं स्वार्थि-  
केष्वप्ययमधिकारो न प्रवर्तत इत्याह स्वार्थिकेष्वित्यादि । समर्थानामिति ।  
सम्बद्धानामित्येषोऽर्थः । सम्बद्धानां च द्विष्टत्वात् प्रतियोगिनि सति  
भवति । स्वार्थिकानाञ्च प्रकृत्यर्थादर्थान्तरं न सम्भवति यत्प्रत्यायनाय  
शब्दान्तरं प्रयुज्येत यदपेक्षया च समर्थता स्यात् । तस्मात् समर्थताया  
अभावात् स्वार्थिकेषु समर्थानामित्येतत् तावन्नोपयुज्यते । अतएव प्रति-  
योगिनोऽभावात् प्रथमादितेः तदपि नोपयुज्यत एव । यदि हि प्रतियोगि-  
शब्दान्तरं स्यात् तत आशङ्का स्यात् किं प्रथमात् प्रत्यय उत द्वितीया-  
दिति ? ततश्च तन्निवृत्तये प्रथमादिति वचनमनुवर्त्तमानमर्थवत् स्यात् ।  
असति तु द्वितीये प्रतियोगिनि तदनुवृत्तिर्नापयुज्यते । विकल्पोऽपि तत्रा-  
नवस्थित इति । अनियत इत्यर्थः । यतः केचित् स्वार्थिका नित्यमेव भवन्ति ।  
तथाचाषड्चाशितङ्गलंकर्मालमित्यादौ सूत्रे (५१४.७) भाष्यकारः परिगणनं  
करिष्यति । के पुनर्नित्याः प्रत्ययाः ? तमबादयः प्राक् कात् । अत्रादयः  
प्राग्वुनः । आमादयः प्राङ्मथः । ब्रह्मत्वा जाल्यन्तात् समासान्ताच्चेति ।  
तत्रातिशायनं (१३.५५) तमविष्ठनाविति तमप्रभृतयो ये प्रतायाः प्रागिवात्  
क (५१३.७०) इति तस्मात् प्राक् ते नित्याः । तथा पूजाज्ज्योऽग्रामणी-  
पूर्वादित्यतो (५१३.१११) अत्रप्रत्ययात् प्रभृति पादशतस्य संख्यादेर्वीष्मायां  
बुल्लोपश्चेत्यतो (५१४.१) वुनः प्राग् ये ते नित्याः । तथा किमेतत्तिङ्-  
व्ययघादाद्ब्रह्मप्रकर्ष (५१४.११) इत्यत आम्प्रभृति प्राक् तत्प्रकृतवचने मयटो

(५।४।२१) ये प्रत्ययास्ते नित्याः । तथा वृहत्या आच्छादन (५।४।६) इति यो विहितः कप्रत्ययो जात्यन्ताच्छो बभूवीति (५।४।८) च यश्चप्रत्ययो ये समा-  
मान्ता डजादयस्ते सर्वे नित्याः । तस्माद् विकल्पः स्वार्थिकेष्वनवस्थितः । ततश्च  
वायव्यमपि तवानवस्थितमेव । क्वचिदनुवर्त्तते । क्वचिन्नेत्युक्तं भवति । इह  
प्रथमादिति विभक्षणं प्रयोगवाक्यस्य लक्षणवाक्यस्य वा ? यदि प्रथमस्ततो  
लौकिके वाक्ये पदानां प्रयोगे नियमो नास्तीति । पातमाहर आहर पातमिति  
प्रयोगात् । ततश्च यदापत्यमुपगोरिति प्रयुज्यते तदापत्यशब्दात् प्रथमा-  
समर्थात् प्रत्ययः स्यात् । ननु च तस्येत्यनेन सूत्रोपात्तेनानुकरणपदेन  
षष्ठ्यन्तेन प्रथमेनालौकिकवाक्यसमवायि पञ्चाभिर्दिष्टमपि पदमनुक्तम् ।  
तत् प्रथमत्वात् प्रथमव्यपदेशमासादयति । तन्न यदाप्यपत्यमुपगोरिति  
लौकिकं वाक्यं प्रयुज्यते तदोपगुशब्दादेव यथोक्तेनैव प्रकारेण लक्ष्यप्रथम-  
व्यपदेशात् प्रत्ययो भविष्यति । नापत्यशब्दात् । तदाद्येऽपि पक्षे समाश्रीयमाणे  
न दोष इति चेद् ? वार्त्तमेतत् (U) । नहि मुख्ये प्रथमे सम्भवति सति गौणस्य  
ग्रहणं युक्तम् । अतः सत्यप्युपगुशब्दस्य गौणेन प्रथमत्वे मुख्यात् प्रथमाद-  
पत्यशब्दादेव प्रत्ययः स्यात् । नोपगुशब्दात् । प्रतिपत्तिगौरवञ्च । द्वितीये  
तु पक्षे एष दोषो नावतरति । लक्षणवाक्येषु पदानां प्रयोगस्य नियतत्वात् ।  
अतस्तमाश्रित्याह लक्षणवाक्यानीत्यादि । समर्थानां मध्ये प्रथमः प्रत्ययप्रकृति-  
त्वेन निर्धार्यत इति यथा कृष्णा गवां सम्पन्नक्षीरतमेति गवां मध्ये कृष्णा  
गाः सम्पन्नक्षीरतमात्वेन । यदि तर्हि समर्थानां प्रथमात् प्रत्ययो भवतेऽत्र सति  
तस्यापत्यमित्यत्र (४।१।८२) तस्येत्येतत्सर्वनाम सामान्यवाचि प्रथमं निर्दिष्टमिति  
सामान्यवाचिन एव प्रत्ययः स्यात् । न विशेषवाचिनः प्रातिपदिकादुपग्वि-  
त्यादेः । नहि तल्लक्षणवाक्ये प्रथमं निर्दिष्टमित्यत्र आह तस्येत्यादि । विशेष-  
लक्षणार्थमिति । विशेषोपलक्षणार्थमित्यर्थः । यदि हि तस्येत्येतद् विशेषोप-  
लक्षणार्थं न स्यात् तदा समर्थता तस्य न स्यात् । नहि तस्येत्येतत् प्रकरणाद्यन-  
पेक्षं विशेषेष्ववतिष्ठते । न च विशेषेष्वनवस्थितेनानेनापत्यस्य कश्चिदुपकारः

क्रियते । सम्बन्धिसामान्यं हि सामान्यवाचिनोऽपत्यस्य प्रतिपादनेनाव-  
गतमिति । तस्येत्यनेनास्यापूर्वः कश्चिदुपकारः कृतो भवति । सम्बन्धि-  
सामान्यस्य सम्बन्धिशब्दत्वात् । अपत्यशब्देनैव गमितत्वात् । ततश्चोपकारा-  
भावात् समर्थता न स्यात् । उच्यते चेदं तस्येति । तस्मात् सामर्थ्याद्  
विशेषोपलक्षणार्थत्वं तस्येत्यस्य तेन ये विशेषा उपलब्धिताः प्रतिपादिता  
स्ते सम्बन्धान्तरव्यवच्छेदेन विशिष्टं सम्बन्धिनं प्रतिपादयन्त उपकारिणो  
भवन्तीत्युपपद्यते तैः सह सामर्थ्यम् । तस्मात् तस्येति तत् सामान्यं  
विशेषोपलक्षणार्थं द्रष्टव्यम् । तेन तस्य यत् प्राथम्यं तद्विशेषाणामुपगुशब्दा-  
दीनां विज्ञायते । ततश्च तत एव प्रत्ययो भवति । न च सामान्यवाचिनः ।  
कम्बल उपगौरपत्यं देवदत्तस्येति । अत्रोपगुशब्दः कम्बलेन सह सम्बन्धः ।  
नापत्येन । अपत्यशब्दस्यापि देवदत्तशब्देन । नोपगुशब्देन । तस्मादपत्य-  
शब्देन सहोपगुशब्दस्य सम्बन्धो नास्तीति न ततः प्रत्ययो भवति । वाक्यमपि  
हि यथा स्यादिति । असति हि वाग्रहणे वाक्येनापत्यस्याभिधाने प्राप्ते  
तस्मिन्नर्थे विधीयमानः प्रत्ययस्तन्निवर्त्तयेत् । ननु च समानोऽर्थः शास्त्रान्वितो  
ऽशास्त्रान्वितस्य निवर्त्तको भवति यथा गमेर्डोरित्यनेन (उण्, २।२२५)  
शास्त्रान्वितो गोशब्दो ऽशास्त्रान्वितस्य गावीशब्दस्य । समानार्थस्यैव ।  
नतु भिन्नार्थस्य डित्थादेः । न च वृत्तिवाक्ययोः समानोऽर्थः । वृत्तौ  
ह्येकार्थीभावः सामर्थ्यम् । वाक्ये तु व्यपेक्षा (V) । नैतदेवम् । सत्यपि ह्येत-  
स्मिन्नर्थभेदे प्रधानार्थो न भिद्यते । तथाहुपगौरपत्यमानयेत्युक्ते य एवार्था-  
ऽपत्यापतयवत्सम्बन्धविशिष्टः स आनीयते । औपगवमानयेत्युक्ते स एव ।  
प्रधानापेक्षयैव च समानार्थः शास्त्रान्वितो ऽशास्त्रान्वितं निवर्त्तयति ।  
अन्यथा हि गोशब्दोऽपि गावीशब्दं न निवर्त्तयेत् । अस्ति हि तयोरप्यर्थ-  
भेदः । तथाहि गोशब्दो गीत्वमाचष्टे । गावीशब्दस्तु तथा । अशास्त्रीयत्वञ्च ।  
तस्मादसति वाग्रहणे यथा गोशब्दः सतप्रत्यप्रधानार्थभेदे प्रधानार्थस्य समा-  
नार्थाद् गावीशब्दं निवर्त्तयति तथा तद्वितोऽपि शास्त्रान्वितो ऽशास्त्रान्वितं  
वाक्यं निवर्त्तयेत् । तस्माद्वाक्यमपि यथा स्यादिति वाग्रहणं क्रियते । यद्येव-



मित्यादि । यदि वागहणेन तद्धितस्य भावाभावौ कुर्वता वाक्यस्य भावः क्रियत एवं सति यदा वाक्यं नास्ति तदा तद्धितेनैव भवितव्यम् । समासवृत्तिरुपग्वपत्यमितेष्टा तद्धितवृत्त्या बाध्येत । नैष दोष इत्यादि । गतार्थम् ।

### ८३ । प्राग्दीव्यतोऽण् ।

प्राग्दीव्यदित्युक्तोऽयं निर्देशः । यावता दीव्यतीति (४।४।२) वक्ष्यति । नतु दीव्यदिति । तत्र दीव्यतिशब्दस्यावधिलेनोपादानं दीव्यतेरिति निर्देशेन भवितव्यं मित्यत आह तदेकदेश इत्यादि । समस्तस्य दीव्यतिशब्दस्यावधिलेनोपादानं सति न युज्येतायं निर्देशः । नतु समस्तस्योपादानम् । अपि तु तदेकदेशस्य दीव्यच्छब्दस्येत्यदोषः । अथ किमर्थं दीव्यदग्रहणं प्राग्ग्रहणञ्च ? नाणित्येवाधिकारः कियताम् ? नैवं शक्यम् । एवं हि क्रियमाणे स्त्रीभ्यो ढगितेवमादिनाऽधिकारान्तरेण (४।१।१२०) विच्छिन्नस्याणस्तेन रक्तं रागादितेवमादिषु (४।२।१२) पुनरण्यग्रहणं कर्त्तव्यं जायेत । अवधिनाधिकारपरिमाण आख्याति तदवधिक्षेप्येषु सर्वेष्वयमभ्यनुज्ञायत इति पुनरण्यग्रहणं कर्त्तव्यं न भवति । तस्मादधिकारपरिमाणज्ञापनार्थं दीव्यदग्रहणं तावत् कर्त्तव्यम् । प्राग्ग्रहणमपि कर्त्तव्यमेव । तस्यैवावधिलद्योतनार्थम् । असति हि तस्मिन् दीव्यतोऽणित्युच्यमाने प्रकृतिरणो दीव्यच्छब्दो विज्ञायेत । त्रिष्वपि दर्शनेष्वित्यादि । कथं पुनरियमपवादविषयपरिहारेणाणः प्रवृत्तिर्लभ्यते ? यावताधिकारे तस्मिन् सति प्रतियोगमुपस्थानादपवादविषयेऽप्यण् प्राप्नोति । अत इज् । अण् चेति । अन्यथा हि तस्य तत्रोपादानमनर्थकं स्यात् । परिभाषापक्षेऽपि प्राग्दीव्यतोऽर्थेष्वणितविशेषेण परिभाषिते सामान्येन परिभाषा प्रवर्त्तमाना केनापवादविषयं परिहरेत् ? विधावपि प्राग् दीव्यतो याः प्रकृतय स्ताः सर्वा इहैकध्यमुपनीयाण् विधीयमानः सर्वतः प्रवर्त्तन्त । अन्यथा सर्वतो विधानमनर्थकं स्यात् । एवं मन्यते । ज्ञापकादपवादविषये न भविष्यतीति । यदयं क्वचिदाग्रहणमन्यतरस्याग्रहणञ्च करोति पीलाया वा (४।१।११८) । उदश्वितोऽन्यतरस्यामिति (४।२।१९) तज्ज्ञापयति नापवादविषयेऽण् भवतीति । विधौ तु भूयान् परीहारः । नहि प्राग्दीव्यतो याः

प्रकृतयः स्ताभ्योऽण् विधीयते । किं तर्हि ? प्राग्दीव्यती येऽर्थास्तेषु । तत्र समानार्थे प्रकृतिविशेषादुत्पद्यमान इज्जणं बाधित्यत इति । अथ किमर्थ-  
मियानवधिरूपादीयते ? न प्राक् ठक् इति वीच्येत । प्राग् वृत्तैः षष्ठिगतिप्रतस्माद्  
(४।४।१) ठक् प्रागित्यर्थः । नैवं शक्यम् । दध्नैः षष्ठिगतिप्रतस्मादि (४।२।१८) रपि  
ठगवधित्वेन विज्ञायेत । प्राक् कंसीयादितेयं तर्हि वक्तव्यम् । कंसीयपर-  
शब्दयोर्यज्जौ लुक् चेति (४।३।१६) । तत्र यः कंसीयशब्दस्ततः प्रागित्यर्थः ।  
एवमप्यशक्यं वक्तुम् । द्विगीर्लुगनपत्र (४।२।८८) इति तत्रापि कंसीयादुत्प-  
द्येत । ततश्च द्वयोः कंसीययोर्विकारो द्विकंस इति तत्र लुङ् न स्यात् ।  
तस्माद् यथान्यासमेवास्म ।

८४ । अश्वपत्यादिभ्यश्च ।

८५ । दित्यदित्यादित्यपत्युत्तरपदास्माः ।

पत्युत्तरपदाच्चेति । एतेनोत्तरपदशब्दः पतिशब्देनैव सम्बध्यते ।  
नान्यैर्दित्यादिभिरिति दर्शयति । एतच्च प्रत्यासत्तेर्याख्यानाद्वा लभ्यते ।  
यमाच्चेति वक्तव्यमिति । यमशब्दाच्च ख्यप्रतयो भवतीति तदर्थरूपं  
व्याख्येयम् । तत्रेयं व्याख्या । इह लाघवार्थं पतन्तादिति वक्तव्ये पत्युत्तर-  
पदादिति वचनमधिकविधानार्थम् । ग्रन्थाधिक्यादर्थ्याधिक्यं भवतीति ।  
तेन यमशब्दादपि ख्यो भविष्यतीति । अथवा पूर्वसूत्राच्चकारोऽनुवर्त्तते ।  
तस्मादनुक्तसमुच्चयार्थत्वाद् भविष्यतीति । वाग्मतिपिष्टमतामित्यादि ।  
उपसंख्यानशब्दस्य प्रतिपादनमर्थः । प्रतिपादनन्तु तदेव ग्रन्थाधिक्या-  
दर्थ्याधिक्यमाश्रित्य चकारस्यानुक्तसमुच्चयार्थस्यानुवर्त्ततेर्वा कर्त्तव्यम् । याम्य-  
मित्यादिषु (W) यथायोगं प्राग्दीव्यतीयेऽपत्यादावर्थे ख्यप्रत्ययः । पृथिव्या  
आजाविति । एते जादयस्तद्धिता इति (४।१।७६) बहुवचनेनानुक्ततद्धित-  
परिग्रहार्थेन सिद्ध्यन्तीति न वक्तव्याः । तत्र पृथिवीशब्दाद् यदा जस्तदा  
टाप् पार्थिव । यदा त्वज् तदा टिड्ढाणजिति (४।१।१५) डौप् पार्थिवी ।  
वह्निषट्ठिलापञ्चेत्यादि । ननु चाश्वग्रानां भमात्रे टिलोपः सायंप्राति-

काव्यर्थ इत्यनेनैव टिलोपे (६।४।१४४, वा) सिद्धिः । तत् किमर्थमुनरुच्यत इत्यत्र आह टिलोपवचनमित्यादि । आरातीय इति । अनित्यत्व-  
 आपनस्य प्रयोजनम् । आरादु भवतीति वृद्धाच्छः (४।२।११४) । स्थान्त्रो-  
 ऽकारः । स्थामञ्शब्दस्य केवलस्यापत्तयर्थे प्रयोगो नास्तीति तदन्तस्याकार  
 प्रत्ययो विज्ञेयः । अश्वस्येव स्थामास्येत्यश्वत्थामा । पृषोदरादित्वात् सकारस्य  
 तकारः । अश्वत्थान्त्रो ऽपत्रमश्वत्थामः । न स्तद्धित इति (६।४।१४४)  
 टिलोपः । लोन्त्राऽपत्र इति । लोमशब्दो बाह्यादिषु पठ्यते । तस्य  
 केवलस्यापत्येन सम्बन्धो नास्तीति तदन्तविधिर्विज्ञायते । अत्रापत्यविवक्षायां  
 बहुष्विञ्जि प्राप्ते तदपवाद एवाकारो विधीयते । उडुलोन्त्रोऽपत्रानि  
 बह्व्युडुलोमाः । सर्व्वेति । अपत्रे चान्यत्र च । अथवा प्राग्दीव्यतीये  
 चान्यत्र चार्थेऽजादिप्रत्ययप्रसङ्ग इति । अजादेः प्रत्ययस्य प्रसङ्गः प्राप्तिः ।  
 तत्र गोशब्दात् सर्व्वत्र यद् भवति । यद्येवमुगवादिभ्यो (५।१२) यदित्यत्र  
 गोग्रहणं किमर्थम् ? अस्यैव प्रपञ्चार्थम् । गव्यमिति । गोरपत्रम् । गवा  
 चरतीति वा । अण्ठको वाऽजादेर्यत्रार्थे प्रसङ्गस्तत्र यद्भवति । नान्यत्र ।  
 गोरूपं गोमयमिति । हेतुमनुष्येभ्योऽन्यतरस्यां रूप्यः (४।३।८१) । मयट्  
 च (४।३।८२) । ण्यादय इत्यादि । लक्षणशब्दो निमित्तवचनः । चिह्नवचनो  
 वा । अर्थविशेषो लक्षणं यस्य सोऽर्थविशेषलक्षणो ऽणपवादः । तस्मात्  
 पूर्व्वविप्रतिषेधेन ण्यादयो भवन्ति । नचेदं वक्तव्यम् । परशब्दस्येष्टवाचित्वात्  
 तेनैव सिद्धत्वात् । आदिशब्देनोक्तादिभ्यो ऽजितेयमादयः (४।१।८६) प्रत्यया  
 गृह्यन्ते । तत्र ण्यस्यावकाशो दिति देवतास्य स्थालीपाकस्येत्याद्यर्थ-  
 विवक्षायां नात्राणोऽपवादः कश्चिदन्योऽस्तीति निष्प्रतिषेधो ण्येवाणपवादो  
 भवति दैत्यो वानस्पत्यमिति । ण्यश्चायं सर्व्वेष्वपत्रादिष्वर्थेषु विधीयत इति  
 सामान्यप्रत्ययो भवतीति । अतो नार्थविशेषलक्षणः । अर्थविशेषलक्षणस्याण-  
 पवादस्यावकाशो दुर्लेपप्रतीतिस्तद्विनिर्ज इति (४।१।१२२) ढग् दौलेयः ।  
 ढगयमपत्य एवार्थविशेषे विधीयत इत्यर्थविशेषलक्षणो भवति । इहोभयं  
 प्राप्नोति । दितेरपत्यं दैत्यः । वनस्पतीनां समूहो वानस्पत्यमिति वा ।  
 ण्यप्रत्ययो भवति पूर्व्वविप्रतिषेधेन । अर्थविशेषलक्षणादिति किम् ? योऽणप-

वादोऽर्थसामान्येनार्थविशेषे विहितः स परत्वाण् ण्यादीन् बाधित्वा भवत्येव ।  
उद्घपतिर्नाम पत्रम् । तस्योद्घपतेरिदमिति तस्येदंविचक्षायां पत्राध्वर्यपरि-  
षदश्चेत्यञ् (४११।१३३) औद्घपतम् । तस्येदंलक्षणो ह्ययमञ्जणोऽपवादः ।  
न योऽर्थविशेषलक्षणस्तस्य । अर्थविशेषा ह्यपत्यादयो ऽर्थाः । तस्येदमर्थस्तु  
सामान्यं नार्थविशेषः । कथं दैतेय इति । यदि ण्यादयोऽर्थविशेषलक्षणादणप-  
वादात् पूर्वविप्रतिषेधेन भवन्ति दैतेय इति न सिध्यति । अत्रापि हि  
ण्यप्रत्ययेनेव भवितव्यमिति भावः । दितिशब्दादित्यादि । दितिशब्दोऽयं  
दो अवखण्डन इत्यस्मात् क्तिच्क्ताविति (३।३।१७४) क्तिच् । द्यतिस्यतीत्या-  
दिनेत्त्व(७।४।४०)मित्येवं यदा व्युत्पाद्यते तदा कृदिकारादक्तिन (४।१।४०,  
वा) इति ङीष् । अथावुत्पन्नं प्रातिपदिकं तदा सर्वतोऽक्तिन्त्रार्थादित्येक  
इति (४।१।४५, वा) । ननु प्रातिपदिकग्रहणे लिङ्गविशिष्टस्यापि ग्रहणं  
भवतीति (प, ७२) दितिशब्दो गृह्यमाणो दित्तीशब्दमपि ग्राहयति । ततश्च  
यथा दितिशब्दाण् ण्यप्रत्ययः पूर्वविप्रतिषेधेन भवति तथा दित्तीशब्दादपि  
तेन भवितव्यमित्यत आह लिङ्गविशिष्टपरिभाषाऽनितेति । अनित्यत्वं  
पुनरस्या अच्प्रकरणे शक्तिलाङ्गलाङ्कुशयष्टितोमरघटघटीधनुःषु ग्रहेरुपसंख्यान-  
मिति (३।२।८, वा) घटशब्दमुच्चार्य घटीशब्दोच्चारणाद् वेदितव्यः ।

### ८६ । उत्सादिभ्योऽञ् ।

तदपवादानाञ्चेति । इजादीनाम् । वष्क्याऽस इति गणे पठ्यते ।  
तस्यायमर्थः । वष्क्यशब्दादञ् भवति । अस असमासे इत्यर्थः । पूर्वार्चयैः  
समासस्य स इत्येषा संज्ञा कृता । वष्क्यस्यापत्यं वाष्क्यः । अस इति  
किम् ? गौवष्क्यः । अत इजितीत्येव (४।१।८५) भवति । उदस्थानादेश  
इति । उदस्थानशब्दादेशे वाच्चे ऽञ् भवति । उदस्थाने भवो देश औट-  
स्थानः । देश इति किम् ? उदस्थानो नाम कश्चित् पुरुषः तस्यापत्यमौट-  
स्थानिः । पृषदंश इति । पृषच्छब्दादंशे ऽभिधेये ऽञ् भवति । पृषदो  
ऽंशः पार्षदः । अंश इति किम् ? पार्षदो (X) ऽन्यः । अण्वेव भवति ।

(X) स्तं विज्ञेयः । अजन्तस्य जित्वादात्पदान्तत्वम् । प्रणन्तस्य तु प्रत्ययस्वरणात्पदान्तत्वम् ।

कुरुशब्दोऽत्र पठ्यते । तस्यापत्यविवक्षायां कौरव इति न सिध्यति । यस्मात् कुर्वादिभ्यो णः (४।१।१५१) । कुरुनादिभ्यो ण (४।१।१७२) इति च णप्रत्ययः प्राप्नोति । अज्प्रत्ययो हि सामान्यविहितः । णप्रत्ययस्तु विशेषविहितः । सामान्यविहितश्च विशेषविहितेन बाध्यते । नैष दोषः । अयं योगस्तयोर्यागयोरनुवर्त्तिष्यते । तत्राप्यपत्येऽर्थे कुरुशब्दो ऽनवकाश इत्यजपि ततो भविष्यति । अपत्यार्थस्य तस्येदमित्यर्थविवक्षायां वा कौरव इति भविष्यति । ग्रीष्मादच्छन्दसीति वक्तव्यम् । ग्रीष्मशब्दादच्छन्दस्यभिधेये ऽज् भवतीति तदर्थरूपं व्याख्येयमित्यर्थः । किमर्थमित्याह इह मा भूदित्यादि । छन्दसि त्रिष्टुबादौ वाचे सन्धिवेलादिस्त्रेण (४।३।१६) ऋत्वणेव यथा स्याद् । अज् मा भूदित्येवमर्थम् । तेन ग्रैष्मी त्रिष्टुबित्यज् न भवति । तत्रेदं व्याख्यानम् । वेति वर्त्तते । सा च व्यवस्थितविभाषा । तेन ग्रीष्मशब्दादच्छन्दसि वाचे ऽज् न भवतीति । वृत्तं गृह्यते इति । यस्य त्रिष्टुब्जगतीत्यादयो विशेषास्तदिह वृत्तम् । अतश्छन्दो गृह्यते । न वेदः ।

### ८७ । स्त्रीपुंसाभ्यां नञ्सञ्जौ भवनात् ।

अत्र तावत् स्त्रीशब्दस्य स्वरूपग्रहणं न टात्रादिस्त्रीप्रत्ययान्तस्य शब्दस्य । ततो हि स्त्रीभ्यो ढगिति (४।१।१२०) ढकं वक्ष्यति । तस्माच्चर्ख्यात् पुंशब्दोऽपि तद्वन्मैव विज्ञायते । तस्यापि स्वरूपग्रहणमेव । पौंस्त्रमिति । संयोगान्तस्य लोप (८।२।२३) इति लोपः । यदि प्राग् भवनसंशब्दनात् स्त्रीपुंसाभ्यां नञ्सञ्जौ भवतो वत्यर्थेऽपि तौ स्याताम् । ततश्च स्त्रीवत् पुंवदिति न सिध्येदित्याह स्त्रियाः पुंवदित्यादि । यदयं स्त्रियाः पुंवदिति (६।३।३४) निर्देशं करोति ततो ज्ञायते वत्यर्थे नञ्सञ्जौ न भवतः । ननु चैतस्मान्निर्देशात् सञ्जप्रतयो वतार्थे न भवतीति शक्यं विज्ञातुम् । नतु नञ्प्रतयो न भवतीति । ततश्च स्त्रीवदिति न सिध्यतीत्यत्र आह योगापेक्षेतरादि । पुंवदिति निर्देशादयं योगो वतार्थे न प्रवर्त्ततइत्येवमर्थमिदं योगापेक्षं ज्ञापकम् । नतु सञ्जप्रतयापेक्षम् । तेन स्त्रीवदित्येतदपि सिध्यति ।

## ८८ । द्विगोलुङ्गनपत्ये ।

प्राग्दीव्यत इति । तस्य स्वरितत्वात् । न भवनादिति । विपर्ययात् । द्विगोरिति पञ्चमी चेयं स्यात् ? षष्ठी वा ? तत्र यदि पञ्चमी तदायमर्थः स्यात् । द्विगोः परस्यानपत्यप्रत्ययस्य प्राग्दीव्यतीयस्य लुग् भवतीति । ततश्च यथा द्विगुसंज्ञानिमित्तस्य लुग् भवति पञ्चकपालेषु संस्कृतः पुरोडाशः पञ्चकपाल इति तथा यो द्विगो निर्मिसं न भवति तस्यापि स्यात् । पञ्चकपालस्य पुरोडाशस्येदं खण्डम् । तस्येदमित्यण् (४।३।१२०) पाञ्चकपालमिति । तदिमं पञ्चमीपक्षे दोषं दृष्ट्वा षष्ठीपक्षमाश्रित्याह द्विगोरिति षष्ठीति । द्विगो र्यः सम्बन्धीति । यस्य तद्वितस्यार्थं तद्वितार्थोत्तरपदममाहारे चेति (२।१।५१) समाहारद्विगुर्विधीयते स द्विगोः सम्बन्धीति । अर्थद्वारेण तदर्थस्य द्विगुसम्बन्धित्वात् । सोऽपि तद्विद्वारेण द्विगुसम्बन्धी । निमित्तत्वेनेति । अनेन निमित्तनैमित्तिकभावेन यः सम्बन्धी तस्य लुग् भवति । नतु पौर्वापर्यभावेन यस्तस्येति दर्शयति । एतच्च निमित्तनैमित्तिकभावस्यान्तरङ्गत्वान्नभ्यते । स हि द्विगोराद्यस्तद्वितेन सम्बद्धः । तस्मात् स गृह्यते । पौर्वापर्यभावस्तुत्तरकालमपि भवतीति वहिरङ्गो भवति । अतो न तस्य ग्रहणम् । पञ्चकपाल इति । पञ्चसु कपालेषु संस्कृत इति तद्वितार्थं इति (२।१।५१) समासः । संख्यापूर्वी द्विगुरिति (२।१।५२) द्विगुसंख्या । संस्कृतमित्यण् (४।४।३) । तस्य लुक् । द्विवेद इति । द्वौ वेदावधीत इति पूर्ववत् समासः । तदधीते तद्वेदेत्यण् (४।४।५१) । द्वेदेवदत्तिरिति । द्वयो देवदत्तयोरपत्यमित्यत इज् (४।१।८५) । पञ्चकपालस्येदमिति पाञ्चकपालमिति । अत्र संस्कृतार्थे यः प्रथमः प्रत्यय उत्पन्नः स एव द्विगोर्निमित्तम् । नतु य उत्तरकालं तस्येदमित्यर्थविवक्षायाम् । नहि तस्यार्थे विषयभूते द्विगुर्विहितः । किं तर्हि ? संस्कृतार्थे यो विहितस्तस्य । तेनाद्विगुनिमित्तत्वात् तस्येदमिति (४।३।१२०) यो विहितस्तस्येह लुग् न भवति । अथवेत्यादि । पूर्वं हि द्विगोर्यस्तद्वितो निमित्तं तस्य लुग् विहितः । इदानीं द्विगोरेव विधीयत इत्यस्ति विशेषः । कथं पुनर्द्विगोरेव लुग् भवतीत्यत आह द्विगोरिति स्थानषष्ठीति । ननु

चेत्यादिनानन्तरोक्तव्याख्यानं विघटयति । प्रत्ययस्य लुक्शुलुप इति (१।१।६१) लुगादिकाः प्रत्ययादर्शनस्यैताः संज्ञा विहिताः । ततो लुगुच्यमानोऽनेन न शक्तो द्विगोरेव लुक् विधातुमित्यभिप्रायः । सतप्रमेतदिति । यदनन्तर-मुक्तम् । यद्येवं कथं लुक्संज्ञाया द्विगोर्लुग् लभ्यत इत्यत आह उपचारेण त्वित्यादि । अतथाभूते वस्तुनि योऽध्यारोपिततथाभावो ज्ञानविशेषः स उपचारः । लक्ष्यतेऽनयेति लक्षणा । सा पुनरिहोपचार एव । एतेन ह्यद्विगुरूप स्तद्धितो द्विगुरूपतया लक्ष्यते यथा मञ्चाः क्रोशन्तीत्यतामञ्चरूपा अपि पुरुषा मञ्चरूपतया लक्ष्यन्ते तथेहाप्यद्विगुरूपस्तद्धितो द्विगुरूपतया । उपचारस्य तु निबन्धनं द्विगुनिमित्तभूतत्वं यदाह द्विगुनिमित्तभूतः प्रत्यय एव द्विगुरिति । भवति हि कारणे कार्योपचारो यथायुर्धृतमिति । द्विगुनिमित्तकोऽपि तर्हीत्यादि । द्विगुर्निमित्तं यस्य स तथोक्तः । यो धर्म उपचारस्य निबन्धनं स इह गुणशब्देन विवक्षितः । गुणनिमित्ता कल्पना गुणनिमित्तकल्पना । सा पुनरुपचारात्मिकैव वेदितव्या । यदुपचारेण द्विगोर्निमित्तं प्रतयोऽपि द्विगुरुच्यते द्विगुर्यस्य निमित्तं सोऽपि गोण्या कल्पनया कस्माद् द्विगुरिति नोच्यते ? कार्योऽपि हि कारणशब्द उपचारात् प्रयुज्यमानो विद्यत एव यथा पुरातनं सर्वमिदं शुभाशुभं कर्म भुज्यत इति । पाञ्चकपालमिति । पञ्चकपालस्य पुरोडाशस्येदं खण्डमित्यण् । स च द्विगोरुत्पन्नत्वाद् द्विगुनिमित्तक इत्यभिप्रायः । न तस्य द्विगुत्वं निमित्तमिति निष्पन्नत्वाद् द्विगो स्तद्धितस्योत्पद्यमानस्य न द्विगुत्वं निमित्तम् । किं तर्हि प्रातिपदिकम् । तथाहि नासौ द्विगुरित्येवं विधीयते । किं तर्हि ? प्रातिपदिकादित्येवम् । तस्मात् सन्निहितापि द्विगुता न प्रत्ययस्य निमित्तमिति न च प्रत्ययो द्विगुरित्युपचारेण व्यपदेशं शक्यत इति । इतरस्त्विति । तद्धितप्रत्ययो यस्य मूलोदाहरणे लुग् दर्शितः । द्विगुत्वस्यैव निमित्तमिति । एवकारेण प्रातिपदिकस्य व्यवच्छेदः क्रियते । द्विगुत्वस्यैव निमित्तं न तु प्रातिपदिकत्वस्य । यतस्तदर्थे द्विगुसमासो विधीयते । न तु प्रातिपदिकत्वमित्यस्ति विशेषः । ततश्च द्विगोर्यो निमित्तं तत्रैव द्विगुत्वव्यपदेश उपचाराद्भवति । नतु

निष्पन्नाद् द्विगोर्यं उत्पद्यते तत्रापि । यद्येवमित्यादि । यदि द्विगोर्यां निमित्तं तद्धितः सोऽत्र निमित्तत्वादुपचारेण द्विगुरुच्यते तस्य लोपो भवति । एवं सतीह कथं लोपः पञ्चकपाल्यां संस्कृतः पञ्चकपाल इति ? अत्र हि पञ्चानां कपालानां समाहार इति समाहारे द्विगौ निष्पन्ने ततस्तूत्तरकालं तद्धितो विधीयमानो न द्विगोर्निमित्तं भवति । नैवात्रेत्यादि परिहारः । कस्मान्नोत्पद्यत इत्याह त्रैशब्दं हीत्यादि । त्रय एव शब्दा स्त्रैशब्दम् । चातुर्वर्ण्यादित्वात् स्वार्थं थञ् । इह्यास्माभि स्त्रैशब्दं साध्यम् । पञ्चकपालीशब्दस्तद्धितोत्पत्तिमन्तरेणापि सिध्यतीति न तस्मात् तद्धित उत्पद्यते । पञ्चसु कपालेषु संस्कृत इत्यादिना त्रैशब्दं दर्शयति । द्वयोः शब्दयोरित्यादि । यश्च समाहारे पञ्चकपालीशब्दो यश्च तद्धितार्थे विषये समासे पञ्चकपालशब्दस्तौ द्वावपि समानार्थौ । तयोरैकेन पूर्वेण विग्रह एवेति । तस्मान्न तद्धितोत्पत्तिर्विज्ञेया । अपरस्मादुत्पत्तिरिति । पञ्चकपाल शब्दात् । अव्यविकन्यायेन । यथा ऽवेर्मांसमाविकमित्यविशब्देन विग्रहः । अविकशब्दस्तु प्रत्ययमुत्पादयति तद्वदिहापि । अथेह कस्मान्न भवतीत्यादि । रूढ्यमयटावपि हि द्विगोर्निमित्तभूतावतस्तयोरपि लुका भवितव्यमिति भावः । वेत्यनुवर्त्तत इति । समर्थानां प्रथमादेत्यतः (४।१।८३) । नन्वेवमपि सर्वत्र विकल्पेन लुक् प्राप्नोतीत्यत आह सा चेत्यादि । चशब्दो हेतौ । यस्मात् सा व्यवस्थितविभाषा विज्ञायते तेन पञ्चकपाल इत्यादौ नित्यं लुग् भवति । पञ्चगर्गरूढ्यमित्यादौ न भवत्येव ।

### ८८ । गोत्रेऽलुगचि ।

अचीति । यद्येषा परसप्तमी स्याच्छविधावितरेतराश्रयता प्रसज्येत । कथम् ? गर्गस्यापतत्रानि बह्विनि गर्गादिभ्यो यञ् (४।१।१०५) । तस्य यदि लुक् स्याच् छो न स्यात् । लुप्तेऽपि तस्मिन् प्रतयलीपे प्रतयलक्षणमिति (१।१।६२) चेत् ? न लुमताङ्गस्येति (१।१।६३) प्रतयलीपप्रतिषेधाद्बृहदभावेन वृहसंज्ञा न स्यात् । ततश्च वृहलक्षणञ्छो न स्यात् । तस्माद्बृहत्वं प्रातिपदिकस्य वाञ्छतो ऽलुक् पूर्वं स्यात् । स चालुक् के परतो यदि भवति



ततश्चालुग्नमित्तच्छः । तन्निमित्तश्चालुगिति व्यक्तमितरेतराश्रयत्वम् । तदिदं परसप्तम्यां दीर्घं दृष्ट्वा विषयसप्तमीयमिति दर्शयन्नाह अजादौ प्राग्दीव्यतीये विषयभूत इति । विषयभूते ऽनुत्पन्न एव । बुद्धिस्थ इत्यर्थः । गार्गीया इति । गर्गस्यापतत्रानि बह्वनि । गर्गादित्वाद् यञ् । तस्य गर्गाणाञ्छात्रा इत्यर्थविवक्षायां मजादावनुत्पन्ने बुद्ध्याभिमुखीकृते विषयभूते यजिजोश्चेति (४।१।१०१) यो लुक् प्राप्नोति तस्यानेन प्रतिषेधः क्रियते । ततश्चादिवृद्धौ कृतायां तन्निबन्धनायां च वृद्धसंज्ञायां वृद्धाच्छ (४।२।११४) इतिच्छः । ईयादेशः । यस्येत्यकारलोपः (६।४।१४८) । आपतत्रस्य च तद्धितेऽनातीति (६।४।१५१) यकारस्य । वाक्सीया इति । पूर्वेण तुल्यम् । आत्रेयीया इति । अत्रेयपत्यानि बह्वणि । इतश्चानिज इति (४।१।१२२) ढक् । तस्यात्रिभ्युक्लेशे तत्रादिना (२।४।६५) लुकि प्राप्ते ऽत्रीणां क्वात्वा इति च्छे विषयभूते तस्य प्रतिषेधः । खरपायणीया इति । खरपस्यापतत्रानि बह्वनि । नडादिभ्यः फक् (४।१।८८) । यस्कादिभ्यो गोत्र इति (२।४।६३) तस्य प्राप्तस्य लुकः खरपाणां क्वात्वा इति च्छे विषयभूते प्रतिषेधः । कौवलम् । बादरमिति । कुवलीबदरीशब्दौ गौरादिङ्गीषन्तौ प्रतयस्वरणान्तोदात्तौ । तयोः शेषमनुदात्तम् । तेन कुवल्या विकारः फलं बदर्या विकारः फलमित्यर्थविवक्षायां मनुदात्तादेरञ् (४।२।४४) । तस्य फले लुगिति (४।२।१६३) तयोर्लुग् यः प्राप्नोति तस्य कुवलसेरदं बदरस्येदमित्यर्थविवक्षायां मजादौ च्छे विषयभूते प्रतिषेधो न भवति । गोत्रग्रहणात् । गोत्रे यः प्रतयो वाचकत्वेन वर्त्तते तस्य लुकः प्रतिषेधेन भवितव्यम् । न चायमञ् गोत्रे वाचकत्वेन वर्त्तते । अपि तु विकारे । तेन तस्य लुग् भवत्येव । तस्मिन् सति लुक् तद्धितलुकोति (१।२।४८) स्तोप्रत्ययस्यापि लुक् । अजि लुमे वृद्धाभावाद् वृद्धत्वं नास्तीत्येषेव भवति । न तु च्छः । गर्गरूप्यम् । गर्गमयमिति । पूर्ववद्रूपमयटौ । यद्यत्रालुक् स्याद् गार्ग्यरूप्यं गार्ग्यमयमिति स्यात् । गार्गीयमिति । तस्मै हितमिति (५।१।५) प्राक् क्रीताच्छ (५।१।१) इतिच्छः । स च प्राग्दीव्यतीयो न भवति । दीव्यतः परेण विधानात् । गोत्रस्येति । गोत्रप्रत्ययस्य बहुषु लोपिन इति । बहुष्वर्थेषूप्यन्त्रस्य यस्य लोपो विधीयते स बहुषु

लोपी । बहुवचनान्तस्य प्रवृत्ताविति । प्रवृत्तिरर्थान्तरसंक्रान्तिः । एतदुक्तमभवति बहुवचनान्तस्यार्थान्तरसंक्रान्ताविति । सा चार्थान्तरसंक्रान्तिस्तदन्ताद् यदा यूनि प्रत्यय उत्पद्यते तदा भवतीति वेदितव्यम् । तदा गोत्रान्तस्य यूनि प्रवृत्तेः । द्वेकयोरिति । यदा गोत्रप्रत्ययान्तादेकस्मिन्नर्थे यूनि द्वयोर्वा यूनोः प्रत्यय उत्पद्यते तदाऽर्थान्तरसंक्रान्ती सत्यामलुग् भवति । विदस्यापत्यानि बह्वनि । अनृथानन्तर्यं विदादिभ्योऽजित्यञ् (४।१।१०४) । स च यञञोश्चेति (२।४।६४) बहुषु लुग्विधानाद् बहुषु लोपी भवति । तदन्ताद् युवविवक्षायामेकस्मिन् यूनि द्वयोर्वात इञ् (४।१।८५) । तस्य ण्यक्षत्रियादिसूत्रेण (२।४।५८) लुकि कृते गोत्रप्रत्ययान्तस्य तस्यार्थान्तरसंक्रान्ती सत्यां गोत्रप्रत्ययस्याञ इहापि बहुषूपत्यस्य लुग् न भवति । कथं पुनर्न भवति ? यावताऽलुको विषयाभावात् प्राग्दीव्यतीयोऽजादिरिञ् प्रत्यय उपनीतः । प्रत्ययलक्षणेन भविष्यतीति चेत् ? नैतदस्ति । अचीति वचनाद् । वर्णाश्रयोऽसौ । वर्णाश्रये नास्ति प्रत्ययलक्षणमिति च परिभाषा (प,२२) । यथा गवे हितं गोहितमिति चतुर्थीसमामि सुब्लुकि कृते प्रत्ययलक्षणेन चतुर्थीविभक्तिमाश्रित्य गोशब्दस्य एचोऽयवायाव (६।१।७८) इतः प्रादेशो न भवति । वर्णाश्रयत्वात् । वर्णाश्रयत्वं तु तस्याचि विधानात् । यथा च वर्णाश्रये नास्ति प्रत्ययलक्षणमिति (प,२२) परिभाषा तथा वैदो वैदावितत्राप्यलुका वर्णाश्रयतया न भवितव्यम् । नैतदस्ति । न ह्यलुगच वर्णाश्रयः । किं तर्हि ? तद्विताश्रयः । अचीत्येतत् त्विह सूत्रे विशेषणत्वेनोपात्तम् । अतएव वृत्तावुक्तम् । अजादौ प्राग्दीव्यतीये प्रत्यय इति । तस्मात् तस्याः परिभाषाया इहोपस्थानेऽसति गोत्रेऽलुगचीति भवतीति । अनेनैवात्तालुग् सिद्धः । स च बहुषु युवसु मा भूदिति द्वेकयोरेवितुपसंस्थानम् । तत्र विदा इतएव भवति । एकवचनद्विवचनान्तस्येत्यादि । एकवचनान्तस्य गोत्रप्रत्ययस्य द्विवचनान्तस्य च बहुष्वर्थेषु युवसंज्ञकेषु प्रवृत्तौ संक्रान्ती सत्यां लुग् वक्तव्यः । तत्र वैदस्येत्येकवचनान्तं गोत्रम् । वैदयोरिति द्विवचनान्तम् । अतः च पूर्ववदञ् । तयोर्युवापत्यबहुत्वविवक्षायामत इञ् ( ४।१।८५ ) । तस्य ण्यक्षत्रियादिसूत्रेण (२।४।५८) लुकि कृते ऽजोऽपि गोत्रप्रत्ययस्य लुगिष्यते ।

स च न प्राप्नोति । तस्मादुपसंख्यायते । किं पुनः कारणं न प्राप्नोतीत्याह न ह्यवेतगादि । यजजोयेति । अनेन हि बहुषूत्यन्नयोरुल्लङ्घं विधीयते । न चाञ् बहुषूत्यन्नः । किं तर्हि ? एकस्मिन् इयोश्च । तस्मान्न प्राप्नोतीति । तदेवं सर्वथा बहुषु विदा इत्येवं भवितव्यमिति स्थितम् ।

### ६० । यूनि लुक् ।

यूनीति । व्यत्ययो बहुलमिति (३।१।८५) षष्ठ्यर्थे सप्तमी । अतएव वृत्तावाह युवप्रत्ययस्येति । अजादौ प्रत्यये विवक्षिते बुद्धिस्थ इत्यादिना ऽचीति विषयसप्तमीत्वं दर्शयति । यद्येषा परसप्तमी स्याद् यत्रापि च्छप्रत्ययो नेष्यते तत्रापि स्यात् । युवप्रत्ययान्तस्य वृहत्वादित्यभिप्रायः । फाण्टाहृतरूप्यं फाण्टाहृतमयमिति । यद्यत्र लुक् स्यात् फाण्टाहृतरूप्यं फाण्टाहृतमयमिति न स्यात् । भागवित्स्विकीयमिति । प्राक्क्रीतीयच्छःपूर्ववत् ।

### ६१ । फक्फिजोरन्यतरस्याम् ।

गार्गीयाः । वात्सीया इति । पूर्ववदकारयकारलोपः । वेति वर्त्तमाने-  
ऽन्यतरस्याग्रहणं पूर्वसूत्रे नित्यो विधिरिति ज्ञापनार्थम् ।

### ६२ । तस्यापत्यम् ।

पूर्वरुत्तरैश्च प्रत्ययैरभिसम्बध्यत इति । तत्र पूर्वैस्तावदणादिभिः सम्ब-  
ध्यते । असंयुक्तविधानात् । अस्य यदि पूर्वैरभिसम्बन्धो न भवेत् तस्यापत्य-  
मत (४।१।८५) इजित्येकयोगमेव कुर्यात् । यतस्त्वत इजित्यनेन (४।१।८५)  
तस्यापत्यमित्येतदसंयुक्तं करोति ततोऽसंयुक्तविधानात् पूर्वार्थमतद् विज्ञायत  
इत्येवं तावत् पूर्वैरभिसम्बध्यते । उत्तरैरप्यभिसम्बध्यते । तेष्वस्य स्वरितत्वात् ।  
तस्येति । पुंलिङ्गेन निर्देशः क्रियत एकवचनेन च । तेन पुंलिङ्गादेवोत्पत्तिः  
स्यादेकवचनान्ताच्च । स्त्रीलिङ्गान्पुंसकाच्च न स्यात् । देवदत्ताया अपत्यं  
कुलस्यापतमिवमादौ न स्यात् । द्विवचनबहुवचनान्ताच्च । इयोर्मात्रोरपत्यं  
तिसृणां मातृणां मपतमिवमादौ न स्यात् । अथ नपुंसकलिङ्गेनायं निर्देशः  
स्त्रीलिङ्गात् पुंलिङ्गाच्च न स्यात् । अपतममित्येकवचनेऽत्र निर्देशः क्रियते ।

तेनैकस्मिन्नेवापत्तेः स्यात् । न द्वयोर्नापि बहुषु । उपगोरपत्ये औपगवौ । उपगोरपतयान्यौपगवा इति । एतस्मिन् पूर्वपक्ष इदमाह प्रकृतार्थविशिष्ट इत्यादि । गृह्यत इति वक्ष्यमाणेन सम्बन्धः । प्रकृतार्थ उपगवादिशब्दानामर्थ स्तेन विशिष्टः षष्ठ्यर्थो ऽपत्यापत्यवत्सम्बन्धः । ननु च तस्यात्र तच्छब्दस्य सामान्यवाचिनो ग्रहणम् । तस्य कुत उपगवादिशब्दविशेषो येन षष्ठ्यर्थो विशिष्यते ? तस्येत्यस्य विशेषो पलक्षणत्वाददोषः । विशेषोपलक्षणत्वञ्चास्य प्रागेव प्रतिपादितम् । तस्माद् विशेष एवोपगवादिः प्रकृत्यर्थः । अपतप्रमात्रञ्चेति । मात्रशब्दोऽधिकस्य लिङ्गादेर्व्यवच्छेदाय । लिङ्गवचनादिकमिति । आदिशब्देन कालस्य ग्रहणम् । वर्त्तमानेन हि कालेनायं निर्देशः क्रियते । यद्योक्तं यत्रापि साक्षादन्यक्रियापदं न श्रूयते तत्राप्यस्तिर्भवन्तीपरः प्रथमपुरुषोऽप्रयुज्यमानोऽप्यस्तीति गम्यत इति । तत्र वर्त्तमानकालविवक्षायां कालान्तरे न स्यात् । किं पुनः कारणं लिङ्गवचनादि न विवक्ष्यते ? तस्याप्राधान्यात् । अवश्यं हि येन केनचित् लिङ्गादिना निर्देशः कर्त्तव्य इति । नान्तरीयकत्वात् । तस्येहोपादानं यथा धान्यार्थिनः पलालादेरप्रधानस्यापि । तस्येदमित्यादि । तस्येदमितेतत् (४१३।१२०) सूत्रमपतयार्थेऽपि वर्त्तते । यो ह्युपगोरपतप्रमुपगोरमावयमिति शक्यते व्यपदेशम् । तस्येदमितस्य (४१३।१२०) विशेषा ह्येते ऽपतं समूहो निवासो विकार इति । ततश्च तस्येद (४१३।१२०) मितप्रानेनेवापतयार्थेऽप्यण सिद्धः । तत् किमर्थं तस्यापतप्रमितेतत् सूत्रं कृतम् ? बाधनार्थं कृतं भवेदिति । तस्येदमितप्रानेन (४१३।१२) विधीयमानस्याणो यो बाधको वृद्धाच्छ इति (४१२।११४) च्छः प्राप्नोति तद्बाधनार्थमिदं कृतम् । एतत्सूत्रविहितेनाणा च्छप्रत्ययस्य बाधनं यथा स्यात् । कथं पुनरशैषिकः शैषिकं बाधते ? अपतयादिभ्यश्चतुर्थीपर्यन्तेभ्यो ऽन्यो ऽर्थः शैषिकाणां विषयः । अयञ्चापतयाण् क्वविषये नास्त्येव । तदसन्नयं कथञ्चप्रत्ययं बाधित्यत इत्यत आह उत्सर्गः शेष एवासाविति । असत्यस्मिन् योग इत्यभिप्रायः । असावित्यनेन प्रकृतत्वात् तस्यापत्यमितेत्यर्थः प्रत्यवसृज्यते । उत्सर्ग उत्पन्नेनाप्यणा स एवार्थ उत्सर्गसाहचर्यादुच्यते । उत्सर्गसाहचर्यन्तु तस्य तत्त्वोत्सर्गस्याणादेर्विधानात् । इहापि क्रियमाणे तस्यापत्यमित्येतस्मिन्

योगे तस्येद (४।३।१२०) मितेऽतस्मिन्ननुप्रवेशाद् यथान्यस्तद्विशेषः शेषो भवति तथापतप्रार्थोऽपि । अस्ति तस्याप्युपयुक्तापेक्षमन्यत्वम् । चतुरर्थीपर्य-  
न्तेष्वनन्तर्भावात् । ततश्च शेषत्वादपतप्रार्थे ऋप्रतयः प्राप्नोति । अस्मिंस्तु  
योगे सतप्रपतप्रार्थं तस्येदमितत्र शेषे नानुप्रविशति । उपयुक्तत्वात् ।  
ततश्चाशेषत्वादपत्ये ऋप्रतयस्य प्राप्तिर्नास्त्येव । सैवाप्राप्तिर्बाधनशब्देनोक्ता ।  
अथ बाधनार्थस्यास्य किं प्रयोजनं मित्याह वृद्धान्यस्य प्रयोजनमिति । वृद्धानि  
प्रातिपदिकान्यस्य योगस्य प्रयोजनम् । भानोरपत्यं भानवः श्यामगोरपत्यं  
श्यामगवद्वृत्त्यन्तान् सिद्धो भवति । असति त्वस्मिन् योगे ऽपत्यार्थः पूर्वोक्तरीत्या  
शेषः स्यात् । ततश्च तत्र वृद्धेभ्यो वृद्धाच्छः (४।२।११४) प्रसज्येत ।

### ६३ । एको गोत्रे ।

कृत्रिमाकृत्रिमयोः कृत्रिमे कार्यसंप्रतय इति (प,८) पारिभाषिकस्यैव  
गोत्रस्य ग्रहणम् । अपतप्रार्थिकारे गोत्रग्रहणाच्च । अपतप्रमात्रं हि लौकिकं  
गोत्रम् । तस्य यदीह ग्रहणमभिमतं स्यादेक इत्येवं ब्रूयात् । लौकिकस्य  
गोत्रस्यापतप्रार्थिकारादेव लब्धत्वात् । तस्माद् गोत्रग्रहणाच्च पारिभाषिकस्य  
ग्रहणमितराह अपतं पौत्रप्रभृति गोत्रमिति (४।१।१६२) । भेदेनेतरादि । भेदेन  
विभागेन । अथत्यमपत्यं प्रति प्रत्यपत्यम् । यावन्त्यपतप्रानि सम्भवन्ति तेभ्योऽपि  
सर्वेभ्यः प्रतयानामुत्पत्तेः प्रसङ्गे प्राप्तौ सतप्रामित्यर्थः । सर्वेषामपतेरन  
योगेन गर्गगार्गिगार्ग्यगार्ग्यायणानामन्यतमस्य यदपत्यं तत्सर्वेषामपत्यं भव-  
तीति परमप्रकृतेरनन्तरगोत्रयुवलक्षणाः प्रतययाः प्राप्नुवन्ति । गर्गस्य यदपत्यं  
तत्सर्वेषां गार्गिगार्ग्यगार्ग्यायणानामपि सम्बन्धि भवति । तथाहि गार्गिगार्ग्य-  
गार्ग्यायणानामन्यतमस्य यदपत्यं तत्सर्वेषां गर्गप्रभृतीनां सम्बन्धि भवति ।  
तथाह्यत्र यद्यपि गर्गस्यापतप्रमिति गर्गशब्देन विग्रहः क्रियते तथापि नायं  
नियमो लभ्यते गर्गशब्दादेवोत्पत्तिरिति । अपि तु कामचारः । ततश्च यदा  
गर्गशब्दादुत्पत्तिर्भवति तदा गर्गादित्वाद् यज् । यदा गार्गिगार्ग्यात् तदा  
यजिजोश्चेति (४।१।१०१) फक् । यदापि गार्ग्यशब्दात् तदापि स एव फक् । यदा  
गार्ग्यायणशब्दात् तदात इज् (४।१।८५) । एवं प्रत्यपत्यं विभागेन प्रतयया-

नामुत्पत्तौ प्रसक्तायामनेन नियमः क्रियत एक एव प्रतयो भवतीति । एतेन प्रतयनियम इति दर्शयति । प्रतयनियम स्वेकशब्दस्य प्रतयशब्दसामानाधिकरण्याल्लभ्यते । एकशब्दश्चास्मिन्नियमे संख्यावचनो वेदितव्यो यथा एक द्वौ बहव इति । एवकारेण द्वाादिव्यवच्छेदः क्रियते । एक एव प्रतयो भवति । न द्वौ नापि बहव इति । स चैकः प्रतयो भवन्नेकग्रहणात् परमप्रकर्तरेव भवतीति सामर्थ्यादुक्तं भवतीति । यदि हि गार्गिशब्दादुत्पद्येत द्वौ स्याताम् । इज्फकौ । नैकः । अथ गार्ग्यशब्दादेवमपि द्वावेव यज्फकौ । अथ गार्गायणशब्दात् त्रयः स्यु र्यज्फगिजः । तस्मान् मूलप्रकर्तरेवोत्पत्तावेकः प्रतयः सिध्यतीत्येकग्रहणं कुर्वता सामर्थ्यान् मूलप्रकर्तरेव गोत्रप्रतयस्योत्पत्तिरुक्ता भवति । ननु चोत्पादयित्वापतेन सम्बध्यते । एवं हि लोके दृश्यते पितामहस्योत्सङ्गे दारकमासीनं दृष्ट्वा कश्चित् पृच्छति कस्यायमिति ? स आह देवदत्तस्येति । तेनोत्पादयितारं व्यपदिशति । नात्मानम् । ततः सर्वेषामपतेन योगाभावात् प्रतयपत्यं भेदेन प्रतयोत्पत्तिप्रसङ्गो नास्त्येवेति निर्वर्त्याभावादिदं नियमार्थं नारद्व्यमित्यत आह सर्वेऽपतेन युज्यन्त इति ? अत्रैवोपपत्तिमाह अपतनादपतमिति । यन्निमित्तं हि यस्य पापेष्वपतनं तदपतनात् तस्यापत्यं भवति । तस्माद् यो व्यवहितेन जनितः सोऽपि परमप्रकृतिवाच्यस्वार्थस्यापत्यं भवति । तस्यापि तेनापतनात् । परमप्रकृतिग्रहणञ्चोपलक्षणं वेदितव्यम् । इतरप्रकृतिवाच्यस्यापि ह्यर्थस्य व्यवहितजनितोऽपतनं भवत्येव । यत्पुनरुक्तं कस्यायमित्युक्तं उत्पादयितारं व्यपदिशति नात्मानमिति न तेनोत्पादयितुरेवापतेन योगः शक्यते प्रतिपादयितुम् । यस्मान्न तत्र यस्य तेनापतनं स जिज्ञासितः स्यात् । किं तर्हि ? य उत्पादयिता स एव । अत उत्पादयितारं व्यपदिशति । नात्मानम् । यदि यस्य तु तेनापतनं स जिज्ञासितः स्यात् तदाऽत्मानमपि व्यपदिशेदेव । यदि च सर्वेऽपतेन न युज्येरन्नपतनं पौत्रप्रभृति गोत्रमिति ( ४११।१६२ ) योऽयमपतनपौत्रप्रभृतिशब्दयोः सामानाधिकरखेन निर्देशः स नोपपद्यते । यदपेक्षया पौत्रादिष्वपदेशमासादयन्ति पुमांसस्तं प्रति तेषामनपतत्वात् । तस्मादतोऽपि निर्देशात् सर्वेऽपतेन युज्यन्त

इति विज्ञायते । तत्पुत्रोऽपि गार्ग्य इति । अपिशब्दात् तत्पौत्रादिरपि । किं पुनः कारणं तत्पुत्रोऽपि गार्ग्य इत्याह सर्वस्मिन्नित्यादि । यदपि गार्ग्यायण इत्यादौकेन व्यवहितेन जनितं गोत्रापतं यस्मात् तत्रापि गर्ग-शब्दाद् यजेव भवति तस्मात् तत्पुत्रोऽपि गार्ग्यो भवति । गर्ग-शब्दादित्यनेन परमप्रकृतेर्भवतीति दर्शयति । एतच्चैकग्रहणाल्लभ्यत इत्युक्तम् । अथवेत्यादिना प्रकृतिनियमं दर्शयति । प्रकृतिनियमस्त्वैकशब्दस्य प्रकृति-सामानाधिकरण्याल्लभ्यते । एकशब्दोऽत्र प्राथम्यनियमे वर्त्तत इति वेदितव्यं यथा वर्गाणां प्रथमद्वितीयाः संवृतकण्ठाःश्वासानुप्रदाना अवोषा एकेऽल्पप्राणा इतरे सर्वे महाप्राणा इति । अत्र हि प्रथमेऽल्पप्राणा इति गम्यते । एकशब्द-स्येदं विवरणं प्रथमा प्रकृतिरिति । का च प्रथमा ? या परमप्रकृतिरप्रत-यान्ता गर्गनङ् इत्येवमादिका । प्रकृतिर्नियम्यत इति । प्रथमैव प्रकृतिः प्रतयमुत्पादयति । नाप्रथमा गार्गिगार्गगार्ग्यायणप्रभृतिशब्दाः प्रतयान्ताः । गर्गस्यापतं गार्ग्यः । तत्पुत्रोऽपि गार्ग्यः । नङ्स्यापतं नाडायनः । तत्-पुत्रोऽपि नाडायनः । सर्वत्र व्यवहितजनितेऽपि गोत्रापतेः प्रथमा प्रकृतिः प्रतयमुत्पादयति ।

### ६४ । गोत्राद् यून्यस्त्रियाम् ।

अयमपि नियम इति । न केवलं पूर्वं इत्यपिशब्देन दर्शयति । सर्वेषां ह्यपत्येन योगे परमप्रकृत्यनन्तरयुवभ्योऽपि युवापत्यविवक्षायां प्रत्ययः प्राप्नोति । अतस्तन्निवृत्त्यर्थं नियमः क्रियते । गोत्रादेवेति । गोत्रप्रत्ययान्तादेवेत्यर्थः । अनेन नियमस्वरूपं दर्शयति । न परमेत्यादिना नियमस्य व्यवच्छेद्यम् । गार्ग्यायणो दाक्षायण इति । गोत्रे यौ यजिजौ विहितौ तदन्ताद् यजिजो-श्चेति (४।१।१०१) फक् । औपगविः । नाडायनिरिति । गोत्रे यावण्फक्कौ विहितौ तदन्तादत इज् (४।१।८८) । दाक्षीति । दाक्षस्यापत्यं चतुर्थं स्त्री । अत इज् (४।१।८५) । इतो मनुष्यजातेरिति (४।१।६५) डौष् । किं पुनरत्र प्रतिषिध्यत इति । सर्वस्मिन् प्रतिषिध्यमाने दोषं मन्यते । तमेव दोषमाविष्कर्त्तुमाह यदीत्यादि । स्त्रियामनियमः प्राप्नोति । परम-

प्रकृत्यनन्तरयुवभ्योऽपि स्त्रियां युवप्रत्ययः प्राप्नोतीत्यर्थः । गोत्रसंज्ञाया युवसंज्ञया बाधितत्वादिति । जीवति तु वंश्ये युवेत्यत्र ( ४११।१६३ ) तुशब्दोऽवधारणार्थः कृतः । तेन युवसंज्ञैव भवति । न गोत्रसंज्ञा । ततश्च गोत्रसंज्ञाया अभावात् स्त्रियां गोत्रप्रत्ययो न सम्भवतीत्यत्र । तेन तस्या अभिधानं न प्राप्नोति । तस्मादित्यादि । यत एव च नियम-युवप्रत्यययोरुभयोरपि प्रतिषेधे दोषस्तस्मात् तन्निरासाय योगविभागः कर्त्तव्यः । तत्र गोत्राद् यूनीतिर्योऽङ्गो योगः । अनेन च नियमः क्रियते यदाह गोत्राद् यूनि प्रत्ययो भवतीति । ततोऽस्त्रियामिति द्वितीयो योगः । तेन च यूनीत्यत्र यदुक्तं कार्यं तस्य प्रतिषेधः क्रियते यदाह यूनि यदुक्तं स्त्रियां तन्न भवतीति । युवसंज्ञैव प्रतिषिध्यत इति । कथमस्त्रियामित्यत्र हि योगे यूनीतिरदभुवर्त्तते । तेनैवं विज्ञायते यूनि यदुक्तं कार्यं स्त्रियां तन्न भवतीति । युवसंज्ञा च यूत्येव कार्ययुक्तेत्यतः सैव प्रतिषिध्यते । युव-संज्ञैवेति । एवकारेण नियमयुवप्रत्यययोर्यवच्छेदः क्रियते । तेन स्त्री गोत्र-प्रत्ययेनाभिधास्यत इति । तस्यां युवसंज्ञायां प्रतिषिद्धायां गोत्रसंज्ञाया अविचलत्वात् ।

८५ । अत इज् ।

अत इत्यनेन प्रकृतं प्रातिपदिकं विशिष्यते । विशेषणेन च तदन्तविधि-र्भवतीत्यत आह अकारान्तात् प्रातिपदिकादिति । अथात इति अत सातत्यगमन इत्यस्य क्तिबन्तस्य ग्रहणं कस्मान्न विज्ञायते ? शिवादिभ्योऽणिति ( ४११।११२ ) वचनात् । तच्चीजो बाधनार्थं क्रियते । यदि चेह स्वरूपग्रहणं स्याच् शिवादिभ्यः प्रसङ्ग एव नास्तीति तेभ्यस्तदुबाधनार्थमण्विधानमनर्थकं स्यात् । क्रौष्ठादीनाञ्चेजन्तानां पाठात् । तस्मादकारान्तस्यैवेदं ग्रहणम् । यद्येव मस्त्रापत्यमिरित्यत्र न प्राप्नोति । अकारान्तत्वात् । एतदपि व्यपदेशि-वद्भावेनाकारान्तं भवतीत्यदोषः । शुभयाः कीलालपा इति । यातेः पिवते-श्चातो मनिन्क्कनिव्वनिपसेत्यत्र हि ( ३।२।१२ ) विजुपेच्छन्दसीत्यत ( ३।२।७३ ) अकारेण विजप्यनुकथ्यते । कथमित्यादि । दशरथशब्दादप्यकारान्तत्वादिजा



भवितव्यम् । ततो दाशरथाय इत्यन्तस्य प्रयोगो नोपपद्यत इति भावः । शेषविवक्षायामित्यादि । एतेन दशरथस्यायमित्यर्थविवक्षायामत्राणं विहितः । नतु तस्यापत्रमित्यर्थविवक्षायामिति दर्शयति । यदा तु दशरथस्यापत्रमिति विवक्ष्यते तदेज् भवत्येव दाशरथिरिति ।

### ८६ । बाह्यादिभ्यश्च ।

बाहविरिति । ओगुणः (६।४।१४६) । कचिदिति । अजीगर्तादिष्वकारान्तेषु । बाहुप्रभृतीनां षटाकुपर्यन्तानामनकारान्तत्वात् प्राप्त्यर्थः पाठः । चूडाशब्दस्य च ह्यच इति (४।१।१२१) ढकि प्राप्ते । वृकलादीनां प्राक् पुष्करसच्छब्दादहङ्गाभ्यो नदीमानुषीभ्य (४।१।११३) इतराणि प्राप्ते । पुष्करसदित्येवमादीनां लोमशब्दपर्यन्तानां प्राप्त्यर्थोऽनकारान्तत्वात् । अमितौजसः सलोपश्चेति । अमितौजसशब्दादिज् भवति सलोपश्च । अमितौजिः । उदञ्चि इति पठ्यते । तत्राञ्चते धातोश्चकारो वेदितव्यः । नायं पुनरकारान्तः । किं तर्हि ? किन्नन्तः । प्रत्ययवेलायां निपातनादनुनासिकलोपो न भवति । उदीचोऽपत्रमौदञ्चिः । शिरःशब्दस्तदन्तविधिं प्रयोजयति । केवलस्य नपुंसकस्यापत्येन सम्बन्धाभावात् । इस्तिशिरसोऽपत्यं हास्तिशीर्षिः । ये च तद्धित इतरत्र (६।१।६१) चकारस्यानुक्तसमुच्चयार्थत्वाच् शीर्षभावः । लोमशब्दोऽपि पूर्ववत् तदन्तविधिं प्रयोजयति । उडुलोन्मोऽपत्र मौडुलोमिः । ऊर्जुलोन्मोऽपत्रमौर्जुलोमिः । अजीगर्तादीनां प्रागुदङ्गशब्दादृष्यन्वकवृष्णीतरादिनाणि (४।१।११४) बाधके प्राप्ते । उदङ्गः संज्ञायामिति । उदङ्गो नाम कश्चित् । तस्यापत्रमौदङ्गिः । सम्भूयोऽम्भसोः सलोपश्च । सम्भूयसम्भसित्येतयोरिष् भवति । सकारलोपश्च । साम्भूयिः । आम्भिः । बाह्यादिप्रभृतिष्विति । प्रभृतिशब्देनेत ऊर्जु ये वक्ष्यन्ते ते परिगृह्यन्ते । येषां दर्शनं गोत्रभावे लौकिक इति । दर्शनं प्रसिद्धिः । लौकिके गोत्रे भावः संज्ञाकारित्वम् । येषां लौकिकगोत्रभावे प्रसिद्धि स्तेषां बाह्यादिषु परिग्रहो द्रष्टव्यः । ततोऽन्यत्र तेषां प्रतिषेध इति । येषां लौकिके गोत्रभावे न दर्शनमपितु ततोऽन्यत्र दर्शनं तेषां प्रतिषेधो वेदितव्यः । तेन बाहु-

नाम कश्चिदादिपुरुषो यः संज्ञाकारित्वेन प्रसिद्धो यदपतप्रसंतानान्तः-  
पातिनः पुमांसो बाहुव्यपदेशमासादयन्ति तत एवेज् भवति । यस्त्वि-  
दानीन्तनो बाहुनाम कश्चित् ततोऽप्येव भवति बाहव इति । एतच्च वेतानु-  
वृत्त्यवस्थितविभाषाविज्ञानाच्च लभ्यते । सम्बन्धिशब्दानाञ्च श्वशुरादीनाञ्च  
यत् कार्यमुच्यते तस्य तस्मादृश्यात् प्रतिषेधो भवति । अत्रापि पूर्वोक्त एव  
हेतुर्वेदितव्यः । तेन राजश्वशुराद् यदिति ( ४।१।१३७ ) श्वशुरशब्दाद्  
यत्प्रत्ययः सम्बन्धिशब्दादेव भवति । न संज्ञाशब्दात् । तेन श्वशुरो नाम  
कश्चित् । तस्यापतं श्वाशुरिरित्येव भवति । संज्ञाश्वशुरस्येति । संज्ञया  
यः श्वशुरो न सम्बन्धेन स संज्ञाश्वशुरः ।

### ६७ । सुधातुरकङ् च ।

व्यासवरुडेतरादि । व्यासादीनामिज् तत्तन्त्रियोगेन चाकडादेशो  
भवतीत्येतदर्थरूपं व्याख्येयमित्यर्थः । तत्वेदं व्याख्यानम् । पूर्वसूत्रादिह  
चकारोऽनुवर्त्तते । स चानुक्तसमुच्चयार्थः । तेन व्यासादीनामपि भविष्यति  
वैयासकिरिति । न व्याभ्यामित्यादिनैज् ( ७।३।३ ) वृद्धिप्रतिषेधो । अथ बाह्वादि-  
ष्वेव सुधातृशब्दमधीतरा तत्र चाकडादेशः कस्मान्न कृतः यथाऽमितौ-  
जसः सलोपश्चेति ? गणे पठ्यते सूत्रे वा । न तत्र कश्चिन् लाघवाभावाद  
विशेषो लभ्यत इति यत्किञ्चिदेतत् ।

### ६८ । गोत्रे कुञ्जादिभ्यश्चफज् ।

इजोऽपवाद इति । अकारान्तत्वात् कुञ्जादीनाम् । चकारो विशेषणार्थ  
इति । यद्यत्र चकारो न क्रियेत ततो व्रातच्फजोरस्त्रियामित्यत्रापि  
( ५।३।११३ ) नैव क्रियते च्फज्प्रत्ययस्याभावात् । ततश्च व्रातफजोरस्त्रिया-  
मित्युच्यमाने ऽश्वादिभ्यः फजितस्यापि ( ४।१।११० ) ग्रहणं स्यात् । कौञ्जा-  
यव्यः । कौञ्जायव्याविति । पूगाज्जगोऽग्रामणीपूर्वादित्यतो अग्र ( ५।३।११२ )  
इत्यनुवर्त्तमाने व्रातच्फजोरस्त्रियामिति ( ५।३।११३ ) स्वार्थे अग्रः । कौञ्जा-  
यना इति । अग्रदयस्तद्राजा इति ( ५।३।११८ ) तद्राजसंज्ञकत्वात् तद्राजस्य  
बहुष्वित्यादिना ( २।४।६२ ) लुक् । किं पुनरत्र जित्स्वरेण भवितव्यम् ?

उत चित्स्वरेणेतरात् आह एकवचनद्विवचनयोरित्यादि । एकवचनद्विवचनयो-  
स्तावत् सति तस्मिज् चित्स्वरे पञ्चाज् ज्ञेय विहिते समुपजायमानो  
जित्स्वरः सतिशिष्टो भवतीति तेनैव भवितव्यम् । बहुवचने तु ज्ञेय  
निवृत्ते चकारजकारयोर्विशेषणे वृद्धौ च यथायोगं चरितार्थयोः परत्वाद-  
ज्जनित्यादिर्नित्यमिति (६।१।१६७) जित्स्वरे प्राप्ते तं तत्रात्मा चित्स्वर एवेत्यते ।  
कथं पुनरिष्यमाणोऽपि स लभ्यते । चित्करणसामर्थ्यादिति चेत् ? न । जित्  
करणसामर्थ्याज् जित्स्वरोऽपि लभ्यते । एवं तर्हि स्वरविधौ योगविभागः  
करिष्यते । इदमस्ति । चित इति (६।१।१६३) । ततस्तद्वितत्येति (६।१।१६४)  
तत्र चित इत्येवानुवर्त्तते । किमर्थमिदम् ? परत्वाज् ज्जनित्यादिर्नित्य-  
मित्याद्युदात्तत्वं ( ६।१।१६७ ) प्राप्नोति । तदुबाधनार्थम् । ततः कित इति  
(६।१।१६५) । कितश्च तद्वितस्यान्त उदात्तो भवति ।

### ८८ । नडादिभ्यः फक् ।

नडादिषु शलङ्कु शलङ्कुश्चेति पठ्यते । तस्यायमर्थः । शलङ्कुशब्दः  
प्रत्ययमुत्पादयति शलङ्कुभावज्ञापयते । तेन शालङ्कायन इति भवति ।  
पैलादिष्विति पैलादिषु शालङ्किशब्द इजन्तः पठ्यते । तत उत्पन्नस्य  
युवप्रत्ययस्य लुग् यथा स्यात् । शालङ्किः पिता शालङ्किः पुत्र इति । तत्र  
हि ण्यच्चन्त्रियार्षजित इत्यादेः सूत्राद् (२।४।५८) यूनि लुगिति (४।१।८०)  
चानुवर्त्तते । तस्य शालङ्किशब्दस्य तत्र पाठो न युज्यते । नडादिषु पाठात्  
फका भवितव्यमिति क्त्वा । तत् कथमिजन्तस्तत्र पठ्यत इति चोद्यम् ।  
तस्य परिहारमाह गोत्रविशेष इत्यादि । कौशिकं यद् गोत्रं तत्रैव  
शलङ्कुशब्दादाचार्याः फकं स्मरन्ति । ततोऽन्यत्र त्विजेव भवतीत्यदोषः ।  
स त्विज् बाह्वादेराकृतिगणत्वान्नश्यते । अभ्युपेत्यापि गोत्रमात्रे फको  
विधानम् । परिहारान्तरमाह अथवेत्यादि । इजो भाव उपलक्षणम् ।  
शलङ्कुभावस्यापि हि पैलादिपाठ एव ज्ञापकम् । पूर्वत्रापि परिहारे  
तस्य स एव ज्ञापकं वेदितव्यम् । अग्निशर्मन् वृषगण इति । अग्नि-  
शर्मज्शब्दाद् वृषगणे गोत्रे फक् भवति आग्निशर्मायणः । अन्यत्रापि ।

आग्निशस्त्रैः । असुष्येति पठ्यते । तत्र निपातनाद् विभक्तोरलुक् ।  
 आमुष्यायण इति । कृष्णरणी ब्राह्मणवाशिष्ठयोरिति । कृष्णरणशब्दौ यथाक्रमं  
 ब्राह्मणे वाशिष्ठे चाभिधेये फकमुत्पादयतः । काष्णायनो ब्राह्मणः ।  
 राणायनो वाशिष्ठः । वाशिष्ठगोत्र इत्यर्थः । अन्यत्रेजैव भवति काष्णिः ।  
 राणिरिति । क्रोष्टु क्रोष्ट्वेति पठ्यते । क्रोष्टुशब्दः फकमुत्पादयति ।  
 क्रोष्टृच्चापद्यते । क्रौष्टायनः ।

### १०० । हरितादिभ्योऽजः ।

नचेतगादि चोद्यम् । सतमेतदितगादि परिहार उच्यते । गोत्रे योऽज्  
 विहितस्तदन्तेभ्यो हरितादिभ्यः फक् । न च गोत्रप्रतयादपरो गोत्र-  
 प्रतयः सम्भवति । तत्र सामर्थ्याद् गोत्राधिकारोऽपि यूनि प्रतयो  
 विज्ञायते । यद्येवं गोत्राधिकारः किमर्थं इतगाह गोत्राधिकार उक्त-  
 रार्थं इति ।

### १०१ । यजिजोश्च ।

अथ द्वीपादनुसमुद्रं यजिति ( ४१३।१० ) यो यज् विहितो यश्च  
 बुच्छणितगादिना ( ४१२।८० ) सूत्रेण सुतङ्गमादिभ्य इजिति तदन्तात्  
 कस्मान्न भवति ? न ह्यत्र कश्चिद् विशेष उपान्त इत्यत आह द्वीपादनु  
 समुद्रं यजितगादि । गोत्रग्रहणेन ह्यत्र यजिजौ विशेष्येते गोत्रे यौ  
 यजिजाविति । न च द्वीपादित्यादिना ( ४१३।१० ) गोत्रे यज् विहितः । किं  
 तर्हि ? जातादावर्थविशेषे । नापि सुतङ्गमादिभ्यो गोत्रे इज् विहितः । किं  
 तर्हि ? तदस्मिन्नस्तीति देग इत्येवमादिषु चतुर्वर्थेषु ( ४११।६७-७० ) । तेन  
 तदन्तान्न भवति । यदि तर्हि गोत्रग्रहणेनेह यजिजौ विशेष्येते न प्रत्ययार्थं  
 एवं सति कार्यं प्रत्ययी भवतीति न विज्ञायत इत्यत आह तदन्तादित्यादि ।  
 कस्मात् तदित्याह गोत्राद् यूनीति वचनादिति ।

### १०२ । शरद्वच्छुनकदर्भाद् भृगुवत्साग्रायणेषु ।

गोत्र इत्येतदिति । यदि तर्हि गोत्र इति वर्त्तते भृगुवत्साग्रायणेषु मूल-  
 प्रकृतिभ्यां प्रत्ययार्थस्य विशेषणं नोपपद्यते । गोत्रप्रत्ययान्ताभ्यामेव हि

ताभ्यां गोत्रापत्यं प्रत्ययार्थः शक्यो विशेषयितुम् । अतएव युक्तं स्यादक्तं भार्गववाक्प्रायनाग्रायणेष्विति । नैष दोषः । गोत्राधिकारसामर्थ्याच्च गोत्रापत्य एव वर्त्तमानाविह गृह्यते कार्यं कारणोपचारं कृत्वा । तामिव गोत्रापत्ये तयोर्वृत्तिं दर्शयितुं वृत्तावितुरक्तं शारदतायनो भवति भार्गवश्चेद् । शौन-  
कायनो भवति वात्स्येदिति ।

### १०३ । द्रोणपर्वतजीवन्तादन्यतरस्याम् ।

कथमित्यादि । यदि गोत्रापत्ये द्रोणादिभ्यः फग् भवति तत् कथं द्रोणायनो द्रोणतः प्रतीलेवमादिषु प्रयोगेष्वनन्तरोऽश्वत्यामा द्रोणायन इतुच्यते ? नैवात्रेति । नात्रेदानीन्तनो द्रोणस्तदनन्तरापतेर फका द्रोणायन इति । किं तर्हि ? अनादिरिति । श्रुतिसम्भवदर्शनार्थमिदमुक्तम् । येन हेतुनाश्वत्यामा द्रोणायन इतुच्यते तमिदानीन्तनेतरादिना दर्शयति । इदानीन्तनाद् त्वित्यादि । अनादिद्रोणव्यवच्छेदपरमेतद् वेदितव्यम् । नहि तावद् भारतद्रोण इदानीन्तनो भवति । चिरातीतत्वात् । चिराती-  
तोऽप्यर्था बुद्धौ परिभाव्यमानो वर्त्तमानतां प्रतिपद्यते यथाऽद्य कंसी हन्यताम् । इदानीन्तनाद् द्रोणादप्यश्वत्याम्नि द्रोणायन इतेष्वं गोत्रप्रत्ययेन यदभिधानं तदध्वारीपेण भवति । अविद्यमानस्यैव तत्रासञ्जनमध्वारीपः । कस्याध्वारीपः ? गोत्रस्य । श्रुतिसामान्यादिति । अध्वारीपे हेतुः । अनादेर्द्रोण-  
स्याश्वत्याम्निः पितुश्च द्रोण इति समाना श्रुतिः । अतः श्रुतिसामान्यादनादि-  
द्रोणापत्यस्य यो धर्मो गोत्रत्वं तदुभावं भारतद्रोणापतेरऽश्वत्याम्नापि श्रुति-  
सामान्याच्चलितबुद्ध्यः प्रतिपत्तार अध्वारीपयन्ति । तेनाध्वारीपेण द्रोणायन इति तत्राभिधानं प्रवर्त्तते ।

### १०४ । अनृष्यानन्तर्यं विदादिभ्योऽञ् ।

ये पुनरत्रानृषिशब्दा इत्यादि । ननु च सूत्रे आनन्तर्यशब्दो भाव-  
प्रत्ययान्त उपपत्तः । तत्रैवं विवरितव्यम् । ये पुनरत्रानृषिशब्दाः पुत्तादय-  
स्तेभ्योऽपतप्रानन्तर्य एव भवति । नैतदस्ति । नह्ययं भावे षञ् विहितः ।  
किं तर्हि ? स्वाथे एव । चातुर्वर्ण्यवत् । अन्यथापत्यस्य धर्म आनन्तर्यं

प्रतयः स्यात् । नापतेर । तत्रेष्टते च । कथं पुनर्गोत्राधिकारे सतानृषिभ्योऽनन्तरापतय एव प्रतयो लभ्यते ? अत्र गोत्रग्रहणं निवर्त्तते । ऋषिभ्योऽनन्तरापत्य एव स्यादित्यत्र आह अनृष्यानन्तर्य इत्यस्यायमित्यादि । यद्ययमर्थ इत्यादि । अस्मिन् ह्यर्थे सतानृष्यानन्तर्य इति तदु विध्यर्थम् भवति । अनृषेरनन्तरापत्ये प्रत्ययविधानात् । ततश्च ऋष्यपतय आनन्तर्यप्रतिषेधो न कृतः स्यादित्याह ऋषिभ्योऽनन्तर्यपिजातादृषित्वे वर्त्तते । अपतेरपु नैरन्तर्यमिति । सप्तमीति (२।१।४०) योगविभागात् समासः । पञ्चादृषेरपतय-नैरन्तर्यमिति षष्ठीसमासः । तदायमर्थो भवति ऋषित्वस्यापतेरपु नैरन्तर्य-विषयेऽजः प्रतिषेधो न कृतः स्यात् । अथवा ऋषयश्च तेऽपत्यानि च ऋष्य-पत्यानि । तेषां नैरन्तर्यं तद्विषये प्रतिषेधोऽजः प्रत्ययस्य न कृतः स्यादि-त्यर्थः । तत्र को दोष इत्याह तत्रेदमित्यादि । सप्त काश्यपा ऋषयोऽपत्यापत्यवत्सम्बन्धेन परस्परं सम्बद्धा येषाम् मितहर्नाम (Y) काश्यपः सप्तमः । तेषां ऋषित्वस्यापतेरपु नैरन्तर्यम् । तत्र ऋष्यपत्यानां वा नैरन्तर्यं विषयेऽजः प्रतिषेध इत्यत्र काश्यपानामितेरद्रूपं यथा स्यात् । अजि सति तस्य बहुषु लोपात् कश्यपानामिति प्राप्नोति । स च प्रतिषेधोऽस्मिन्नर्थे सति न प्राप्नोति । ततश्च काश्यपानामिति न सिध्यति । तस्मादनृष्यानन्तर्य इत्यस्य ऋष्यपतयनैरन्तर्येण न भवतीत्येषोऽर्थो विज्ञायत इत्यभिप्रायः । अनन्तरापत्य-रूपेणैवेति । नचात्र गोत्रापतय विवक्षितम् । किं तर्हि ? अनन्तरापत्यम् । अतोऽनन्तरापत्यरूपेणैव ऋष्यणा ऋष्यत्वकादि ( ४।१।११४ ) सूत्रविहितेन काश्यपानामितरभिधानं भविष्यति । एतदेव दृढयितुमाह अवश्यञ्चेत्यादि । ऋष्यपतय नैरन्तर्यं विषयो यस्य प्रतिषेधस्य स तथोक्तः । ऋषित्वस्यापतेरपु ऋष्यपतयानां वा यन्नैरन्तर्यं तद्विषये प्रतिषेधे विज्ञायमान इत्यर्थः । कौशिको विश्वामित्र इति दुष्यतीति । किं कारणम् ? विश्वामित्रस्तपस्तेपे नानृषिः स्यामिति । तत्रभवानृषिःसम्पन्नः । स पुनस्तपस्तेपे नानृषेः पुत्रः स्या-मिति । तत्रभवान् गाधिरपि ऋषिः सम्पन्नः । स पुनस्तपस्तेपे नानृषेः

(Y) In the printed काशिका, the reading is इन्द्रभर्नाम काश्यपः सप्तमस्तेषाम् &c. So it is also in the Bengal MS. पदमङ्गल has इन्द्रः ।

पौत्रःस्यामिति । तत्रभवान् कुशिकोऽपि ऋषिः सम्पन्नः । तदेतद्भवति  
 ऋषित्वस्यापतेषु नैरन्तर्यम् । ऋष्यपतरानां वानन्तर्यम् । ततश्च ऋष्यपतर-  
 नैरन्तर्यं न भवतीतिप्रवं विज्ञायमाने कौशिको विश्वामित्र इति न सिध्यति ।  
 परस्त्री परशुञ्चेति । परस्त्रीशब्दः प्रतयमुत्पादयति परशुभावञ्चापद्यते ।  
 परस्त्रिया अपतत्र पारश्वः ।

### १०५ । गर्गादिभ्यो यञ् ।

कथं मानवी प्रजेति । गर्गादिषु पाठाद् यज्ञा भवितव्यम् । ततश्च  
 मानवीति न सिध्यतीति । लोहितादिलक्षणे हि यजन्तात् तु ष्फे विहिते  
 मानव्यायनीति भवितव्यमित्यभिप्रायः । गोत्रमितुच्यते । गोत्रे हि यज्ञप्रतय  
 उच्यते । नापतरसामान्ये । तेन तत्रौत्सर्गिकोऽण् मानवीति भविष्यति । कथ-  
 मित्यादि । यदि गोत्रमितुच्यते ततो यथा गर्गशब्दादनन्तरापतेर यज्ञ  
 न भवति तथाच जमदग्निपराशरशब्दाभ्यामपि न भवितव्यम् । तत्-  
 कथमनन्तरो रामो जामदग्न्यो व्यासः पाराशर्य इत्यत्र यज्ञ भवति ?  
 गोत्ररूपाध्यारोपेण भविष्यतीति । यदानन्तरापत्ययोरपि गोत्ररूपयो  
 रामव्यासयोर्विवक्षितत्वाद् गोत्ररूपाध्यारोपः क्रियते तदा यज्ञ भवतीत्य-  
 दोषः । असतो न युक्ता विवक्षेतेत्यत्र न सम्भावनीयम् । दृश्यते ह्यसतोऽपि  
 विवक्षा यथा विव्यो वर्द्धितकः (४) समुद्रः कुण्डिकेति । यदा तर्ह्यनन्त-  
 रापतरविवक्षा भवति तदा केन भवितव्यमित्याह अनन्तरापतरविवक्षायां  
 त्वित्यादि । वाजाऽमे इति । वागजब्दो यज्ञमुत्पादयति । अमे ऽसमास  
 इत्यर्थः । वाजाः । असमास इति किम् ? सौवाजिः ।

### १०६ । मधुवभ्रोर्ब्राह्मणकौशिकयोः ।

यदि तर्हि बभ्रुशब्दस्य गर्गादिपाठादेव सिद्धे कौशिके नियमार्थमिह  
 ग्रहणमेवं सति नार्था गर्गादिषु पाठेन । कौशिके विध्यर्थमेव ग्रहणमस्तु ।  
 नास्त्येत्यत्र आह गर्गादिषु पाठोऽपीत्यादि । गर्गादिषु पाठोऽपि कर्त्तव्यः ।  
 सर्वत्र लोहितेत्यादिनान्तर्गणकार्यं (४।१।१८) ष्फो यथा स्यात् । अथ गण एव

कौशिकग्रहणं कस्मान्न कृतम्? कः पुनरेवं सति गुणो भवति । सूत्रे पुनर्वन्तु-  
ग्रहणं न कर्त्तव्यं भवति । सत्यमेतत् । अपाणिनीयत्वाद् गणस्य । नैवं चाकारणे  
पाणिनिरुपासन्नमर्हति । गणकारेणापि हि न कृतं वेचित्वार्थम् । विचित्रा  
हि गणस्य कृतिर्गणकारेण ।

### १०७ । कपिवोधोदाङ्गिरसे ।

कापेय इति । इतश्चानिञ् इति ( ४११।१२२ ) ढक् । यदि कपिशब्दो  
गर्गादिषु पठ्यते नियमार्थं त्विह तस्य ग्रहणम् । एवं सत्याङ्गिरसे विध्यर्थ  
मेवास्य ग्रहणं मेवास्तु । नाथां गर्गादिषु पाठेनेत्यत आह लोहितादिकार्यार्थ-  
श्चेतयादि ।

### १०८ । वतण्डाच्च ।

क्विमर्थमिदम्? अनर्थकमिदमित्यर्थः । किं कारणं मित्याह यावते-  
त्यादि । शिवादिष्वपीत्यादिना प्रयोजनं दर्शयति । यदीदं नोच्चेत ततो  
गर्गादिपाठादाङ्गिरसे यथा यञ् भवति तथा शिवादिषु पाठादस्यपि स्यात् ।  
तस्मादाङ्गिरसे यजा शिवाद्यणो बाधनं यथा स्यादित्येवमर्थं पुनर्वचनम् ।  
अथ गर्गादिपाठादेव सिद्ध आङ्गिरसे नियमार्थमेतदिति कस्मान्नोक्तम् ?  
अशक्यमेवं वक्तुम् । प्रयोजनाभावे हि नियमार्थं भवति । इह चास्ति प्रयो-  
जनम् । तच्च दर्शितमेव ।

### १०९ । लुक् स्त्रियाम् ।

वातण्डायनीति । लोहितादिलक्षणः फ्रः ।

### ११० । अश्वदिभ्यः फञ् ।

ये ल्वेत्यादि । एको गोत्र इति ( ४११।८३ ) वचनाद् गोत्रप्रत्ययान्तादपरो  
गोत्रप्रत्ययो नोपपद्यते । तत्र सामर्थ्याद् गोत्राधिकारेऽपि ये गोत्र-  
प्रत्ययान्ताः पठ्यन्ते तेभ्यो गोत्राद् यून्यस्त्रियामिति । ( ४११।८४ ) यूनि



प्रत्ययो विज्ञायते । शप आत्रेय (A Λ) इति । शपशब्दाद् फञ्जात्रेयश्चेद् भवति  
 शापायन आत्रेयः । अन्यत्र शापिः । वैत्यशब्दो गोत्रप्रत्ययान्तः । तस्माद्  
 यूनि भवति । विलिनाम राजर्षिः । तस्मापतं गोत्रं वृद्धेदुकीसलाजादाज  
 अग्रङ् ( ४१११७१ ) वैत्यः । तस्यापतं वैत्यायनो युवा । आनडुह्य-  
 शब्दोऽपि गोत्रप्रत्ययान्तो गर्गादिषु । यञन्तत्वात् । तस्मादपि यून्येव  
 फञ् । आनडुह्यायनो युवा । पुंसि जात इति । जातात् पुंसि वर्तमानात्  
 फञ् भवति । जातस्यापत्यं जातायनः । पुंसीति किम् ? स्त्रियां ढगिव  
 भवति । जाताया अपतं जातेयः । आत्रेय भारद्वाज इति । आत्रेयशब्दात्  
 फञ् भारद्वाजश्चेदपतरार्था भवति । आत्रेयायनो भारद्वाजः । अन्यत्र  
 आत्रेयिः । भारद्वाज आत्रेय इति । भारद्वाजशब्दात् फञ् आत्रेयेऽपतरविशिषे ।  
 भारद्वाजायन आत्रेयः । अन्यत्र ऋष्यण् ।

१११ । भर्गात् वैगर्त्ते ।

११२ । शिवादिभ्योऽण् ।

यथायथमिति । यथास्वम् । यस्य य इजादिरात्मीयप्रतयस्तदपवादोऽण्  
 विधीयते । अथाण्यग्रहणं किमर्थम् ? न शिवादिभ्य इति बोध्यते । शिवादिभ्य  
 इति तत्तावत्तुच्यमाने यथाविहितमिजादिरेव प्रतयो मा भूद् । अण्वेव यथा-  
 स्यादित्येवमर्थमिति चेत् ? नैतदस्ति । यथाविहितमिजादीन् प्रत्ययान्  
 प्रतेरतद्वचनमनर्थकम् । विनाप्यनेन तत्सिद्धेः । तस्मादनन्तरेणाप्यण्यग्रहणमण्वेव  
 भविष्यति । ननु चासत्यण्यग्रहणे फञ् प्रकृतत्वात् तस्यैव विधिर्विज्ञायते ।  
 नैतदस्ति । यदि हि शिवादिभ्यः फञ् विधातुमिष्टः स्यात् ततोऽश्वादिष्वेव  
 तेषां पाठं कुर्यात् । इदं तर्हि प्रयोजनम् । अयमृष्टिषेणशब्दः शिवादिषु  
 पठ्यते । तस्य सेनान्तलक्षणकारिभ्यश्चेति ( ४१११५२ ) ण्यप्रत्ययः प्राप्नोति ।

( A Λ ) 'The printed काशिका does not give such a गणम् । There is a reading  
 वेश आत्रेय here in the गण । 'The पदमञ्जरौ puts the गणम् as शप आत्रेय इति and has  
 शपशब्दात् फञ् भवति । आत्रेयणेत् । शापायनः । आत्रेयादन्यत्र शापिः । अश्वपिलादिषु भवति ।  
 बाह्यादि वा ।

तत्रासत्यग्रहणे पुनर्विधानमिदं तद्वाधने कृतार्थमिति । ततो यथा-  
 विहितमिमेव स्यात् । नाण् । ततोऽपि यथा स्यादित्यग्रहणम् । उदीचामिजं  
 बाधितुमिति । उदीचामित्यनेनेञ् (४१११५३) प्राप्नोति । ततस्तं बाधितुं  
 तच्चञ्शब्दोऽत्र पठ्यते । यथा तर्हि तच्चञ्शब्दस्यात्र पाठादुदीचामिज-  
 बाध्यते तथा सेनान्तलक्षणकारिभ्यश्चेति (४१११५२) यो ख्यस्तस्यापि  
 बाधा प्राप्नोति । ततश्च ताक्षण्य इति न सिध्यतीत्याह ख्यप्रत्ययस्य तु  
 बाधा नेष्यते । कथमनित्यमाणापि न भवति ? सुपिष्टशब्दादिभिः  
 साहचर्यात् । इह यस्तच्चञ्शब्दः सुपिष्टमयूरखरदूरतच्चन्नित्येवं सुपिष्टा-  
 दिभिः सह पठ्यते यथा तेषाञ्चेजपवादाथोऽत्र पाठस्तैःसाहचर्याद-  
 स्यापीजपवादाथ एव पाठो विज्ञास्यते । तत्र शिवादीनां प्राग्  
 भूमिशब्दादिजपवादाथं वचनम् । भूरिसन्धिसुनि इत्येतेषामितश्चानिज इति  
 (४१११२२) ढकि प्राप्ते । कुठार अनभिस्तान इत्येतयोः ककुत्स्थ इत्येवमादीनां  
 प्राग् जरत्कारुशब्दादिजो बाधनार्थम् । जरत्कारुप्रभृतीनां प्राक् सुपिष्टशब्दात्  
 स्त्रीभ्यो ढगिति (४१११२०) ढकि प्राप्ते । सुपिष्टादीनां प्राक् तच्चञ्-  
 शब्दादिजः । तच्चन्नित्यस्य कारिलक्षणोदीचामिजः । ऋष्टिषेणस्य सेनान्तल-  
 क्षणस्य ख्यस्य च बाधनार्थम् । गङ्गाविपाट्शब्दो र्यस्मिन्नप्राप्त इह पाठः  
 स वृत्तिकारेणैव व्याख्यातः । यस्कादिभ्यः प्राग् भूमिशब्दादिजि प्राप्ते ।  
 भूमिशब्दस्येतश्चानिज इति (४१११२२) ढकि । इलाशब्दस्यापि द्वचश्चेति  
 (४१११२१) ढकि । एवमेव सपत्नीशब्दस्यापि स्त्रीभ्यो ढगिति (४१११२०)  
 ढक्वेव । द्वचो नद्या इति । नदी वाचका ये द्वच स्तेभ्योऽण् भवति ।  
 सन्ध्या सान्ध्यम् । कुल्या कौल्यम् । ननु चात्र तन्नामिकोऽणस्येव । सत्यमस्ति ।  
 स तु द्वच इति (४१११२१) ढका बाध्यते । तस्मात् तद्बाधनार्थं वचनम् ।  
 त्रिवेणी त्रिवणश्चेति । त्रिवेणीशब्दः प्रत्ययमुत्पादयति त्रिवणञ्चापद्यते ।  
 त्रिवेण्या अपत्यं त्रैवणः ।

११३ । अष्टङ्गाभ्यो नदीमानुषीभ्यस्तन्नामिकाभ्यः ।

शास्त्रान्तरे परिभाषितमपि वृद्धमस्ति । अपत्यमन्तर्हितं वृद्धमिति । इह

शास्त्रेऽपि परिभाषितं वृद्धमस्ति वृद्धिर्यस्याचामादिस्तद् वृद्धमिति (१।१।७३) ।  
 अतो वृद्धप्रतिषेधे कस्यचित् सन्देहः स्यात् कस्य वृद्धस्यायं प्रतिषेधः ? किं  
 खित् यदिह परिभाषितं तस्यायं प्रतिषेध उत यच्छास्त्रान्तरेण परिभाषितं  
 तस्येत्यतस्तन्निरासाय वृद्धिर्यस्येत्यादिनेहैव (१।१।७३) शास्त्रे यत् परिभाषितं  
 तस्यायं प्रतिषेध इति दर्शयति । कुतः पुनरेतदवसितमिह वृद्धं यत् परिभाषितं  
 तस्यायं प्रतिषेध इति ? नदीमानुषीनामधेयस्य गोत्रप्रत्ययान्तस्यासम्भवात् ।  
 नदीग्रहणे त्विह लौकिकेव नदी गृह्यते । नतु पारिभाषिकी । कुत  
 एतत् ? लौकिकार्थवृत्तिना मानुषीशब्देन साहचर्यात् । अथ स्वरूपग्रहण-  
 मेव नदीमानुषीशब्दयोः कस्मान्न भवति ? वृद्धप्रतिषेधात् । स्वरूपग्रहणे  
 हि वृद्धप्रतिषेधोऽनर्थकः स्यात् । प्रसङ्गाभावात् । बहुवचननिर्देशाच्च न  
 स्वरूपग्रहणम् । स्वरूपग्रहणे हि नदीमानुषीशब्दयोर्हित्वाद् द्विवचनेनैव  
 निर्देशं कुर्यात् । अवज्ञाभ्य इति शब्दधर्म इति । वृद्धसंज्ञकप्रतिषेधे सति  
 नञिवयुक्तन्यायेन (प, ७५) च वृद्धसदृशस्यावृद्धस्यैव ग्रहणात् । नदीमानुषीत्यर्थ-  
 धर्म इति । पारिभाषिक्या नद्याः स्वरूपस्य चाग्रहणार्थस्यैव ग्रहणं युक्तम् ।  
 तयोर्हि ग्रहणे शब्दधर्मः स्यात् । यदि तत्त्वर्थधर्माऽयं कथं नदीमानुषीभ्य-  
 इत्यनेन प्रकृतयो निर्दिश्यन्ते ? अर्थधर्म एव ह्येवं निर्दिष्टो भवति । न  
 प्रकृतय इतरत आह तेनेतरादि । तेनार्थनामभेदोपचारात् । नदीमानुष्य-  
 भिधायिन्यः प्रकृतयो निर्दिश्यन्ते । प्रतयप्रकृतिरिति । प्रतयस्य प्रकृति-  
 रिति षष्ठीसमासः । ढकोऽपवाद इति । अवज्ञादीनां नदीनां मानुषीणां  
 नामधेयानां स्त्रीप्रतयान्तत्वात् । वैतस्तो नार्मद इति । वितस्तानर्मदा-  
 शब्दाभ्यामण् । शैक्षित इति । शिञ्जिताशब्दात् । सौपर्ण्यो वैनतेय इति ।  
 सुपर्णाविनताशब्दौ पक्षिणीनामभिधेये । न नदीमानुष्यौ । शोभनेय इति ।  
 शोभनाशब्दो वर्त्तते नदीमानुष्यर्थः । नतु संज्ञात्वेन । किं तर्हि ? विशेषणत्वेन ।

११४ । ऋष्यभ्यकवृष्णिकुरुभ्यश्च ।

इजोऽपवाद इति । ननु चानकारान्तेभ्योऽत्रादिभ्यो ये ढगादयः प्राप्नुवन्ति  
 तदपवाद एव युक्त इतरत आह अत्रादिभ्यस्त्वितरादि । एकेनादिशब्देन

ऋषयो जातसेनादयो ऽम्बकादिषु च वर्त्तमाना उग्रसेनादयः परिगृह्यन्ते ।  
 द्वितीयेन ख्यादयः प्रतयाः । तत्र ऋष्यणोऽवकाशोवासिष्ठः । इतश्चानिज इति  
 (४११।११२) ढकोऽवकाशो दोलेयः । अत्रिशब्दादुभयप्राप्तौ परत्वाद् ढग् भवति ।  
 आत्रेयः । ऋष्यणोऽवकाशः स एव । सेनान्तलक्षणस्य ख्यस्यावकाशः कारि-  
 षेखो हारिषेखः । जातसेनो नाम ऋषिः । तस्मादुभयप्राप्तौ परत्वाण् ख्यो  
 भवति जातसेन्यः । अम्बकाणोऽवकाशः श्वाफल्कः । ख्यस्य स एव ।  
 उग्रसेनो नामान्धकः । तस्मादुभयप्राप्तौ परत्वाण् ख्यो भवति । औग्रसेन्यः ।  
 वृष्णणोऽवकाशो वासुदेवः । ख्यस्य स एव । शूरसेनो विष्वक्सेनो नाम  
 वृष्णिः । तस्मादुभयप्राप्तौ परत्वाण् ख्यो भवति शौरसेन्यः । वैष्वक्सेन्यः ।  
 कुर्वणोऽवकाशो नाकुलः । ख्यस्य स एव । भीमसेनो नाम कुरुः । तस्मा-  
 दुभयप्राप्तौ परत्वाण् ख्यो भवति भैमसेन्यः । कथं पुनरित्यादि चोद्यम् ।  
 केचिदाहुरित्यादि चोद्यपरिहारः । काकतालीयमिति । अवुद्धिपूर्वक-  
 मित्यर्थः । मङ्गलिता इति । ममूच्छिताः । नितया एवेति । अम्बकादीनां  
 वंशानामनादित्वात् ।

### ११५ । मातुरुत्सङ्ख्यासंभद्रपूर्वायाः ।

द्वैमातुर इति । प्राक् तद्वितार्थं विषये द्विगुः पश्चात् तद्धितः ।  
 साम्नातुर इति । पूर्वं प्रादिममासः । पश्चात् तद्धितः । भाद्रमातुर इति ।  
 पूर्वं विशेषणसमासः । ततस्तद्धितः । अथ प्रतयार्थं वचनं कस्मान्न भवती-  
 त्याह प्रत्ययः पुनरित्यादि । उत्सर्गलक्षणेनैव तस्यापत्यमित्यनेन (४११।१२) ।  
 ननु च संख्यादिपूर्वत्वं मातृशब्दस्य विशेषणम् । तत्र मातृशब्दापेक्षया  
 निर्देशः क्रियमाणः पुंलिङ्ग एव युज्यते । तत् कथं संख्यासंभद्रपूर्वाया इति  
 स्त्रीलिङ्गेन निर्देश इत्यत्र आह स्त्रीलिङ्गनिर्देशोऽर्थापेक्ष इति । मातृशब्दस्य  
 योऽर्थस्तदपेक्षोऽयं निर्देशः । स चार्थः स्त्रीलिङ्गः । तेन स्त्रीलिङ्गेन निर्देशः  
 कृतः । तेनेत्यादिनार्थापेक्षस्य फलं दर्शयति । अर्थापेक्षे हि स्त्रीलिङ्ग-  
 निर्देशे स्त्रीलिङ्गो यस्यार्था मातृशब्दस्य तस्यैव ग्रहणेन भवितव्यम् । तेन  
 धान्यमातृग्रहणं न भवति । नहि तस्य स्त्रीलिङ्गोऽर्थः । किं तर्हि ? पुंलिङ्गः ।

धान्यं मिमीते यो भृतकः स धान्यमातेतुगच्छते । सौमात्र इति । प्राक् प्रादिसमासः । तत श्रीत्सर्गिकोऽण् ।

११६ । कन्यायाः कनौन च ।

११७ । विकर्णशङ्खच्छगलाद् वत्सभरद्वाजाविषु ।

अत्र वत्सभरद्वाजात्रिशब्दा वात्सभरद्वाजात्रयेषु गोत्रविशेषेषु लब्ध-  
वृत्तय उपासा इति । अतएवाह वैकर्णा भवति वात्स्रश्चेत् । शीङ्गो भवति  
भारद्वाजश्चेत् । छागलो भवत्यात्रेयश्चेदिति । सा पुनस्तेषां गोत्रापत्ये  
वृत्तिः कार्यं कारणोपचाराद् वेदितव्या । इयमपि चैतत् प्रमाणमिति ।  
कथं पुनः परस्परविरुद्धमपि प्रमाणं भवतीत्याशङ्गाह उभयथा सूत्रप्रणयना-  
दिति । उभयथा ह्येतत् सूत्रमाचार्य्येण प्रणीतम् । तस्मात् को विरोधः ?

११८ । पीलाया वा ।

११९ । ठक् च मण्डूकात् ।

१२० । स्त्रीभ्यो ठक् ।

इह स्त्रीग्रहणेन टावादिस्त्रीप्रत्ययान्ताः शब्दा गृह्यन्त इति । अथ  
स्वरूपग्रहणं कस्मान्न भवति ? बहुवचननिर्देशात् । स्वरूपग्रहणे हि  
तस्यैकत्वादिकवचनेनैव निर्देशं कुर्यात् । स्त्र्यर्थमात्रस्य ग्रहणं कस्मान्न भवति ?  
विमाहशब्दस्य स्त्र्यर्थस्य शुभ्रादिषु पाठात् । यद्यत्र स्त्र्यर्थमात्रस्य स्त्रीशब्दस्य  
ग्रहणं स्यात् तस्य शुभ्रादिषु पाठोऽनर्थकः स्यात् । अनेनैव ठक् सिद्धत्वात् ।  
ऐङ्विङ्गो दारद इति । इङ्विङ्गोऽपत्यं दरदोऽपत्यमित्यणिव भवति । ठगिति  
वर्त्तमाने ठक् पुनर्ग्रहणं नित्यार्थम् । वङ्गवाया वृषे वाच्य इति । यस्तस्या  
गर्भे वीजं प्रक्षिपति स वृषो वाङ्वेय इत्युच्यते । अण् कुञ्जाकोकिलात् स्मृत  
इति । वृष इति नापेक्षते । अपत्ये विधिरवायम् । ठकोऽपवादः ।

१२१ । द्वाचः ।

तन्नामिकाणोऽपवाद इति । ये द्वाचः स्त्रीप्रत्ययान्ता नदीमानुषीनाम-  
धेयभूता स्तेभ्यो विशेषविहितत्वात् तन्नामिकाण् भवति । ततस्तद्बाधनार्थं  
ठग् विधीयते ।

१२२ । इतश्चानिजः ।

१२३ । शुभादिभ्यश्च ।

यथायोगमित्यादि । ये तावदकारान्तास्तेभ्य इजोऽपवादः । श्लाका कुरेका अम्बिका अशोका खट्वा पिङ्गला खण्डोन्मत्ता इत्येतेभ्यस्तन्नामिकाणः । विधवाशब्दात् क्षुद्रालक्षणस्य द्रकः । किंकसा रोहिणी अजवस्ति शकम्बि ककलास सुदक्ष परिधि एतेभ्यश्चतुष्पालक्षणस्य ढङः । गोधाशब्दाद् गोधाया द्रकः । वचनसामर्थ्यात् सोऽपि भवत्येव । शेषेभ्यश्चोत्सर्गिकोऽण इति यथा-योगार्थः । लक्षणश्यामयोर्वासिष्ठ इति । लक्षण श्याम इतेऽतयोर्वासिष्ठेऽपत्य-विशेषे ढग् भवति । लाक्षण्येयो वासिष्ठः । लाक्षणिरन्यः । श्यामियो वासिष्ठः । श्यामायनोऽन्यः । अश्वादित्वात् फञ् ।

१२४ । विकर्णकुषीतकात् काश्यपे ।

१२५ । भ्रुवा वक् च ।

१२६ । कल्याण्यादीनामिन्ड् ।

१२७ । कुलटाया वा ।

कुलान्यटतीति कुलटा । नन्वकः सवर्णे दीर्घत्वे कृते कुलाटेति भवितव्य-मित्यत आह पररूपमित्यादि । पूर्वेणैवेति । स्त्रीभ्यो (४११।१२०) ढगित्यनेनैव । व्यवहितेऽपि पूर्वव्यपदेशः प्रवर्तते यथा मथुरायाः पाटलिपुत्रं पूर्वमिति । कौलटेर इति । एयादेशे कृते वलि यलोपः ।

१२८ । चटकाया ऐरक् ।

चटकाया अपत्यं स्त्री चटकेति । लुक् तद्धितलुकीति (१।२।४८) लुकि कृते पुनष्टाप् कर्त्तव्यः । पुंलिङ्गादपि स्त्रियामिष्यत एव लुक् । एवं चटकादे-रगित्येतत् सूत्रमासीत् । इदानीं प्रमादाच्च चटकाया इति पाठः ।

१२९ । गोधाया ढक् ।

गोधेर इति । पूर्ववद् यलोपः ।

## १३० । आरगुदीचाम् ।

आचार्यग्रहणं पूजार्थमिति । ननु चासत्याचार्यग्रहणे नित्य एवायं विधिः स्यात् । तथाचारकः पूर्वेण द्रुका समावेशो न स्यात् । तद्विकल्पार्थमेवाचार्यग्रहणं कस्मान्न भवतीत्याह वचनसामर्थ्यादिति । द्रुगपि ह्युच्यते । आरगपि । तत्र वचनसामर्थ्यात् समावेशो भविष्यति । तस्मात् पूजार्थमेवाचार्यग्रहणम् । ज्ञापकं त्वित्यादि । रका सिद्धे यदारग्वचनं तज् ज्ञापनार्थम् । तेनैवं ज्ञायते ऽन्धेभ्योऽप्ययं भवति । अन्यथा ह्यारग्वचनमनर्थकं स्यात् । रकि सिद्धेः । तेन जडस्यापत्यं जाडारः । पाण्डार इति सिद्धं भवति । नह्येतद्रुका मिध्यति ।

## १३१ । लुद्राभ्यो वा ।

अर्थधर्मति । अर्थस्य लुद्रत्वात् तदभिधायिन्योऽपि प्रकृतय उपचारेण लुद्रा इति निर्दिश्यन्ते ।

## १३२ । पितृष्वसृशब्दः ।

## १३३ । ढकि लोपः ।

कथं पुनरित्यादि । ढग्विधौ टावादिस्त्रीप्रत्ययान्तग्रहणात् पितृष्वसृशब्दस्य चास्त्रीप्रत्ययान्तत्वात् । ततो ढको भावमसम्भावयतः प्रश्नः । एतदेवेत्यादि । यदेतत् पितृष्वसृशब्दं प्रति ढको निमित्तत्वेनाश्रयणं मेतदेव पितृष्वसृशब्दात् तस्य भावं ज्ञापयति । नह्यसतो निमित्तभाव उपपद्यते ।

## १३४ । मातृष्वसृशब्दः ।

पितृष्वसृरितरेतदपेक्षत इति । इहाप्यनन्तरस्य पितृष्वसृर्विधिर्वा भवति प्रतिषेधो वेति (प, ६२) लोप एवानन्तरः प्राप्नोति । न च्छण् । व्यवहितत्वात् । उभयमपि चैतदिष्यते । तत्र यतो हेतोरितद्वयमपि लभ्यते तमनेन दर्शयति । पितृष्वसृरिति । एतदिहापेक्ष्यमाणं ह्यर्थात् षष्ठान्तं ज्ञायते यथा लोपविधौ । पितृष्वसृरिति च षष्ठी । तेनायमर्थः सम्पद्यते । पितृष्वसृर्यदुक्तं तस्मात्पितृष्वसृरपि । तेन च्छण् ढकि लोपश्च लभ्यते । उभयमपि ह्येतत् पितृष्वसृरुक्तम् ।

### १३५ । चतुष्पादभ्यो ढञ् ।

चतुष्पादभ्य इति । चत्वारः पादा आसामेति तास्तथोक्ताः । पादस्य लोपोऽहस्यादिभ्य इति (५।४।१३८) लोपः । इहाप्यर्थधर्मेण तदभिधायिन्यः प्रकृतयो निर्दिश्यन्ते । अतएवाह चतुष्पादभिधायिनीभ्यः प्रकृतिभ्य इति । बहुवचननिर्देशः स्वरूपविधिनिरासाय । अणादीनामिति । आदिशब्देन ढगादीनां ग्रहणम् । कामण्डलेय इत्यादि । कामण्डलूश्रुन्तिबाह्वजम्बुशब्दाश्चतुष्पाज्जातिवाचिनः । तेषां ढे लोपोऽकट्टा इत्युवर्णलोपः (६।४।१४७) ।

### १३६ । गृष्टादिभ्यश्च ।

अणादीनामपवादः । आदिशब्देन ढकः । बहुवचननिर्देशस्तु प्रकृतिभेदेन तयोर्भेदस्य विवक्षितत्वात् । तत्राजवस्तिमितयुग्मशब्दयोरणीऽपवादः । शेषाणामितथानिज इति (४।१।१२२) ढकः ।

### १३७ । राजश्वशुराद् यत् ।

क्षत्रियजातिश्चेदिति । प्रत्ययान्तेन यदि क्षत्रियजातिर्गम्यते । एवं यद् भवति यो ह्यपत्यमेव राज्ञो न क्षत्रियजातिस्तत्ताणेवौत्सर्गिको भवति । एतच्च वेत्यस्येहानुवृत्तस्य व्यवस्थितविभाषात्वविज्ञानात्प्रसज्यते । राजन्य इति । ये चाभावकर्मणोरिति (६।४।१६८) प्रकृतिभावः । राजन इति । अत्राप्यन्निति (६।४।१६४) प्रकृतिभावः ।

### १३८ । क्षत्राद् घः ।

घप्रत्ययो भवतीति । षशब्दएव । नतु तरप्तमपा इति वेदितव्यम् । कथं पुनरेतल्लभ्यते ? यावता घ इति तरप्तमपोरियं संज्ञा । संज्ञा चोच्चारिता संज्ञिनं सम्प्रत्याययतीति तयोरेव ग्रहणं युक्तम् । नैष दोषः । प्रत्ययविधौ यत्र घ इति श्रूयते तत्र स्वरूपस्य ग्रहणं भवति । ज्ञापकाद् । यदयं प्रत्ययादेर्घकारस्येयादेशं शास्ति तज् ज्ञापयति यत्र प्रत्ययविधौ घः श्रूयते तत्र स्वरूपमेव गृह्यत इति । नहि संज्ञिनीर्गहणेन प्रत्ययादेर्घः संभवति ।



## १३६ । कुलात् खः ।

उत्तरसूत्र इत्यादि । उत्तरसूत्रे हि पूर्वपदप्रतिषेधाद् यस्यां परिभाषायां प्रातिपदिकश्रुतिरस्ति साच नोपतिष्ठत इत्येतादृशो ज्ञायते । यदि ह्युपतिष्ठेत तदा ग्रहणवता प्रातिपदिकेन तदन्तविधिरप्रतिषेधादेव स पूर्वपदान्न भविष्यतीत्यपूर्वपदादिति प्रतिषेधोऽनर्थकः स्यात् । सामान्यापेक्षञ्च ज्ञापकम् । तेन व्यपदेशिवद्भावोऽप्रातिपदिकेन (प, ३३) ग्रहणवता प्रातिपदिकेन तदन्तविधिर्नश्यत (प, ३२) इत्येतयोर्द्वयोरपीह परिभाषयोरुपस्थानं न भवति । नतश्च कुलशब्दान्तं प्रातिपदिकं केवलञ्च कुलशब्दो गृह्यते ।

## १४० । अपूर्वपदादन्यतरस्यां यङ्ठकजौ ।

ननु पूर्वशब्दोऽवयववचनः । न च कुलशब्दस्य पदान्तरमवयव उपपद्यते । पृथग्भूतत्वात् । अनारम्भकत्वाच्च । ततो व्यवच्छेद्याभावादपूर्वपदादित्युक्तमेतत् कुलशब्दस्य विशेषणमित्याह समाससम्बन्धेत्यादि । समासे सन्नेतद् भवति पूर्वपदसुत्तरपदमिति । तस्मात् समाससम्बन्धिनः पूर्वपदस्याभावेन कुलशब्दो विशेष्यते । अविद्यमानं समाससम्बन्धि पूर्वपदं यस्येति । कस्य चाविद्यमानम् ? यः समासस्यान्तर्भूतो न भवति केवलः कुलशब्दः । तेन केवलात् कुलशब्दादयं विधिरित्युक्तं भवति । अथ व्यवस्थावाच्येव पूर्वशब्दः कस्मान्नाश्रीयते ? अशक्यत्वात् । तत्र ह्याश्रीयमाणेऽविद्यमानं पूर्वपदं यस्मात् कुलशब्दात् सोऽपूर्वपदशब्देनोच्यते । ततश्च देवदत्तः कुल्यो देवदत्तः कौलियक इति वाक्ये यङ्ठकजौ न स्याताम् । देवदत्तशब्दस्येह पूर्वपदस्य विद्यमानत्वात् । पदग्रहणं किमिति ? अपूर्वादितेयं कस्मान्नोक्तम् ? एवमपि हीष्टं सिध्यति । लघु च सूत्रं भवतीति मन्यते । बहुचपूर्वपदादपि यथा स्यादिति । अपूर्वादितुच्यमाने बहुच पूर्वं यत् प्रातिपदिकं बहुजस्य पूर्वं इति ततः प्रतीयो न स्यात् । पदग्रहणे तु सति ततोऽपि भवति । तस्यापूर्वपदत्वात् । बहुकुल्य इति । ईषदसमाप्तं कुलमिति विभाषा सुपो बहुच् पुरस्तात्त्विति (५।३।६८) बहुच् । बहुकुलस्यापतं बहुकुल्यः ।

१४१ । महाकुलादञ्खजौ ।

१४२ । दुष्कुलाड् ठक् ।

१४३ । स्वसुष्ठुः ।

१४४ । भ्रातृव्यच्च ।

तकारः स्वरार्थ इति । तित् स्वरितमिति (६।१।१८५) स्वरितत्वं यथा स्यात् ।

१४५ । व्यन् सपत्ने ।

ननु नितं सपत्न्यादिविति (४।१।३५) सपत्नीशब्द एव स्त्रीलिङ्गो व्युत्पादितः । तत् कथं सपत्न इति प्रयोगः पुंलिङ्गस्य युज्यत इत्याह सपत्नशब्दः शत्रुपर्याय इत्यादि । इवार्थ इति । इवार्थः सादृश्यम् । यथैव हि सपत्नी दुःस्वहेतुस्तथा शत्रुरपीति । यः सपत्नीव सपत्नः स उच्यते ।

१४६ । रेवत्यादिभ्यष्ठक् ।

यथायोगमित्यादि । तत्राद्यानां चतुर्णां स्त्रीप्रत्ययान्तत्वाद् ढकोऽपवादः । षक्वञ्चिन्नित्यस्याणः । शेषाणामकारान्तत्वादजः ।

१४७ । गोतस्त्रियाः कुरुसने ण च ।

अपत्यं पौत्रप्रभृति गोत्रं गृह्यत इति । न लौकिकमपत्यमात्रम् । तद्ग्रहणे हि गोत्रग्रहणमनर्थकं स्यात् । अपत्याधिकारादेव तद्ग्रहणस्य लभ्यत्वादिति भावः । पितुरसंविज्ञान इति । अप्रसिद्धौ । तस्य पितुरसंविज्ञानप्रदर्शनार्थं माता यो व्यपदेशो ऽस्ति तेन कुत्सा स्यात् । गार्गीं जाह्नवीं गार्गिक इति । गर्गशब्दाद् गोत्रे गर्गादियजन्ताद् यजथेति (४।१।१६) ङीप् ङलस्तद्धितस्येति (६।४।१५०) लोपे (B B) सति यकारस्य गार्गी इति स्थिते णठकौ । ग्लौचुकायन इत्यादि । ग्लुचुकस्यापत्यं गोत्रं स्त्री प्राचामवृद्धात् फिन् बहुलमिति फिन् (४।१।१६०) । तत इतो मनुष्यजातेरिति

( B B ) वस्तुतस्त्वापत्यस्य च तद्धितेऽ ( ६।४।१५१ ) नातीत्यनेनाव यलोपः । यस्येति चेत्यकारलोपः ( ६।४।१४८ ) ।

(४।१।६५) डीष् । ततो णठकौ । कारिकेय इति । कारकशब्दात् णवृत्तान्ताद् टाप् । कारिकाशब्दोऽयं गोत्रे न वर्त्तते । ततो ढगेव भवति । औपगविरिति । उपगोरपत्यं गोत्रं पुमान् । अण् । तदन्तादिजेव भवति । अत्र केनचित् प्रतिषिद्धाचरणादिना कुत्सा वेदितव्या । गार्गेयो माणवक इति । अत्र पितरि विज्ञाते मातुः परिज्ञानार्थं तस्मात्ता व्यपदेशः क्रियत इति नास्ति कुत्सा । तेन ढगेव भवति ।

### १४८ । वृद्धाट् ठक् सौवीरेषु बहुलम् ।

सौवीरेष्विति प्रकृतिविशेषणमिति । सौवीरेषु यद् वृद्धं सौवीरगोत्राभिधायि यद् वृद्धमित्यर्थः । भागवित्तेरित्यादि । भागवित्तस्याऽयं गोत्रम् । अत इज् (४।१।८५) । तदन्तात् ठक् । भागवित्तिकः । भागवित्तायन इति । यजिजोश्चिति (४।१।१५१) फक् । तृणविन्दोरपत्यमौत्सर्गिकोऽण् तार्णविन्दवः । ततष्ठक् तार्णविन्दविकः । पूर्वसूत्रे ठक् चानुक्कष्ट इतीह नानुवर्त्तते इति पुनष्ठग्रहणं णस्य निवृत्त्यर्थम् । वापूर्वकं हि ठग्रहणं णप्रत्ययेन सम्बद्धम् । अतस्तदनुवृत्तौ तस्याप्यनुवृत्तिः स्यात् । भागपूर्वपदो वृत्तिरित्यादि । येभ्योऽनेन सूत्रेण ठगिष्यते त एतेन श्लोकेन परिगण्यन्ते । भाग इत्येतत् पूर्वपदं यस्य वृत्तिशब्दस्य स तथोक्तः । अयं तावदेको भागवित्तिः । द्वितीयस्तार्णविन्दवः । तृतीयस्त्वाकशापेयः । य एतं त्रयः शब्दा गोत्रे ढग् बहुलं तत इति । सौवीरगोत्रवचनान्तात् प्रातिपदिकाद् बहुलं य षग्रुच्यते स ततस्तेभ्य एव भागवित्तिप्रभृतिभ्यस्त्रिभ्यो भवति । नान्येभ्य इत्यर्थः । अथ वृद्धग्रहणं किमर्थम् ? यावता पूर्वसूत्राद् गोत्रग्रहणमनुवर्त्तते । सौवीरग्रहणेनैव विशेषयिष्यामः । यच्च सौवीरगोत्रे वर्त्तते प्रातिपदिकं भागवित्यादिकं तद् वृद्धमेव । ततो निवर्त्याभावादपार्थक्यं वृद्धग्रहणमित्याह वृद्धग्रहणमित्यादि । तद्धि गोत्रग्रहणं स्त्रिया विशेषणम् । अतस्तस्मिन्ननुवर्त्तमाने विशेष्यायाः स्त्रिया अनुवृत्तिः स्यात् । तस्मात् तन्निवृत्त्यर्थं वृद्धग्रहणम् । गोत्रग्रहणमेवानुवर्त्तिष्यते । तस्यैव स्वरितत्वात् । न स्त्रीति । एतद्व्याख्येयं भवति । व्याख्यानाच्च लघु वृद्धग्रहणमेव । औपगविरिति । असन्तादिज् ।

ननु च परिगणनं कृतम् । तत् कथमीपगवशब्दाद् ठक्प्रसङ्गः ? सौवीर-  
ग्रहणे सति तत्परिगणनम् । तथाहि भागवत्तिप्रभृतयः सौवीरगोत्राभि-  
धायिन एव परिगणिताः । तत्रासति सौवीरग्रहण औपगवशब्दादपि प्रसज्यते ।  
भागवत्तिसायन इति । पूर्ववत् फक् । अथ बहुलग्रहणं किमर्थम् ? न  
वाग्रहणमेव क्रियेत । तेनापि हि भागवत्तिको भागवत्तिसायायन इत्यादि  
सिध्यत्येवेत्यत आह बहुलग्रहणमित्यादि । वाग्रहणाद् विकल्पमात्रं  
लभ्यते । न तूपाधिवैचित्र्यम् । बहुलग्रहणे तु तदपि । तस्मादुपाधीनां  
विशेषणानां वैचित्र्यं नानाप्रकारता यथा स्यादित्येवमर्थं बहुलग्रहणम् ।  
तदेवोपाधिवैचित्र्यं दर्शयितुमाह गोत्रस्त्रिया इतरारभ्येत्यादि । सुखाव-  
बोधम् ।

१४६ । फे ऋक् च ।

यमुन्द्येत्यादि । येभ्योऽनेन सूत्रेण च्छठकाविधेते तेषामनेन श्लोकेन परिगणनं  
क्रियते । तत् तु बहुलग्रहणानुवृत्तेरेव लभ्यत इत्येवं तद्वेदितव्यम् । यमुन्दमुद्दिश्य  
वृत्तिकारिणैवोदाहरणं दर्शितम् । इतरयोन्तु दर्शयामः । सुयान्नोऽपतंत्र  
(C C) फिज् सौयामायनिः । तस्यापतंत्र सौयामायनीयः सौयामायनिकः ।  
वृषस्यापतंत्र फिज् । तस्य दगुकोशलकर्मारच्छागवृषाणां युङ् वादिष्ट्येति  
(४११।१५५ वा) वचनादायन्नादेशे कृते युङागमः । वार्थायणिः । तस्यापतंत्र  
वार्थायणीयः । वार्थायणिकः । एते यमुन्दादयः शब्दाः फिजः स्मृताः फिजन्ता  
विज्ञाताः । गोत्रस्त्रियाः कुत्सने ण (४११।१४७) चेत्यादयश्चत्वारो योगाः ।  
तत्राद्यः कुत्सने एव । अन्तः सौवीरिष्वेव । मध्यमी तु द्वौ सौवीरिषु कुत्सायाञ्च  
शब्दवित् स्मरेज् जानीयात् ।

१५० । फाण्टोहृतिमिमताभ्यां णफिजौ ।

अल्पाचतरस्येत्यादि । मिमतशब्दोऽयमल्पाचतरः । तस्याल्पाचतरमिति  
(२।२।३४) पूर्वनिपाते प्राप्ते यः परनिपातः स लक्षणव्यभिचारचिह्नं सूचयति ।

यथेदं पूर्वनिपातलक्षणं व्यभिचरति स्वविषये न प्रवर्त्तते तथा यथासंख्य-  
लक्षणमपीति यथासंख्यं न भवति । अतएवैकैकस्मात् प्रत्ययद्वयं सिद्धं भवति ।

### १५१ । कुर्वादिभ्यो ण्यः ।

कीरव्य इति । ओर्गुणः (६।४।१४६) । वान्तो यि प्रत्यय इतरवा-  
देशः (६।१।७८) । कुरुनादिभ्यो ण्य इत्यादि । किमर्थम् पुनः कुरुशब्दाद-  
परोऽपि ण्यप्रतयो भविष्यति ? यावतानेनैव सिद्धम् । तदेव हि रूपम् ।  
स एव च स्वर इतरत आह स तु क्षत्रियादिति । अनेनार्थभेदं दर्शयति ।  
स हि जनपदशब्दात् क्षत्रियादजितप्रधिकारात् (४।१।१६८) क्षत्रियाद्  
भवति । अयं तु ततोऽन्यतः । ततश्चैकः क्षत्रियापतेर भवति । अपरस्त्व-  
क्षत्रियापत इति स्पष्ट एवार्थभेदः । रूपविशेषोऽपि बहुषु विद्यत इति  
दर्शयन्नाह तद्राजसंज्ञक इत्यादि । तस्य हि तद्राजसंज्ञकत्वात् तद्राजस्य  
बहुष्वित्यादिना (२।४।६२) बहुषु लुका भवितव्यं कुरव इति । अयन्तु अयत  
एव कीरव्या इति । रथकारशब्दोऽत्र पठ्यते । तत्र रथकारशब्दश्चाख्येव  
जातिवचनः । अस्ति च कारिवचनः । तदिह तयोः कतरः पठ्यत  
इत्याह रथकारशब्दोऽत्र पठ्यत इत्यादि । अथ कारिवचनोऽपि कस्मान्न  
पठ्यत इत्याह कारिवचनस्त्वित्यादि । यो हि कारिवचनो रथकारशब्द  
स्तत उत्तरसूत्रेणैव ण्यः सिद्धः । तत् किमत्र तस्य पाठेन ? पुंवद्भावो  
न भवतीति । भस्मादे तद्धित इति (६।३।३५, वा) यः पुंवद्भावः प्राप्नोति  
स केशिनीशब्दस्य न भवति । यदि स्यान् न स्तद्धित इति (६।४।१४४)  
टिलोपे कृते कैश्च इतरनिष्ठं रूपं स्यात् । कस्मान्न भवतीत्याह स्त्रीप्रतयस्य  
निर्देशसामर्थ्यादिति । यदि हि पुंवद्भावः स्यात् स्त्रीप्रतयेनास्य निर्देशो-  
ऽनर्थकः स्यात् । पुंलिङ्गमेवैनं पठेद् । पुंलिङ्गस्यापि पाठे लिङ्गविशिष्ट-  
परिभाषया केशिनीशब्दादपि प्रतयः सिध्यति । ननु च पुंलिङ्गनिवृत्त्यर्थः  
स्त्रीप्रतयान्तस्य पाठः स्यात् । नैतदस्ति । अनभिधानादेव हि पुंलिङ्गान्न  
भविष्यति । तस्य कणादिवदिति । अपतयाधिकारे ऽयमतिदेशी भवन्  
कणादिभिरपतयप्रतयान्तैर्विज्ञायते । कणादयश्च गर्गाद्यन्तःपातिनः । तेन

यजन्तानां कण्वादीनां यत् कार्यं तद् वामरथ्यस्य स्वरवर्जं भवतीत्युक्तं भवति । लुगादिकमिति । आदिशब्देन डीबादिकं गृह्यते । कण्वादीनामपतप्रतप्रयस्य यजजोषेति (२।४।६४) बहुषु लुग् भवति । स्त्रियां यजोषेति (४।१।१६) डीप् । प्राचां ष्फ तद्धित इति (४।१।१७) ष्फप्रतप्रयः स्त्रियामिव । यजिजोषेति (४।१।१०२) फक् । शैषिकेष्वर्थेषु कण्वादिभ्यो गोत्र (४।२।१११) इत्यण् तस्येद(४।३।१२)मितार्थविवक्षायाम् । संघाङ्गलक्षणेष्वाजिजामस्मिन्तण् (४।३।१२३) । एतानि कार्याणि यथा कण्वादीनां भवन्ति तथा वामरथ्यस्यापि । एषां वामरथा इत्यादीनि यथाक्रममुदाहरणानि । नातिदेशिकमाद्युदात्तत्वमिति । यथा कण्वादीनां यजन्तानां जित्स्वरेणाद्युदात्तत्वं न तथा वामरथ्यस्य । किं तर्हि ? प्रत्ययस्वरेणान्तोदात्तत्वमेव भवति । सम्नाजः ऋत्रिय इति । सम्नाजः ऋत्रिये ण्यो भवति । सम्नाजोऽपतंर साम्नाजयः । अन्यत्राणिव साम्नाजः ।

### १५२ । सेनान्तलक्षणकारिभ्यश्च ।

अत्र ग्रहणवता प्रातिपादिकेन तदन्तविधिप्रतिषेधाल्लक्षणशब्दस्य स्वरूपग्रहणम् । अतएवाह लक्षणशब्दादिति । कारीत्यर्थग्रहणम् । तत्रार्थकार्यस्याभावात् तद्वाचिनः प्रत्ययो विज्ञायत इत्याह कारिवचनेभ्यसेति । यथा लक्षणशब्दस्य स्वरूपग्रहणं तथा कारिशब्दस्य कस्मान्न भवति । शिवादिषु तच्चन्निति पाठात् । अस्य हि कारिलक्षणमिजं बाधितुं तत्र पाठः । यदि च कारिशब्दस्येह स्वरूपग्रहणं स्यात् तच्चज्शब्दादिजः प्राप्तेरसम्भवादुक्तगैर्वाणा भवितव्यमिति तस्य शिवादिषु पाठोऽनर्थकः स्यात् । अर्थग्रहणे त्वनेन प्राप्तस्येजो बाधनार्थस्तत्र पाठो युज्यते ।

### १५३ । उदीचामिज् ।

वचनसामर्थ्यादित्यादि । ण्योऽप्युच्यते । इजपि । वचनसामर्थ्यादेवान्तरेणाचार्यग्रहणं तयोः समावेशे सिद्धे यदाचार्यग्रहणं क्रियते तदैचित्रार्थम् । आचार्यग्रहणस्यातिरिच्यमानत्वादयमर्थो लभ्यते ग्रन्थाधिक्यादर्थधिक्यं भवतीति क्त्वा । ननु च पूजार्थमाचार्यग्रहणं स्यात् । नैतदस्ति । एवं हि प्राचामपि

ग्रहणं कर्त्तव्यं स्यात् । तेष्वपि हि सेनान्तलक्षणकारिभ्य इजं न स्मरन्ति । तत्तज्जशब्द इत्यादिना वैचित्र्यं दर्शयति । ताक्ष्ण इति । शिवाद्यणि कृते पूर्ववद्बन्धुतराज्जामणीतज्जोपः (६।४।१३५) । ताक्ष्ण इति । ये चाभाव-  
कर्मणोरिति (६।४।१६८) प्रकृतिभावः ।

### १५४ । तिकादिभ्यः फिञ् ।

कौरव्यशब्दः पठ्यत इत्यादि । कौरव्यशब्दोऽयमस्त्वैव क्षत्रियगोत्रवचनो  
यः कुरुनादिभ्यो ण्य इति (४।१।१७२) ण्यप्रत्ययान्तः । अस्ति ब्राह्मणादिगोत्र-  
वचनो यः कुर्वादिभ्य इति (४।१।१५१) ण्यप्रत्ययान्तः । तयोरिह पूर्वो  
गृह्यते । कुत एतत् ? औरसशब्देन साहचर्यात् । औरसशब्दोऽयं जनपदशब्दात्  
क्षत्रियादजितयज्प्रत्ययान्तः (४।१।१३८) । तेनासौ क्षत्रियवचनः । तस्माह-  
चर्याच्च कौरव्यशब्दो यः क्षत्रियप्रत्ययान्तत्वात् क्षत्रियवचनः स एव गृह्यते ।  
यस्वित्यादि । यस्तु कुर्वादिभ्यो ण्य इति (४।१।१५१) ण्यप्रत्ययान्तो ब्राह्मणादि-  
गोत्रवचनस्तस्मादत इजितीजैव (४।१।८५) भवितव्यम् । तत्रैतत् स्यात् ।  
स्वमनीषिक्यं भवत इत्याह तथा चेत्यादि । यत एवं ब्राह्मणादिगोत्र-  
वचनादिजैव भवितव्यम् । तथाहि ण्यक्षत्रियादिसूत्रे (२।४।५८) पूर्वैरपि  
हस्तिकारैः कौरव्यः पिता कौरव्यः पुत्र इत्यादाहतम् । यदि चातः फिञ्  
स्यात् तदुदाहरणं न युज्येत । नहि ण्यप्रत्ययान्ताद् विहितस्य फिञो  
यूनि लुग्यते । अपि त्वणिजोः ।

### १५५ । कौशल्यकार्मार्याभ्याञ्च ।

परमप्रकृतेरेवायं प्रत्यय इत्यत इति । कौशल्यशब्दात् कर्मार्यशब्दाच्च ।  
एवकारो हहेत्कौशलाजादाञ्जडाडिति (४।१।१७१) जडाडन्तो यः कौशल्य-  
शब्दो यश्च सेनान्तलक्षणकारिभ्यश्चेति (४।१।१५२) कारिलक्षणण्यप्रत्ययान्तः  
कार्मार्यशब्दस्तयोर्व्यवच्छेदाय । यदि मूलप्रकृतेरेवेत्यत कथमिदं विक्तं  
प्रकृतिरूपं श्रूयत इत्याह प्रत्ययसन्नियोगिन्यादि । न चेयं स्वमनीषिका ।  
अपित्वाचार्याणामेव भाष्यकारप्रभृतीनामिदं मतमिति दर्शयन्नाह तथा  
चेत्यादि । कः पुनः परमप्रकृतेः प्रत्ययान्ताद्गोत्रपत्तौ विशेषः ? परमप्रकृते-

रूपत्वावपत्तमात्रे प्रतयो लभ्यते । प्रतयान्तात् तूत्पत्तौ गोत्राद् यूनीति (४११।८४) वचनाद् यून्पत्त इतेष्व विशेषः । युङ् वादिष्ट्येति । आदिष्ट-ग्रहणमायन्नादेशे कृते यथा स्यादितेप्रवमर्थम् । अन्यथा ह्यनादित्वादायन्नादेशो न स्यात् । दागव्यायनिरिति । ओर्गुणे (६।४।१४६) कृते वान्तो यि प्रतय इतप्रवादेशः (६।१।७८) ।

१५६ । अणो द्वाचः ।

कार्त्तायणिरिति । कर्त्तुरपत्यमितरण् कार्त्तः । ततः फिज् । दाक्षायण इति । दाक्षिशब्दादिजन्ताद् यूनि यजिजोष्येति फक् (४।१।१०१) । प्रतिपादनादि सुगमम् ।

१५७ । उदीचां वृद्धादगोत्रात् ।

वृद्धादिति । इहैष यत्पारिभाषिकं वृद्धं तद् गृह्यते । न शास्त्रान्तर-प्रसिद्धम् । अगोत्रादिति प्रतिषेधात् । कारिशब्दादित्यादि । कारिलक्षणस्थे-जोऽवकाशस्तान्तुवायिरिति । फिजोऽवकाश आस्रगुप्तायनिरिति । इहीभयं प्राप्नोति नापितायनिरिति । परत्वात् फिजेव भवति ।

१५८ । वाकिनादीनां कुक् च ।

यदिह वृद्धमगोत्रमिति । वाकिनशब्दादिकाकपर्यन्तम् । इजाद्यपवादो योग इति । आदिशब्देनाणो ग्रहणम् । तत्र चर्मिर्मिणशब्दयोरणोऽपवादः । शेषाणा-मिजः । चर्मिर्मिणोर्नलोपपद्येति । चर्मिन् वर्मिन् इतेप्रतयोः कुक्फिजौ भवती नलोपपद्येति । कुकि कृते प्रातिपदिकस्यानकारान्तत्वान् नलोपोऽत्र न प्राप्नोतीति विधीयते । चार्मिकायणिः । वार्मिकायणिः ।

१५९ । पुत्रान्तादन्यतरस्याम् ।

तेनेतयादि । वचनात् पूर्वसूत्रेणैवोदीचां मतेन यः पक्षे फिज् विहित स्तस्मिन्ननेनान्यतरस्यां कुगागमोऽपि विधीयते । तेन त्रीणि रूपाणि भवन्ति ।

१६० । प्राचामवृद्धात् फिन् बहुलम् ।

विकल्पार्थ इति । विकल्पप्रयोजनाय । एकेनैव सिध्यतीति । विकल्पार्थत्वादिति । प्रकृतत्वादिकल्प इति गम्यते । अत्रच किमर्थं सर्वेषां ग्रहण



मितग्राह्यार्थम् । तत्रेताद्युत्तरम् । यच्चोदीचाग्रहणं यच्च प्राचाग्रहणं तदुभयं पूजार्थम् । बहुलग्रहणं वैचित्त्यार्थम् । पारिशेष्यादन्यतरस्याग्रहणं विकल्पार्थमितुक्तं भवति । कचिदित्यादिना बहुलग्रहणस्य वैचित्त्यार्थतां दर्शयति ।

१६१ । मनोर्जातावज्यतौ पुक् च ।

तथाचेतनादि । यस्मादपत्यार्थोऽत्र नास्त्येवञ्च कृत्वा मानुषा इति बहुषु लुङ् न भवति । अपत्यार्थं तु सति यज्जोष्येति (२।४।६४) बहुषु लुक् प्रसज्येत । अपत्ये कुस्मित इत्यादि । मूर्धन्योपसंख्यानपरीऽयं श्लोकः । अणप्रत्ययोऽपत्यविवक्षायां तस्यापत्यमित्यनेनैव (४।१।८२) सिध्यति । ननु च मूर्धन्योऽपि च बहुलग्रहणानुवृत्त्या सिध्यतेऽपि । एवं तर्हि बहुलग्रहणानुवृत्तेर्लभ्य एवार्थः श्लोकेन कथ्यते । स चापि मूर्धन्या विशिष्ट एव विषये मूढादावपतेऽपि भवति । न सर्वत्र । अनधीतवेदत्वादज्ञो मूढः । मूढत्वादेव प्रतिषिद्धाचरणाद्वा कुस्मितो यः स ब्राह्मणजातीयो माणव उच्यते ।

१६२ । अपत्यं पौत्रप्रभृति गोत्रम् ।

प्रभृतिशब्द आदिशब्दस्यार्थः । पौत्रः प्रभृतिर्यस्येति बहुव्रीहिः । यदि पौत्रप्रभृति यदपत्यं तद् गोत्रसंज्ञं भवति गर्गस्यापि गोत्रसंज्ञा प्राप्नोति । सोऽपि कश्चित् प्रति पौत्रो भवत्येव । सत्याञ्च गोत्रसंज्ञायां गोत्रशब्दादनन्तरापत्ये प्रत्ययो न प्राप्नोतीति चोद्यमाशङ्क्याह सम्बन्धिशब्दत्वादित्यादि । गोत्रसंज्ञा ह्यपत्यस्य पौत्रप्रभृतेर्विधीयते । तेन च यच्चापत्यमिति सम्बन्धिशब्दोऽसौ नियोगतोऽपत्यवन्तमपेक्षते । तेन तस्य यदपत्यं तदपेक्षया गोत्रसंज्ञा विधीयते । न च यस्य गर्गः पौत्र स्तस्यासौ गर्गोऽपत्यमिति शक्यते व्यपदेशम् । अपत्यत्वस्य तत्राप्रतिभासनात् । अप्रतिभासनं पुनस्तस्य तद्वर्तोऽविवक्षितत्वात् । यदपि हि तत्रापत्यत्वं तदप्यविवक्षितस्वरूपेण नाख्यातम् । ततोऽपत्यस्य पौत्रप्रभृतेर्विधीयते । अतः स्वरूपेण प्रतिभासमानो न भवति गर्गस्य गोत्रसंज्ञायाः प्रसङ्गः । गर्गस्य पौत्रप्रभृतीति । गर्गसम्बन्धि पौत्रापत्यं गार्ग्यं इति गोत्रसंज्ञायां सत्यां गोत्रे कुञ्जादिभ्यश्चफजि-(४।१।८८) त्यतो गोत्र इत्यनुवर्त्तमाने गर्गादिभ्यो यजिति (४।१।१५०) गोत्रेऽपतेऽयज्

भवति । अपत्यमिति व्यपदेशोऽयमिति । संज्ञिन इति शेषः । तच्चोत्तर-  
सूत्र इत्यभिप्रायः । इह तु पौत्रस्यापत्यत्वाव्यभिचारात् तदपत्यमेव प्रत्ययान्तैः  
संज्ञित्वेन विज्ञायत इति नार्थः संज्ञिव्यपदेशार्थेनापत्यग्रहणेन । उत्तरसूत्रे तु  
पौत्रप्रभृत्येतत् षष्ठान्तं विपरिणम्य पौत्रप्रभृतेः सम्बन्धिनोऽपत्यस्य युवसंज्ञेयते ।  
सा चापत्यग्रहणमन्तरेण न लभ्यते । अन्यदपि ह्यपत्यात् पौत्रप्रभृतेः सम्ब-  
न्ध्यस्ति । तत्र न ज्ञायते कस्येयं संज्ञेति ? अतस्तत्र संज्ञिनो व्यपदेशाय  
युक्तमपत्यग्रहणमित्येके । इह तु संज्ञिव्यपदेशार्थं युक्तमपत्यग्रहणं पश्यामः ।  
असति ह्यपत्यग्रहणे सम्बन्धिगब्धत्वादपत्यगब्धस्येत्यादि यदुक्तं चोद्यनिरासाय  
तदघटमानं स्यात् । ततश्च गर्गस्यापि गोत्रसंज्ञा स्यादेव । तस्मादिहापि  
संज्ञिव्यपदेशायापत्यग्रहणं कर्त्तव्यमेवापत्यरूपेण प्रतिभासमानस्य संज्ञा यथा  
स्यात् । अन्यस्य मा भूदिति । ननु च यदेव तत्प्रकृतमपत्यग्रहणं तदेव  
संज्ञिव्यपदेशाय भविष्यति । तत् किमपरेणापत्यग्रहणेन ? नैतदस्ति ।  
तच्च प्रत्ययार्थतया प्रकृतं कथं संज्ञिनो व्यपदेशाय स्यात् ? स्यादेतत् ।  
यद्यपि तत्प्रत्ययार्थं कृतं तथापि तस्येहानुवृत्तस्य तत्प्रयोजनं नास्तीत्यतः  
संज्ञिव्यपदेशाय विज्ञास्यत इति । एतच्च नास्ति । उत्तरार्थं ह्यधिकारा-  
णामनुवृत्तिर्दृश्यते । व्याख्यानञ्चैवं कर्त्तव्यं स्यात् । व्याख्यानाच्च वचनमेव  
नघुतरमित्यपत्यग्रहणं कर्त्तव्यम् । कौञ्जिः । गार्गिरिति । अनन्तरस्य गोत्र-  
संज्ञाया अभावाद् गोत्रे कुञ्जादिभ्यश्च (४११।८८) गार्गादिभ्यो यञिति  
(४११।१०५) यश्च गोत्रे विधीयमानो न स भवति ।

१६३ । जीवति तु वंश्ये युवा ।

अभिजनप्रबन्ध इति । अभिजनाः पितामहादयः । प्रबन्धः सन्तानः ।  
तत्र भवो वंश्य इति दिगादित्वादयत् । पौत्रप्रभृत्यपत्यमिति षष्ठीसमासः ।  
पौत्रप्रभृतीति चेत्यादि । यदि पौत्रप्रभृतीत्येतत् सामानाधिकरण्येनापत्यं  
विशेषयेत् पौत्रप्रभृति यदपत्यमिति तदारभ्य युवसंज्ञा स्यात् । तच्चानिष्टम् ।  
तस्मान्नैतत् सामानाधिकरण्येनापत्यस्य विशेषणम् । किं तर्हि ? अर्थाद्  
विभक्तिविपरिणामे कृते षष्ठान्ततामापन्नं वैयधिकरण्येन पौत्रप्रभृतेर्यदपत्य-

मिति । तथा सति यदिष्टं सम्पद्यते तद् दर्शयितुमाह तेनेत्यादि । यतएवं विभक्तिविपरिणामे कृते पौत्रप्रभृतीत्यनेन षष्ठान्तेनापत्यं विशेष्यते तेन चतुर्थीदारभ्य युवसंज्ञा विधीयते । तस्य च विभक्तिपरिणामस्यापत्यं हेतुः । अपत्यशब्दो हि सम्बन्धिशब्दत्वाद्देवाद्यपेक्षते । तत्र षष्ठा हेतुर्भवति । सन्निहितत्वाच्च । पौत्रप्रभृति तस्येतदेवापेक्षते । ततस्तत्रेव षष्ठीं प्रकल्पयति यदि तर्ह्यपत्यग्रहणसामर्थ्यात् पौत्रप्रभृतेः षष्ठीविपरिणामो भवति । पूर्वसूत्रेऽपि कस्मान्न भवति ? तत्र प्रथमाया अनवकाशत्वात् । पूर्वसूत्रे ह्यक्ततार्था प्रथमा । ततो न शक्यते तस्याः षष्ठीं विपरिणमयितुम् । इह तु क्ततार्था शक्यते षष्ठीभावेन विपरिणमयितुम् । गार्ग्यायण इति । इह युवसंज्ञायां सत्यां गोत्राद् युन्यस्त्रियामिति (४।१।८४) गोत्रप्रत्ययान्ताद् यूनं प्रत्ययो भवति । तुशब्दोऽवधारणार्थ इति । कः पुनः संज्ञासमावेशे दोषः कथ्यते ? शालङ्केरपत्यं युवा यजिजीवेति (४।१।१०१) फक् । पैलस्यापतं युवा ऽणो इवच (४।१।१५६) इति फिञ् । तयोः पैलादिभ्यश्चेति (२।४।५८) लुगुच्यते । शालङ्कियुवा पैलो युवेति । यदि च गोत्रयुवसंज्ञयोः समावेशः स्यात् तदा शालङ्केर्यूनशब्दात्वा इत्यर्थविवक्षायां प्राग्दीव्यतीयेऽजादौ प्रत्यये विषयभूते गोत्राश्रयो गोत्रेऽलुगचीत्यलुक् (४।१।८८) स्यात् । ततस्तस्माद् यूनो गोत्रसंज्ञा मा भूदित्यवधारणार्थस्तुशब्दः क्रियते ।

### १६४ । भ्रातरि च ज्यायसि ।

भ्रातृशब्दस्य सम्बन्धिशब्दत्वाद् यदपेक्षं भ्रातृत्वं तमेव भ्रातरं संज्ञित्वेनोपक्षिपति । ज्यायानिति । प्रशस्यतरो वृद्धतरश्चाभिधीयते । तस्य च ज्यायस्त्वं गुणैर्व्यसा वा । युवानं प्रतियोगिनमपेक्ष्य भवतीति स एव ज्यायसीत्यनेन प्रतियोगी प्रतुपस्थाप्यते । तेन भ्रातुरेव कनीयसः संज्ञा विज्ञास्यत इति मत्वाह कनीयान् भ्राता युवसंज्ञो भवतीति । पूर्वजा इत्यादिना ऽवंशार्थतामारभ्य समर्थयते । अकारणत्वादित्यनेनापि भ्रातुरवंश्यत्वम् । यो हि साक्षात् पारम्पर्येण वा कारणं स वंश्यः । नच भ्राता कारणम् । तस्मादसौ वंश्यो न भवतीति । गार्ग्यं जीवति भ्रातरि जीवती-

त्यर्थः । एवं वात्स्ये जीवति वात्स्यायनोऽस्य कनीयान् भ्राता । दाक्षी जीवति दाक्षायणोऽस्य कनीयान् भ्राता वेदितव्यः ।

१६५ । वान्यस्मिन् सपिण्डे स्थविरतरे जीवति ।

सप्तमपुरुषावधय इति । सप्तमः पुरुषो ऽवधियेषां सपिण्डानां ते तथोक्ताः समानपिण्डाः । निपातनात् सभावः । समानस्येति (६।३।८४) योगविभागाद्वा । तस्य च योगविभागस्यैतन्निपातनं लिङ्गम् । तेन सपिण्डाः शास्त्रेष्वस्य सममात् पुरुषात् । परेण ये ते सपिण्डा नोच्यन्ते । येषामित्यस्याधिकार इति परेण सम्बन्धः । उभयत्वेति । जन्मनि मरणे च । इतेरेवमादिकायामिति । आदिशब्देन निवृत्त्यादिकाः क्रियाश्च गृह्यन्ते । तथाचोक्तम्—

उभयत्र दशाहानि कुलस्यान्नं न भुज्यते ।

दानं प्रतिग्रहो यज्ञः स्वाध्यायश्च निवर्तते ॥ १ ॥ इति

जीवतीति । सप्तम्येकवचनमेतत् । प्रथमायाश्च स्थाने सुब्यत्ययेन सप्तमी विहिता । अतएवाह जीवदेवेति । तरम्निर्देश इत्यादि । असति हि तरम्निर्देशे स्थविरशब्दाद् वयःप्रकर्षमात्रं गम्यते । तरपा तु स्थान-प्रकर्षोऽपि गम्यते । तस्मादुभयोरुत्कर्षार्थं स्तरम्निर्देशः कृतः । पित्रव्ये पितामहे भ्रातरि चेति । हावप्येतौ स्थानत उत्कृष्टौ । स्थानशब्देन चेह सम्बन्धविशेष उच्यते । अनेकार्थवादात्तूनाम् । गार्ग्य एव भवतीति । न गार्ग्यायणः । युवसंज्ञायामसत्यां युवप्रत्ययस्य फको ऽनुत्पत्तेः । मृत इति । स्थविरतरे सपिण्डे । मृतो वेति । पीतप्रभृतिरप्यत्र मृतोऽर्थः ।

१६६ । वृद्धस्य च पूजायाम् ।

अपत्यमलर्हितमित्यादिना शास्त्रान्तरेण परिभाषितं यद् वृद्धं तत् परिगृह्यते । नतु यदिह शास्त्रे परिभाषितं तदिति दर्शयति । कुतः पुनरेतदवगतं शास्त्रान्तरपरिभाषितमिह वृद्धं गृह्यत इति ? अपत्याधिकारात् । शब्दात्मकस्य वृद्धस्यापत्यत्वासम्भवाद् विज्ञायते । पूजायां गम्यमानायामिति । का पूनरिह पूजा विवक्षिता ? युवत्वमेव । तच्च लोके सर्वप्राणिनामभिमतम् । नतु च नेह युवशब्दो वयःपदार्थको गृह्यते । किं तर्हि ? संज्ञापदार्थकः ।

तत् कथं ह्यनेन पूजा ? नैष दोषः । पूजाग्रहणसामर्थ्याच्च वयःपदार्थक एवायं युवशब्दो गोत्रे वर्त्तिष्यते । संज्ञासामर्थ्यादित्यादिना संज्ञाप्रणयनस्य प्रयोजनं दर्शयति । गोत्रप्रत्ययेनाभिहितमपि गोत्रम् । संज्ञासामर्थ्यात् पुनर्युवप्रत्ययो विधीयते । गार्ग्यायण इति । अथ किमर्थं वृद्धस्येति षष्ठ्या निर्देशःक्रियते ? न वृद्धमिति प्रथमान्तं निर्दिश्यते ? एवं हि लघु सूत्रं भवतीत्याह वृद्धस्येत्यादि । इतिकरणो हेतौ । यस्माद् विचित्रा सूत्रस्य कृति-स्तस्माद् वृद्धस्येति षष्ठ्या निर्देशः । एवं हि सूत्रे कृते वैचित्र्यं सम्भवतीत्यभि-प्रायः । तत्रभवान् गार्ग्यायण इति । तत्रभवच्छब्दस्य पूजावचनस्य प्रयोगेण पूजां गमयतीति ।

### १६७ । यूनश्च कुत्सायाम् ।

ननु च युवसंज्ञा पूर्वमेवाभिनिर्वृत्ता यदाह यूनश्चेति । न ह्यसत्यां तस्यामयं निर्देश उपपद्यते । तदभिनिर्वृत्ताया स्तस्याः पुनर्विकल्पेन विधानमनुपपन्नमित्यत आह निवृत्तिप्रधानो विकल्प इति । नायं विधि-प्रधानो विकल्पः । किं तर्हि ? प्रतिषेधप्रधानः । प्रतिषेधप्रतिपादनपर इत्यर्थः । सिद्धायां संज्ञायां विधानं नोपपद्यत इति सामर्थ्यादनेन पक्षे निवृत्तिः क्रियत इति विज्ञायते । यद्येवं पक्षे युवसंज्ञायां प्रतिषिद्धायां गोत्र-संज्ञा वक्तव्या । अन्यथा यूनो गोत्रप्रत्ययेनाभिधानं न स्यादित्यत आह युवसंज्ञायामित्यादि । गोत्रसंज्ञाया युवसंज्ञा प्रतिपक्षः प्रत्यनीकः । सा चेन्निवृत्ता गोत्रसंज्ञैव प्रवर्त्तते । प्रतिपक्षाभावात् । अतो न वक्तव्येति भावः । गार्ग्यां जाल्म इति । जाल्मशब्दस्य कुत्सावचनस्य प्रयोगेण कुत्सां गमयति । कुत्सा पुनरिह यूनो वृद्धतयाभिधानस्यैवानभिमतत्वात् । अत-एवाकुत्सिते युवेति वाक्यार्थं पदमन्वाख्यायते । सा च कुत्सा यान्या वा तनी वेति विशेषो नाश्रीयते यथा कन्नादिविषये देवदत्तादीनाम् ।

### १६८ । जनपदशब्दात् क्षत्रियादञ् ।

जनपदवृत्तिशब्दः पञ्चालादिर्जनपद इत्युक्तः । क्षत्रियवृत्तिः क्षत्रिय इत्यभिधानेऽभिधेयोपचारात् साहचर्याद्वा । ननु पञ्चालादयः शब्दाः

क्षत्रियशब्दाः । ते तस्य निवास इति ( ४१२।६६ ) तद्धितं कृतं तस्य जनपदे लुबिति ( ४१२।८१ ) लुपि च जनपदे वर्त्तन्ते । तत् कथमवरकालया जनपद-शब्दतया नित्याः क्षत्रियशब्दा विशेष्यन्ते ? कथं पुनः क्षत्रियसम्बन्धादेते जनपदे वर्त्तन्त इत्येतदभिधातुमर्हति विद्वान् । सूत्रकारेण हि तदशित्यं संज्ञाप्रमाणत्वात्तुल्ययोगाप्रस्थानादिति ( १।२।५३-५४ ) युक्तवद्भावं लुपञ्च प्रत्यादिशता जनपदे क्षत्रियेष्विव स्वत एव पञ्चालादिशब्दस्य वृत्तिरुक्ता । यथा शब्दा नित्यास्तथा पञ्चालादिरपि जनपद इति कुतो जनपद-वचनान्ताया अवरकालता ? पाञ्चाल इत्यादि । पञ्चालादयः शब्दा देशे सन्तः क्षत्रियवाचिनोऽपि भवन्ति स्वभावत एव । तंभ्योऽपत्यार्थेऽञ् । ऐत्त्वाक इति । इत्त्वाकुशब्दस्य दाण्डिनायनहास्तिनायनत्यादौ सूत्र ( ६।४।१७४ ) उकारलोपो निपातितः । द्रौह्य इति । द्रुह्युशब्दः क्षत्रियवचन एव । न जनपदशब्दः । तेनाणिव भवति । पाञ्चालिर्वैदेहिरिति । इह पञ्चाल-विदेहशब्दौ भवतो जनपदशब्दौ । नतु क्षत्रियवचनौ । अपि तु ब्राह्मण-वचनौ । तेनैवेव भवति । क्षत्रियसमानशब्दादित्यादि । क्षत्रियवचन एव शब्द उपचारेण क्षत्रिय इत्युक्तः । जनपदशब्दो जनपद इति । क्षत्रियेण समानःशब्दो यस्य स तथोक्तः । तस्मात् क्षत्रियसमानशब्दादस्येति षष्ठी-समर्थाद् राजन्यभिधेयेऽपत्यवत् प्रत्ययीत्यक्षिरिति वक्तव्यम् । अष्टवृद्धादपि अष्टवचनविषयादिति ( ४।२।१२५ ) प्राप्तस्य तुजोऽपवादः । यथा पञ्चालस्या-पत्यमित्यत्र भवति पाञ्चालस्तथा पञ्चालानां राजा पाञ्चाल इत्यत्रापि भवति । मागध इति । यथा मगधशब्दादपतेर द्वाज्मगधेतयादिनाण् ( ४।१।१७० ) भवति तथा तस्य राजेतयापि ।

१६६ । साल्वेयगाम्भारिभ्याञ्च ।

१७० । द्वाज्मगधकलिङ्गसूरमसादण् ।

१७१ । वृद्धेत्कोशलाजादाज् अण्ड् ।

वृद्धग्रहणेनेह वृद्धिर्यस्याचामादेस्तद् वृद्धमिति ( १।१।७३ ) गृह्यते । तस्यैव हि जनपदशब्दता क्षत्रियवाचित्वं च सम्भवति । न शास्त्रान्तरपरिभाषितम् ।

आम्बुशः । मोवीर्य इति । आम्बुशसोवीरशब्दाभ्यां ञाङ् । आवन्त्यः कौन्त्य इति । अवन्तिकुन्तिशब्दाभ्यां ञाङ् । कोमार इत्यत्राञ् भवति । ङाण् वक्तव्य इति । क्षत्रियञाङोऽपवाद इति । डकार छिलोपार्थ इति । स च वान्यस्मिन् सपिण्ड इत्यतो (४।१।१६५) मण्डूकप्रुतिन्यायेन वेत्यनुवृत्तेर्लभ्यते । तथैवमति-प्रसङ्गी भवति । व्यवस्थितविभाषात्वात् स न भविष्यति । अन्यस्मात् पाण्डव इति । यः पाण्डुशब्दः क्षत्रिये वर्तते तस्मादौत्सर्गिकेऽणि कृते पाण्डव इति भवति ।

### १७२ । कुरुनादिभ्यो ण्यः ।

अञ्जणोरपवादः । कुरुशब्दस्य तु द्वयज्जलक्षणस्याणः । कुरुशब्दात् कुर्वादिभ्यो ण्य इति (४।१।१५१) पूर्वमपत्ये उक्तः । तस्य यो जनपदशब्दः क्षत्रियो न भवति सोऽवकाशः । यस्मै जनपदशब्दः क्षत्रियस्तस्मात् परत्वादजि प्राप्ते तदपवादो द्वयज्जलक्षणेऽण् स्यात् । अतस्तं बाधितुं पुनर्ण्यं विधीयते ।

### १७३ । साल्वावयवप्रत्ययथकलकूटाश्मकादिज् ।

अणपीथ्यत इति । तन्नामिकालक्षणः । कुतो विज्ञायते ? साल्व इति निपातनात् । तदवयवा जनपदानां वाचकाः क्षत्रियाणां समाना भवन्ति । अतस्तेऽप्यौपचारिकं साल्वापदेशमासादयन्ति ।

### १७४ । ते तद्राजाः ।

गोत्रयुवसंज्ञाकाण्डेन व्यवहितत्वादिति । गोत्रयुवसंज्ञाप्रकरणं हि यदन्तरा व्यवधायकं कृतं तस्यैतदेव प्रयोजनम् । तेन ये व्यवहिताः पूर्वोऽणादयस्तेषां ते तद्राजा इत्यत्र सर्वनाम्ना प्रत्यवमर्शो मा भूदिति । तथाचैवोदाहृतम् । तद्राजस्य बहुषु तेनैवास्तियामितत्र (२।४।६३) कार्य्याश्रयमुदाहृतम् । इह तु प्रकरणे रूपाश्रयम् ।

### १७५ । कम्बोजाल्लुक् ।

चोलः शक इति । द्वयज्मगधलक्षणस्याणो (४।१।१७०) लुक् । कीरल इत्यञः ।

### १०६ । स्त्रियामवन्तिकुन्तिकुम्भश्च ।

अवन्ती । कुन्तीति । तद्धितलुकि क्त इतो मनुष्यजातेरिति (४।१।६५)  
 डीष् । कुरुरिति । ऊङितूङ् (४।१।६६) ।

### १०७ । अतश्च ।

तकारो विषयार्थ इति । तकारे ह्यसतरस्येति निर्देशेन भवितव्यम् ।  
 ततश्च समानत्वान् निर्देशस्य सन्देहः स्यात् किमयमवर्णस्य निर्देश आहो-  
 स्त्रिदिदम् इति । तकारे तु सत्येष दोषो न भवति । तपरस्य वर्णेष्वेव  
 प्रसिद्धत्वात् । दीर्घनिवृत्त्यर्थम् तकारो न भवति । दीर्घस्यासम्भवात् ।  
 सूरसेनी । मट्टीति । सूरसेनशब्दाद् योऽञ् मट्टशब्दाद् यो द्वजलक्षणोऽण् तयो-  
 र्लुकि क्ते जातेरस्त्रीविषयादयोपधादिति (४।१।६३) डीष् । दरदिति ।  
 दरच्छब्दाद् द्वजम्गधलक्षणस्याणो (४।१।१७०) लुक् । यद्यत इति वर्णस्येदं  
 ग्रहणमेवं सति वर्णग्रहणं तदन्तविधिं प्रयोजयतीतीहापि प्राप्नोताम्बुष्टा  
 सौवीर्या इति । अतश्चाह अवन्त्यादिभ्यो लुगित्यादि । यद्यत्र तदन्तविधिः  
 स्यादवन्त्यादिभ्यो लुग्वचनमनर्थकं स्यात् । अनेनैव सिद्धत्वात् । तदन्तवि-  
 धावसतरकारग्रहणमात्रेण न सिध्यतीत्यवन्त्यादिभ्यो लुग्वचनमर्थवद् भवति ।

### १०८ । न प्राच्यभर्गादियौधेयादिभ्यः ।

पाञ्चाली वैदेहीति । जनपदशब्दादित्यादिनाञ् (४।१।१६८) । शार्ङ्ग-  
 वायजो डीन् (४।१।७३) । आङ्गी मागधीति । द्वजम्गधेत्यादिनाण्  
 (४।१।१७०) । जातेरस्त्रीविषयादयोपधादिति (४।१।७३) डीष् । भर्गशास्त्र-  
 शब्दाभ्यां द्वजम्गधलक्षणोऽण् । (४।१।१७०) शेषेभ्यस्त्वञ् । भार्गीत्यादौ पूर्ववन्  
 डीष् । यौधेयी शौक्रेयी शौभ्रेयीति । यौधेयशौक्रेयशौभ्रेयशब्देभ्यः स्वार्थे  
 पर्णादियौधेयादिभ्योऽणञ् (५।३।११७) वित्यण् । भार्गीत्यादौ पूर्ववन् डीष् ।  
 कस्य पुनरित्यादि । येनाभिप्रायेण पृष्ठवान् तं कथमित्यादिनाविष्करोति ।  
 पर्णादीत्यादि । पर्शूः क्षत्रियो जनपदेन समानशब्दः । तस्यापत्यं स्त्रीत्व-  
 विशिष्टम् । द्वजम्गधेत्यादिनाण् (४।१।१७०) । तस्यातश्चेति (४।१।१७०)



लुक् । पश्वादिभ्योऽणञावितरनेनापि (५ ३।११७) यः स्वार्थि-  
कोऽण् तस्यापि लुक् । एवं रक्षाः । असुरशब्दाज्जनपदशब्दादित्यादिनाञ्  
(४।१।१६८) । तदन्तात् पूर्ववत् स्वार्थिकोऽण् । तयोर्लुक् । तथाचेत्यादिना  
ज्ञापकमेव भाष्यकारमतेन द्रढयति ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां  
काशिकाविवरणपञ्चिकायां चतुर्थस्याध्यायस्य  
प्रथमः पादः समाप्तः ॥ ४।१ ॥

---

अथ

# काशिकाविवरणापञ्जिका ।

चतुर्थोऽध्यायः ।

द्वितीयः पादः ।

—:०:—

१ । तेन रक्तं रागात् ।

रञ्जिरयमस्थेवानुरागे देवे रक्तः स्त्रियां रक्त इति । अस्ति च वर्णविशेषे रक्तो गौरिति । लोहित इत्यर्थः । अस्ति शुक्लस्य वर्णान्तरापादने रक्तः पट इति । शुक्लमपनीय रक्तादिकं वर्णान्तरमापादित इत्यर्थः । इह तृतीयेऽर्थे वर्त्तमानो गृह्यते यदाह शुक्लस्येत्यादि । रागशब्दोऽयमस्थेव भावसाधनः । अस्ति च करणसाधनः । तत्रेह द्वितीयो गृह्यते यदाह रज्यतेऽनेनेति राग इति । रागग्रहणेन चार्थस्य ग्रहणम् । न स्वरूपस्य । तेन रागविशेषवाचिनः प्रातिपदिकात् प्रत्ययो विज्ञायते । नतु रागशब्दादेवेत्यत आह रागविशेषवाचिनः प्रातिपदिकादिति । अथ स्वरूपग्रहणं कस्मान्न भवति ? अर्थपरत्वान्निर्देशस्य । यत्र शब्दपरो निर्देशस्तत्र स्वरूपं गृह्यते । न यत्रार्थपरो निर्देश इति प्राक् प्रतिपादितमेव । अर्थपरत्वञ्च निर्देशस्याविच्छिन्नाचार्य्यपारम्पर्य्योपदेशाद् गम्यते । यदि तर्हि शुक्लस्य वर्णान्तरापादनं रञ्जेरिहार्थः काषायौ गर्दभस्य कर्णौ हारिद्रौ कुक्कुटस्य पादाविति न सिध्येत् । न ह्यत्र शुक्लस्य वर्णान्तरापादनमित्यभिप्रायेणाह कथमिति । उपमानादित्यादि परिहारः । यथा गौर्वाहीक इत्युपमानाद् गोशब्दोऽर्थान्तरे वाहीके वर्त्तते तथेहापि काषायादिशब्दो गर्दभकर्णादाविति भावः ।

## २ । लाक्षागोचनाशकलकर्ममाट् ठक् ।

शकलकर्ममाभ्यामणपीथत इति । स च वान्यस्मिन् सपिण्ड इत्यतो (४।१।१६५) मण्डूकमुतित्यायेन वाग्रहणानुवर्त्तेत्यतः । न चैवं सत्यतिप्रसङ्गो भवति । व्यवस्थितविभाषाविज्ञानात् ।

## ३ । नक्षत्रेण युक्तः कालः ।

इह कालं क्रियात्मानं केचिदिच्छन्ति । अपरे द्रव्यात्मानमाकाशादिकल्पम् । दर्शनद्वयमपि चैतदिहाश्रयितुमयुक्तम् । पूर्वस्मिन् दर्शने समाश्रीयमाणे सूर्यादिद्रव्यान्तरस्थाया वा क्रियाया नक्षत्रेण योगः स्यात् ? आत्मस्थाया वा ? पूर्वस्यास्तावन्न सम्भवति । अर्थान्तरासमवायात् । अन्यथा ह्याकाशादयोऽपि क्रियावन्तः स्युः । न ह्यर्थान्तरसमवायिन्या अपि क्रियाया द्रव्यान्तरेण योगः स्यात् । आत्मस्थायास्तु क्रियाया विद्यते नक्षत्रेण योगः । किन्तु युक्तग्रहणं विशेषणं नोपपद्यते । व्यवच्छेद्याभावात् । नहि पुण्यादिस्थायाः कालस्य पुण्यादिभिः कदाचिद् योगो युज्यते यद्वावच्छेदार्थं युक्तग्रहणं क्रियते । एवं तावत् क्रिया काल इत्येतद् दर्शनमत्राश्रयितुमयुक्तम् । द्वितीयमप्ययुक्तमेव । यस्मात् कालविशेषावधारणहेतुरिह योगोऽभिप्रेतः । तथाहि कालविशेषावधारणार्थमेव पौष्पीत्यादि लोके प्रयुज्यते । स चैवंविधो योगस्तयोरेव भवतीति ययोः सन्निकर्षविप्रकर्षौ स्ती यथा पुण्यचन्द्रमसोः । तयोर्हि कदाचित् सन्निकर्षो भवति । कदाचिद्विप्रकर्षः । न च नक्षत्रकालयोः कदाचित् सन्निकर्षविप्रकर्षौ स्तः । तयोर्नित्यत्वादित्येतच्चेतसि कृत्वाह कथं पुनरित्यादि । न कथञ्चिदित्यभिप्रायः । नक्षत्रनिकटवर्त्तनि चन्द्रमसि वर्त्तमानः सूत्रे नक्षत्रशब्द उपान्त इतीतत् सूचयन्नाह पुण्यादिसमीपस्थ इत्यादि । यथैव हि सामीप्याद् गङ्गायां घोष इति गङ्गासमीपस्थे देशे गङ्गाशब्दो वर्त्तते तथेहापि पुण्यादयो नक्षत्रविशेषवाचिनः शब्दाः पुण्यादिसमीपस्थे चन्द्रमसि वर्त्तन्ते । तेन तत्रैव ते वर्त्तमानाः प्रत्ययमुत्पादयन्ति । तेन पुण्यादिसमीपस्थचन्द्रमसा कालस्य विशेषावधारणहेतुर्योग उपपद्यते । तदवस्थस्य चन्द्रमसः कदाचित्कत्वात् । पुण्यसमीपस्थेन चन्द्रमसा युक्त

इत्यर्थः । तदवस्थे चन्द्रमसि पुण्यशब्दस्य वृत्तेः । पौषीति । सूर्य्यतिथ्यागस्त्य-  
मत्स्यानां य उपधाया इत्यत्र (४१२।१५८) तिथ्यपुण्ययो नञ्चत्वाणि यलोप इति  
वचनाद् यलोपः ।

### ४ । लुबविशेषे ।

यद्यविशेषे लुब् भवतीहापि प्राप्नोति पौषी रात्रिः पौषमहरिति ।  
अत्राप्यविशेषो गम्यत एव । तथाहि पौषी रात्रिरित्युक्ते ऽयं श्वो वेति  
विशेषो न गम्यत इत्यत्र आह नचेत् नक्षत्रयुक्तस्येत्यादि । एवं मन्यते ।  
नक्षत्रेण युक्तः काल (४१२।३) इत्यनुवर्त्तते । तेन तद्विशेष एव न भवतीति ।  
रात्रादिविशेष इति । आदिशब्देनाहर्महर्त्तौ लव इत्येते विशेषा गृह्यन्ते ।  
यावानित्यादि । अनन्तरोक्तमेवार्थं विस्पष्टीकरोति । कियञ्च कालो नक्षत्रेण  
युज्यते ? अहीरात्रः । तदेवं यावान् कालो नक्षत्रेण युज्यते तस्याविशेषे  
गम्यमाने लुपा भवितव्यम् । तेन च पौषी रात्रिः पौषमहरित्यत्र यावान्  
कालो नक्षत्रेण युक्तस्तस्याविशेषो न गम्यते । अपि तु तदेकदेशस्य रात्रे रङ्गो  
वेति नायं लुपो विषयः । यद्येवं प्रत्ययस्यापि कथमेकदेशो विषयः ?  
समुदायहारिण तदन्तःपातिनो गृह्यन्ते । एकदेशानामपि योगात् पूर्वेण  
प्रत्ययोत्पत्तिः सिद्धा भवति । पुनरिहावयवस्यैकदेशो लुपो विषय इति ।  
इह तर्हि प्राप्नोति । पौषोऽहीरात्र इति । अत्र यावान् कालो नक्षत्रेण  
युक्तस्तस्याविशेषो गम्यते । तथाह्यहीरात्र इत्युक्ते न ज्ञायते किमतीतोऽथा-  
नागतोऽयं वर्त्तमान इति । नैष दोषः । अविशेष इति प्रसज्यप्रतिषेधोऽयम् ।  
तेन नक्षत्रयुक्तस्य कालस्य यत्र विशेषो रात्रादिस्तत्र न लुब् भवतीति ज्ञायते ।  
नतु यत्राविशेषः । तत्र तु लुब् भवतीति ।

### ५ । संज्ञायां श्रवणाश्वत्थाभ्याम् ।

लुपि युक्तवद्भावः कस्मान्न भवतीति ? यदि स्याच् श्रवणशब्दस्य पुल्लिङ्गता  
स्यात् । निपातनादित्यादिना परिहारः । गतार्थः ।

### ६ । द्वन्द्वच्छः ।

नक्षत्रग्रहणं यत्प्रकृतं तदिच्छार्थात् पष्ठान्तं विपरिणम्यते । तेन नक्षत्राणां

यो हन्तस्मात् प्रत्ययो विज्ञायत इत्याह नक्षत्रद्वन्दादिति । विशेषे चाविशेषे चेति । अविशेषग्रहणस्य निवृत्तत्वात् । अद्य राधानुराधीयमिति । ननु चाविशेषे लुपा भवितव्यम् । तत् कथं प्रत्ययस्य अवणमित्याह लुपं परत्वाद् बाधत इति ।

७ । दृष्टं साम ।

८ । कलेठ्क ।

तीयादिति । हे स्त्रीय इति (५।२।५४) तीयः । त्वेः संप्रसारण-  
चेति (५।२।५५) तीयं वक्ष्यति । तदन्तात् स्वार्थ ईकग् वक्तव्यः । न  
विद्याया इति । विद्याया अभिधानि तीयादीकङ् न भवति । गोत्रादङ्क-  
वदिति (४।३।८०) । यथा तस्याङ्क इत्यत्रार्थं विवक्षिते गोत्रात् प्रत्ययो भवति  
तेन दृष्टं साम इत्यत्रार्थं (४।२।७) विवक्षिते तथैवेत्यते । औपगवेन दृष्टं सामेति ।  
औपगवशब्दस्तस्यापत्यमिति (४।१।१२) गोत्रप्रत्ययान्तः । गोत्रचरणाद् वुञ्  
भवतीति । यथौपगवस्यायमङ्क औपगवक इत्यौपगवशब्दाद् गोत्रप्रत्यया-  
न्तादङ्के वुञ् भवति तथा तेन दृष्टं सामेत्यत्रापि । ननु च गोत्रचरणादुजित्यत्र  
(४।३।१२३) नाङ्कार्थ उपासः । तत् कथमनेनाङ्कवदित्युच्यमाने वुञ् भवति ?  
नैष दोषः । तत्राङ्कवदित्यनेन विहितस्येदमर्थं विवक्ष्यते । तेन गोत्र-  
प्रत्ययान्ताद् यथा तस्येदमित्यत्रार्थं (४।३।१२३) प्रत्यय इत्यते तथा तेन  
दृष्टं सामेत्यत्रापीत्यर्थः (४।२।७) । दृष्टे सामनीति संग्रहः । गतार्थः ।

९ । वामदेवाङ् डङ्ङौ ।

वामदेव्यम् । वामदेव्यमिति । एकैस्तित्स्वरणान्तस्वरितः । द्वितीयः  
प्रत्ययस्वरणान्तोदासः । डित्करणं किमर्थमिति । यस्येति चेल्लेवं (६।४।१४८)  
लोपस्य सिद्धत्वाङ् डित्करणस्यानर्थक्यं मन्यते । डाङ्ङावित्यादि । न वामदेव्य-  
मवामदेव्यमिति । अत्र नञो गुणप्रतिषेधे सम्पाद्यर्हजितालमर्थास्तद्धिता  
इत्यतो (६।२।१५५) नञ इत्यनुवर्त्तमाने ययतोश्चातदर्थं (६।२।१५६) इत्यु-  
त्तरपदस्यान्तोदासत्वे विधीयमानेऽनयोर्ग्रहणम् मा भूदित्येवमर्थं डित्करणम् ।  
असति च तत्रानयोर्ग्रहणे नञ एव स्वरो भवति । स पुनरुदासः । निपाता

आद्युदात्ता भवन्तीति (फिट्, ४, ८०) वचनात् । अथ क्रियमाणे डित्करणे कस्मादनयोर्ग्रहणं न भवतीत्याह निरनुबन्धकग्रहणे न सानुबन्धकस्येति परिभाषया ङङ्ययोरपि निवृत्तिः क्रियते । यदुग्रहणेऽप्येकानुबन्धकग्रहणे न ह्यनुबन्धकस्येति परिभाषया यतः । अन्योश्च परिभाषयोरस्तित्व एतदेव डित्करणं लिङ्गम् । संग्रहश्लोकेऽतदर्थं इत्यनेन ययतोश्चातदर्थं इत्येतत् सूत्रं (६।२।१५६) लभ्यते । एतस्मिन् सूत्रे इत्यर्थः । नञ्स्वर इति । नञो यः स्वरः स नञ्स्वरः । शेषो गतार्थः ।

## १० । परिवृतो रथः ।

चार्म्मण इति । अन्निति (६।४।१६७) प्रकृतिभावे टिलोपो न भवति । न संयोगाद् वमन्तादित्यल्लोपो (६।४।१०७) न भवति । अर्थह कस्मान्न भवति च्छात्रैः परिवृतो रथ इति ? अत्राह समन्ताद् वेष्टित इत्यादि । वृणोतिरयं वेष्टने वर्तते । तस्य परिणा सर्वतो भावो द्योत्यते । तस्माद् यः सर्वतो वेष्टते तत्रैव प्रत्ययेन भवितव्यम् । नतु छात्रै रथः सर्वतो वेष्टितः । ततो न तत्र प्रत्ययस्य प्रसङ्गः । यस्तु च्छात्रैः परिवृतो रथ इति प्रयोगः स परिवृतस्याध्यारोपेक्षीपचारिकः । न च मुख्ये सति परिवृतत्वे गौणस्याध्यारोपितस्य ग्रहणं युक्तम् ।

## ११ । पाण्डुकम्बलादिनिः ।

पाण्डुकम्बलीति । सौ चेति (६।४।१३) दीर्घः । मत्वर्थीयेनैव सिद्ध इति । यच्च येन समन्ताद् वेष्टितं तत् तस्यास्ति । तस्मादत इनिठनाविति (५।२।११५) मत्वर्थीयेनिनिना सिद्धे यत् तद्वचनं तदणो निवृत्त्यर्थम् । यदि लभ्येत तन्नाश्चेत् । यदि ह्येतद्वचनं न स्यात् तदा परिवृतो रथ इत्यण् प्रसज्येत । ततश्च पाण्डुकम्बल इति स्यात् । पाण्डुकम्बलीति चेत्थते । तस्मादण् निवृत्त्यर्थमुच्यते ।

## १२ । द्वैपवैयाघ्रादञ् ।

द्वीपिव्याघ्रयोर्विकार इत्यादि । द्वीपिनो विकारश्चमं व्याघ्रस्य विकारश्चमैत्यर्थविषक्षायां प्राणिरजतादिभ्यो ऽत्रित्यञ्—(४।३।१५४) प्रत्ययान्तत्वात्

हैपवैयाघ्रशब्दयोः । ताभ्यामिह द्वीपिव्याघ्रविकारत्वाच् चर्मणी अभिधीयते । चर्मणैव द्वीपिव्याघ्रविकारेण रथस्य परिहृतत्वं सम्भवति । न विकारमात्रेणेति चर्मणी इह हैपवैयाघ्रशब्दाभ्यां विवर्जिते इति गम्यते ।

### १३ । कौमारापूर्ववचने ।

अपूर्ववचन इति । अपूर्वस्य वचन इति । अपूर्वाभिधान इत्यर्थः । कस्यापूर्ववचनमित्याह पाणिग्रहणस्येत्यादि । एतच्च सामान्योक्तावपि निपातनसामर्थ्याल्लभ्यते । यथैव हि निपातनसामर्थ्यादन्यदपि किञ्चिद-  
लाक्षणिकं कार्यं लभ्यते तथेदमपि । उभयतः स्त्रियामित्यादि । यदि कौमार इति पुमानभिधीयत एवमप्यस्यापूर्वत्वं यदा स्त्रिया एव विशेषणं भवति । अथापि कौमारीति स्त्र्यभिधीयत एवमप्यपूर्वत्वं यदा स्त्रिया एव विशेषणं भवति । न पुंसः । एवमेतन्निपात्यते । नान्यथेत्यर्थः । अपूर्व-  
पतिमिति । नास्याः पूर्वः पतिरिति बहुव्रीहिः । पत्या सह यस्याः पाणि-  
ग्रहणं निवृत्तं साऽपूर्वपतिः । तां पतिरुपपन्नः प्राप्तवानित्यर्थः । अपूर्व-  
पतिरिति । अयमपि बहुव्रीहिः । कौमारापूर्ववचन इत्यादि । कौमारइत्ये-  
तन्निपातगते । अपूर्ववचने । किं पुनरिह निपात्यत इत्याह कुमार्या अण्-  
विधीयत इति । कुमारीशब्दादण् निपातगत इत्यर्थः । कदेत्याह अपूर्वत्वं  
यदा तस्या इति । इह हि निपातनेन पुमानभिधीयते स्त्री वा तत्र  
द्वयोरपि पक्षयोरपूर्वत्वम् । यदा तस्याः स्त्रिया विशेषणं भवति न पुंसस्त-  
देतन्निपातनम् । नान्यथेत्यर्थः । कुमार्यां भवतीति वेति । अनेन योगः  
प्रत्याख्यायते । यो हि कुमारीं प्राप्तवानसौ तत्र भवति । ततश्च तत्र भव  
इति (४।४।३) शेषिके भवार्थे ऽणन्तं कौमारशब्दं व्युत्पद्येत ततः पुंयोगलक्षणे  
डौषि सति हि कुमारीत्येतत् सिद्धम् । स्वरक्ततो विशेषो नास्त्येव । तथा-  
ह्यखन्तान् डौष्यपि कृते यस्येति चेति (६।४।१४८) लोपे चानुदात्तस्य च  
यतोदात्तलोप (६।१।१६८) इत्युदात्तेन डौषा भवितव्यम् । डौष् प्रत्यय-  
स्वरेणाद्युदात्त एव । ननु चैवं सति कौमारस्य यान्यापि स्त्री कौमारव्यपदेशस्य  
कारणं सापि कौमारीति प्रसज्यते । नैष दोषः । प्रत्यासत्तेर्हि या तस्य

प्रत्यासन्ना हैव तस्य कौमारीति भविष्यति । का पुनस्तस्य प्रत्यासन्ना ?  
या कौमारे व्यपदेशस्य हेतुः । यस्यामसौ भवन् कौमार इत्युच्यते सैव । नान्या ।  
यद्यपि व्यासादयोऽपि कुमार्यां भवन्ति तथापि तेष्वण् न भविष्यति ।  
अनभिधानात् । एतच्चावश्यमनभिधानमाश्रयणीयमिति । इतरथा हि क्रिय-  
माणेऽपि निपातने तत्र भव (४।४।३) इतरनेनाण् स्यादेव ।

१४ । तत्रोद्धृतममेभ्यः ।

१५ । स्थगिडलाच्छ्रयितरि व्रते ।

समुदायेन चेत्यादिना प्रकृतिप्रत्ययीपाधित्वं व्रतस्य दर्शयति । शास्त्रित-  
शब्दो वाचि यमो व्रत इतरत्न (३।२।४०) व्युत्पादितः (A) ।

१६ । संस्कृतं भक्षाः ।

संस्कृत मिति । अत्र सामान्यशब्दत्वात् संस्कृतशब्दस्य नपुंसकलिङ्गत्वम् ।  
एकवचनत्वञ्च । भक्षा इति । विशेषशब्दत्वाद् भक्षशब्दस्य पुंलिङ्गत्वम् । बहु-  
वचनत्वञ्च । भक्षशब्दोऽयं घञन्त उपात्तः । स च खरविशदाभ्यवहार्य एव  
रूढ इतराह खरविशद इतरादि । सुबोधम् ।

१७ । शूलोखाद् यत् ।

१८ । दध्मष्ठक् ।

ठकं वक्ष्यति । संस्कृतमित्यनेन (४।४।३) । तेनेव सिद्धमिति । यद् दध्मि  
संस्कृतं तद् दध्मा हि संस्कृतं भवतीत्यभिप्रायः । इह दध्यधिकरणमाधार-  
भूतमिति । यथा शूले संस्क्रियमाणस्य मांसस्य शूलम् । नहि शूलेन मांसस्य  
कश्चित् संस्कारः क्रियते । अपि तु लवणादिना । आधारभावमात्रं तु  
मांसस्य शूलं प्रतिपद्यते । यदि तर्हि दधि केवलमाधारभूतं केन तत्र तर्हि  
संस्कारः क्रियत इतराह द्रव्यान्तरेणेत्यादि ।

(A) Here too, as in 3. 2. 40, the printed काशिका has the reading शास्त्रितः for शास्त्रितः । But like the व्यासकार, हरदत्त also gives शास्त्रितः and explains it thus संज्ञातशास्त्र इत्यर्थः । यथा ततोऽप्यासमर्थो विधानोऽर्थं प्रातिपदिकाद् धात्वर्थ इति णिच् । कर्मणि क्तः । शास्त्रेण विहित इत्यर्थः ।



## १६ । उदश्वितोऽन्यतरस्याम् ।

ओदश्वित्कमिति । इसुसुक्तान्तात् कः (७.३.५१) ।

## २० । क्षौराड् ठञ् ।

क्षैरेयीति । णिड्ढाणजिति (४.१.१५) ङीप् ।

## २१ । सास्मिन् पौर्णमासीति संज्ञायाम् ।

ततश्चेद् विवक्षा भवतीति । तत इति प्रतययान्ती निर्दिश्यते । एतदुक्तं भवति । यदि प्रतययान्तलोकेऽस्य विवक्षा भवत्येवं प्रत्ययो भवति । नान्यथेतरर्थः । प्रतययान्तेन चेत्यादिना संज्ञायाः समुदायोपाधित्वं स्पष्टीकरोति । एषा संज्ञेति या प्रतययान्तेन गम्यते । पौषीति । नक्षत्रेण युक्तः काल (४.२.१३) इतएण् । तदन्तान् ङीप् । इह न भवतीति । संज्ञाया अनवगम्यमानत्वात् । नहि दशरात्रस्य प्रतययान्तः संज्ञा । नापि भृतकमासस्य । किं तत् तुल्यं फलमितराह प्रयोगानुसरणमिति । प्रयोगानुसरणं प्रयोगोपलक्षणमित्यर्थः । संज्ञाग्रहणे ह्येतत् क्रियते । प्रयोगमुपलक्ष्य यत्र प्रयोगो दृश्यते मासाईमाससंवत्सरेषु तत्र प्रतय उत्पादयितव्यः । ननु भृतकमासादौ । इतिकरणेनाप्येतदेव क्रियते । तथाहि प्रतययान्ताद् यदि लोकस्वार्थविवक्षा भवत्येवं हि प्रतय उत्पादयितव्यः । नान्यथेति । एवमर्थमितिकरण उपादीयते । ततश्च लोकविवक्षा मासाईमाससंवत्सरविषया भवति । एवं हि न भृतकमासादिविषया । तस्मात् प्रयोगानुसरणमुभयोरपि फलं तुल्यमेव । संज्ञेतयादि । ननु च यथा संज्ञाशब्दः प्रयोगानुसरणफलतया लोके प्रसिद्ध स्तथेतिकरणोऽपि । तत् किमर्थमिह तस्य तेन तुल्यत्वमेव ज्ञायत इतयाह नह्ययमितयादि । तथाहि लोकेऽयं संज्ञाशब्दः प्रयोगानुसरणफलत्वेन यथा प्रसिद्धो न तथेतिकरणः । तस्मादस्य तेन तुल्यता ज्ञापितेति भावः । संज्ञार्थत्वेतयादिना ज्ञापनस्य प्रयोजनं दर्शयति । संज्ञया तुल्योऽर्थो यस्य स संज्ञार्थः । समासेन गम्यमानत्वात् तुल्यशब्दो न प्रयुज्यते यथा रुच्यर्थानामित्यत्र (१.४.३३) रुचिना समानशब्द इति भावः । संज्ञार्थस्य भावः संज्ञार्थत्वम् । अर्थशब्दश्चायं प्रयोजनवचनः । तदुपपन्नं भवतीति । यतएव संज्ञाशब्देनेतिकरणस्य तुल्यार्थता ज्ञापिता

तेन यत्र प्रयोगानुसरणार्थं इतिकरणं स्तुतस्तुतश्च विवक्षा भवतीत्युच्यते । तदुपपन्नं भवतीति । इतिकरणस्य संज्ञाप्रयोजनत्वात् । पूर्णमासादणिति । पूर्णं मासो यस्यां तिथाविति तत्रार्थे बहुव्रीहिः । अस्मादेव निपातनादण् । पूर्णमासस्येयं पौर्णमासी । तस्येदमित्यण् (४।३।१२०) । तिथिविशेषस्येयं संज्ञा । व्युत्पत्तिस्तु यथा कथञ्चित् कर्तव्या ।

२२ । आग्रहायण्यश्वत्थाट् ठक् ।

२३ । विभाषा फाल्गुनीश्रवणाकार्तिकोचैतौभ्यः ।

२४ । सास्य देवता ।

तस्मिन्नभिधेय इति । यागसम्प्रदानभूतदेवतास्वामिनीके पुरोडाशादौ । एष चाभिधेयविशेषः । सामान्योक्तावपीतोत्तरस्येहानुवृत्तेर्लभ्यते । आदित्यं वार्ह-  
स्पत्यमिति । दित्यादित्यपत्युत्तरपदेत्यादिना (४।१।८५) खः । यागस्य देवतेह्यभिप्रेता । ऐन्द्रो मन्त्र इति च प्रयोगे कस्यचित् पुरोडाशादिकस्य देयस्याभावादिन्द्रस्य संप्रदानत्वं नास्ति । अतो नासी देवतेति प्रतय्येनात् न भवितव्यमिति मन्यते । मन्त्रस्तुतमिति । यथा देवता पूजार्हा तथा मन्त्रस्तुतमपि वस्तु । ततो देवतासाधर्म्यात् तर्दापि देवतेतु उपचरन्ति विद्वांसः । इन्द्रश्च मन्त्रस्तुतरो भवति । तस्मादसम्प्रदानभूतमपि तं देवते-  
तु उपचरन्ति । देवतोपचारं तत्र कुर्वन्तीत्यर्थः । नन्वेवमपि नैवात्र प्रतय्येन भवितव्यम् । मुख्ये सति गौणस्याश्रयणस्यायुक्तत्वात् । नैष दोषः । यथैव हि कश्चिदेकेनैव यत्नेन श्वेतो धावतीति तन्त्रेण वाक्यद्वय-  
मुच्चारयति तथेह्यप्याचार्येण हे वाक्ये तन्त्रेणोच्चारिते । तत्रैकं मुख्यार्थम् । अपरं गौणार्थं भविष्यति । कथमित्यादि । अग्नेर्हि न मुख्यं देवतात्वं नापि गौणम् । तत्र मुख्यं तावन्नास्ति । देयाभावेनासंप्रदानभूतत्वात् । गौणमपि नास्ति । मन्त्रशब्दाभावेन मन्त्रस्तुतयानुपासत्वात् । तस्मादत्र प्रतय्येन न भवितव्यमिति भावः । उपमानाद् भविष्यतीति । देवता-  
स्वामिनीक एवात्र प्रतय उपपद्यते । यस्त्वर्थान्तरे प्रतयान्तप्रयोगः स आग्नेय इवाग्नेय इत्युपमानाद् भविष्यति यथा काषायो गर्दभस्य कर्णाविति ।

ननु च सास्त्रिन् षोर्णमासीति सेति प्रकृतमेव । तत् किमर्थं पुनरिह समर्थविभक्तिर्निर्दिश्यत इत्यत आह सेति प्रकृत इत्यादि । यदिदं सेति प्रकृतं तत्संज्ञासम्बद्धमिति । तदनुवृत्तौ संज्ञाग्रहणस्याप्यनुवृत्तिः स्यात् । तस्मात् तन्निवृत्त्यर्थं पुनरिह समर्थविभक्तिर्निर्दिश्यत इति ।

## २५ । कस्येत् ।

तत्कारो मुखसुखार्थः । न दीर्घनिवृत्त्यर्थः । भाव्यमानेनाणा सवर्णा-  
नामग्रहणात् । सतप्रपि सवर्णग्रहण आन्तरतम्याद् ऋस्वस्य ऋस्व एव  
भविष्यति । न दीर्घः । प्रजापतेर्वाचक इति । अनेनासर्वनामत्वमस्य  
दर्शयति । इकारस्य यस्येति चेति (६।४।१४८) लोपो न भवति । विधान-  
सामर्थ्यात् । कायमिति । वृद्धायादेशौ ।

## २६ । शुक्राद् घन् ।

## २७ । अपोनपत्तपान्पृभ्यां घः ।

अपोनपात् । अपान्नपादिति । यद्येते देवतानामधेये तत् कथ-  
मेतद्विलक्षणं प्रकृतिरूपं सूत्रे श्रूयत इत्याह तयोस्तु प्रतयसन्नियोगेनेत्यादि ।

## २८ । कृ च ।

अथ किमर्थं योगविभागः क्रियते ? । नापोनमृअपान्नमृभ्यां घच्छा-  
वितेयकयोग एव क्रियत इत्याह योगविभाग इत्यादि । एकयोगे हि हे  
प्रकृतो । प्रतयावपि हावेव । समसंख्यत्वात् संख्यातानुदेशः स्यात् ।  
अतस्तन्निवृत्तये योगविभागः क्रियते । कृप्रकरण इत्यादि । पैङ्गाक्षी-  
पुच्छादिभ्यश्चकृप्रकरणे कृस्योपसंख्यानं प्रतिपादनं कर्तव्यम् । तत्वेदं प्रति-  
पादनम् । चकारोऽत्र क्रियते । स चानुक्तसमुच्चयार्थः । तेन पैङ्गाक्षीपुच्छा-  
दिभ्यश्चो भवतीति ।

## २९ । महेन्द्राद् घाणौ च ।

अथ महेन्द्रादण् चेतरेव कस्मान्नोक्तम् ? चकाराद् घच्छौ भविष्यतः ।

एवमुच्यमाने द्वेष्टमपि विज्ञायते । अनन्तरं क्व एव चकारिणात् कथ्यत इति ।  
तस्मात् तथा मा विज्ञायोति षग्रहणम् ।

३० । सीमाट् व्यण् ।

सौमीति । हलस्तद्धितस्येति (६।४।१५०) यलोपः ।

३१ । वाय्वृतुपितुषसी यत् ।

वायव्यम् । ऋतव्यमिति । ओर्गुणः (६।४।१४६) । वान्तो यि प्रत्यय  
(६।१।७८, इतरवादेशः । पितृमिति । रीडृत इति (७।४.२७) रीड् ।  
यस्येति (६।४।४८) लोपः ।

३२ । द्यावापृथिवीशुनासीरमरुत्वदग्नीषोमवास्तोष्पति-  
गृहमेधाच्छ च ।

अणो ण्यस्य चापवाद इति । वास्तोष्पतिशब्दाद् दित्यादित्येत्यादिना  
(४।१।८५) प्राप्तस्य ण्यस्यायमपवादः । शेषेभ्यस्त्वौत्कर्गिकस्याणः । वास्तुनः पति  
वास्तोष्पतिः । वास्तुशब्दस्य नपुंसकस्य पुंलिङ्गता षष्ठार्थेऽलुक् च निपातनात् ।  
षष्ठ्याः पतिपुत्रपुष्ट्यादिना (८।३।५३) षत्वम् । द्यावापृथिव्याविति । दिवो  
व्यावेतिति (६।३।२८) व्यावादेशः । शुनासीरोयमिति । देवतादन्ते चेत्यानङ्  
(६।३।२६) । अग्नीषोमीयमिति । ईदग्नेः सोमवरुणयोरितीत्त्वम् (६।३।२७) ।  
अग्नेः सुतस्तीमसमा (८।३।८२) इति षत्वम् ।

३३ । अग्नेर्ठक् ।

३४ । कालेभ्यो भववत् ।

बहुवचनग्रहणेन स्वरूपग्रहणे निरस्ते । कालविशेषवाचिभ्यः प्रत्ययो  
विज्ञायत इत्याह कालविशेषवाचिभ्य इत्यादि । वल्करणमित्यादि । सर्वस्य  
साट्ठ्यस्य परिग्रही यथा स्यादित्येवमग्रे वल्करणम् । कालेभ्यो भव इत्युच्य-  
माने यदि तावत् कालग्रहणं भवप्रत्ययैः सम्बध्यते भवेऽर्थे कालेभ्यो विधास्यन्ते  
ये प्रत्ययास्ते सास्य देवतत्वेतन्मिन्नर्थं (४।२।२४) भवन्ति तदा च देवता-  
प्रकृतिरविशेषिता स्यात् । एवञ्च देवतामात्रवाचिनः प्रातिपदिकादविशेषेण  
प्रतययाः प्रसज्येरन् । अथ देवताप्रकृतिभिः कालग्रहणं सम्बध्यते भवे ये

विधास्यन्ते ते प्रतयाः कालेभ्यो देवताभ्यः प्रसज्येरन् । अथाप्युभयेषां सन्निधानाद् विशिष्यभेदेन वाक्यभेदाच्च प्रतयैः प्रकृतिभिश्च सम्बध्यते । कालेभ्यो भवेऽर्थं विधास्यन्ते ये प्रतयास्ते कालेभ्यो देवताभ्यो भवन्तीत्येवमपि यः कश्चित् कालप्रकृतिः प्रतयो यतः कुतश्चित् कालाद्देवतायाः स्यात् । ऋतुभ्योऽण् (B) मुहूर्त्तादिभ्योऽपि स्यात् । वतौ तु सति तस्य सादृश्यविधानात् सर्वसादृश्यपरिग्रहो भवति । तेन याभ्यः प्रकृतिभ्यो येन विशेषणेन ये प्रतया भवार्थं विधास्यन्त इहापि ताभ्य एव प्रकृतिभ्यस्तेनैव विशेषणेन तएव प्रतया भवन्तीति न भवतन्निष्टप्रसङ्गः । वासन्त इति । सन्धिवेलादि ( ४।३।१६ ) सूत्रेणाण् । प्रावृषेण्य इति । प्रावृष एण्यः ( ४।३।१७ ) ।

३५ । महाराजप्रोष्ठपदाट् ठञ् ।

३६ । पितृव्यमातुलमातामहपितामहाः ।

पितामही मातामहीति । षिट्गौरादिभ्यश्चेति ( ४।१।४१ ) ङीष् ।

३७ । तस्य समूहः ।

काकम् (C) । शौकम् । वाकमिति । काकशुकवकशब्दा आद्युदात्ताः । प्राणिनां कुपूर्वाणामित्यनेन ( फिट्, १।३० ) । अस्यायमर्थः । प्राणिविशेष-वाचिनां शब्दानां य आदिभूताः कवर्गात् पूर्वं तेषामुदात्तो भवतीति ।

३८ । भिक्षादिभ्योऽण् ।

अथाण्यङ्गणं किमर्थम् ? न भिक्षादिभ्यो यथाविहितमेवोच्चेतेतत्र आह अण्यङ्गणमित्यादि । भिक्षाशब्दोऽयं गुरोश्च हल ( ३।३।१०३ ) इत्यकारप्रत्ययान्तत्वादन्तोदात्तः । तत्रानुदात्तादेरजित्यञ् ( ४।२।४४ ) अणो बाधकः प्राप्नोति । तस्य बाधकस्य बाधनार्थमण्यङ्गणम् । ननु च यद्यत्राण् स्यात् पुनर्वचनमनर्थकं स्यात् । नैतदस्ति । परत्वादचित्तलक्षणं षक् प्राप्नोति । अतस्तद्बाधनार्थं पुनर्वचनं स्यात् । अज्प्रत्ययस्तु स्यादेव । अण्यङ्गणात्

(B) देवताभ्योऽपीति महीशूरपुस्तके पाठः ।

(C) कौकमिति महीशूरपुस्तके पाठः ।

पुनरणेवेति न भवत्येष दोषः । गार्भिणमिति । गर्भिणीनां समूहो भस्याटे तद्धिते (६।१।३५, वा) । सिद्धत्वात् प्रत्ययविधाविति (४।२।३८, वा) पुंवङ्गावेन स्त्रीप्रत्ययनिवृत्तिः । ततोऽण् । तस्मिन् न स्तद्धित इति (६।४।१४४) टिलोपः प्राप्तः । इनण्यनपत्य इति (६।४।१६४) प्रकृतिभावान्न भवति । तस्य ग्रहणेति । युवतिशब्दस्य यदि पुंवङ्गावो न भवति तदा तस्य प्रत्ययान्तत्वादनुदात्तादेरित्यजि (४।२।४४) प्राप्ते तद्वाधनार्थमिहाण्यग्रहणमर्थवद्भवति । यदि पुंवङ्गावः स्यात् तदा तदनर्थकं स्यात् । तथाहि सिद्धत्वात् प्रत्ययविधाविति (४।२।३८, वा) वचनादनुत्पन्न एव तद्धिते बुद्धिस्थे पुंवङ्गावेन भवितव्यम् । युवशब्दस्य कनिन् युवपितक्षिराजिधन्विद्युप्रतिदिव इति ( उण्, १।१५४ ) कनिन्प्रत्ययान्तस्य नित्स्वरेणाद्युदात्तत्वम् । तत्र यदि पुंवङ्गावः स्यादुत्सर्गलक्षणैवाण् सिद्ध इतीह ग्रहणमनर्थकं स्यात् । तस्माद् मा भूदस्यानर्थक्यमिति तस्य ग्रहणसामर्थ्यादेव पुंवङ्गावो न भवति । तेन यौवतमिति सिद्धं भवति ।

३६ । गोत्रोच्चोष्टोरभ्रराजराजन्यराजपुत्रवत्समनुष्याजादु वुञ् ।

अपत्याधिकारादन्यत्र लौकिकं गोत्रं गृह्यत इति । यद्येवं गोत्रग्रहणेनैतस्य सिद्धत्वाद् राजन्यमनुष्ययोरुपादानमनर्थकम् । नैतदस्ति । नहि तौ गोत्रप्रत्ययान्तौ । जातेः प्रत्ययार्थत्वात् । यद्येवं लोपस्य प्राप्तिरेव नास्ति । तत्र यदुक्तं प्रकृत्याके राजन्यमनुष्ययुवान इति (६।४।१६३, वा) यलोपो न भवतीति तदनर्थकं स्यात् । एतत् पुनरेकीयमतमाश्रित्योक्तम् । केचिदाचार्या राजन्यमनुष्ययोरपत्यप्रत्ययान्तत्वमिच्छन्ति । अतस्तन्मतमाश्रित्येतदुक्तमित्यदोषः । तन्मतेन तर्हि राजन्यमनुष्ययोर्यग्रहणमनर्थकं स्यात् । ज्ञापनार्थत्वात् । तेनैतत् ज्ञाप्यते । राजन्यमनुष्ययोर्यकारस्य किञ्चिदपत्याश्रितं कार्यं न भवतीति । किं पुनस्तत् ? आपत्यव्यपदेशम् । तेन राजन्यकं मानुष्यकमिति । अत्राप्यपत्यस्य तद्धितेऽनातीति (६।४।१५१) यलोपो न भवतीति । तथा सूत्रोपात्त एव राजन्यमनुष्ययोः प्रकृतिभावः प्रकृत्याके राजन्यमनुष्ययुवान् (६।४।१६३, वा) इत्यनेनाख्यायत इति वेदितव्यम् । वृद्धाच्चेति वक्तव्यमिति । वृद्धशब्दाद्बुञ्

भवतीत्येतदर्थरूपं व्याख्येयमित्यर्थः । तत्वेदं व्याख्यानम् । इह पुनरुत्तर-  
सूत्राच्चकारोऽनुवर्त्तते सिंहावलोकितन्यायेन । स चानुक्तसमुच्चयार्थः । तेन  
वृद्धशब्दाद् वुञ् भवतीति । योगश्चायं यथायोगमणजोरपवादः ।

### ४० । केदागाद् यञ्च ।

गणिकायाश्च यञ् वक्तव्यः । वक्तव्यो व्याख्येय इत्यर्थः । तत्वेदं व्याख्यानम् ।  
इहाप्युत्तरसूत्राच्चकारोऽनुवर्त्तते । स चानुक्तसमुच्चयार्थः । तेन गणिकाशब्दादपि  
यञ् भवतीति । वुञ् न भवतीति । अनभिधानात् ।

### ४१ । ठञ् कवचिनश्च ।

कवचिष्शब्दो मत्वथीयेनिप्रत्ययान्तः । प्रतयस्वरैणान्तोदात्तः । तस्मा-  
दनुदात्तादिलक्षणेऽजि (४।२।४४) प्राप्ते वचनम् ।

### ४२ । ब्राह्मणमाणववाङ्वाद् यन् ।

पृष्ठादुपसंख्यानमिति । पृष्ठशब्दाद् यन्प्रतयस्योपसंख्यानं व्याख्यानं  
कर्त्तव्यमित्यर्थः । तत्वेदं व्याख्यानम् । पूर्वसूत्रादिह चकारोऽनुवर्त्तते ।  
स चानुक्तसमुच्चयार्थः । तेन पृष्ठशब्दादपि भविष्यतीति । अहीन इति ।  
अङ्गष्टखोरेव (६।४।१४४) टिलोपः । आङ्ग इति । अङ्गोपोऽन इत्यकार-  
लोपः (६।४।१३४) । ननु चाचित्तलक्षणेन ठका भवितव्यम् । तत् कथमाङ्ग  
इति भवतीत्याह खण्डिकादिष्वित्यादि । णस् वक्तव्य इति । सकारः  
सिति चेति (१।४।१६) विशेषणार्थः । तेन पार्श्वमित्यत्र भत्वाभावादोर्गुणो  
न भवति ।

### ४३ । ग्रामजनबन्धुसहायेभ्यस्तल् ।

ग्रामशब्दादचित्तलक्षणे ठकि प्राप्ते । जनशब्दो जित्स्वरैणाद्युदात्तः ।  
घञन्तत्वात् । तथा बन्धुशब्दोऽपि नित्स्वरैणाद्युदात्त एव । तथाहि स धान्ये  
निदिति ( उण्, १।८ ) वर्त्तमाने गृह्णस्त्रिहितप्यसिवसिह्ननिक्लिदिबन्धिम-  
निभ्यश्चेत्यनेन ( उण् १.१० ) व्युत्पादित उपत्ययान्तः । आद्युदात्तत्वादणि  
प्राप्ते । सहायशब्दोऽपि लघावन्ते द्वयोश्च बह्वधौ गुरुरिति ( फिट् २।४२ )  
मध्योदात्तः । तत्रानुदात्तादेरजि (४।२।४४) प्राप्ते तलो विधानम् । गत्राच्चेति

वक्तव्यमिति । गजशब्दात् तल् भवतीत्येतदर्थरूपं व्याख्येयमित्यर्थः ।  
व्याख्यानञ्चेह चकारस्यानुवृत्तिमाश्रित्य कर्त्तव्यम् ।

### ४४ । अनुदात्तादेरञ् ।

कापातं मायूरमिति । कपोतमयूरशब्दौ लघावन्ते द्वयोश्च बह्वो  
गुरुरिति (फिट्, २।४२) मध्योदात्तो । तैत्तिरिमिति । तित्तिरिण् इगुपधात्  
किदिति (उण्, ४।५५६) कित्प्रत्ययान्तः । तरतः सन्वल्लुक् चाभ्यासस्येति  
प्रत्ययस्वरैरान्तोदात्तः । ननु च सन्वज्ञावादाद्युदात्तः प्राप्नोति । उणादयो  
बहुलमिति (३।३।१) बहुलवचनात् स्वरैः सन्वज्ञावो न भविष्यतीत्यदोषः ।

### ४५ । खण्डिकादिभ्यश्च ।

आद्युदात्तार्थमचिसार्थञ्च वचनमिति । असत्येतस्मिन्नाद्युदात्तेभ्योऽण्  
स्यात् । अचिस्तेभ्योऽचित्तलक्षणञ्च प्रसज्येत । क्षुद्रकाश्च मालवा-  
श्चेति क्षत्रियद्वन्द्व इति । क्षुद्रकस्यापत्यानि बह्वनि । जनपदशब्दात्  
क्षत्रियादञ् (४।१।१६८) मालवस्यापतयानि बह्वनि । वृद्धेत्कोशलाजादाञ्  
जङ् (४।१।१७१) । तयोस्तद्राजस्येति (२।४।६२) बह्वु लुक् । पश्चाद्  
द्वन्द्वः । ततः पूर्वैणाजि सिङ् इति । समासान्तोदात्तत्वे कृते द्वन्द्व-  
समासस्यानुदात्तादित्वात् । वचनं गोत्रवृजो बाधनार्थम् । गोत्रोच्चोद्गोरभ्रे-  
तरादिना (४।२।३६) गोत्रलक्षणो वृज् प्राप्नोति । तद्बाधनार्थं क्षुद्रक-  
मालवकस्येह गणे पाठः । ननु चेत्यादि । परत्वादेवाञ् वृज् बाधित्यत  
इत्यतो नाशौ वृजो बाधनार्थेनानेन वचनेनेति भावः । एतच्च गोत्रत्व  
मभ्युपेत्योक्तम् । इदानीं गोत्रत्वमेव न भवतीति दर्शयितुमाह नचेतरादि ।  
गोत्रसमुच्चयोऽयम् । न च गोत्रसमुदायो गोत्रग्रहणेन गृह्यते यथा जनपद-  
समुदायो न जनपदग्रहणेन । तथा च काश्यप्यश्च कोशलाश्च काशिकोशलाः ।  
तेषु भवाः काशिकोशलीयाः । जनपदत्वाभावाज्जनपदतदवध्योश्चेति (४।२।१२४)  
वृज् न भवति । वृद्धाच्छ (४।२।१२४) एव तु भवति । स्यादेतत् । यद्यपि  
गोत्रसमुदायो गोत्रं न भवति तदवयवस्तु भवति । क्षुद्रकमालवकशब्दोऽवयवो  
गात्रम् । अतस्तदन्तविधिना तदन्ताद् गोत्रसमुदायादपि वृज् प्राप्नोतीत्यत



आह नचेत्यादि । नहि सर्वस्तदन्तविधिर्भवतीति । तथाहि येन विधिस्तदन्त-  
 स्येत्यत्रोक्तं (१।१।७७, वा) समासप्रत्ययविधौ प्रतिषेध उगिद्वर्णग्रहणवर्जमिति ।  
 प्रत्ययविधिश्चायम् । येषु तत्र च तदन्तविधिरिष्यते ते तत्रैव भयाद्यादिग्रहण-  
 मित्यादिना परिगणिताः । न चास्य तत्र परिगणनम् । ततो नास्ति  
 तदन्तविधिः । एवं तर्हीतयादि । यदयं क्षुद्रकमालवकग्रहणं करोति  
 बुज्बाधनार्थं तज्ज्ञापयति बुजि पूर्वविप्रतिषेधो भवति । न परविप्रति-  
 षेधः । सामूहिकेषु च तदन्तविधिरस्तीति । किमेतस्य ज्ञापने प्रयोजन मितयाह  
 औपगवकं कापटवकमिति । एतद् बुज्पूर्वविप्रतिषेधज्ञापनस्य प्रयोजनम् ।  
 असति ह्येतस्मिन् ज्ञापने परविप्रतिषेधेनानुदात्तादेरजितयज् (४।१।४४) स्यात् ।  
 बुजस् यत्राद्युदात्तत्वं सोऽवकाशो ग्लोचुकायनकमिति । ग्लुचुकायनशब्दो  
 हि प्राचामवृद्धात् फिन् बहुलमिति (४।१।१६०) फिन्प्रतयान्तत्वाद् नित्-  
 स्वरेणाद्युदात्तः । वानहस्तिकम् । गौधेनुकमिति । तदन्तविधिज्ञापनस्य  
 प्रयोजनम् । असत्येतस्मिन् ज्ञापने ऽचित्तहस्तिधेनो ऽगिति (४।१।४७)  
 धेनुहस्तिशब्दाभ्यां विधीयमानष्ठक् न तदन्तात् स्यात् । क्षुद्रकमाल-  
 वकादिति । गणे क्षुद्रकमालवात् सेनासंज्ञायामिति पठ्यते । तत्र यद्ययमेको  
 योगः स्यादेकेन यत्नेन च ज्ञापनं नियमश्च न लभ्यते । तस्मादत्र योगविभागः  
 कर्त्तव्यः । तत्र क्षुद्रकमालवादित्येको योगः । सेनासंज्ञाया मिति द्वितीयः ।  
 तत्र पूर्वी योगो ज्ञापनार्थ उक्तो निग्रमार्थः । पुनरस्यैवेति । क्षुद्रकमालवादि-  
 त्यस्यैव योगस्य । क्षौद्रकमालवीति । टिट्ठाणञिति (४।१।१५) ङीप् ।  
 क्षौद्रकमालवकमन्यदिति । तदन्तविधिनात्र बुज् भवति । अज्सिद्धेरित्यादि ।  
 क्षुद्रकमालवशब्दादनुदात्तादेरजित्यज् (४।१।४४) सिद्धः । तत् कोऽर्थः किं  
 प्रयोजनं तस्य गणपाठेन ? न किञ्चिदित्यर्थः । स्यादेतत् । यो गोत्रलक्षणो  
 बुज् स्यादत स्तद्बाधिनार्थः पाठ इत्याह गोत्राहुज् विधीयते । न च क्षुद्र-  
 कमालवशब्दो गोत्रम् । तत् कुतस्ततो वुज्प्राप्तिः ? तदन्तादित्यादि ।  
 यद्यपि क्षुद्रकमालवशब्दो गोत्रसमुदायो गोत्रं न भवति तदवयवस्तु भवति ।  
 तेन तदन्तविधिना प्राप्नोत्येव । नच सर्वत इति । न च तदन्तविधिः सर्वत्रैव  
 भवति । परिगणितेष्वेव कार्येषु तदन्तविधिरिष्यते । नचेदं तत्र परिगण्यते ।

तत् कुत स्तदन्तविधिना वृज्प्राप्तिः ? ज्ञापकं स्यादित्यादि । इदं हि  
 क्षुद्रकमालवग्रहणं ज्ञापनार्थं भवेत् । एतज् ज्ञापयति सामूहिकेषु तदन्तविधि-  
 रस्तीति । एवं कृत्वापिश्लेर्विधि रूपपन्नो भवति । विधीयतेऽनेनेति विधिः ।  
 स पुन धेनोरनज इति । एतहि तत्सूत्रम् । अस्याय मर्थः । धेनुशब्दः समूहेऽर्थे  
 ठक सुत्पादयति न चेहेनुशब्दो नज उत्तरो भवतीति । नजपूर्वपदो न  
 भवतीति यावत् । यदि तत्र सामूहिकेषु तदन्तविधिर्न स्याद नजिति  
 वचनं नोपपद्यते । असति तदन्तविधौ धेनुशब्दादुच्यमानः प्रत्ययः कः प्रसङ्गो  
 यदधेनुशब्दात् स्यात् ? तदेतदनजिति वचनं परमर्थवद्भवति यदि सामूहि-  
 केषु तदन्तविधिर्भवति । नान्यथा । प्रयोजनान्तरमाह सेनायामित्यादि ।  
 सेनासंज्ञायामेव क्षुद्रकमालवग्रहादज् भवतीत्येष नियमो यथा स्यादित्येवमर्थ  
 स्तस्य गणे पाठ इत्यर्थः । यथेत्यादि । चेति समुच्चये । पूर्वविप्रतिषेधेन वृज्वा  
 ऽजो बाधनं यथा स्यादित्येवमर्थो गणे पाठः । खण्डिक इति । खण्डिकशब्दो  
 मत्वर्थीयठन्प्रत्ययान्तो नित्स्वरिणाद्युदात्तः । वल संवरणे इत्यस्मादुणादयो  
 बहुलमि—(३।३।१) त्यवन्प्रत्यये डलयोरैकत्वस्मरणान् लकारस्य डकारादेशे  
 टापि वड्वेति भवति । भिक्षुकशब्दोऽपि कुत्सार्थविवक्षायां (D) कन्नन्तत्वात्  
 पूर्वपदाद्युदात्तः । शुकोलकयोरपि प्राणिनां कुपूर्वाणामिति ( फिट्, १।३० )  
 कुपूर्वादिर्दात्त एव । श्वज्शब्दः कनिन् युवषोत्यतः ( उण्, १।१५४ ) कनिन्-  
 ग्रहणेऽनुवर्त्तमाने श्वद्रुक्षन् पूषन् प्रोहन् क्लेदन् स्नेहन् मूर्धन् मज्जवर्त्यमन्-  
 विश्वप्सन् परिज्मन् ( उण्, १।१५७ ) मातरिश्वन् मघवन्निति कनिन्-  
 प्रत्ययान्तो निपातितः । तेनास्मावपि पूर्ववदाद्युदात्तः । युगवरत्नाशब्दयो-  
 रचित्तार्थः । संहतविग्रहोत्तार्थं युगवरत्नाग्रहणं वर्णयन्ति । योगम् । वारत्रम् ।  
 योगवरत्रमिति ।

### ४६ । चरणेभ्यो धर्मवत् ।

गोत्रचरणाद् (४।३।१२६) वृजितगारभ्येति । ननु च तत्र धर्मग्रहणं  
 नास्ति । तत् कथं धर्मवदित्यतिदेशः प्रयुज्यत इत्याह तत्वेदमित्यादि ।

इदमेव धर्मवदिति वचनं लिङ्गभूतं गमयति चरणाहर्मान्नाययोरित्येतद्वचनं (४।३।१२०, वा) शेषभूतमिति । नहि तेन विनातिदेश उपपद्यते । वतिः सादृश्यार्थ इति । असति हि वतो यदि चरणग्रहणं धर्मप्रतयैरभिसम्बध्यते चरणेभ्यो धर्मोऽर्थे ये प्रतया अभिधास्यन्ते ते भवन्ति तस्य समूह इत्येतस्मिन्नर्थ इति समूहप्रकृतिर्न विशेषिता स्यात् । एवञ्चेह प्रकृतिमात्राद्धर्म-प्रतयाः प्रसज्येरन् । अथ प्रकृतिः सम्बध्यते धर्मे ये विधास्यन्ते प्रतयास्ते भवन्ति चरणेभ्यः समूह इत्येतस्मिन्नर्थ एवमपि धर्मप्रत्यया न विशेषिताः स्युः । ततश्चाचरणेभ्योऽपि ये धर्मं विधास्यन्ते प्रत्ययास्तेऽपीह चरणेभ्य आपद्येरन् । अथाप्युभयसन्निधानादुभयं विशेष्यते ? तेन वाक्यभेदं कृत्वा प्रत्ययैः प्रकृतिभिः सम्बध्यते । चरणेभ्यो धर्मोऽथ ये प्रत्यया विधास्यन्ते ते समूहे भवन्ति चरणेभ्य इति । एवमपि कश्चित् चरणप्रकृतिकः प्रत्ययो यतः कुतश्चिच्चरणात् समूहे स्यात् । कौपिञ्जलहास्तिपदादण् (४।३।१३२) छन्दो-गादिभ्योऽपि स्यात् । वतो तु तस्य सादृश्ये विधानात् सर्वसादृश्यपरिग्रहो भवति । तेन याभ्यः प्रकृतिभ्यश्चरणविशेषणेन ये प्रत्यया विहिता इहापि ताभ्यः प्रकृतिभ्यस्तेनैव विशेषणेन तएव प्रत्यया भवन्तीति न किञ्चिद-निष्टमापद्यते । तस्मात् सर्वसादृश्यपरिग्रहार्थं वक्तव्यं कर्त्तव्यम् । काठकम् । कालापकमिति । गोत्रचरणाद् वुञ् (४।३।१२६) । छान्दोग्यम् । ओक्-थिक्वमिति । छन्दोगोक्तिकयान्निकवहृचनटां ज्ञा इति (४।३।१२८) ज्ञाः । आथर्वणमिति । कौपिञ्जलहास्तिपदादण् (४।३।१३२) । आथर्वणिकस्येक-लोपश्चेत्यण् (४।३।१३३) । इकलोपश्च । एते प्रत्यया यथा चरणेभ्यो धर्मे भवन्ति तथा समूहेऽपि ।

### ४७ । अचित्तहस्तिधेनोष्ठक् ।

अचित्त इति । अर्थप्रधानत्वान्निर्देशस्यार्थस्येदं ग्रहणम् । न स्वरूपस्य । तेनाचित्तवाचिभ्य ङग् विज्ञायत इत्याह अचित्तवाचिभ्यः शब्देभ्य इति । हस्तिधेनुशब्दयोश्च शब्दप्रधानत्वान्निर्देशस्य स्वरूपग्रहणम् । अतएव हस्ति-धेनुशब्दाभ्यामिति । अधेनोरिति वक्तव्यमिति । धेनुशब्दादनञ्पूर्वाद् ङग्

भवतीति तदर्थरूपं व्याख्येयमित्यर्थः । तत्रेदं व्याख्यानम् । वक्ष्यमाणमिहान्य-  
तरस्याग्रहणमुभयोरपि योगयोः शेषो विज्ञायते । व्यवस्थितविभाषा च । तेन  
धेनुशब्दादनञ्पूर्वादेव भवतीति । न नञ्पूर्वादिति । आधेनवमिति ।  
उत्सादिभ्योऽञ् (४।१।८६) । ननु च धेनुशब्दस्तत्र पठ्यते । तत् कथमधेनु-  
शब्दाद् भवतीति ? तत्रापि तदन्तविधेः सम्भवात् । तत् कथं विज्ञायते ?  
वक्ष्यास इति वक्ष्यशब्दस्य समासे प्रतिषेधात् । वक्ष्यशब्दाद्वि प्रत्यय-  
विधानम् । गोवक्ष्यशब्दान्न प्राप्नोति । किं समासप्रतिषेधेन ? इतः प्रति-  
षेधाद्विज्ञायते ऽस्ति तत्र तदन्तविधिरिति ।

### ४८ । केशाश्वाम्नां यञ्छावन्यतरस्याम् ।

केशशब्दादचित्तलक्षणे ठकि प्राप्ते वचनमिदम् । अश्वशब्दादप्यणि सूत्र-  
मिदमारभ्यते । अन्यतरस्याग्रहणाद् ठगणावपि भवतः ।

### ४९ । पाशादिभ्यो यः ।

अचित्तलक्षणके ठकि प्राप्ते वचनमिदम् ।

### ५० । खललो रथात् ।

गोशब्दादणि प्राप्ते खलरथाम्नामचित्तलक्षणे ठकीदं वचनम् । अत्र  
पाशादिष्वेव खलादीनां पाठः कस्मान्न कृत इत्याह पाशादिष्वपाठ  
उत्तरार्थ इति । उत्तरसूत्र इतिवक्तव्यः । खलादिभ्य एव यथा स्युः ।  
पाशादिभ्यो मा भूदिति ।

### ५१ । इनित्रकव्यचञ्च ।

खलादिभ्य इनिर्वक्तव्य इति । वक्तव्यो व्याख्येय इत्यर्थः । तत्रेदं  
व्याख्यानम् । चकारोऽत्र क्रियते । स चानुक्तसमुच्चयार्थः । तेन खलादिभ्य  
इनिप्रत्ययो भविष्यति । आदिशब्दश्चायं प्रकारे । खलप्रकार इत्यर्थः ।  
किं पुनस्ते खलप्रकाराः ? येभ्य इनिर्दृश्यते । यदि तर्हि खलादिभ्य इनि-  
र्भवति वैषम्याद् यथासंख्यं न प्राप्नोति । वाक्यभेदाददोषः । एकं वाक्यं  
यथासंख्यं न भवति । इह द्वे वाक्ये इति । इनित्रकव्यचः खलगोरथेभ्यो

भवन्तीत्येकं वाक्यम् । चकारश्चानुक्तसमुच्चयार्थः । ततः खलादिभ्य इति-  
भवतीति द्वितीयम् । द्वितीये तु वाक्ये खलशब्दस्य तत्र प्रकारोपलक्षणत्वं  
वेदितव्यम् । नतु प्रकृतित्वम् ।

### ५२ । विषयो देशे ।

योऽसौ विषयो देशश्चेत् स भवतीति । ननु च यो विषयः स देश एव  
भवति । किं तद्विशेषणेन देशग्रहणेनेत्याह विषयशब्दोऽयमित्यादि । अत्यन्त-  
शीलित इति । अत्यन्ताभ्यस्त इत्यर्थः ।

### ५३ । राजन्यादिभ्यो वृज् ।

आकृतिगणधायमिति । अपरिसमाप्तां राजन्यादेर्दर्शयति । आदिशब्द-  
धायं प्रकारार्थः ।

### ५४ । भौरिक्यादैःषुकार्यादिभ्यो विधलभक्तलौ ।

### ५५ । सोऽस्यादिरिति च्छन्दसः प्रगाथेषु ।

छन्दस इति । न स्वरूपग्रहणम् । नापि मन्त्रब्राह्मणयोः । कस्य  
तर्हि ? अक्षराणामियत्तावचनच्छन्दःशब्दोऽस्ति यस्य जगत्यादयो विशेषाः ।  
तस्येदं ग्रहणम् । तस्यैव हि प्रगाथ इत्यादौ सम्बन्धः । नेतरस्य । तेन  
पङ्क्त्यादिभ्यः प्रत्ययो भवतीत्युक्तं भवति । प्रग्रन्थनेनेति । उच्चारणविशेषणेन  
प्रग्रन्थनात् प्रकर्षाद् गायनार्थाहेति । एतेन यन्निमित्तकः प्रगाथशब्दस्तां  
क्रियां दर्शयति । प्रगाथशब्दोऽयं यदाऽकर्त्तरि च कारके संज्ञायामिति (३।३।१८)  
कर्मणि घञन्तो व्युत्पाद्यते प्रग्रथ्यते ऽसौ प्रगाथ इति घृषोदरादिपाठाद् ग्रन्थे  
रेफानुनासिकयोर्लोपश्च तदा प्रग्रन्थनक्रियानिमित्तकी भवति । यदा तु कै  
गै शब्द इत्यस्मादुणादयो बहुलमिति (३।३।१) प्रगाथ स्थन्प्रत्ययान्तो व्युत्पाद्यते  
तदा गायनक्रियानिमित्तो भवति । नपुंसक इत्यादि । नपुंसकलिङ्गे स्वार्थं  
एव च्छन्दसः प्रत्ययस्थोपसंख्यानम् । तत्वेदं व्याख्यानम् । इतिकरणी विवक्षार्थः ।  
तेन यत्र प्रत्ययान्ताच्छिष्टानां विवक्षा भवति तत्र प्रत्ययेन भवितव्यम् ।  
नपुंसकलिङ्गे स्वार्थेऽपि च सा भवति । अतस्तत्रापि प्रत्ययो भवति । अवश्यं

चैतदेव विज्ञेयम् । यो हि मन्यते सर्वातिप्रसङ्गनिवृत्तिरितिकरणेन क्रियत इति तस्यासावनर्थक एव स्यात् । सर्वातिप्रसङ्गानामुपाधिभिर्निरस्तत्वात् ।

### ५६ । संग्रामे प्रयोजनयोद्बुध्यः ।

अत्र संग्राम इति प्रत्ययार्थ इति । समस्यन्तत्वात् । प्रयोजनयोद्बुध्य इति पञ्चम्यन्तत्वात् प्रकृतिनिर्देशः । ततश्च समर्थानां ( ४११।८२ ) प्रथमाद्व्येतद्विरुध्यते । प्रथमस्य प्रत्ययार्थत्वेन द्वितीयस्य प्रकृतित्वेनोपादीयमानत्वादित्यस्य चोद्यस्य निरासायाह सोऽस्येति समर्थविभक्तिः प्रत्ययार्थश्चानुवर्त्तत इति । एतेनैतद् दर्शयति । प्रयोजनयोद्बुध्य इत्येतदेवमर्थं यस्मात् पूर्वसूत्रादेव स इति प्रथमं तद्विद्वानुवर्त्तते । तद्विशेषणं तु प्रयोजनयोद्बुध्य इति प्रत्ययार्थोऽप्यस्येति पूर्वसूत्रादनुवर्त्तते । तद्विशेषणं संग्रामः । ततो नास्ति विरोधः । पूर्वसूत्रे यत् प्रथमानिर्दिष्टं तत एव प्रतीयविधानादिति ।

### ५७ । तदस्यां प्रहरणमिति क्रीडायां णः ।

### ५८ । घञः सास्यां क्रियेति जः ।

क्रियेति प्रकृतिविशेषणमिति । यत्र तद् घञन्तं क्रियावाचि चेद्भवतीति । तेन भावे यो घञ् तदन्तात् प्रतयो भवतीत्युक्तं भवति । ननु च भावे यो घञ् तेनैव तदन्तं क्रियावाचि । यस्माद् धात्वर्थस्य सिद्धता नाम यो धर्म स्तत्र घञादिभिर्भवितव्यमित्युक्तं प्राक् । धर्मधर्मिणोर्भेदस्याविवक्षितत्वात् क्रियाधर्मोऽपि क्रियाशब्देनोक्त इत्यदोषः । इतिकरणो विवक्षार्थ इति । ननु च पूर्वसूत्रादेवितिकरणोऽनुवर्त्तिष्यते । तत् किं पुनरिह तस्योपादानम् ? इतिकरणस्येह प्रकरणेऽनधिकारतां दर्शयितुं पुनरुपादानम् । तेन तदधीते तद् ( ४१२।५८ ) वेदेत्यत्रास्येतिकरणस्याननुवृत्तौ विवक्षानियमाभावादध्येतवेदित्वात्वे प्रतीयः सिद्धो भवतीत्येते । वैचित्त्यार्थमतिकरणोपादानमित्यपरे । श्येनम्यातेति । शल हुल पत्ल गतौ । भावे घञ् । श्येनस्य पात इति षष्ठीसमासः । जे विहिते श्येनतिलस्य पाते ज इति ( ६।३।३१ ) मुम् । प्राकार इति । करोतेः प्रपूर्वादकर्त्तरि च कारके संज्ञाया-

मिति (३।३।१८) कर्मणि घञ् । उपसर्गस्य घञमनुष्ये बहुलमिति (६।३।१२२) प्रश्नस्य दीर्घः । भवतीदं घञन्तम् । नतु क्रियावाचि । प्राकारस्य द्रव्यत्वात् । अथेत्यादि चोद्यम् । क्रीडायामित्यनेन तत्सम्बद्धमित्यादि परिहारः । स्यादेतत् । अनुवर्त्ततां क्रीडा । तस्याच्चेदं प्रत्ययविधानमिष्यत इत्यत आह सामान्येन चेत्यादि ।

### ५८ । तदधीते तद्वेद ।

वैयाकरण इति । न युग्यामित्यादिना (७।३।३) वृद्धिप्रतिषेधः । ऐजाग-  
मश्च । द्विस्तदग्रहणमित्यादि । यदि तदधीते वेदेत्येवोच्येत प्रतप्रयार्थद्वयस्य  
द्वितीयासमर्थं समुच्चयो विज्ञायेत । ततश्च यस्त्वधीते वेत्ति च तत्रैव स्यात् ।  
यस्त्वधीते केवलं न वेत्ति वेत्ति वा केवलं नाधीते तत्र न स्यात् । द्विस्तद-  
ग्रहणे तु वाक्यभेदादधीयाने विदुषि च प्रत्येकं प्रतप्रयः सिध्यति । तदर्थं  
द्विस्तदग्रहणम् । नैतद् द्विस्तदग्रहणस्य प्रयोजनम् । यथैव हि तेन दीव्यति  
खनति जयति जितमित्यत्र (४।४।२) सकृत् समर्थविभक्त्युपादानेऽपि प्रत्ययार्थ-  
चतुष्टयेन तृतीयासमर्थेन समुच्चयो न विज्ञायते तथेहापि न विज्ञास्यते । तेन  
यथा दीव्यतिप्रभृतिषु प्रत्येकं प्रत्ययो भवति तथेहापि प्रतप्रकमधीयाने विदुषि  
च भविष्यतीति । न ब्रूम इहैव द्विस्तदग्रहणमधीयानविदुषोः पृथग्विधानार्थ-  
मिति । कुतस्तर्हि ? क्रतूक्यादिसूत्रान्ताट् ठक् (४।२।६०) वसन्तादिभ्यष्ठ-  
गित्यत्र (४।२।६३) च । किं कारणं तत्र न स्यात् ? क्रतुशब्दः कर्मनामधेयः ।  
वसन्तादयोऽप्यृतवचनाः । तेषामध्ययनं नोपपद्यते । तत्सहचरिते ग्रन्थे स्यात् ।  
स च तत्र गौण इति न गृह्यते । मुख्य एवार्थे वेदने सम्भवतीति तैव्यो  
विदुष्येव प्रत्ययः स्यात् । नाध्येतरि । पुनर्द्विस्तदग्रहणाद् गौणस्यापि ग्रहणं  
भवतीति प्रत्येकमध्येऽप्यविदुषोरत्र ठक्प्रत्ययो भवति ।

### ६० । क्रतूक्यादिसूत्रान्ताट् ठक् ।

क्रतुशब्दः कर्मनामधेयः । तस्याध्ययनवेदने द्वे न सम्भवत इति साहचर्यात्  
तदर्थो ग्रन्थो गृह्यते । नतु क्रतुनामा क्रतुरस्तीति तद्विशेषा येऽग्निष्टोमादय-

स्तदर्थो ग्रन्थो गृह्यते । तत्र चाह क्रतुविशेषवाचिभ्य इति । अग्निष्टोममधीत इत्यग्निष्टोमेन सहचरितं तदर्थग्रन्थमधीत इत्यर्थः । सूत्रान्तादकल्पादेरिष्यत इति । किमिष्यत एव ? ततो न तच् शस्यते लभ्यते च । कुतः ? वेत्यनु-  
वृत्तेर्व्यवस्थितविभाषाविज्ञानात् । किं तर्हि ? सामलक्षण औक्थिक्ये वर्त्तमान इति । उक्थसंज्ञाकानां साम्नां लक्षणं व्याख्याग्रस्य औक्थिक्यः । कुन्देगौक्थिक्ये-  
त्यादिना (४।३।१२८) ज्ञः । तत्रौक्थिक्ये सामलक्षणे ग्रन्थे वर्त्तमान उक्थशब्दः  
प्रत्ययमुत्पादयति । कुत एतत् ? गौणेन सह क्रतुशब्देन निर्देशात् । औक्थिक्ये  
उक्थशब्दस्य वृत्तिस्तादर्थ्याद्भवति । भवति च तादर्थ्यात् ताच्छब्दं यथा प्रदी-  
पार्था मल्लिका प्रदीप इति । अत्रौक्थिक्यं योऽधीते कथं तत्र भवितव्यमित्यत  
आह औक्थिक्यशब्दाच्चेति । तत्रैव कारणमाह अनभिधानादिति । विद्या-  
लक्षणकर्मसूत्रान्तादित्यस्यातिप्रसक्तस्यापवादमाह विद्या चेत्यादि । विद्या-  
शब्दोऽनङ्गत्वं धर्मसंसर्गत्रिपूर्वं एव प्रत्ययमुत्पादयति । नाङ्गादिपूर्वं इत्यर्थः ।  
त्रैविद्य इति । त्रयवया विद्या । शाकपार्थिवादित्वादुत्तरपदलोपी समासः ।  
त्रिविद्यामधीते त्रैविद्यः । यावक्रीतमाख्यानमधीते यावक्रीतिकः । प्रियङ्गुम-  
धीते प्रैयङ्गविकः । वासवदत्तामाख्यायिकामधीते वासवदत्तिकः । सुमनोत्त-  
रामधीते सौमनोत्तरिकः । सर्वसादे द्विगोत्र लङ्गति । सर्वादेः सादे द्विगो-  
रुत्पन्नस्य ठको लोपो भवतीत्यर्थः । ननु च द्विगोर्लुगनपत्र (४।१।८८)  
इत्येवं सिद्धः । सतप्रमेतत् । इह तु कैश्चिद् विद्यालक्षणकल्पसूत्रान्तादि-  
तरादिना प्रतिपदं प्रत्ययो विधीयते । तद् द्वेष्यमपि जायेत । प्रतिपद-  
विधानान्न लुक् । ततो लुग्वचनम् । अनुसूल्यलक्षणे चेति । अनुसूशब्दः  
प्रत्ययमुत्पादयति । लक्ष्यलक्षणे च शब्दरूपे प्रत्ययमुत्पादयतः । आनुसुक  
इति । इसुसुकृतान्तात् क (७।१।५१) इति कः । केऽण (७।४।१३) इति ऋस्वः ।  
इकन् बहुलं पदोत्तरपदादिति । पदशब्द उत्तरपदं यस्य स तथोक्तः ।  
शतषष्ठेः षिकन् पथ इति । शतषष्ठिशब्दाभ्यामुत्तरस्मात् पथः षिकन् प्रत्ययो  
भवति । षकारो ङीषर्थः । नकारः स्वरार्थः । एतत् सर्वमुक्थादिषु पाठादेव  
सिद्धम् । यदपीह किञ्चिन्न पठ्यते तदपि च बहुलग्रहणेन संगृहीतम् ।  
उक्थादिष्वपि षिकन् बहुलं पदोत्तरपदाच्चेति पठ्यते ।



६१ । क्रमादिभ्यो वुन् ।

६२ । अनुब्राह्मणादिनिः ।

ब्राह्मणसदृशोऽयं ग्रन्थो ऽनुब्राह्मणमिति । यथार्थेऽव्ययीभावं दर्शयति । ननु योऽनुब्राह्मणमधीते तस्यानुब्राह्मणमस्तीति । तत्र मत्वर्थीयेनैवेतिना सिद्धम् । तत् किमर्थमिदम् ? अण्वाधनार्थम् । यदीदं नोच्येत तदधीते तद्वेदेतग्रन् (४।२।५६) प्रसज्येत ।

६३ । वसन्तादिभ्यष्ठक् ।

वसन्तसहचरितो ग्रन्थो वसन्त इति । यो वसन्ते पठ्यते नियोगेन यच्च वसन्तो वर्ण्यते स वसन्तसहचरितो भवति । वर्षाशरदमिति । वर्षाश्च शरच्च वर्षाशरदम् । वृद्धाच्चुदषहान्तात् समाहार इति (५।४।१०६) टच् । समासान्तेन निर्देशः । (E)

६४ । प्रोक्ताल्लुक् ।

युक्तो निर्देशो यदि प्रोक्तनामा ग्रन्थो व्याकरणादिर्भवति । न चासावस्ति । अन्यार्थेन ततःपरः सम्भवतोत्प्रेतं दोषमपाकर्तुमाह प्रोक्तसहचरित इत्यादि । साहचर्यात् सोऽयमित्यभिदोषचारेण प्रोक्तार्थे यो विहितः प्रतयः स प्रोक्त-शब्देनोक्त इति दर्शयति । पाणिनीय इति । वृद्धाच्छः (४।२।११४) तदन्तात् तदधीते (४।२।५६) तद्वेदेत्यण् । तस्य लुक् पाणिनीयः । आपिशलिना प्रोक्तमित्यण् । तस्य लुक् । आपिशलः । कः पुनरत्र विशेषोऽर्थो लुकि सति ? यावता तदेव रूपमित्याह स्त्रियामित्यादि । असति लुकि टिड्ढाणञिति (४।१।१५) ङीप् स्यात् । सोऽणः खरेणान्तोदात्तः । लुकि हि सति टाब् भवति । खरेण तु मध्योदात्तः । आपिशलिशब्दाल्लुकि सति खरे नास्ति विशेषः । सत्यपि हि लुक्खन्तोदात्तत्वेन भवितव्यम् । स्त्रियान्तु पूर्वोक्तो विशेषो वर्तते । नहि लुकि सति ङीब् भवति । सत्यप्यणि तत्रैवानुपसर्जनादित्यधिकारात् (४।१।१४) प्रतिषेधात् । प्रोक्तार्थविहितस्य चाण इहोपसर्जनत्वात् ।

(E) In the printed काशिका the ण has no compound as वर्षाशरदम् । वर्षा and शरद are there separately.

### ६५ । सूत्राच्च कोपधात् ।

कोपधादिति वचनात् स्वरूपग्रहणं न भवतीत्यतः सूत्रवाचिनो ग्रहणं विज्ञायत इत्याह सूत्रवाचिनः प्रातिपदिकादिति । अष्टकमिति । अष्टावध्यायाः परिमाणमस्य । तदस्य परिमाणमित्यनुवर्त्तमाने (५।१।५७) संख्यायाः संज्ञासङ्ग-सूत्राध्ययनेष्विति (५।१।५८) च संख्याया अतिशदन्तायाः कन्निति (५।१।२३) कन् । संख्याप्रकृतेरिति वक्तव्यमिति । संख्या प्रकृतिर्यस्य प्रत्ययस्य स संख्या-प्रकृतिः । तदन्तात् कोपधादुत्पन्नस्य लुब् भवतीत्येतदर्थरूपं वक्तव्यं व्याख्येयमित्यर्थः । तत्रेदं व्याख्यानम् । वेति वर्त्तते । सा च व्यवस्थितविभाषा । तेन संख्याप्रकृतेरेव भविष्यति । नान्यस्मादिति । चातुष्टयमिति । चत्वारोऽवयवा अस्वेति । संख्याया अवयवे तयप् (५।२।४२) । ऋस्वात् तादौ तद्धित इति (८।३।१०१) मूर्धन्यः । पत्वं भवति । एतत् संख्याप्रकृतिप्रत्ययान्तं नतु कोप-धम् । किं तर्हि ? योपधम् ।

### ६६ । छन्दोब्राह्मणानि च तद्विषयाणि ।

प्रोक्तग्रहणं मनुवर्त्तते इति । तच्चेहार्थात् प्रथमान्तं विज्ञायते । छन्दो-ब्राह्मणानीत्यस्य समानाधिकरणार्थम् । अत आह छन्दांसि ब्राह्मणानि च प्रोक्तप्रत्ययान्तानीति भवन्ति । स्वरूपग्रहणमिह न भवति । तथाहि प्रोक्तग्रहण-मिहानुवर्त्तते । नच छन्दोब्राह्मणशब्दौ प्रोक्तप्रत्ययान्तौ । तस्माच्छन्दोब्राह्मण-वाचिनो ये शब्दाः प्रोक्तप्रत्ययान्तास्ते गृह्यन्ते । किमर्थं पुनरिदमुच्यते ? इह प्रोक्तप्रत्ययान्तस्य बहुप्रकारता लभ्यते । तथाहि क्वचित् तदन्तस्य स्वातन्त्र्य-मुपलभ्यते यथा पाणिनिना प्रोक्तं पाणिनीयं शास्त्रम् । प्रोक्तार्थ एव वृत्तिः स्वातन्त्र्यम् । पाणिनीयशब्दस्य चात्र प्रोक्तार्थ एव वृत्तिः । क्वचिदुपाध्यन्तरयोगो यथा पाणिनीयं मन्त्रं भवत्सु विहितमिति । क्वचिद्वाक्यम् पाणिनीय मधीत इति । क्वचिद् वृत्तिः पाणिनीय इति । तदिह छन्दोब्राह्मणाना मध्येऽवेदितविषया वृत्तिर्यथा स्यात् । प्रकारान्तरं मा भूदित्येवमर्थं मिदमुच्यते । अध्येऽवेदित इति । अध्येऽवेदितप्रत्ययो विषयो येषामिति बहुव्रीहिः । अनन्यत्रभावो विषयार्थ इति । यथा मत्स्यानां जलं विषय इत्यत्रानन्यत्रभावे

विषयशब्दो वर्तते तथेहापि । एतेन यद्यपि ग्रामसमुदायादिष्वप्यर्थेषु विषय-  
 शब्दस्य वृत्तिस्तथापीहानन्यत्रभावे वर्त्तमानः संगृह्यत इति दर्शयति ।  
 तेनेत्यादिना ऽनन्यत्रभाववृत्तिशब्दस्य फलं दर्शयति । एवं ह्यनन्यत्रभावो भवति  
 यदि स्वातन्त्र्यादि न भवति । उपाध्यन्तरयोगो महत्त्वादिना विशेषेण  
 सम्बद्धः । कठ इति । कठेन प्रोक्तमिति । कलापिवैशम्पायनान्तेवासिभ्यश्चेति  
 (४।३।१०४) णिनिः । तस्य कठचरकालुक् (४।३।१०७) । ततः कठेन प्रोक्तम-  
 धीते तद्देदेति पुनरण् । तस्यापि प्रोक्ताल्लुगिति (४।२।६४) लुक् । मौदाः  
 पैप्पलादा इति । कलापिवैशम्पायनान्तेवासिभ्यश्चेति (४।३।१०४) णिनिः ।  
 मोदेन प्रोक्तमिति । कलापिनो ऽणित्यण् (४।३।१०८) । तदन्ताद् तदधीते तद्-  
 वेदेत्यण् (४।२।५६) । तस्य प्रोक्ताल्लुगिति (४।२।६४) लुक् । आर्चाभिन  
 इति । ऋचाभेन प्रोक्तमिति कलापिवैशम्पायनान्तेवासिभ्यश्चेति (४।३।१०४)  
 णिनिः । तदन्तात् तदधीते (४।२।५६) तद्देदे तण् । वाजसनेयिन इति ।  
 वाजसनेयेन प्रोक्तमिति । शौनकादिभ्यश्छन्दमीति णिनिः (४।३।१०६) ।  
 तदन्तात् तदधीते तद्देदेत्यण् (४।२।५६) । तस्य लुक् । ताण्डिन इति ।  
 ताण्ड्यशब्दाद् गर्गादियजन्तात् प्रोक्तार्थे पुराणप्रोक्तेषु ब्राह्मणकल्पेष्विति  
 (४।३।१०५) णिनिः । आपत्यस्य च तद्धिते ऽनातोति (६।४।१५१) यलोपः ।  
 ततस्तदधीते तद्देदेतण् (४।२।५६) । तस्य लुक् । भास्त्रविन इति । भास्त्र-  
 विशब्दादिजन्तात् प्रोक्तार्थे पूर्ववर्षिनिः । तदन्तात् तद्देदेत्यण् । तस्य लुक् ।  
 शाव्यायनिन इति । शाव्यशब्दाद् गर्गादियजन्ताद् यजिञोश्चेति (४।१।१०१)  
 फक् । ततः प्रोक्तार्थे पूर्ववर्षिनिः । तदन्तात् तदधीते तद्देदेतण् (४।२।५६) ।  
 तस्य लुक् । ऐतरेयिण इति । ऐतरेयशब्दाच् शुभ्रादिढगन्तात् पूर्ववर्षिनिः ।  
 ततस्तदधीत इतण् । तस्य लुक् । ब्राह्मणविशेषप्रतिपत्त्यर्थमिति । ब्राह्मण-  
 विशेषः पुराणप्रोक्तत्वम् । तस्य प्रतीतिः प्रतिपत्तिर्यथा स्यादित्यवमर्थे ब्राह्मण-  
 ग्रहणम् । याज्ञवल्कानीति । याज्ञवल्क्यशब्दाद् गर्गादियजन्तात् प्रोक्तार्थे  
 कण्वादिभ्यो गोत्र इतण् (४।२।१११) । सौत्रभानीति । सुलभेन प्रोक्तानीति ।  
 पूर्ववत्कलापिनो ऽणितण् (४।३।१०८) । अत्र स्वातन्त्र्यं भवति । नहीह  
 पुराणप्रोक्तत्वमस्ति । इदानीन्तनेन प्रोक्तत्वात् । काश्यपिनः कौशिकिन इति ।

काश्यपेन प्रोक्तः कल्पः । कौशिकेन प्रोक्त इति । काश्यपकौशिकाभ्या-  
मृषिभ्यां णिनिः । तदन्तात् तदधीत इतरण् । तस्य लुक् । पाराशरिणः  
शैलालिन इति । पाराशर्येण प्रोक्तं सूत्रं शैलालिना प्रोक्तं सूत्रम् । पाराशर्य-  
शैलालिभ्यां भिच्चुनटसूत्रयो (४।३।११०) रिति णिनिः । आपतरस्य च  
तद्धितेऽनातीति (६।४।१५१) यलोपः । ततस्तदधीत इतरण् । तस्य लुक् ।  
कर्मन्दिनः । कृशाश्विन इति । कर्मन्देन प्रोक्तं सूत्रम् । कृशाश्वेन प्रोक्तं सूत्रमिति  
कमन्दकृशाश्वदिनिः (४।३।१११) । तदन्तात् तदधीते तद्देतेतरण् (४।२।५८) ।  
तस्य लुक् । पेङ्गी कल्प इति । पिङ्गेन प्रोक्तः कल्पः । पुराणप्रोक्तेतरादिना  
(४।३।६५) णिनिः । तत्र स्वातन्त्र्यमेव भवति । न च तद्विषयता ।

### ६७ । तदस्मिन्नस्तीति देशे तन्नाम्नि ।

प्रत्ययान्तनामिति । यदि तर्हि तन्नाम्नि देशे प्रत्यय इतिकरणोऽनर्थकः ।  
तन्नामग्रहणादेवातिप्रसङ्गनिवृत्तिः । नैतदस्ति । द्विविधं हि नाम । संकेतित  
मनुवृत्तञ्च । संकेतितं यद्यपि व्यवहारपदवीं नानुपतति । अनुवृत्तञ्च  
व्यवहारमनुपतति । तत्रानुवृत्तं यन्नाम तत्रायं योगः । अनुवृत्तञ्च व्यावहा-  
रिकम् । तत्रापिपत्त्यर्थमिति करणः क्रियते । ग्रामादिविशेषपरिग्रहार्थञ्च ।  
यद्येवमितिकरण एव क्रियताम् । किं तन्नाम्नीत्यनेन ? एतदपि न कर्त्तव्यम् ।  
नामधेयता विरोधिनाऽपि बलीयसोऽपि प्रत्ययान् बाधितुम् । कथम् ? नाप्राप्ते  
मनुष्ययं योग आरभ्यमाणो मनुष्यपदवादत्वाद् बाधते । तदपवादैस्त्विनिठना-  
दिभिः सह सम्प्रधारणायामपवादविप्रतिषेधादिनिठनादय एव स्युः । नाम-  
ग्रहणे तु सति बलीयोभिरपि सम्प्रधारणायाः सम्प्रत्ययो भवति यो नामधेयतां  
गमयति स चातुरर्थिक एवेति । अतः स एव भवति ।

### ६८ । तेन निर्वृत्तम् ।

चतुर्थपीति । अनन्तरातीतेऽस्मिन् वक्ष्यमाणयोश्च योगयोः । कर्त्तरि चेति ।  
लक्ष्यानुरोधेन क्वचित्तौ क्वचित् कर्त्तरि च । सहस्रेणेति । हेतौ । कुशा-  
म्बेनेति । कर्त्तरि । यदा हेतौ तदा वृत्तेरकर्मकत्वान्निर्वृत्त इति कर्त्तरि

निष्ठा । यदा कर्त्तरि तदाऽन्तर्भावितख्यर्थत्वात् कर्मणि । अकर्मका अप्यन्त-  
र्भावितख्यर्थाः सकर्मका भवन्ति ।

६६ । तस्य निवासः ।

७० । अदूरभवश्च ।

७१ । ओरज् ।

यथायथमिति । यथास्वम् । तत्र प्रथमे प्रथमासमर्थविभक्तियुक्तात् ।  
द्वितीये तृतीयासमर्थविभक्तियुक्तात् । तृतीयचतुर्थयोः पठ्ठीसमर्थविभक्तियुक्तात् ।  
नद्यां तु परत्वान् मतुवेव भवतीति । नद्यां मतुबित्यनेन (४।२।८५) ।

७२ । मतोश्च बह्वजङ्गात् ।

मालावतमिति । यदि बह्वजिति न भवत्येष दोषः ।

७३ । बह्वचः कूपेषु ।

७४ । उदक् च विपाशः ।

७५ । संकलादिभ्यश्च ।

७६ । स्त्रीषु सौवीरसाल्वप्राक्षु ।

७७ । सुवास्त्वादिभ्योऽण् ।

उवर्णान्तलक्षणस्येत्यादि । य उवर्णान्तास्तेभ्य ओरजिति (४।२।७१)  
प्राप्तस्याओऽपवादः । शेषेभ्यश्च बह्वचः कूपेष्वित्यादिना (४।२।७३) प्राप्तस्य  
कूपलक्षणस्य । अथाग्न्यह्णं किमर्थम् ? सुवास्त्वादिभ्यो यथाविहितमिवोच्येत ।  
पुनर्वचनं यो विहितो न च प्राप्नोति तदर्थं विज्ञायते । अण्वेव च विहितो न  
प्राप्नोति । अपवादेन बाधितत्वात् । अथ स भविष्यतीत्यत आह अग्न्यह्ण-  
मित्यादि । असति ह्यग्न्यह्णे मध्येऽपवादाः पूर्वान् विधीन् बाधन्ते नोक्तानिति  
(प, ६१) नदीमतुपा सह संप्रधारणायां परत्वान्नदीमतुप् स्यात् । अणो  
ग्रहणादण्वेव भवति । तस्मान् मतुपो बाधनार्थमग्न्यह्णम् ।

## ७८ । रोगी ।

कोऽयं निर्देश इति । कुत्सितोऽयं निर्देश इत्यर्थः । कुत्सितत्वं तु लक्षणातिक्रान्तत्वात् । तदेव लक्षणातिक्रान्तत्वं दर्शयितुमाह यावतेत्यादि । सर्वावस्थाप्रतिपत्त्यर्थमित्यादि । सर्वावस्था च केवलस्य तदन्तस्य च प्रतिपत्तिः प्रकृतित्वेन यथा स्यादित्येवमर्थमुच्यते । यदि रोग्या इत्यादिनिर्देशः क्रियेत तदा ग्रहणवता प्रातिपदिकेन तदन्तविधिर्नेति ( प, ३२ ) केवलादेव स्यात् । न तदन्ताद् । रोगीति शास्त्रानपेक्षेण निर्देशेन शास्त्रनिरपेक्षत्वमिहोच्यते । तदस्याः परिभाषाया अनपेक्षणादिह तदन्तादपि प्रत्ययः सिद्धो भवति । ननु च ग्रहणवता प्रातिपदिकेन तदन्तविधिः प्रतिषिध्यते । न चेदं प्रातिपदिकम् । स्त्रीप्रत्ययान्तत्वात् । अथ मतं प्रातिपदिकग्रहणे लिङ्गविशिष्टस्यापि ग्रहणं ( प, ७२ ) भवतीति प्रातिपदिकस्य तदन्तविधेः प्रतिषिध्यमानः स्त्रीप्रत्ययान्तस्यापि प्रतिषिध्यत इति । एतच्च यत्र हि प्रातिपदिकस्य स्वरूपग्रहणं तद्विषया परिभाषेति प्राग् ज्ञापितमेतत् । एवं तर्हि तस्य ज्ञापनस्य प्रायिकत्वं दर्शयति । तेन कचिदस्वरूपग्रहणेऽप्येता परिभाषा प्रवर्तते । तेन कुमारी-माचष्टे कुमारयतीत्यत्र णाविष्ठवत् प्रातिपदिकस्येतीष्ठवद्भावः ( ६।४।१५५, वा ) सिद्धो भवति ।

## ७९ । कोपधाच्च ।

८० । वुञ्छण्कठजिलसेनिरठञ्जययफक्फिजिज्जाकक्-  
ठकोऽरौहणक्कुशाश्वर्यकुमुदकाशट्ठणप्रेक्षाशमसखिसङ्काशबलपक्ष-  
कर्णमुतङ्गमप्रगादिन्वराहकुमुदादिभ्यः ।

औत्सर्गिकोऽपि तत्रेथ्यत इति । यद्येवं तस्य ग्रहणं प्राप्नोतीत्यत आह तस्य चेत्यादि । तथाचोक्तमित्यादि । तदेव द्रष्टव्यम् । औत्सर्गिक इत्येव । शिरीषाणामदूरभवो ग्रामः शिरीषाः । तस्य वनं शिरीषवनमिति भाष्यकार-वचनाल्लभ्यते । विशेषविहितानां हि लुपा न भवितव्यम् । अत औत्सर्गिकस्य लुप् भवतीति विज्ञायते ।

८१ । जनपदे लुप् ।

८२ । वरणादिभ्यश्च ।

८३ । शर्कराया वा ।

पाठसामर्थ्यादित्यादि । यदि नित्यो लुप् स्याद् गणयोरस्य पाठोऽनर्थकः स्यात् । तस्मात् पाठसामर्थ्यादेव पक्षे श्रवणं भविष्यतीत्यत आह । एवं तर्हीत्यादिना वाग्रहणस्य ज्ञापकं दर्शयति । शर्करेति । औत्सर्गिकस्य लुप् । शर्करमिति तस्यैव पक्षे श्रवणम् । शर्करिकमिति । कुमुदादित्वाद् ठच् । शर्करिकमिति । वराहादित्वात् कक् । शर्करिकं शर्करीयमिति । उत्तर-सूत्रेण ठक् क्छी ।

८४ । ठक्छौ च ।

८५ । नदां मतुप् ।

उदुम्बरावतीति । मतौ बह्वजोऽनजिरादीनामिति (६।३।११८) दीर्घः ।

८६ । मध्वादिभ्यश्च ।

८७ । कुमुदनङ्वेतसेभ्यो ङ्मतुप् ।

कुमुदशब्दाद् ठक्छकोः प्राप्तयोः । नङ्गशब्दादपि नङ्गशादाङ्ङलजिति (४।२।८८) नङ्गादीनां कुक्चेति (४।२।८९) । अस्मिंश्च विधौ प्राप्ते वेतसशब्दादपि मतुब् विधीयते । महिषाच्चेत्यादि । महिषशब्दान्मतुब् विधीयत इत्येतदर्थरूपं व्याख्येयमित्यर्थः । तत्वेदं व्याख्यानम् । पूर्वसूत्राच्चकारोऽनुवर्त्तते । स चानुक्त-समुच्चयार्थः । तेन महिषशब्दादपि भविष्यतीति ।

८८ । नङ्गशादाङ्ङलच् ।

नङ्गशब्दात् पूर्वसूत्रेण ङ्मतुप्यपि प्राप्ते शादशब्दादप्यङ्ङलज् विधीयते ।

८९ । शिखाया वलच् ।

शिखाया वलचं वक्ष्यतीति । दन्तशिखात् संज्ञाया मित्यनेन (५।२।११३) ।

६० । उत्करादिभ्यश्च ।

६१ । नडादीनां कुक् च ।

क्रुञ्चाया ऋस्त्वच्चेति । क्रुञ्चाशब्दस्य कुग् भवति ऋस्त्वच्च । क्रीञ्चकीय-  
मिति । तच्चन्नलोपश्चेति । तच्चन्नित्येतस्य कुगागमो भवति नलोपश्च  
तच्चकीयमिति ।

६२ । शेषे ।

उपयुक्तादन्यः शेष इत्येतद् ग्रहणकवाक्यम् । तदेवापत्यादिभ्य इत्यादिना  
विहृणोति । अपत्यादयो हि चातुरर्थ्यपर्थ्यन्ताः प्रत्ययविधौ विनियुक्ताः ।  
तस्मात् तेष्वो योऽन्यो जातादिरर्थः स शेषः । ननु च निवृत्ता अपत्यादयः ।  
तेभ्यश्चान्तरेषु जातादिषु येषु घादयस्ततोऽपत्यादिषु नैव ते प्राप्नुवन्तीति तत्  
किं तन्निवृत्त्यर्थेन शेषाधिकारेणेत्यत आह तस्येदमित्यादि । जातादिष्वर्थेषु  
तस्येदमित्येषोऽर्थः पठ्यते । तच्चापत्यादीनां सामान्यम् । सामान्ये च  
विधीयमान स्तद्विशेषेऽपि विधीयते । तदुपलक्षणत्वात् सामान्यस्य । अत-  
स्तस्येदं विशेषत्वाज् जाताद्यन्तःपातिष्वपत्यादिषु घादयः प्राप्नुवन्ति । तस्मात्  
तेषु मा भूवन्निति शेषाधिकारः क्रियते । किञ्चेतरादिना प्रयोजनान्तरं  
दर्शयति । असति हि शेषाधिकारे घादीनां प्रथमार्थेनैव सम्बन्धमनु-  
भवतां तत्रैव कृतार्थता विज्ञायेत । तत्र द्वितीयादिष्वर्थेषु प्राग्दीव्यतीया  
एवाणादयः स्युः । नतु घादयः । शेषशब्दस्तूपयुक्तादन्यतया जातादीनर्था-  
नेकीकृतप्र शक्नोतप्रभिधातुम् । सर्वत्र घादयः सिध्यन्तीति । अतः साकल्यार्थं  
वा शेषवचनम् । लक्षणं चाधिकारश्चेति । इह लक्षणस्य विधायकत्वाल्लक्ष्यते  
ऽनेनेति लक्षणमिति कृत्वा । उत्तरत्राधिकारः स्वरितत्वात् । तत्र यदास्य  
लक्षणं चाक्षुषादयः सिध्यन्ति । यदा त्वधिकारता तदा सर्वेषु जातादिष्वर्थेषु  
घादयो भवन्ति । यदि तर्हि शेष इति लक्षणमपीदमनेनैव यथा ग्रहणादि-  
ष्वर्थेषु शेषेष्वर्थेषु प्रतय्यो भवति तथा जातादिष्वपि भविष्यतीति जाताद्यनु-  
क्रमणमनर्थकम् । न । अपवादविधानार्थत्वात् । यानि त्वनपवादाद्यानि जात-  
निवृत्तलब्धक्रीतकुशला इत्येवमादीनि तानि शेषग्रहणस्यैव प्रपञ्चो वेदितव्यः ।



### ६३ । राष्ट्रवारपाराद् घञौ ।

राष्ट्रशब्दाद्वाच्छ (४।२।११४) इति च्छे प्राप्ते । अवारपारशब्दादणि घञौ विधीयेत । अवारस्य पारमवारपारमिति षष्ठीसमासः । राजदन्तादिषु दर्शनात् पारावारमितरपि पक्षे भवति । विगृहीताद् विपरीताच्च लभ्यते । वक्तव्यमेवैतत् । अथवेकशेषो विज्ञास्यते । तत्रैकः समुदायार्थोऽपरोऽवयवार्थो भविष्यति । विपरीतस्याप्येकार्थानां विरूपाणां (१।२।६४, वा) मिल्येकशेषो न विरुध्यते । यथा वक्रदण्डश्च कुटिलदण्डश्च कुटिलदण्डाविति । यथाच यङ्लुकाविति । ननु च तस्यैवं प्रकृतयो भवन्ति । पञ्च राट्पादिशब्दाः । प्रत्ययो तु हाविति वैषम्यात् संख्यातानुदेशो न सिध्यति । नैष दोषः । निर्देशापेक्षं हि यथासंख्यत्वम् । निर्देशश्च द्वयोरेव । तदपेक्षया प्रकृते यथासंख्यत्वम् । एवं पञ्चाद्यभेद उपजायते । न स यथासंख्यं बाधते । यथा वृजादीनाञ्च गणपेक्षया यथासंख्यं प्रवृत्ते तु यथासंख्येन प्रत्ययोत्पत्तिविलायां गणेषु यद्यपि प्रातिपदिक रूपाण्यसमसंख्यानि भवन्ति तथात्रापि यथासंख्यं न हीयते । कुतः पुनरवगतमेकशेषोऽयमिति ? व्याख्यानात् । प्रकृतिविशेषोपादानमात्रेणेति । मातृशब्दो जाताद्यर्थविभक्तिनिर्देशस्य च व्यवच्छेदाय ।

### ६४ । ग्रामाद् यञञौ ।

वृद्धलक्षणे छे प्राप्ते वचनम् ।

### ६५ । कत्त्रादिभ्यो ढकञ् ।

कत्त्रादिषु यद्दृङ् पठ्यते ततश्छे प्राप्ते शेषेभ्यस्त्वणीति योगोऽयमारभ्यते । कत्त्रिशब्दश्च तत्पुरुषः । कुत्सिता स्वयः । कोः कदिति (६।३।१०१) योगविभागात् कङ्गावः । अतएव निपातनाद् बहुव्रीहिर्वा कुत्सिता स्वयो यस्याः सा कत्तिः । कुड्याया यलोपश्चेति । कुड्याशब्दाद् ढञ् भवति यलोपश्च । कौड्येयकः । ये तु कु (गङ्गा) ल्याया यलोपश्चेति पठन्ति तेषां कौ (गङ्गे) ल्येयकः ।

### ६६ । कुलकुत्तिगौवाभ्यः श्वास्यलङ्कारिषु ।

अणोऽपवादो योगः ।

### ६७ । नद्यादिभ्यो ढक् ।

यान्यत्रावहानि तेभ्योऽणि प्राप्ते वृहेभ्यस्तु वाराणसीत्येवमादिभ्यश्चे प्राप्ते ऽपवादः । केषाञ्चिद् रोपधेतोः प्राचामिति (४।२।१२७) वुञि प्राप्ते ढगारभ्यते । पौरियमिति । पुरि भवम् । वने भवं वानियम् । गैरियमिति । गिरौ भवम् । तदुभयमपि दर्शनम् प्रमाणभूतमिति । उभयथाप्याचार्येण शिष्याणां प्रतिपादितत्वात् । गणे नदीत्येतत् स्वरूपेण ग्रहणम् । न संज्ञाग्रहणार्थम् । संज्ञाग्रहणे हि मञ्चादीनां पाठोऽनर्थकः स्यात् ।

### ६८ । दक्षिणापश्चात्पुरसस्थक् ।

पश्चात्पुरसोरव्ययत्वात् साहचर्याद् दक्षिणाशब्दोऽपि दक्षिणादाजि-  
(५।३।३६) त्याजन्तमव्ययमेव गृह्यते । एवञ्चाव्ययात् (४।२।१०४) त्यवित्यत्र  
परिगणनात् त्यपः प्राप्तिर्नास्तीत्यणो ऽपवादोऽयं योगः ।

### ६९ । कापिश्याः फक् ।

वृहादिति (४।२।११४) के प्राप्ते कापिशीशब्दात् फक् विधीयते । वाह्नी-  
त्यादि । वाह्नीत्यादिभ्यः फक् भवतीत्येतदर्थरूपं व्याख्येयमित्यर्थः । तत्रेदं  
व्याख्यानम् । उत्तरसूत्रादिह चकारः सिंहावलोकितन्यायेनानुवर्त्तते ।  
तस्यानुक्तसमुच्चयार्थत्वाद् वाह्नीादिभ्योऽपि फक् भवतीति ।

### १०० । रङ्गोरमनुष्येऽण् च ।

श्रोत्रेण ठञिति (४।२।११६) ठञि जनपदतदवध्योश्चेति (४।२।४) जनपदलक्षणे  
वुञि कोपधादणित्यणि (४।२।१०२) प्राप्ते वचनम् । कच्छादिपाठादणपि सिद्ध  
इति । कच्छादिभ्यश्चेत्यत्र (४।२।२२) कोपधादणित्यण्-(४।२।१०२) ग्रहणानु-  
वृत्तेः । नञिव्युक्तन्यायेनेति । नञ्युक्ते चैवयुक्ते च तत्सदृशसंप्रत्ययो भवति ।  
इह च मनुष्यशब्दो नञ्युक्तः । तस्मान्नेह मनुष्यप्रतिषेधः क्रियते । अपि च  
मनुष्यसदृशे प्राणिन्येव प्रवृत्तिः । तेन मनुष्यसदृशे प्राणिनि फगणौ भवतः ।  
अप्राणिनि तु कच्छादिपाठादणैव भवति । न फक् । राङ्गवः कम्बल इति ।  
विशेषविहितेनेत्यादि । यदीहाप्यण् न क्रियेत तदा कच्छादिभ्योऽणित्यणो

(४।३।१३३) राष्ट्रवः कम्बल इत्यत्र सावकाशत्वात् प्राणिनि विशेषविहितेन ष्फका तस्य बाधनं स्यात् । तस्मादेष दोषो मा भूदित्यणपि क्रियते ।

### १०१ । द्युप्रागप्रागुदक्प्रतौचो यत् ।

अणि प्राप्ते यद् विधीयते । प्रागित्यादयः शब्दा अञ्चते ऋत्विगादिना (३।२।५८) क्तिनि कृते सत्यात्मानं लभन्ते । ते च द्विविधाः । अव्ययसंज्ञका अव्ययसंज्ञकाश्च । यदा त्वस्तातिप्रत्ययान्ता भवन्ति तदा तद्धितश्चासर्वविभक्तिरि- (१।१।३८) त्यव्ययसंज्ञाविधानादव्ययसंज्ञकाः । अन्यदा त्वनव्ययसंज्ञाः । तेषामिह विशेषस्यानुपादानादुभयेषामपि ग्रहणम् । प्राच्यम् । अपाच्यमिति । अच (३।४।१८) इत्यकार लोपः । चाविति दीर्घः (६।३।१३८) । उदीच्यमिति । उद ईदिति कारः (६।४।१३८) । प्राक्तनमिति । प्राक्शब्दाद् दिक्शब्देभ्यः सप्तमी- पञ्चमीप्रथमाभ्यो दिगित्यादिनास्तातिः (५।२।२७) । तस्याञ्चेलुगिति (५।३।३०) लुक् । ततोऽनेन यति प्राप्ते सायच्चिरमित्यादिना (४।३।३२) टुटुलौ भवतः । यतस्तु यश्च कालवाची सोऽवकाशः ।

### १०२ । कन्यायाष्ठक् ।

अणपवादोऽयं योगः ।

### १०३ । वर्णौ लुक् ।

वर्णुरिति । नदोऽभिधीयते । स्रोतसि च कन्या न सम्भवतीति सामीपिक-मधिकरणं विज्ञायते । अत आह तत्समीपो देशो वर्णुरिति । वर्णुशब्दाद्दूर-भवश्चेत्यत्रार्थे (४।२।७०) सुवास्वादिभ्योऽणित्यण् (४।२।७१) । तस्य जनपदे लुबिति (४।२।८४) लुपि कृते वर्णुरिति भवति । ननु च प्रतिपदविधानात् प्रत्ययस्य लुब् न भवति । नेवम् । सुवास्वादिपाठो हि जनपदादन्यस्मिन् प्रत्ययार्थे कृतार्थी वार्णवो ग्रामो वार्णवं नगरमिति । नतु जनपदे । तच्च तु परत्वाज्ज्ञोपेन भवितव्यम् । तद्विषयार्थेति । विषयग्रहणेन वर्णाविति सप्तम्या विषयसप्तमीत्वं दर्शयति । स वर्णुदेशो विषयो यस्य तद्विषयार्थः । सा पुनः कन्यैव ।

## १०४ । अव्ययात् ल्यप् ।

अमेहेतगादि परिगणनम् । एतच्चोत्तरसूत्रस्थस्यान्यतरस्याग्रहणस्योभयो-  
र्योग्योः शेषभूतत्वाद् व्यवस्थितविभाषाविज्ञानाच्च लभ्यते । अमाशब्दः  
समीपवाची । स्वरादिपाठादव्ययत्वम् । इहेतगादीनां तद्धितश्चासर्वविभक्ति-  
(१।२।३८) रिति । अमा भवोऽमातरः । औपरिष्ट इति । उपरिष्टाद्  
भवतीत्यणि कृतेऽव्ययानां भमात्वे टिलोपो वक्तव्य इति ( ६।४।१४४, वा )  
टिलोपः । परतो भावः पारतः । परतःशब्दो विभाषा परावराभ्यामित्यसृजन्तः  
(५।३।२८) । आरातीय इति । अत्र टिलोपो न भवति । वहिषष्टि-  
लोपश्चेत्यत्रानित्यत्वस्य (४।१।८५) ज्ञापितत्वात् । ल्यप् नैर्ध्रुव इति । निशब्दाद्  
ध्रुवे वाच्ये ल्यप् भवति । नियते सर्वकाले भवो नित्यः । निसो गत इति ।  
निःशब्दाद् गते वाच्ये ल्यप् भवति । निश्च्य इति । ङ्ङ्स्वात् तादौ तद्धित इति  
(४।३।१०) मूर्धन्यः । एवमाविध्य इत्यत्रापि भवति ।

## १०५ । ऐषमोह्यःश्वसोऽन्यतरस्याम् ।

ऐषमःप्रभृतीनि कालवाचीनि प्रातिपदिकान्यव्ययानि । सायंचिर-  
मित्यादिना (४।३।२३) परत्वाट्टुट्टुलोः प्राप्तयोरिटं वचनम् । शीवस्तिक-  
मिति । द्वारादीनाञ्चैत्यैजागमः (७।३।४) ।

## १०६ । तीररूप्योत्तरपदादञ्जौ ।

अथ तीररूप्योत्तरादित्येवं कस्मान्नोक्तम् ? एवं हि लघु सूत्रं भवतीत्यत  
आह तीररूप्यान्तादित्यादि । यदीह तीररूप्यान्तादित्युच्येत बहुच्पूर्वादपि  
स्यात् । बहुतीरे जात इति । भवति ह्येतत् तीरान्तम् । उत्तरपदग्रहणे  
ह्येषोऽतिप्रसङ्गो न भवति । नह्येतत् तीरोत्तरपदम् । यस्मात् समामे सत्येत-  
द्भवति । पूर्वपदमुत्तरपदमिति न्यायेन नायं समासः ।

## १०७ । दिक्पूर्वपदादसंज्ञायां जः ।

पौर्वशाल इति । पूर्वस्यां शालायां भवः पौर्वशालः । तद्धितार्थेत्यादिना  
(२।१।५१) तद्धितार्थं समासः । ततः प्रत्ययः । अथ पदग्रहणं किमर्थम् ? न

दिक्पूर्वादित्येवोच्चेतव्यत आह पदग्रहणमित्यादि । असति हि पदग्रहणे स्वरूप-  
ग्रहणं स्यात् । तथाच दिग्गजो दिग्नागो दिग्भागो दिग्दाह इत्येवमादिः  
प्रकृतिर्विज्ञायते । पदग्रहणे तु सति दिग्विशेषो गृह्यते । कथम् ? पद-  
ग्रहणसामर्थ्याद् व्यधिकरणे बहुव्रीहिर्विज्ञायते । दिशः पूर्वपदं यस्य । दिश  
इति च वाचकापेक्षया षष्ठी विज्ञायते । तेनैह तदभिधायी पूर्वादिदिक्-  
शब्दो गृह्यते ।

### १०८ । मद्रेभ्योऽञ् ।

पौर्वमद्र इति । पूर्ववत् तद्धितार्थं समासः । ततोऽणि प्राप्ते । अद्वन्ता-  
दपि बहुवचनविषयादिति (४।२।१२५) च दुञि । मद्रहज्योः कन्निति  
(४।२।१२१) कन्यञ् विधीयते ।

### १०९ । उदीच्यग्रामाच्च बह्वचोऽन्तोदात्तात् ।

शैवपुरम् । माहानगरमिति । शिवपुरमहानगरशब्दौ समासस्वरिणा-  
न्तोदात्तौ । माथुरमिति । मथुराशब्दः प्रातिपदिकस्वरिणान्तोदात्तः ।  
मध्यदेशग्रामस्तु । तेनाण्वेव भवति । ध्वाजमिति । ध्वजीशब्दः पिप्पल्यादित्वान्  
ङीषन्तः । गौरादिषु हि पिप्पल्यादयः पठ्यन्ते । तेनासौ प्रत्ययस्वरिणान्तोदात्तः ।  
उदीच्यग्रामश्च बह्वजन्ती भवति । धानशब्द उदात्त इति । गतिकारकोपदादिति  
(६।३।१३८) धानशब्दस्य लुङन्तस्य प्रकृतिभावात् ।

### ११० । प्रस्थोत्तरपदपलयादिकोपधादण् ।

उदीच्यग्रामलक्षणस्याञोऽपवाद इति । प्रस्थोत्तरपदादीनामुदीच्यग्राम-  
त्वात् । माद्रीप्रस्थः । माह्वीप्रस्थ इति । अत्र प्रकृतिः समासस्वरिणान्तो-  
दात्ता । अथोत्तरपदग्रहणं किमर्थम् ? न प्रस्थान्तादित्येवोच्चेत ? नैवं शक्यम् ।  
तदिहापि प्रसज्येत । उत्तमकर्णीप्रस्थः । तत्राप्युत्तरपदग्रहणान्न भवति ।  
नह्यत्र प्रस्थशब्द उत्तरपदम् । किं तर्हि ? कर्णीप्रस्थशब्दः । ततश्चञ्जि-  
ठयोरपवाद इति । वाह्वीकग्रामेभ्यश्चेति (४।२।११७) प्राप्तयोः । अथ वाह्वीक-  
शब्दः किमर्थमिह पठ्यते ? यावता कोपधत्वादेवाण् सिद्धः । अत्राह

वाहीकशब्द इत्यादि । यदि वाहीकशब्द इह न पठ्यते परत्वाद् वृद्धाच्छ इति (४।२।११४) च्छः स्यात् । कोपधस्य तु निलीक इत्यत्रावृद्धमवकाशः । तस्मात् परमपि च्छं बाधित्वा ऽण् यथा स्यादिति कोपधोऽपि वाहीकशब्दः पठ्यते । अथाण्यग्रहणं किमर्थम् ? न यावता यथाविहितमेवोच्येत ? न । पुनर्विधानादण्वेव भवतीति विज्ञायते । अपवादस्य विधाने पुनर्विधानमनर्थकमित्याह अण्यग्रहणमित्यादि । यदत्र वृद्धं वाहीकग्रामस्तस्मात् प्राग्दीव्यतोऽ(४।१।८२)- णित्यतोऽणि प्राप्ते वृद्धाच्छः (४।२।११४) प्राप्नोति । तस्मिन् वाहीकग्रामेभ्यश्चेति (४।२।११७) ठञ्जिठौ । तौ परत्वाद् बाधित्वा यद्यत्राण्यग्रहणं न क्रियेत तदा पुनर्विधानाच्छ एव स्यात् । अण्यग्रहणादण्वेव भवति । गोष्ठ्यां भवं गौष्ठमिति । तस्मात् बाधकमपि बाधित्वाण्वेव यथा स्यादित्येवमर्थमण्यग्रहणम् । कोपधग्रहणमिहाजनपदार्थम् । जनपदतदवधि(४।२।१२४)कोपधादणित्यनेन (४।२।२३२) सिद्धः । यक्कलोमशब्दः पलद्यादिषु पठ्यते । तस्य नलोपो निपात्यते । अत्यथान्त्रिति (६।४।१६७) प्रकृतिभावे सति यक्कलोन्नि भवः याक्कलोम इति न सिध्येत् ।

### १११ । कण्वादिभ्यो गोत्रे ।

गोत्रग्रहणमिह न प्रत्ययार्थमिति । शेषाधिकारात् । यदि हि प्रत्ययार्थः स्याच् शेषाधिकारो बाध्येत । न प्रकृतिविशेषणम् । असम्भवात् । नहि कण्वादीनाम् परमप्रकृतिरूपाणामिव गोत्रार्थत्वं सम्भवति । तर्हि गोत्रग्रहणं सम्बध्येतेत्येवमर्थं पृच्छत्येवमित्यादिना प्रत्ययविधिविशेषणं गोत्रग्रहणमिति दर्शयित्वा तेन गोत्रप्रत्ययान्तेभ्यः कण्वादिभ्यो ऽण् भवतीति दर्शयति । कस्यापवाद इति । गोत्रप्रत्ययान्तानां कण्वादीनां वृद्धत्वात् । काण्वाः । गौकक्षा इति । कण्वगोकक्षशब्दाभ्यां गोत्रापत्ये गर्गादित्वाद् यञ् । तदन्तादण् । आपत्यसेत्यादिना (६।४।१५१) यलोपः । काण्व इति । सास्य देवतेत्यण् (४।२।२४) ।

### ११२ । इजस्य ।

दाच्यादिभ्यो ऽत (४।१।८५) इजितीजन्तेभ्योऽण् । सौतङ्गमीयमिति ।

सुतङ्गमेन निर्हसमिति बुच्छित्वादिना (४।२।८०) सुतङ्गमशब्दाच्चातु-  
रधिक इष् ।

### ११३ । न इत्रचः प्राच्यभरतेषु ।

पेङ्गीयाः । प्रौष्ठीया इति (F) । प्राच्यगोत्रोदाहरणम् । काशीयाः  
पाशीया इति । भरतगोत्रोदाहरणम् । कथमित्यादि चोद्यम् । नैतदस्तीति  
परिहारः । उभयश्चैतत् तदुदाहरणम् । उभयश्चैतदनुगतार्थम् । ननु च भरताः  
प्राच्या एव । ततः प्राच्यग्रहणेनैव तेषां ग्रहणं भविष्यति । तत् किमर्थं तेषां  
स्वशब्देनोपादानमित्यत आह ज्ञापकादन्यत्रेत्यादि । कान्यत्र । बह्वच इजः  
प्राच्यभरतेष्वित्यत्र (२।४।६६) ।

### ११४ । वृद्धाच्छः ।

अव्ययतीरेत्यादि । तत्राव्ययविधिं बाधते । आराद् भव आरातीयः ।  
तीरोत्तर एव विधिस्तच्च । वायसतीरे भवो वायसतीरीयः । रूपोत्तरपदात्  
तु च्छं बाधित्वा धन्वयोपधाद् बुजिति (४।२।१२१) योपधलक्षणो बुज् भवति ।  
मणिरूप्ये भवो माणिरूप्यक इति । उदीच्यग्रामविधिं बाधते । वाङ्वाचे  
भवो वाङ्वाचीयः । साङ्गलपुरे भवः साङ्गलपुरीयः । कीपधलक्षणम् । औदके  
भव औदकीयः । चौलुके भवचौलुकीयः । तेषां तु विधीनामवृद्धोऽवकाशः ।

### ११५ । भवतष्ठक्छसौ ।

सकारः पदसंज्ञार्थ इति । सिति चेति पदसंज्ञा (१।४।१६) यथा स्यात् ।  
तस्याश्च सत्यां भवदीयमित्यत्र भलाञ्छशोऽन्त इति (८।२।३८) जश्त्वं भवति ।  
भावत्क् इति । इसुसुक्तान्तात् कः (७।१।५१) । अष्टञासु भवत इति ।  
शब्दन्तादिति ।

### ११६ । काश्यादिभ्यष्ठज्जिठौ ।

काशिषेदिशब्दाभ्यां जनपदलक्षणे बुजि प्राप्ते सार्जातेरिजसेत्यपि

(४।२।११२) सांवाहादिभ्यो वृद्धाच्छे (४।२।११४) हस्तिकर्षूशब्दादोर्देशे ठञिति (४।२।११८) ठञि परिशिष्टेभ्यः प्राग्दीव्यतोऽणित्त्वणी-(४।१।८३)दमारभ्यते । कथं पुनर्जकार एव विपर्यस्तदेशेऽनुबन्धे क्रियमाणे विशेष इत्यत आह स्त्रीप्रत्यये विशेष इति । अन्ते हि अकारेऽनुबन्धे सति टिड्ढाणञिति स्त्रीव (४।१।१५) भवति । आदौ हि सति टावेव भवति । वृद्धादित्वनुवर्त्तत इति । यद्येवमत्र ये वृद्धाः प्रत्यन्ते तेभ्यः प्रत्ययो न प्राप्नोतीत्याह ये त्ववृद्धा इत्यादि । यदि तर्ह्यवृद्धेभ्योऽपि वचनप्रामाण्यात् प्रत्ययो भवति वृद्धादित्वस्यानु-वृत्तिरपार्थिकेत्यत आह देवदत्तशब्द इत्यादि । देवदत्तशब्दस्य प्राग्देश एव हि वर्त्तमानेऽस्य वृद्धसंज्ञा । न वाहीकग्रामे । तत्र यदि वृद्धादिति नानुवर्त्तते वाहीकग्रामवाचिनोऽपि ततश्छञ्जिठौ स्याताम् । तस्मात् तन्निवृत्त्यर्थं वृद्धा-धिकारोऽर्थवान् भवतीति भावः । कथमित्यादिना वृद्धसंज्ञायां देवदत्तीया इति भाष्यकारस्योपन्यासे तदुदाहरणं विघटय्य तद्वैवं वर्णयन्तीत्यादिना समर्थयते । आपदादिपूर्वपदात् कालादिति । आपच्छब्द आदिर्येषां तान्या-पदादीनि । तानि पूर्वपदं यस्य तदापदादिपूर्वपदम् । ततः कालाद् ठञ्जिठौ भवतः । आदिशब्देनोर्द्धादयः शब्दा गृह्यन्ते ।

११७ । वाहीकग्रामेभ्यश्च ।

११८ । विभाषाशीनरेषु ।

११९ । ओर्देशे ठञ् ।

नैषादकर्षुकः । शाररजम्बुक इति । निषादकर्षूशवरजम्बूशब्दाभ्यां ठञ् । इत्थञ्जितान्तात् कः (७।१।५१) । केऽण इति (७।४।१३) क्लृप्तः । ननु च ठञ् प्रकृत एव । स एवेहानुक्तश्चते । तत् किं ठञ्यङ्गणेनेत्यत आह ठञ्जिठयो-रिति । यद्यैव हि ठञ् प्रकृत एवं जिठोऽपि । तत्र द्वयोरपि प्रकरणे ठञ् चानुवर्त्तिष्यते नेतर इत्येतन्न लभ्यते । तस्माद् जिठस्य निवृत्त्यये पुनश्छञ्यङ्गणं कृतम् । ननु चास्वरितत्वादेव जिठो नानुवर्त्तिष्यते । सत्यमेतत् । तदेवा-स्वरितत्वं आपयितुं जिठस्य ठञ्यङ्गणं कृतम् । तच्चास्वरितत्वमाख्यायते मन्दबुद्धीनामनुग्रहाय ।



## १२० । वृद्धात् प्राचाम् ।

आढकजम्बुक इति । पूर्ववत् कादेशो ऋस्रत्वञ्च ।

## १२१ । धन्वयोपधाद् कुञ् ।

धन्वनोऽर्थस्य ग्रहणं न स्वरूपस्य । वृद्धाधिकारात् । नहि धन्वशब्दो वृद्धः । पारिधन्वि जातः पारिधन्वकः । न स्तद्धितइति (६।४।१४४) टिलोपः । ऐरावते जात ऐरावतकः ।

## १२२ । प्रस्थपुरवहान्ताच्च ।

वृद्धादितेऽवेति । यदि तर्हि वृद्धादित्यनुवर्त्तते वृद्धाधिकारादेव स्वरूप-ग्रहणाभावात् कथं तदन्तर्विधर्भविष्यति । नहि प्रस्थादेः केवलस्य वृद्धत्वं सम्भवति । किं तर्हि ? तदन्तस्य । तत् किमन्तग्रहणेन ? मैवम् । सत्यपि वृद्धाधिकारे यथा धन्वेति वृद्धग्रहणं हि देशस्य विशेषणं तथैहापि स्यात् । तन्निवृत्त्यर्थमन्तग्रहणं कृतम् ।

## १२३ । रोपधेतोः प्राचाम् ।

ईकारान्तश्चेति । कथं पुनर्ज्ञायते दीर्घस्येदं ग्रहणम् ? न ऋस्रस्येति ? सामर्थ्यात् । प्राग्ग्रहणं हि देशस्य विशेषणम् । वृद्धादिति वर्त्तते । न च वृद्धमिकारान्तं प्राग्देशवाच्यम् । तस्माद् दीर्घस्येदं ग्रहणमिति विज्ञायते । एकचक्राशब्दस्य त्वेङ् प्राचामिति (१।१।७५) वृद्धसंज्ञा । अथ तपरकरणं किमर्थम् ? नेह किञ्चित् तस्य व्यावर्त्यमस्तीत्यत आह तपरकरणं विस्मृता-र्थम् । असति हि तस्मिन् रोपध इति स्थिते गुणे कृते विभक्तौ च रोपधयोरिति निर्देशः स्यात् । तत्रैवं सन्देहः स्यात् । किं रोपधस्येदं ग्रहणमुत रोपधस्ये-कारान्तस्येति । तपरकरणे तु सति सन्देहो न भवति । ईरोपधादिति नोक्तम् । वैचित्र्यार्थम् ।

## १२४ । जनपदतदवधोश्च ।

तदवधेरपीत्यादि । जनपदतदवधोश्चेत्यत्र तच्छब्देन सन्निहितत्वाज्जन-पद एव परामृश्यते । न चायं षष्ठीसमासः । षष्ठीसमासे ह्यजनपदो-

ऽपि यो ऽवधिस्ततोऽपि वुञ् प्रसज्यत । क्व एव तस्येथेति । मौञ्जी नाम वाहीकानामवधिर्ग्रामः । तत्र भवो मौञ्जीय इति । तस्मात् समानाधिकरण एवायं समासः । स एव जनपदोऽवधिर्मर्यादा तदवधिरिति । तेन जनपदावधिरेव जनपदा एव गृह्यन्ते । न ग्रामः । किमर्थं तर्हि तदवधिग्रहणमिति । यदि तदवधिरपि जनपद एव गृह्यते निरर्थकं तर्हि तस्य ग्रहणम् । जनपदाच्चेत्येतावदेव वक्तव्यमित्यभिप्रायः । बाधकबाधनार्थमिति । गर्त्तोत्तरपदाद् वक्ष्यमाणश्च (४१२।१३७) एव परत्वादु विशेषविहितत्वाच्च बाधकः । तस्य बाधनार्थं तदवधिग्रहणम् । तेन हि त्रिगर्त्तेषु भव स्तैर्गर्त्तक इत्यतोत्तरमूलेण गर्त्तोत्तरपदाच्छं (४१२।१२६) बाधित्वा वुञ्नेव भवति ।

### १२५ । अवृद्धादपि बहुवचनविषयात् ।

अण्कयोरपवाद इति । अवृद्धादणोऽपवादः । वृद्धाच्छस्य । अथ विषयग्रहणं किमर्थम् ? विनापि तेन विशेषो लभ्यत एव । कथम् ? इह जनपदतदवधिग्रह्याभ्यां समानाधिकरणत्वादु बहुवचनशब्दो न पारिभाषिको विज्ञायते । किं तर्हि ? अन्यर्थः । बह्वनामर्थानां वचनो यो जनपदस्तदवधिश्चेति । यश्च बह्वनामर्थानां वचनः सोऽर्थान् बह्वन् वुवन् सामर्थ्यादेव बहुवचनविषयो भवतीत्याह विषयग्रहणमित्यादि । अनन्यत्रभावः कथं नाम लभ्यत इति प्रथमं विषयग्रहणम् । अनन्यत्रभावः किमर्थमिष्यत इत्याह जनपदैकदेशः क्रियते । वर्त्तनी च वर्त्तनी च वर्त्तनी च वर्त्तन्यः । तद् बह्वनां वाचको भवति । ततश्च यदि विषयग्रहणं न क्रियते ततो वर्त्तनीषु भव इति वुञ् स्यात् । विषयग्रहणे तु सति न भवति । अनन्यत्रभावो विषयः । तेनैवं विज्ञायते । बहुवचनं न यो व्यभिचरतीति । यथैकगेषः स बहुवचनं व्यभिचरति । तस्य हि विवक्षाभावे बहुत्वात् । द्वयोरपि च कदाचिद्वृत्तेः । अपिग्रहणमिति । अपिग्रहणं हि वृद्धादपि यथा स्यादिति प्रथमं क्रियते । वृद्धात् पूर्वणैव सिद्धः प्रत्ययः । तत् किमपिग्रहणेन ? तत्तत्कौण्डिन्यायेनेति । यथा ब्राह्मणेभ्यो दधि दीयतां तत्तत्कौण्डिन्यायेति सामान्येन वृत्तस्य दधि दानस्य विशेषे वर्त्तमानेन तत्तद्दानेन बाधा क्रियते

तथैवापि बहुवचनविषये च सामान्येन प्रवृत्तस्य पूर्वयोगस्य बहुवचनविषये वर्त्तमानेनानेन योगेन बाधा विज्ञायते । तस्माद् वृद्धादपि यथा स्यादित्यपिशब्देन समुच्चीयते ।

### १२६ । कच्छाग्निवक्त्रगर्त्तौत्तरपदात् ।

कच्छशब्दार्थमुत्तरपदग्रहणम् । स हि केवलोऽपि देशे वर्त्तते । इतरेषां तु केवलानां देशे वृत्त्यसम्भवात् सामर्थ्यादेव तदन्तविधिर्लभ्यत इतीतरान् प्रत्युत्तरपदग्रहणमनर्थकम् । कच्छाग्निवक्त्रगर्त्तान्तादिति नोक्तम् । बहुच-पूर्वात्मा भूत् । यदाहि कच्छदेशेन देशान्तरस्य गुणमाभ्ये सतीषदसमाप्तः कच्छदेश इति कच्छशब्दाद् बहुच् क्रियते तदा बहुकच्छशब्दो देशवचन इति । अन्तग्रहणे तु सति ततोऽपि प्रत्ययः स्यात् । उत्तरतपदग्रहणान्न भवति । दाक्कच्छक इति । कच्छशब्दस्योत्तरपदस्य वृद्धस्योदाहरणम् । पैपली-कच्छक इत्यवृद्धस्योदाहरणम् । एवमग्न्याद्युत्तरपदानामपि । एकमवृद्धस्यो-दाहरणम् । अपरं वृद्धस्य वेदितव्यम् ।

### १२७ । धूमादिभ्यश्च ।

अग्नादेरपवाद इति । आदिशब्देन कच्छादीनां ग्रहणम् । तत्र देशवचना अवृद्धा ये धूमादयस्तेभ्योऽणोऽपवादः । ये तु वृद्धास्तेभ्यश्चस्य । य उदीच-यामास्तेभ्योऽणः । ये वाहीकयामास्तेभ्य षज्जिठयोः । तस्य योपधत्वादेव वुजि सिद्ध इति । धन्वयोपधाहुजित्यनेन (४।२।१२१) । जनपदलक्षणे वुजि सिद्ध इति । अवृद्धादपीत्यादिना (४।२।१२५) । कुलात् सौवीरेषु इति । कुल-शब्दाद् वुज् भवति सौवीरेषु । कौलको भवति सौवीरश्चेत् । कौलोऽन्यत् ।

### १२८ । नगरात् कुत्सनप्रावौग्ययोः ।

नागरा ब्राह्मणा इति । अण् । ननु च नगर माहिष्मतीति नगरशब्दः कक्षरादिषु पठ्यते । ततो ढकजा भवितव्यम् । तत् कथं नागरा इति प्रतुष्टाङ्गियत इत्याह कर्त्तरादिष्वित्यादि । द्विविधो नगरशब्दः । जाति-वचनः संज्ञाशब्दश्च । तयोः कक्षरादिषु माहिष्मतीशब्देन साहचर्यात् संज्ञाशब्दः

पश्यते । तत्र जातिशब्दान्नागरा इति प्रतुगदाहृतम् । संज्ञाशब्दे तु नागरेयक इति प्रतुगदाहृत्यम् ।

### १२८ । अरण्यान् मनुष्ये ।

औपसंख्यानिकस्य णस्यापवाद इति । अरण्याण्य (४१२।१०४) इतुगप-  
संख्यानात् प्राप्तस्य । पथ्यध्यायन्यायेत्यादि । एषु पथ्यादिषु वुज् भवतीत्ये-  
तदर्थरूपं व्याख्येयमित्यर्थः । तत्रेदं व्याख्यानम् । धूमादिभ्यः (४१२।१२७)-  
श्लेष्यतश्चकारोऽनुवर्त्तते । स चानुक्तसमुच्चयार्थः । तेन पथ्यादिषु वुज् भवति ।  
वा गोमयेष्विति । गोमयेषु वाच्येषु वा वुज् भवतीति । स तु तस्यैव चकार-  
स्यानुक्तसमुच्चयार्थस्यानुवर्त्ततेर्वच्यमाणस्य विभाषाग्रहणस्योभयोः शेषभूतत्वा-  
ल्लभ्यते । यदि तर्हि वक्ष्यमाणं विभाषाग्रहणमुभयोर्यागयोः शेषभूतं पथ्यादि-  
ष्वपि विकल्पोन विधिः स्यात् । नैष दोषः । व्यवस्थितविभाषा हि मा ।  
तेन गोमयाद् विकल्पेन विधिर्भवति । पथ्यादिषु नित्यमिति ।

### १३० । विभाषा कुरुयुगन्धराभ्याम् ।

सैषा युगन्धरार्था विभाषेति । न कुरुशब्दार्था । तत्र कच्छादिपाठाद्  
विनापि विभाषाग्रहणेनाणा भवितव्यम् । ननु युगन्धरशब्दादप्यण्यवृद्धादपि  
बहुवचनविषयादिति (४१२।१२५) नित्यएव वुजि प्राप्ते वचनमनित्यार्थं भवि-  
ष्यति । नित्ये हि वुजि पुनरारम्भोऽनर्थकः स्यात् । तस्माद् युगन्धरार्थाऽपि  
विभाषा न प्रसज्येत । नैतत् । पुनरारम्भो विपर्ययेणापि शक्यते समर्थ-  
यितुम् । जनपदलक्षणी यो वुज् स विभाषा । अयं तु नित्य इति । अस्मात्  
तु युगन्धरार्थं विभाषाग्रहणं कर्त्तव्यम् । मनुष्यतत्त्वस्थोस्तु कुरुशब्दान्नित्य  
एव वुज् भवति । कच्छादिषु पाठसामर्थ्यात् । अन्यथानयैव विभाषया वुज्णोः  
सिद्धत्वात् कच्छादिपाठोऽनर्थकः स्यात् । अनवकाशत्वात् ।

### १३१ । मद्रवृज्योः कन् ।

जनपदवुज्योऽपवाद इति । अवृद्धादपीत्यादिप्राप्तस्य (४१२।१२५) । मद्र-  
वृज्योः कन्निति व्यस्यैस्य परनिपातो द्वन्द्वे घीत्यस्य (२।२।३२) विधेरनित्यत्व-  
ज्ञापनार्थम् । तेन धूमाग्नी इत्येवमादि सिद्धं भवति ।

## १३२ । कोपधादण् ।

जनपदवजोरपवाद इति । पूर्ववत् प्राप्तस्य । किं पुनर्देशादन्यत्र वर्त्तमानो नेष्यते ? यो देशे न वर्त्तत इत्याह अन्यत्रेतगादि । पूर्वणेति । प्रस्थोत्तरपदादिसूत्रेण (४।२।११०) । अथाण्यग्रहणं किमर्थम् । न कोपधाद् यथाविहितमेवोच्यते । यथाविहितमुच्यमानेऽणपवादो वुज् स्यादिति चेत् ? न । वुज् विधाने हि वचनमनर्थकं स्यात् । तेन विना वुजः सिद्धत्वात् । तस्माद् वचनसामर्थ्याद् विहितोऽणैव प्राप्नोति । अन्येन बाधित्वा अतएवाण् भविष्यतीति । स हि प्राग्दीव्यतोऽणिति ( ४।१।८३ ) विहितो बाधितश्च वृज्वेत्यत आह अण्यग्रहणमित्यादि । इत्वाकुषु जात इतीत्वाकुषब्दादोर्देशे ठज् (४।२।११८) प्राप्तः । तस्मिज् जनपदवजा बाधिते यदीह्याण्यग्रहणं न क्रियते तदा पुनर्वचनाद् वुजेव भवति । अण्यग्रहणादणैव भवति । ऐत्वाक इति । दागिङनायनहास्तिनायनेत्यादा—(६।४।१७४) विच्चाकुषब्दस्योकारस्य लोपो निपातितः ।

## १३३ । कच्छादिभ्यश्च ।

वुजादेरपवाद इति । आदिशब्देन ठजः । तत्र ये जनपदबहुवचनविषयास्तेभ्यो वुजः प्राप्तस्यापवादः । सिन्धुवर्णुशब्दाभ्यामोर्देशे ठजः (४।२।११८) । कच्छशब्दो न बहुवचनविषय इति । तेनाह्वादादीत्यादिना (४।२।१२५) बाधकस्य वुजोऽप्राप्तावेव सामान्येणाण् सिद्धएवेति दर्शयति । यद्येवं किमर्थं तस्य पाठ इत्याह तस्येत्यादि । उत्तरसूत्रेण वुज् मनुष्यतत्स्थयोर्यथा स्यादित्येवमर्थः । कच्छस्येह पाठो न त्वनर्थकः । कोपधादेवाण् सिद्ध इति । पूर्वसूत्रेणेति । इह ग्रहणमुत्तरार्थमिति । उत्तरसूत्रे वुज् यथा स्यात् ।

## १३४ । मनुष्यतत्स्थयोर्वुज् ।

## १३५ । अपदातौ साल्वात् ।

साल्व इति । कच्छादि पाठादण् ।

## १३६ । गायवाग्वोश्च ।

### १३७ । गर्त्तोत्तरपदाच्छः ।

अहङ्कारो वचनम् । हङ्गात्तु हङ्गाच्छ (४।२।११४) इत्यनेनैव सिद्धमिति । सति तु हङ्गादपि परत्वादनेनैव भवितव्यम् । अणोऽपवाद इति । नाप्राप्ते तस्मिन्स्यारम्भात् । वाहीकग्रामलक्षणञ्चेत्यादि । यद् गर्त्तोत्तरपदं वाहीकवाचि ततो वाहीकग्रामलक्षणौ ठञ्जिठौ । बाधितत्वात् परत्वाच्छ एव भवति । तस्य गर्त्तोत्तरपदमवकाश इति । अथोत्तरपदग्रहणं किमर्थम् ? न गर्त्तोन्तादित्येवोच्येत्याह उत्तरपदग्रहणमित्यादि । यदि गर्त्तोन्तादित्युच्येत तदा बहुगर्त्त इत्येतस्मादपि बहुचपूर्वात् स्यात् । भवति ह्येतद् गर्त्तोन्तम् । उत्तरपदग्रहणे तु सति न भवति । नह्येतद् गर्त्तोत्तरपदम् । समासे हि सत्येतद् भवति पूर्वपदमुत्तरपदमिति ।

### १३८ । गहादिभ्यश्च ।

अणादेरपवाद इति । आदिशब्देन वुञः । तत्र कामप्रस्थशब्दात् प्रस्थपुरवहान्ताच्चेति (४।२।१२२) प्राप्तस्य वुञोऽपवादः । शेषेभ्यस्त्वौत्सर्गिकस्याणः । सम्भवापेक्षं विशेषणमिति । सम्भवमपेक्षत इति सम्भवापेक्षम् । येषां देशे चादेशे च हस्तिः सम्भवति गहादीनां तेषामेवेदं विशेषणमिति । एतदुभयमपि विशेषणमेवाचार्य्यः स्मर्य्यते । पृथिवीमध्यस्येत्यादिना तद्विशेषं दर्शयति । चरणसम्बन्धेनेत्यादि । चरणेनार्थेन सम्बन्धश्चरणसम्बन्धः । तेन हेतुना करणेन वाण् भवति । किंविशिष्टः ? निवासलक्षणः । निवासो लक्षणं यस्य स तथोक्तः । कथं निवासलक्षणः ? यः पृथिवीमध्ये निवासभूते वर्त्तमानान् मध्यशब्दाद् भवति स हि निवासेन लक्ष्यते । तदेतदुक्तं भवति पृथिवीमध्यनिवासीऽस्य चरणस्येति । यदायमर्थो विज्ञायते तदाण् भवति । नान्यत्वेति । तेन यदा पृथिवीमध्याद् गतं चरणमिति विवक्ष्यते तदा च्छ एव भवति मध्यमीय इति । कथं पुनः सामान्योक्तावेष विशेषो लभ्यत इति ? सामान्याभिधानोऽपि विशेषोपस्थानदर्शनात् । घृतचरणवच्च स ह्यविशेषणोपदिष्टो घृतादिष्वेवावतिष्ठते । तस्मात् सामान्योक्तावपि पृथिवीमध्य एव वर्त्तमानो मध्यशब्दो

मध्यमभावमापद्यते । चरणे च प्रत्ययार्थे निवासलक्षण एवाण् भवति । नहि सर्वेषु जातादिष्वर्थेषु । मुखपार्श्वतसोर्लोप इति । मुखपार्श्वशब्दयोस्तसस्तयोः प्रत्ययसन्नियोगेन लोपो भवति । स चालोऽन्यस्येति (१।१।५२) वचनादन्वयस्य लोपवचनम् । अव्ययानां भमात्वे टिलोप इत्यस्यानित्यत्वज्ञापनार्थम् । तेनारातीय इत्यत्र न भवति । मुखतीयम् । पार्श्वतीयम् । अपादाने चाङ्गीयरु-होरिति (५।४।४५) मुखपार्श्वशब्दाभ्यां तसिः । आद्यादिभ्य उपसंख्यान-मित्यौपसंख्यानिके (५।४।४८, वा) सकारस्य लोपे कृते ऽकारस्यापि यस्येति चेति (६।४।१४८) लोपः । देवस्य चेति वक्तव्यमिति । देवशब्दस्य कुग् भवतीत्येदर्थरूपं व्याख्येयमित्यर्थः । तत्वेदं व्याख्यानम् । कुग्जनस्य परस्येत्यत्र चकारोऽनुवर्त्तते । स चानुक्तसमुच्चयार्थः । तेन देवशब्दादपि भविष्यति ।

१३६ । प्राचां कटादेः ।

१४० । राज्ञः क च ।

१४१ । वृद्धादक्षिकान्तखोपधात् ।

कोपधलक्षणस्य चेत्यादि । अकेकान्तात् कोपधादस्त्विति (४।२।११०) प्राप्तेऽणोऽपवादः । कोपधादपि वाङ्गीकग्रामलक्षणस्य ठञो जिठस्य च । रोपधेतोः प्राचामिति । अकेकान्तग्रहणमिति । इह सूत्रे ऽकेकान्तग्रहणमप-नीय कोपधग्रहणं कर्त्तव्यम् । कोपधादित्येवं वक्तव्यमित्यर्थः ।

१४२ । कन्यापलदनगरग्रामङ्गदोत्तरपदात् ।

वाङ्गीकग्रामलक्षणस्येति । ठञ्जिठयोश्च । अन्तग्रहणेनैव सिद्धे सत्सुत्तर-पदग्रहणं वैचित्र्यार्थम् ।

१४३ । पर्वताच्च ।

१४४ । विभाषाऽमनुष्ये ।

पार्वतीयानि फलानीति । ननु चामनुष्यशब्दो रक्षःपिशाचादिष्वेव रूढः । तथाहि सभाराजाऽमनुष्यपूर्वत्वत्वेह (२।४।२३) कस्मान्न भवति काष्ठ-समेति । तत्वेदमुक्तम् । अमनुष्यशब्दो रूढिरूपेण रक्षःपिशाचादिष्वेव

वर्त्तत इति । तत् कथममनुष्य इत्युच्यमाने फलादिष्वभिधेयेषु भवति ?  
 नैष दोषः । द्वौ ह्यमनुष्यशब्दौ । रूढौ व्युत्पन्नश्च । तत्र सभाराजाऽमनुष्य-  
 पूर्ववत् ( २।४।२३ ) रूढिशब्दस्य ग्रहणम् । इह त्वितरस्य मनुष्यादन्यत्र  
 वर्त्तमानस्य ।

### १४५ । कृकणपर्णाद् भारद्वाजे ।

भारद्वाजशब्दोऽपि देशवचन एव । न गोत्रशब्द इति । देश एव भारद्वाजे  
 कृकणपर्णशब्दवृत्तेः सम्भवात् ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां  
 काशिकाविवरणपञ्चिकायां चतुर्थस्याध्यायस्य  
 द्वितीयः पादः समाप्तः ॥ ४।२ ॥

---



अथ

# काशिकाविवरणाप्रज्ञिका ।

चतुर्थोऽध्यायः ।

तृतीयः पादः ।

—:०:—

## १ । युष्मदस्मदोरन्यतरस्यां खञ्च ।

तत्र वैषम्याद् यथासंख्यं न भवतीति । हे हि प्रकृती । प्रत्ययाश्च तय इति वैषम्यम् । ननुच खञ्जावेवानेन विधीयते । अणप्रत्ययस्त्वन्यतरस्यां ग्रहणेन यथाप्राप्तस्याभ्यनुज्ञाने कृते शास्त्रादेव भवति । तत् कुतो वैषम्यम् ? कोऽपि तर्हि तेनैवानेन विधीयते । तस्यापि हि चकारोऽभ्यनुज्ञापक एव । सोऽपि स्वशास्त्रादेव वृद्धाच्छ (४।२।११४) इत्येतस्माद् भवतीति । एवमपि वैषम्यम् । सर्वथा नास्ति यथासंख्यप्रसङ्गः ।

## २ । तस्मिन्नणि च युष्माकास्माकौ ।

तस्मिन्निति साक्षाद् विहितः खञ् निर्दिश्यत इति । तस्मिन्नित्युक्ते प्राग्व तत्रैव प्रतीयुत्पक्षेः । तत्र पुनः कारणं साक्षाद्विहितत्वम् । आनन्तर्याच्च खञः । तस्यैव निर्देशो युक्तः । ननुच पूर्वसूत्रे खञ्चेति चकारेण चोऽनुकथ्यते । वाचकदेशश्च वाच्य इति । खञ्खण्डवानन्तरो भवति । स्यादनन्तरो यदि चकारस्तस्य वाचकः स्यात् । नचासौ तस्य वाचकः । स हि समीपवर्त्तिनः पदार्थान्तरस्य सहायतामात्रमाचष्टे । खञः सहायता माख्याय निवृत्ते चकारे सा सहायता प्रकरणाच् छेनैव विज्ञायते । तस्माच् चकारश्चस्य वाचको न भवतीति नासौ तादृशः । तत्कृतयोस्तस्यानन्तर्य-

निमित्तयोरित्यादि । हे हि निमित्ते खजणौ । निमित्तिनावपि हावेवा-  
देशौ । ततः समानत्वाद् यथासंख्येनात्र भवितव्यमिति मन्यमानस्य प्रश्नः ।  
योगविभाग इत्यादि परिहारः । युष्मदीयः । अस्मदीय इति । यदि तस्मिन्नणि  
चेति नोच्यते ततो यथा पूर्वसूत्रविहितयोः खजणोरिमावादेशौ भवतस्तथा  
च्छेऽपि स्याताम् । तस्मिंस्तु सति न भवतः ।

### ३ । तवकममकावेकवचने ।

पूर्वेण युष्माकास्माकयोः प्राप्तयोः प्रत्ययोत्तरपदयोश्चेति (७।१।८८)  
त्वमयोरैकवचने तवकममकावादेशौ विधीयेते । एकवचनपरयोरिति । एक-  
वचनं परं याभ्यां ते तथोक्ते । निमित्तयोस्त्वित्यादि । यथा पूर्वं एव  
सूत्रे योगविभागान्निमित्तयोरादेशौ प्रति यथासंख्यत्वं न भवति तथेहापि  
न भविष्यति । तस्य च यथासंख्याभावस्य पूर्वसूत्रेण योगविभागो हेतुः ।  
तेन हि पूर्वत्र निमित्ते निवृत्ते यथासंख्ये कृते तस्मादिहाप्यनुवर्त्तते । ते  
निवृत्ते यथासंख्ये एवानुवर्त्तते । अजहद्वस्मत्त्वादधिकाराणाम् । तस्मादि-  
हापि पूर्वकयोगविभागाद् यथासंख्याभावः । इह सर्वविधभ्यो लुग्विधिर्वल-  
वानितेरैकवचनस्य लुकि कृते युष्मदस्मदोरैकवचनपरता न सम्भवतीति  
प्रत्ययलोपलक्षणेन समर्थयितव्या । तदपि प्रत्ययलोपलक्षणं प्रतिषेधयितुं  
माह ननु चेत्यादि । वचनादित्यादि परिहारः । यदि हि प्रत्ययलोप-  
लक्षणं न स्यादिदं वचनमपार्थक्यं स्यादित्यभिप्रायः । ननु च यस्यैकवचन-  
परता सम्भवति तस्य विशेषणार्थमेकवचनं स्यात् । कस्यैकवचनपरता सम्भ-  
वति ? निमित्तस्य खजादेः । निमित्ते त्वैकवचनपरत्वेन विशेष्यमाणि सतीहैव  
स्यातां यौष्माकः पुत्र आस्माकः पुत्रः । अत्र ह्येकवचनपरत्वं तद्वि तस्योप-  
पद्यते । इह च न स्यातां तावकाः पुत्रा मामकाः पुत्रा इति । नह्यत्र  
निमित्तस्यैकवचनपरता सम्भवतीति । नैतदस्ति । युष्मदस्मदी पूर्वसूत्रे विशेष्ये  
अभूताम् । तथाहि खजणि च परतो युष्मदस्मदोरिति खजणपरता तयोः ।  
अतएव युष्मदस्मदी विशेष्येते । तदिहापि तथाभूते एवानुवर्त्तते । अजहद्वस्म-  
त्त्वादधिकाराणामिति । तयोरैकवचनपरत्वं विशेषणं युक्तम् । अथवा तवक-

ममकयोर्विधेयत्वेन प्राधान्यात् तयोरेवैतद् विशेषणं युक्तम् । तयोरेव तद् विशेषणं भवत् स्थानिहारकमेव भवति । यदि स्थानिनोरेकवचनपरतैवमादेशौ स्थानिवत्त्वादेकवचनपरौ भवतः । तदनेनापि प्रकारेण युष्मदस्मदोरेकवचनविशेषणं युक्तम् । नतु कथञ्चिन्निमित्तस्य खजादेः । अथवेत्यादि । पूर्वं पारिभाषिकमेकवचनमाश्रित्य व्याख्यातम् । इदानीन्त्वर्थमाश्रित्य व्याचष्टे । एकोऽर्थोऽुच्यते येन तदेकवचनम् । अत्र तु व्याख्यान एकवचने इति नेदं समस्येकवचनम् । किं तर्हि ? प्रथमाद्विवचनान्तम् ।

४ । अर्धाद् यत् ।

५ । परावराधमोत्तमपूर्वाच्च ।

ग्रहणवता प्रातिपदिकेन तदन्तविधिर्नास्तीति तदन्तविधिप्रतिषेधात् पूर्वणाप्राप्तावयमारम्भः । तत्राधमोत्तमशब्दौ निन्दाप्रशंसावचनौ । तत्पूर्वादणि प्राप्ते सत्ययमारम्भः । परावरशब्दौ यावदिक्छब्दौ तत्पूर्वादप्यखेव । यौ तु दिक्शब्दौ तत्पूर्वादुत्तरसूत्रेण ठञ्जियति च । कथं पुनः परावराधमोत्तमेभ्य इतुग्रहणमाने परावरादिपूर्वता शक्या विज्ञातुमित्याह अर्धादिति वर्त्तत इत्यादि । इह हि पूर्वसूत्रादर्धादित्यनुवर्त्तते । तत्र परावराधमोत्तमेभ्यःपरो योऽर्द्धशब्द इति श्रुतिं विशेष्यमाणोऽर्द्धशब्दसामर्थ्यादेव तस्य परावरादिपूर्वता विज्ञास्यते । तत् किं पूर्वग्रहणेन ? तत्रेति । परावरयोरदिक्छब्दयोः परेणेति । उत्तरसूत्रेण ठञ्ज्यतीत्यातामिति । यदि पूर्वग्रहणं न क्रियेत्यभिप्रायः । अस्मादित्यादि । परावरादिपूर्वादेव यथा स्यादितेऽतदेव हि पूर्वग्रहणस्य प्रयोजनम् । तेन हि पूर्वं कार्यं भवति । न परमितिऽर्थः सूच्यते । तस्मात् पूर्वग्रहणाद् दिक्शब्दपक्षेऽपि परावरपूर्वादु यदेव भवति ।

६ । दिक्पूर्वपदाट् ठञ्च ।

पौर्वाहिकमिति । पूर्वस्मिन्नर्हे जातः । तद्वितार्थ-इत्यादिना (२।१।५१) समासः । ततस्तद्धितः । अथ पदग्रहणं किमर्थम् ? दिक्पूर्वादितेऽवोच्येतेत्याह पदग्रहणमित्यादि । असति हि पदग्रहणे स्वरूपविधिः स्यात् । ततश्च दिग्दर्श

जात इत्यत्रैव स्यात् । पदग्रहणे तु मति यन्नाम किञ्चिद् दिक्सम्बन्धि पूर्वपदं तस्य ग्रहणमुपपन्नं भवति ।

### ७ । ग्रामजनपदैकदेशादज् ठञौ ।

यतोऽपवादाविति । पूर्वेण प्राप्तस्य । पौर्वाह्णं इति । पूर्ववत् समासः । नन्वत्र पूर्वस्मिन्नर्हे ग्रामस्येति ग्राममपेक्षमाणस्याहंशब्दस्यासामर्थ्यात् समासो नोपपद्यते । नैष दोषः । प्रधानमत्राहं भवति । प्रधानस्य सापेक्षस्यापि समास इत्येतदुपमितं व्याघ्रादिभिः सामान्याप्रयोग (२।१।५६) इत्यत्र ज्ञापितम् ।

### ८ । मध्यान्मः ।

मध्यशब्दो यो गङ्गादिषु पृथिवीमध्यवचनो मध्यमध्यमञ्चाण् चरण इति पठ्यते ततस्तु ततएव विधिर्भवति । यस्त्वन्यस्तस्येह ग्रहणं वेदितव्यम् ।

### ९ । अ साम्प्रतिके ।

न्याय्यं युक्तमित्यादिभिः पर्यायैः साम्प्रतिकशब्दार्थमाचष्टे । साम्प्रतिकं न्याय्यमुच्यते । तथाहि प्रयोगो दृश्यते न वाच्यं प्राप्तमितेयं वर्त्तितव्यम-साम्प्रतमिति । अत्र न्याय्यः प्रतिषेधः प्रतीयते । साम्प्रतमेव साम्प्रतिकम् । विनयादेराकृतिगणत्वाद्दिनयादिभ्यश्चेति (५।४।३४) ठक् ।

### १० । द्वीपादनुसमुद्रं यज् ।

अनुसमुद्रमिति । समुद्रं समयाऽनुसमुद्रम् । अनुर्यत्समयेत्यव्ययीभावः (२।१।१०) । अणो मनुष्यवृजश्चापवाद इति । कच्छादिभ्यश्चेति (४।२।१३३) प्राप्तस्याणः । मनुष्यतत्स्थयीर्बुजिति (४।२।१०४) प्राप्तस्य बुजः ।

### ११ । कालाट् ठञ् ।

कालविशेषवाचिन इति । अनेन कालादित्यर्थग्रहणम् । न स्वरूपस्येति । यदि हि स्वरूपग्रहणं स्यात् सन्धिवेलादिसूत्रेणाणो (४।७।१६) विधानमनर्थकं स्यात् । प्राग्दीव्यतोऽणित्यनेनैव (४।१।८३) सिद्धत्वात् । इह त्वर्थग्रहणे ठञ्-बाधनार्थत्वात् तस्यानर्थक्यं भवति । तस्मादर्थग्रहणमेतत् । इह केचिच्छब्दा

मुख्यया वृत्त्या काले वर्त्तन्ते मामोऽर्द्धमास इति । केचिद् गौण्या वृत्त्या । कदम्बपुष्पसाहचर्यात् कालः कदम्बपुष्पः । ब्रीहिपलालेन साहचर्यात् कालो ब्रीहिपलाल इति । तेषामिहोभयेषामपि ग्रहणम् । अत एवाह यथा कथञ्चिदिति । येन केनचित् प्रकारेणेत्यर्थः । गुणवृत्त्यापीति । अनेन यथा कथञ्चिदित्यस्यार्थं विस्पष्टीकरोति । औपचारिकी वृत्तिरप्रधानभूता वृत्तिरित्यर्थः । अपिशब्दान्मुख्ययापि वृत्त्या । ननु च मुख्ये सति गौणस्य ग्रहणमयुक्तम् । गौणमुख्ययोर्मुख्ये कार्य्यसंप्रत्ययात् । नैष दोषः । आचार्य्यप्रवृत्तिर्ज्ञापयति गौणस्यापि कालस्य ग्रहणमिति । यदयं सन्धिवेलादिस्त्वे (४।३।१६) प्रकृतेन कालग्रहणेन नक्षत्राणि विशिनष्टि । नहि मुख्यार्थः कालो नक्षत्राणां विशेषणमुपपद्यते । तेषु मुख्यस्य कालत्वस्यासम्भवात् ।

### १२ । आह्वे शरदः ।

ऋत्वणोऽपवाद इति । सन्धिवेलादिस्त्वेण (४।३।१६) प्राप्तस्य । आह्व इति न कर्म गृह्यत इति । क्रियाविशेषः कश्चित् शास्त्रीक्तेन विधिना साध्यः आह्वग्रहणेन गृह्यते । नतु श्रद्धावान् पुरुषः । कुत एतत् ? तस्य प्रत्ययेनानभिधानात् । शारदिकशरदेन ह्यभिधानशक्तिस्वाभाव्यात् कर्मण एवाभिधानम् । न पुरुषस्य ।

### १३ । विभाषा रोगातपयोः ।

### १४ । निशाप्रदोषाभ्याञ्च ।

### १५ । श्वसस्तुट् च ।

तस्य वेति । ठजः । कुत एतत् ? तस्य विधीयमानतया प्राधान्यात् । प्रधाने च कार्य्यसंप्रत्ययात् । स च तुङ्गागम इकादेशे कृते भवतीति वेदितव्यम् । ननु सन्नियोगाग्रिष्टत्वात् तुट्स्तेनैव तावद् भवितव्यम् । पञ्चादङ्गसंज्ञायामभिनिर्हंसायामिकादेशेन । नैतदस्ति । उपदेशावस्थायामिव ह्रीकादेशे कृते न भवितव्यम् । ज्ञापकात् । यदयं वुञ्छण्कठजिति (४।३।८०) प्रत्ययस्वरार्थमनुबन्धं चकारं करोति । प्रत्ययसंज्ञायाः सन्नियोगाच्च प्रत्ययस्वरे कृते पञ्चादिकादेश इति सिद्धमन्तोदात्तत्वम् । किं चित्करणेन ? तस्माच्चित्

करणाद् विज्ञायते सन्नियोगशिष्टेभ्योऽपि पूर्वमिकादेशो भवति । तेन ठग्-  
ग्रहणान्यङ्गसंज्ञाभूतानीकमेव बोधयन्तीति तुङ्गपि तस्यैव भविष्यतीति  
विज्ञायते । एताभ्यामित्यादि । श्वःशब्दोऽयमवयवं कालवाची । तेन यदा  
ठज्ज्यपौ न भवत स्तदा सायञ्चिरमित्यादिना टुटुगला ( ४१३।२३ )  
अपि भवतः ।

### १६ । सन्धिवेलाद्यतुनक्षत्रेभ्योऽङ् ।

ठजोऽपवाद इति । कालाट्ठजिति ( ४१३।११ ) प्राप्तस्य । अथाङ्ग्रहणं  
किमर्थम् ? यथाविहितमेवोच्यते । तेनैवमुच्यमाने न प्राप्नोतीत्याशङ्कनीयम् ।  
यदि ठज् स्यात् पुनर्वचनमनर्थकं स्यात् । तस्माद् वचनप्रामाण्याद् यो विहितो  
न स प्राप्नोति । ठज् प्रत्ययेन बाधितत्वात् स एव भविष्यति । स चाङ् चेत्यत  
आह अङ्ग्रहणमित्यादि । सन्धिवेलादिषु पौर्णमासीशब्दो वृद्धः पठ्यते । स्वाति-  
रिति नक्षत्रशब्दो वृद्धोऽस्ति । तत्र यद्यङ्ग्रहणं न क्रियेत ताभ्यां परत्वाद् ठजा  
हे बाधिते पुनर्वचनाच्छ एव स्यात् । तस्मात् तमपि बाधित्वा वृद्धादण्वेव यथा  
स्यादित्येवमर्थं पुनरङ्ग्रहणम् । तैषम् । पौषमिति । तिथ्यपुथ्यशब्दाभ्यां  
नक्षत्रेण युक्तःकाल ( ४१२।३ ) इत्यङ् । तस्याङ्गो लुबविशेष इति ( ४१२।४ ) लुप् ।  
ततोऽनेनाङ् । तिथ्यपुथ्ययोर्नक्षत्राणीति ( ६।४।१४८ वा ) यलोपः । संवत्सरफल-  
पर्वणोरिति । संवत्सरशब्दादङ् भवति फले पर्वणि चाभिधेये । सांवत्सरं  
फलम् । सांवत्सरं पर्वं वा । सांवत्सरिकमन्यत् ।

### १७ । प्रावृष एण्यः ।

अथ किमर्थं प्रत्यये मूर्धन्यः पठ्यते । न रषाभ्यामित्यनेनैव ( ८।४।१ )  
णत्वं भविष्यति ? नैवं शक्यम् । इह हि न स्यात् । प्रावृषेणिति । ( A )  
पदान्तत्वात् ।

### १८ । वर्षाभ्यष्टक् ।

अथ किमर्थं ठग्विधानम् ? कालाट् ठजैव ( ४१३।११ ) सिद्धत्वात् ।

( A ) प्रावृषेणमाचष्ट प्रावृषेणयति । ततः कृप् । णिलोपः ( ६।४।५१ ) । लोपो यो वल्लोति  
( ६।१।६६ ) यलोपः । प्रावृषेण ।

उभयत्रापि तदेव रूपमिति । नैवम् । ठञि सति प्रत्ययस्वरान्तोदात्तत्वं स्यात् । ठञि तु सति जित्वादिर्नित्यमित्याद्युदात्तत्वम् (६।१।१६७) ।

१६ । ऋन्दसि ठञ् ।

२० । वसन्ताच्च ।

२१ । हेमन्ताच्च ।

योगविभाग उत्तरार्थ इति । सर्वत्राण् च तलोपश्चेति (४।३।२२) वक्ष्यति । स हेमन्तशब्दस्यैव यथा स्यात् । वसन्तस्य मा मूत् । यदि हेमन्तवसन्ताभ्यामित्येकयोगः क्रियेत ततो वसन्तस्यापि स्यात् । तस्य ह्युत्तरत्रानुवृत्तेः ।

२२ । सर्वत्राण् च तलोपश्च ।

ऋन्दसि पूर्व्वेण ठञि प्राप्ते भाषायामपि ऋत्वणि चैतदुच्यते । सर्वत्र ग्रहणमित्यादिना सर्वत्रग्रहणस्य प्रयोजनमाचष्टे । ऋन्दसि भाषायाञ्चेत्यादिना ऋन्दोऽधिकारनिवृत्तेः फलं दर्शयति । ननुचेत्यादि । अस्वरितत्वादेव ऋन्दसीति नानुवर्निष्यते । ततो नार्थश्चन्दोऽधिकारनिवृत्त्यर्थेन सर्वत्रग्रहणेनेत्यभिप्रायः । सैवेत्यादिना यासावस्वरितत्वादननुवृत्तिः सैव सर्वत्रेत्यनेन शब्देनाख्यायते । किमर्थमित्याह प्रयत्नाधिक्येनेत्यादि । प्रयत्नाधिक्यमेतदेव शब्देनाख्यातम् । तेन हेतुना पूर्व्वसूत्रेऽपि सर्वत्रशब्दस्य सम्बन्धो यथा स्यादित्येवमर्थः शब्देनाख्यायते । कस्मात् पुनः पूर्व्वसूत्रेऽपि सर्वत्रग्रहणस्य सम्बन्ध इत्यत इत्याह हेमन्तिकमिति हीत्यादि । हिशब्दो हेतो । आचार्या हि हेमन्तिकमिति भाषायां ठञं स्मरन्ति । स चैवं भाषायामपि सिध्यति । यदि पूर्व्वसूत्रेऽपि सर्वत्रग्रहणस्य सम्बन्धो भवति तत्र हि सति पूर्व्वसूत्रस्यायमर्थो भवति । हेमन्ताच्च सर्वत्र ऋन्दसि भाषायामपि ठञ् भवतीति । कः पुनरनयोरणोर्विशेष इति ? न कश्चिदिति भावः । ऋत्वणि हीत्यादिना विशेषं दर्शयति । हेमन्तीति । टिड्ढाणञिति (४।१।१५) ङीप् । तदेवमित्यादि । यत एव पूर्व्वसूत्रेण ठञ् भवतग्रनेनाण् तलोपसहितस्तेन त्रीणि रूपाणि भवन्ति ।

२३ । सायच्चिरंप्राक्तेप्रगेऽव्ययेभ्यष्टुट्प्रलौ तुट् च ।

कालाट् ठञिति (४।३।११) ठञि प्राप्ते सायमादिभ्यष्टुट्प्रलौ विधीयेत ।

तयोश्च तुङागमः । उञपवादत्वाच्च टुटुटुलोः । उञैव च्छस्य बाधितत्वादेताभ्यां पुनश्चस्य संप्रधारणैव नास्ति । तेन वृद्धादपि टुटुटुलावेव भवतः प्राक्तनमिति । तयोश्चेत्यादि । यद्यनादिष्टयोस्तुट् स्यात् तदा युरूपी प्रत्ययी न भवत इत्यनादेशो न स्यात् । तस्मादादिष्टयोस्तयोः कृतादेशयोस्तुङागमः । एतच्च घकालतनेषु कालनाम्न इति (६।३।१७) निर्देशात्प्रसिध्यते । न ह्यनादिष्टयोस्तुङ्-विधानेन तनशब्द उपपद्यते । अथ प्रत्यययोष्टित्करणं किमर्थम् ? न तुट एव टित्त्वेन प्रत्यययोरपि टित्त्वं विज्ञास्यत इति । यतस्तदग्रहणेन ग्रहणादागमानाम् । नैतदस्ति । युक्तं यत् प्रत्ययधर्मा आगमे भवन्ति तस्य प्रत्ययभक्तत्वात् । न त्वागमधर्माः प्रत्यये । तस्माद्वित्कार्यार्थं प्रत्यययोरपि टित्त्वमासज्यते । स्यतेरन्तकर्मण इति । षोऽन्तकर्मणीत्यस्य । प्राह्णे प्रगे इत्येकारान्तत्वमिति । निपात्यत इति सम्बन्धः । ननु च घकालतनेषु कालनाम्न इति (६।३।१७) सप्तम्या अलुक्कैव सिद्धम् । तदपार्थक्यं निपातनम् । यत् तर्हि सप्तम्यर्थो नास्ति तदर्थं निपातनम् । प्राह्णः सोढोऽस्य प्राह्णेतनः । प्रगः सोढोऽस्य प्रगेतन इति । अत्र हि तदस्य सोढमिति (४।३।५२) प्रथमासमर्थात् प्रत्ययविधानात् सप्तम्यर्थो नास्ति । तदभावात् सप्तम्यपि नास्त्येव । चिरपक्ष्मरारिभ्यस्तो वक्तव्य इति । व्याख्येय इत्यर्थः । व्याख्यानन्तु तद्धिता (४।१।७६) इत्यत्रैव कृतम् । एवमुत्तरत्रापि वेदितव्यम् । चिरशब्दस्य सूत्रे चोपादानाद् टुटुटुलावपि भवतः । प्रगस्य च्छन्दसि गलीपश्चेति वक्तव्य इति सम्बन्धः । वक्तव्यशब्दस्य स एवाथेः । व्याख्यानात् त्विहापि प्रत्नपूर्वविश्लेमात् थाल् (५।३।१११) च्छन्दसीति निपातनमाश्रित्य कर्त्तव्यम् । अन्ताच्चेति वक्तव्यम् । अन्तशब्दाड्डिमज् भवतीत्येतदर्थरूपं व्याख्येयमित्यर्थः । व्याख्यानन्तु कृतमेव । डिमचो डिक्करणं पश्चादित्यस्य टिलोपार्थम् । ननु चाव्ययानां भमात्रे टिलोपो वक्तव्य इत्यनेनैव (६।४।१४४, वा) सिद्धम् । न सिध्यति । अनित्यत्वात् तस्य । यथारातीय इत्यत्र न भवति तथेहापि न भवतीति कस्यचिद् भ्रान्तिः स्यात् । अतस्तन्निरासार्थं डिक्करणम् ।

२४ । विभाषा पूर्वाल्लापराल्लभ्याम् ।

पूर्वाल्लेतन इति । अङ्गः पूर्वो भाग इति पूर्वादौ (२।२।१) सूत्रेणैकदेशि-



समासः । राजाहःसखिम्यष्टजिति (५।४।८१) टच् समासान्तः । अङ्गोऽङ्ग  
एतंभ्य इत्यङ्गादेशः (६।४।८८) । अङ्गोऽदन्तादिति (८।४।७) णत्वम् ।  
यदाऽसमस्यन्तात् प्रत्ययस्तदा पूर्वाङ्गतन इति भवितव्यमिति । समस्यभावात् ।  
समस्यभावस्तु प्रथमासमर्थात् तद्धितोत्पत्तेः ।

२५ । तत्र जातः ।

अणादयो घादयश्चेति । एकेनादिशब्देनाणादीनामिहोत्सर्गाणां ग्रहणम् ।  
द्वितीयेन घादीनां शेषाधिकारविहितानाम् । स्तोत्रग्नः । माथुर इति ।  
प्राग्दीव्यतोऽण् (४।१।८३) । औत्सः । औदपान इति । उक्तादिभ्योऽञ्  
(४।१।८६) । राष्ट्रियः । अवारपारोण इति । राट्टावारपाराद् घर्खी (४।२।८३) ।  
शाकलिकः । माकलिक इति । वाह्नीकग्रामेभ्यश्चेति (४।२।११०) ठज्जिठी  
काक्षेयक औम्भेयक इति । कक्षगादिभ्यो ढकज् (४।१।८५) ।

२६ । प्रावृषष्ठप् ।

एण्यस्यापवाद इति । प्रावृष एण्य इत्यनेन (४।३।१०) प्राप्तस्य ।

२७ । संज्ञायां शरदो वुञ् ।

समुदायेन चेत् संज्ञा गम्यत इति । अनेन समुदायोपाधित्वं संज्ञाया  
दर्शयति । प्रकृतिप्रत्ययसमुदायेन चेत् संज्ञा गम्यत इत्यर्थः । यद्येवं शारदका  
दर्भा इति दर्भशब्दस्य प्रयोगो न प्राप्नोति । प्रतयान्तेनाभिहितत्वात् । नैष  
दोषः । यथैव हि शारदकशब्दो दर्भविशेषस्य नामधेयं तथा मुद्गविशेषस्यापि ।  
तत्रासति दर्भशब्दप्रयोगे ऽनेकार्थसाधारणत्वात् कस्य नामधेयमिति सन्देहः  
स्यात् कोऽर्थः शारदकशब्देन विवक्षित इति । तस्मादसन्देहार्थं दर्भशब्द  
उपादीयते । संज्ञाधिकारमित्यादि । केचिदिति वचनात् केचिन्नानुवर्त्तयन्ती-  
त्युक्तं भवति ।

२८ । पूर्वाङ्गापरङ्गाद्राङ्गमूलप्रदोषावस्कराद् वुन् ।

पूर्वाङ्गकः । अपराङ्गक इति । पूर्वषट्केदेशिसमासादिकं कार्यं विधेयम् ।  
विभाषा पूर्वाङ्गापरङ्गाभ्यामिति (४।३।२४) । तत्र टुटुल्वविधिश्च । आर्द्रकः ।

मूलक इति । नक्षत्रेण युक्तः काल (४।२।३) इत्यागतस्याणो लुबविशेष इति लुप् (४।२।४) । ततो वुन् । निशाप्रदोषाभ्यामिति । ठज्-विधेः । ठनादय एवेति । आदिशब्देन टुटुगलादयो गृह्यन्ते ।

३६ । पथः पन्थ च ।

३० । अमावास्याया वा ।

एकदेशविकृतस्येत्यादि । अमावस्यदन्यतरस्यामित्यत्र (३।१।१२२) एत्य-  
वृद्धिरेव निपात्यते । अवृद्धिस्तु वृद्धेरेकादेशभूततया विकारो भवतीत्येकदेश-  
विकृतत्वममावस्याशब्दस्योपपद्यते । ये तु सन्धिवेलादिषु ऋस्वोपधमधीयते  
तेषां वृद्धुपधस्य ग्रहणं न प्राप्नोति । नहि विकृतिः प्रकृतिं गृह्णाति । तस्माद्  
दीर्घ एव पाठो युक्तः ।

३१ । अ च ।

अथ योगविभागः किमर्थः ? नामावास्याया अ च वेत्येवोच्यते ।  
चकारो वुनोऽनुकर्षनार्थं भविष्यति । वावचनञ्चोभयोर्विकल्पार्थम् । तेन  
ताभ्यां मुक्तेऽपि भविष्यति । अस्येतत् । किन्त्वेकयोगि सति सिन्धुप-  
कराभ्यां कन्निति (४।३।३२) कन्नेव विकल्पेन भवतीति कस्यचिद् भ्रान्तिः  
स्यात् । अतस्तन्निवृत्त्यर्थं योगविभागः । योगविभागे हि सति व्यवधानतया  
विकल्पस्य कन् नितयो विज्ञायते ।

३२ । सिन्धुपकराभ्यां कन् ।

अपकरणञ्चादीन्सर्गिकेऽणीति । प्राप्ते विधानमिति सम्बन्धः ।

३३ । अणञौ च ।

यथासंख्यार्थो योगविभागः । यदि सिन्धुपकराभ्याञ्च कन्नसञ्ज इतेरक-  
योगः क्रियेत ततो वैषम्यादैककस्याः प्रकृतेः प्रतययास्त्रयःस्युः ।

### ३४ । अविष्ठाफल्गुन्यनुराधास्वातितिष्यपुनर्वसुहस्तवि- शाखाषाढाबहुलालुक् । (B)

नक्षत्राणः श्रवणे प्राप्ते लुगुच्यते । ननु च नक्षत्रेभ्यो बहुलमित्यनेनैव (४।३।३७) लुग् भविष्यति । सत्यमेतत् । तस्यैवायं प्रपञ्चः । उक्तरावपि योगौ प्रपञ्चौ तस्यैव वेदितव्यौ । अविष्ठादयश्चैते नक्षत्रेण युक्तः काल (४।२।३) इत्यनेनागतस्याणो लुबविशेष इति (४।२।४) कृते लुबन्ता वेदितव्याः । स्त्रीप्रत्ययस्यापि लुक् तद्धितलुकीति (१।२।४८) लुग् भवतीति ये स्त्रीप्रत्यया-न्तास्तेषामुपसंख्यानमिति प्रतिपादनमित्यर्थः । तच्चोपरिष्ठात् करिष्यते । चित्रायाष्टापो लुकि कृते पुनष्टाप् क्रियते । गौरादित्वान् ङीप्ति । रेवतीरोहिणीत्यत्र । फल्गुन्यषाढाभ्यां टानौ वक्तव्याविति । स्त्रियामित्य-पेक्षते । तयोस्तु विधानसामर्थ्यान्न लुग् भवति । टस्य टकारो ङीबर्थः । अनो नकार आद्युदासार्थः । वक्तव्यशब्दो व्याख्येये वर्त्तते । व्याख्यानन्तु कृतमेव च । अविष्ठाषाढाभ्यां कृणपि वक्तव्य इति । अत्र स्त्रियामिति नोपपद्यते । णकारो वृहदर्थः । वक्तव्यशब्दस्य स एवार्थः । व्याख्यानमपि करिष्यते च । कृतमेव ।

### ३५ । स्थानान्तगोशालखरशालाच्च ।

गोशालखरशालयो र्ऋस्वान्तयोः पाठान्नपुंसकयोर्यग्रहणं विज्ञायते । नपुंसकलिङ्गता तु विभाषा सेनासुरेत्यादिना (२।४।२५) । यद्यपि नपुंसकयो-र्यग्रहणं तथापि प्रातिपदिकग्रहणे लिङ्गविशिष्टस्यापि ग्रहणं भविष्यतीति स्त्रीलिङ्गाभ्यामपि लुग् भवतेऽत्र । उदाहरणेऽप्यौत्सर्गिकस्याणो लुक् ।

### ३६ । वत्सशालाभिजिदश्वयुक्शतभिषजो वा ।

वत्सशालशब्दो नपुंसकलिङ्गी गृह्यते । कुत एतत् । व्याप्तेर्न्यायात् । नपुंसकलिङ्गस्य हि ग्रहणे लिङ्गविशिष्टपरिभाषया स्त्रीलिङ्गादपि लुग् न सिध्यति । नतु स्त्रीलिङ्गस्य ग्रहणे नपुंसकात् । बहुलग्रहणस्यायं प्रपञ्च

इति । वक्ष्यशालशब्दो यद्यपि नक्षत्रवचनो न भवति तथापि बहुलवचनात् ततोऽपि लुग् भविष्यतीत्यभिप्रायः ।

### ३७ । नक्षत्रेभ्यो बहुलम् ।

रोहिण इत्यादौ नक्षत्राणः पक्षे लुक् । मृगशिरा इति । अत्यसन्तस्य चाधातोरिति (६।४।१४) दीर्घः । मार्गशीर्ष इति । ये च तद्धित (६।१।६१) इत्यत्र चकारस्यानुक्तसमुच्चयार्थवाच् शिरसः शीर्षभावः । अथ बहुलग्रहणं किमर्थम् ? न पूर्वसूत्रादेव वाग्रहणमनुवर्त्तिष्यते । इदं प्रयोजनम् । न कचिदत्यदेव यथा स्यात् । तेन फल्गुन्यषाढाभ्यां टानौ सिद्धौ भवतः । अविष्ठा-षाढाभ्याम्वाक्यपीति ।

### ३८ । कृतलब्धक्रीतकुशलाः ।

ननु चेत्यादि । जन्मवद्वस्तु जातशब्दस्यार्थः । कृतस्यापि जन्मास्त्येव । तस्माद् यद् यत्र कृतं जातमपि तत् तत्र भवति । यच्च क्रीतमित्यादि प्राप्तं लब्धमप्युच्यते । यदपि क्रीतं प्राप्तमपि तद् भवत्येव । तस्मात् क्रीतं लब्धमपि भवति । शब्दस्यार्थस्याभिन्नत्वादिति । स्वजन्मन्यनुभूतकर्तृभावो जातशब्दस्यार्थः । जातशब्दस्यैव विशेषोपलक्षितपरव्यापारो स्वजन्मनिष्पत्तौ कृतशब्दस्यार्थः । प्राप्तिसामान्यं लब्धशब्दस्यार्थः । प्राप्तिविशेषो यस्य मूल्यहेतुका प्राप्तिः स क्रीतशब्दस्यार्थः । न च सामान्यविशेषयोरैकार्थता युक्ता । मा भूत्पर्य्यायप्रसङ्ग इति भिद्यते शब्दार्थः । वस्तुमात्रेणेति । क्रीतलब्धयो-र्यदाधारभूतं वस्तुमात्रं तस्याभिन्नरूपत्वात् क्रीतं लब्धं भवति । मात्रग्रहणं शब्दार्थव्यवच्छेदार्थम् । अतएवाह शब्दार्थस्तु भिद्यत एव । नहि येन रूपेण क्रीतशब्देन तत्प्रत्याख्यते तेनैव लब्धशब्देन । एवं जातकृतशब्दयोर्वस्तुत्वेनाभिन्नत्वम् । शब्दार्थद्वारेण तु भिन्नार्थत्वमेव । अन्येनैव हि रूपेण जातशब्देन तद्वस्तु प्रत्याख्यते । अनेन कृतशब्देन ।

### ३९ । प्रायभवः ।

प्रायभवग्रहणमनर्थकमिति । वैचित्र्यादन्यस्यार्थस्याभावादनर्थकमिच्छते । वैचित्त्रेण तु सार्थकमेव । कस्मात् पुनरनर्थकमिति ? तत्र भवेन कृतार्थ-

त्वादिति । यत् प्रायभव इत्यस्य साध्यं तस्य तत्र भव (४।३।५३) इत्यनेनैव साधितत्वादिति भावः । यो हि राज्ये प्रायेण भवति तत्रासौ भवत्येव । ततश्च तत्र भवे तस्यान्तर्भावात् तत्र भव इत्यनेनैव कृतं सम्पादनमिति किं प्रायभवग्रहणेन ? अनित्यभव इत्यादिना परस्योत्तरमाशङ्कते । स्यादेतत् । अनित्यभवः प्रायभवो नित्यभवस्तत्र भव इति । तस्मात् तत्र भवेन प्रायभवस्यासंग्रहात् सिध्यतीत्याशङ्क्याह मुक्तसंशयेन तुल्यमिति । मुक्तस्त्यक्तः संशयो येन तत् मुक्तसंशयम् । न्यायस्तत्र भवोऽयमिति यो निश्चितस्तेन तुल्यं भवति । तथाहि सुप्ते भवो देवदत्तः स्त्रीष्व इत्युच्यते । न चासौ सुप्ते सदा भवति । अवश्यं हि कदाचिदुदग्देशादीनपक्रामति । अथच तत्र भवप्रत्ययो भवति । यदि च नित्यभवस्तत्र भवो जिह्वामूले भवो वर्णः जिह्वामूलीय इत्यत्र तत्र भव इत्यधिकारे (४।३।५२) जिह्वामूलङ्गुलेऽह इति (४।३।६२) च्छो न स्यात् । नहि वर्णो नित्यं जिह्वामूले भवति । तस्मात् प्रायभवस्य तत्रभवान्तर्भावात् ततो न व्यतिरिच्यत इत्यत्रनर्थकं प्राय-भवग्रहणम् ।

### ४० । उपजानूपकर्णोपनीवेष्ठक् ।

जानुनः समीपं कर्णस्य समीपं नीत्याः समीपमिति । अश्वयं विभक्तीत्यादिनाव्ययीभावः (२।१।६) । उपजानुक इति । इसुमुक्तान्तात् कः (७।३।५१) ।

### ४१ । सम्भूते ।

अवकृप्तिरित्यादि । अवकृप्तिः सम्भावना । प्रमाणानतिरेक आधार-प्रमाणादाधेयप्रमाणस्यानतिरिक्तता यस्यां सत्यां सर्वमाधेयमाधारमनुप्रवि-शति । सुप्ते सम्भवति । यस्तु सुप्ते सम्भाव्यते सुप्तेप्रमाणान्नातिरिच्यते तदनु-प्रवेशात् स सेनादिकोऽर्थ एवमुच्यते ।

### ४२ । कोशाड्ठज् ।

कौशेयं वस्त्रमिति । ननु च वस्त्रं कौशेयं न सम्भवति । किन्तु कृमिः । ततश्च कृमावेव स्यात् । न वस्त्रे । अपि च विशेषानभिधानात् खड्गसम्बन्धि-

नोऽपि कोषात् प्रत्ययः प्रसज्येतेत्याह रुद्धिरेषेत्यादि । रुद्धिशब्दो हि यथा कथञ्चिदुत्पाद्यते । न तत्रावश्यमवयवार्थोऽपेक्ष्यः । कचिदवयवार्थसम्भवात् । तथाहि तैलं पिवतीतीत्यत्र तैलपायिकाशब्दो व्युत्पाद्यते । स च तैलपानक्रियारहित एव कचित् प्राणिविशेषे वर्तते । तस्माद् यद्यपि कोशे सम्भूतमित्येवं विगृह्य कोशशब्दात् प्रत्यय उत्पाद्यते तथापि वस्त्रे सूत्रे वा कौशियशब्दः साधुभावमनुभवति । न क्लमौ । अथ खड्गकोशादुत्पत्तौ को दोषः ? येन ततः प्रत्ययो नेष्यते ? खड्गस्याभिधानं प्राप्नोति । स हि तत्र सम्भवतीति चेदितरस्मादपि तर्हि कोशात् प्रत्ययोत्पत्तौ च क्लमेरभिधानं प्राप्नोति । स हि तत्र सम्भवति । अथ तत्रापि रुद्धिवशाद् वस्त्रस्याभिधानं न क्लमेः । इतरस्मादपि तर्हि कोशादुत्पत्तौ वस्त्रस्याभिधानं न खड्गस्य । एवं मन्यते । यद्यपि सम्भूताधिकारे कोशाद् टञ् विधीयते तथापि कौशियशब्दान्न सम्भवोऽर्थः प्रतीयते । अपि तु विकारोऽर्थः । रुद्धिवशात् । कौशियं वस्त्रमिति कोशविकारो वस्त्रमित्यर्थः । तथाच वार्त्तिककारेणाक्तं विकारे कोशाद् टञ् सम्भूतार्थानुपपत्तेरिति । विकारश्च कौशियशब्दात् क्लमिकोशस्य प्रतीयते । न खड्गकोशस्य । रुद्धिवशात् । तस्माद् यस्य विकारः प्रतीयते तदभिधायिन एव कोशशब्दाद् युक्तः प्रत्ययः । नेतरस्मात् ।

### ४३ । कालात् साधुपुष्पप्रपचमानेषु ।

कालादिति स्वर्थते । प्रकृतीरुत्तरा विशेषयितुम् । न च स्वरूपग्रहणे सतुत्तराः प्रकृतयः शक्वा विशेषयितुम् । स्वरूपस्यासाधारणत्वात् । तस्मादर्थग्रहणमेवैतत् । तेन कालविशेषवाचिभ्यः प्रत्ययो विज्ञायत इत्याह कालविशेषवाचिभ्य इत्यादि । हैमन इति सर्वत्राण् च तलोपश्च (४।३।२२) । शैशिर इत्यादौ सन्धिवेलादिसूत्रेण (४।३।१६) ऋत्वण् ।

### ४४ । उप्ते च ।

योगविभाग उत्तरार्थ इति । उत्तरत्र वुञ् उतएव यथास्यात् । साध्वादिषु मा भूत् ।

## ४५ । आश्वयुज्या वुञ् ।

ठञोऽपवाद इति । कालाट् ठञिति (४।३।११) प्राप्तस्य । ननु च कालाट् ठञ् विहितः । नचाश्वयुजीशब्दः कालवाची । ततः कुतष्ठञित्याशङ्क्य कालवाचित्वमाश्वयुजीशब्दस्य प्रतिपादयितुमाह अश्विनीभ्यां युक्तेत्यादि ।

## ४६ । ग्रीष्मवसन्तादन्यतरस्याम् ।

## ४७ । देयमृणे ।

## ४८ । कलाप्यश्वत्ययवबुसादुन् ।

कथं पुनः कलापादयः शब्दाः काले वर्त्तन्ते ? यावता मयूरादिषु तेषां वृत्तिः प्रसिद्धेत्यत आह कलापादयः शब्दा इत्यादि । एतदेव विषयं स्पष्टीकरोति यस्मिन् काल इत्यादि । अश्वत्यशब्दोऽत्र वृत्तविशेषे रूढः । तेन सर्व्वेव कालः सम्बध्यत इति तद्वारेण कालविशेषो न संज्ञायते । तस्मादश्वत्यफलसहचारिणि कालेऽश्वत्यशब्दो वर्त्तत इति दर्शयितुमाह यस्मिन्नश्वत्याः फलन्तीत्यादि । अश्वत्यशब्दो यद्यपि वृत्ते वर्त्तते तथापि फले वर्त्तत एव ।

## ४९ । ग्रीष्मावरसमाद् वुञ् ।

अण्ठञोरपवाद इति । ग्रीष्मशब्दादृत्वणोरपवादः । अवरसमाशब्दात् कालाट् ठञः । अवरा चासौ समा चेत्यवरसमा ।

## ५० । संवत्सराग्रहायणीभ्यां ठञ् च ।

कालाट् ठञि प्राप्ते वचनम् । तेन ठञ् न वक्तव्य इति । वुञि विकल्पिते विनापि ठञ्ग्रहणेन पक्षे यथाप्राप्तं ठञेव भवतीत्यभिप्रायः । ठञ्ग्रहणमित्यादि । तत्र यद्यत्र ठञ्ग्रहणं न क्रियेत सन्धिवेलेत्यादिषु (४।३।१६) संवत्सरात् फलपर्वणोरिति पाठात् सन्धिवेलाद्यणञ्जपवादत्वादणत्वेन काले विवक्षिते वुञा मुक्तेऽणिव स्यात् । ठञ्ग्रहणादणमपि बाधित्वा ठञेव भवति ।

### ५१ । व्याहरति मृगः ।

नैशिकी नैशः । प्रादीषिकः प्रादीष इति निशाप्रदीषाभ्यां ठञ्  
(४१३।१४) । तेन मुक्ते पक्ष ऋत्वणिव भवति ।

### ५२ । तदस्य सोढम् ।

कालादिति वर्त्तते । न च कालो जीयते । तस्मान्निशासहचरितमिहा-  
ध्ययनं गौण्या वृत्त्या निशेत्येवमादिभिरभिधीयत इति विज्ञायते । अतएवाह  
निशासहचरितमध्ययनं निशेति ।

### ५३ । तत्र भवः ।

### ५४ । दिगादिभ्यो यत् ।

अणश्छस्य चापवाद इति । यद्दिगादिषु वृहं वाप्यादि ततश्छस्यापवादः ।  
शेषेभ्यस्त्वणः प्राग्दीव्यतीयस्य । अथ मुखजघनयोश्च किमर्थः पाठो दिगादिषु ?  
यावता शरीरावयवात् ताभ्यामुत्तरसूत्रेणैव भविष्यतीत्याह मुखजघनयोरिति ।  
सेनावयववाचिनौ हि यो मुखजघनशब्दौ तौ शरीरावयववाचिनौ न भवतः ।  
पाणिपादाद्यवयवस्वभावं हि शरीरम् । न चैवमात्मिका सेना । किं तर्हि ?  
रथादिसमुदायात्मिका । उदकात्संज्ञायामिति । उदकशब्दात् संज्ञायां गम्य-  
मानायां यङ्गवति । उदक्वा स्त्री । रजस्वलोच्यते । नचात्र प्रकृत्यर्थः प्रत्य-  
यार्थो वा विद्यते । सा च तयोरविद्यमानता संज्ञायहणेन विज्ञायते । संज्ञाया-  
मन्यत्र । औदको मत्स्य इति । अत्राणिव भवति ।

### ५५ । शरीरावयवाच्च ।

अणोऽपवाद इति । नाप्राप्ते तस्मिन्नस्यारम्भात् । यस्तु पादादिवृहस्ततः  
परत्वाद् यच्छं बाधते ।

### ५६ । दृतिकुक्षिकलशिवस्यस्यहेर्ठञ् ।

दृतिकुक्षिभ्यां शरीरावयवत्वाद् यति प्राप्ते । कुक्षिशब्दो धूमादिष्वपि पठ्यते ।  
तस्माद् धूमादिभ्यश्चेति (४।२।१२७) वुजि प्राप्ते शेषेभ्यस्त्वणि ठञ् विधीयते ।  
अस्तिशब्दस्तिङ्गन्तो मा विज्ञायीत्यत आह अस्तिशब्द इत्यादि । विभक्तिस्वर-



प्रतिरूपकाश्चेति निपाता भवन्तीति निपातसंज्ञकं तिङन्तसङ्गं प्राति-  
पदिकमेतत् । न तिङन्तः । एतच्च न तिङन्तं समानार्थं यथास्तिद्धीरा  
ब्राह्मणीति । भिन्नार्थश्च यथा धने वर्त्तते यथा ऽस्तिमानिति । धनवानिति  
गम्यते । तदिह विशेषस्यानभिधानादुभयस्यापि ग्रहणम् ।

### ५७ । ग्रीवाभ्योऽण् च ।

बहुवचननिर्देशाद् बहुवचनान्तात् प्रत्ययेन भवितव्यम् । अन्यथा ह्येक-  
वचनेनैव निर्देशं कुर्यादिति कस्यचिद् भ्रान्तिः स्यात् । अतस्तां निराकर्तुमाह  
ग्रीवाशब्द इत्यादि । अथ विशेषाद् बहुवचननिर्देशः कृतः । नतु बहुवचनान्ता-  
देव यथा स्यादिति दर्शयति ।

### ५८ । गम्भीराञ् जयः ।

वहिर्देवेत्यादि । वहिर्देवपञ्चजनेभ्यश्च जयो भवतीत्येतदर्थरूपं व्याख्येय-  
मित्यर्थः । तत्रेदं व्याख्यानम् । चकारोऽत्र वर्त्तते । तेन वहिरादिभ्योऽपि  
जो भविष्यतीति ।

### ५९ । अव्ययीभावाच्च ।

किं तर्हीत्यादि । कथं पुनरव्ययीभावादिति सामान्येनोच्यमानः प्रत्ययः  
परिमुखादेरेवेत्यत आह परिमुखादीनाञ्चेत्यादि । चशब्दो हेतौ । न ह्यन्यत्  
कार्यमस्ति परिमुखादिगणपाठस्य । तत्र यद्यप्येतदपि न स्याद् विध्यर्थमेव  
तस्य स्यात् । तस्मात् परिमुखादेरेव भवति । न सर्वस्मादव्ययीभावात् ।  
यद्येवं परिमुखादेरित्येवं वक्तव्यमित्याह तेषामित्यादि । यदि हि परि-  
मुखादेरित्युच्यते ततोऽसतप्रव्ययीभावग्रहणे तत्पुरुषेभ्योऽपि परिमुखादिभ्यः  
प्रतप्रयः स्यात् । तस्मिंस्तु सति न भवति । परिगतं मुखं परिमुखमिति  
प्रादिसमासः । तत्र भवः पारिमुखः । अण्वेव भवति । अपि चोत्तरार्थ-  
मव्ययीभावग्रहणमवश्यमेव कर्त्तव्यम् । अन्तःपूर्वपदाद् ठञ् (४।३।६०) ।  
ग्रामात्पर्यन्तपूर्वादितप्रव्ययीभावाद् (४।३।६३) यथा स्यात् । पारिहजव्य-  
मिति । ओर्गुणः (६।४।१४६) । वान्तो यिप्रतप्रय इतप्रवादेशः (६।१।७९) ।

औपकूलमिति । अव्ययं विभक्तीत्यादिनाव्ययीभावः (२।१।६१) । एष च परिमुखादिषु न पठ्यत इतराण्येव भवति । अत्र परिमुखमिति कथमव्ययीभावः ? यावता अपपरिवहिरञ्चवः पञ्चम्या समस्यन्ते । पञ्चमी च परिणा कर्मप्रवचनीयेन योगे भवति । कर्मप्रवचनीयसंज्ञा त्वपपरी वर्जनं (१।४।८८) इतरनेन । न च परिमुखे वर्जनं गम्यते । किं तर्हि ? सर्वतोभावः । एवं तर्ह्यव्ययमिति (२।१।६) योगविभागादव्ययीभावो भविष्यति । अन्ये तु येऽत परिहनुप्रभृतयोऽव्ययीभावास्तेऽपपरिवहिरञ्चवः पञ्चम्या (२।१।१२) इतरनेनैव भवन्ति । अत्र येष्वपि वर्जनं न गम्यते ततस्तेष्वव्ययमिति (२।१।६) योगविभागेनैव । ये तूपसीरादय उपपूर्वास्ते सामीप्येऽव्ययमित्यादिना (२।१।६) । अनुगङ्गमिति । यस्य चायाम इत्यव्ययीभावः (२।१।१६) । अन्ये तु येऽनुसीरादयोऽनुपूर्वास्ते पश्चादर्थेऽव्ययमित्यादिना (२।१।६) ।

### ६० । अन्तःपूर्वपदाट् ठञ् ।

अन्तःशब्दो विभक्त्यर्थे समस्यत इति । अव्ययं विभक्तीत्यादिना (२।१।६) । विभक्त्यर्थस्त्वधिकरणम् । अन्तः शब्दस्याधिकरणप्रधानत्वात् । समानशब्दाट् ठञ् वक्तव्य इति । वक्तव्यशब्दो व्याख्येयः । तत्रेदं व्याख्यानम् । इहान्तः पूर्वादित्येवं सिद्धे यदधिकं पदग्रहणं तदधिकमिह कार्यं भवतीत्येवमर्थं क्रियते । तेन समानशब्दादपि ठञ् भवतीति । एतेन शब्दान्तरादेव । अध्यात्मादिभ्य ऊर्ध्वन्मादूर्ध्वदेहालोकोत्तरपदाच्च ठञ् भवतीति वेदितव्यम् । आध्यात्मिकमिति । आत्मन्यधि अध्यात्मम् । विभक्त्यर्थेऽव्ययीभावः । अनुशक्तिकादीनाञ्चेत्युभयपदद्वयः (७।३।२०) । अध्यात्मादिराकृतिगणश्चायमिति । यद्येवं समानशब्दाट् ठञ् वक्तव्य इत्याद्यनर्थकम् । अध्यात्मादिभ्यश्चेत्यनेनैव सिद्धत्वात् । नानर्थकम् । अस्यैव प्रपञ्चार्थत्वात् । अध्यात्मादिरेव तत् प्रपञ्चते । ननु चाकारान्त ऊर्ध्वशब्दः । तत् कुत इह मकारान्तत्वमायातमित्याह ऊर्ध्वशब्देनेत्यादि । ऐहलौकिकः पारलौकिक इति । पूर्ववदुभयपदद्वयः । मुखतीयं पार्श्वतीयमिति । अपादाने चाङ्गीयरुहोरिति (५।४।४५) तसिः । आद्यादिभ्य उपसंख्यानमित्यौपसंख्यानिको (५।४।१४४, वा) वा । अव्ययानां भमात्रे

टिलोप इत्यनेन (६।४।१।४) टिलोपः । मण्मीयी च प्रत्ययौ वक्तव्याविति । मध्यशब्दादित्यपेक्षते । मध्योमध्यंदिनण् चास्मादिति । मध्यशब्दो मध्यभावमापद्यते । दिनण् चास्मात् प्रत्ययो भवति । स्थान्न इति । स्थामशब्दान्तात् प्रातिपदिकात् । अश्वस्येव स्थाम वलमस्येति बहुव्रीहिः । पृषोदरादित्वात् सकारस्य तकारः । अश्वस्यान्नि भव इत्यण् । तस्य लुक् । अजिनान्ताच्चेति । लुगिति सम्बध्यते । वृकाजिन इति । अणो लुक् । समानस्येति । आनन्तर्यलक्षणा षष्ठी । समानशब्दादनन्तरश्रुतिश्च इतार्थः । अध्यात्मादिष्विति । वैषयिकेऽधिकरणे सप्तमी । अध्यात्मादिविषये ठञ्चित इत्यर्थः । कुग्जनस्य परस्य चेति । चकारादीयश्च प्रत्ययः । ऊङ् दमाच्च देहाच्चेति । ऊङ्शब्दात् परस्मात् दमशब्दादूङ्शब्दाद्देहशब्दाच्च ठञ्चित इत्यर्थः । ईयःकार्योऽथ मध्यशब्दस्येति । अथशब्दः समुच्चये । मध्यशब्दस्यानन्तर ईयः कार्य इत्यर्थः । मण्मीयी प्रत्ययौ तथेति । मध्यशब्दादित्यपेक्षते । मण्मीयी मध्यशब्दस्यानन्तरी कर्तव्यौ । अजिनात् तथेति । अजिनान्तात् लुग् वक्तव्य इत्यर्थः ।

### ६१ । ग्रामात् पर्यनुपूर्वात् ।

पारिग्रामिकमिति । ग्रामात् परीति । अपपरिवहिरञ्चवः (२।१।१२) । पञ्चस्येत्यव्ययीभावः । आनुग्रामिकमिति । अत्राप्यनुर्यत्समयेति (२।१।१५) ।

### ६२ । जिह्वामूलाङ्गुलिश्लुः ।

यतोऽपवाद इति । शरीरावयवाच्चेति (४।३।५५) प्राप्तस्य ।

### ६३ । वर्गान्ताच्च ।

### ६४ । अशब्दे यत्खावन्यतरस्याम् ।

हे प्राप्त इति । पूर्वसूत्रेण ।

### ६५ । कर्णललाटात् कर्णलङ्कारे ।

कर्णिकाशब्दश्चाभरणविशेषे रुढः । रुढिशब्देषु च नावश्यमपि कर्णसम्बन्धेन भवितव्यम् ।

## ६६ । तस्य व्याख्यान इति च व्याख्यातव्यनाम्नः ।

तस्य व्याख्यानमिति । व्याख्यायतेऽनेनेति व्याख्यानं करणे ल्युट् । चकारात् । तच्च भवे चेति । ननु च व्याख्यानं प्रत्ययार्थः । तस्य समीपे चकारः श्रूयत इति प्रत्ययार्थमात्रस्यैव समानजातीयस्य तेनानुकर्षणं न्याय्यम् । नतु समर्थविभक्तेरपि । समानजातीयस्य तु चकारः समुच्चयं करोति यथा केदाराद् यच्चेति (४।२।४०) प्रत्ययसमीपवर्त्तिना चकारेण प्रतग्र एव समुच्चयते यथा ठञ् क्वचिन्नेति (४।२।४१) प्रातिपदिकसमीपस्थेन चकारेण प्रातिपदिकमेव । तत्र प्रतग्रार्थमात्रस्यैवानुकर्षणे मति समर्थविभक्त्यन्तरोपादानात् पूर्वस्याः समर्थविभक्तेर्निवृत्तौ सत्यां भवार्थेऽपि षष्ठीसमर्थादेव प्रतग्रो युक्तः । तदयुक्तमुक्तं तत्र भवे चेति । तस्य भवे चेति वक्तुं युक्तमित्यत्र आह वाक्यार्थसमीप इत्यादि । इहतिकरणेन तस्य व्याख्यान इत्येषोऽर्थः प्रतग्रवृत्त्यते । नतु व्याख्यानप्रतग्रार्थः । तस्मादितिकरणानन्तरमुच्चारितश्चकार स्तु-प्रतग्रवृत्त्यस्य वाक्यार्थस्यैव समीपे श्रूयमाणस्तुल्यजातीयमेव वाक्यार्थं समुच्चिनोति । तेन भवार्थं समीपसमर्थादेव प्रतग्रो भवति । नह्यन्यथा पूर्वं व्याख्यार्थ उपपद्यते । इतिकरणञ्च वाक्यार्थसमुच्चयो यथा स्यादित्येवमर्थ एव कृतः । अन्यथा हि तस्य व्याख्याने चेत्येवं ब्रूयात् । कः पुनरसौ वाक्यार्थ इत्याह । तत्र भव इति । नतु पाटलिपुत्रशब्दो व्याख्यातव्यनामेति । ननु च पाटलिपुत्रः कोशलया व्याख्यायते । नियतं तेन व्याख्यातव्येन भवितव्यम् । अन्यथा तस्य व्याख्यानी सुकीशला न स्यात् । तस्य व्याख्यानस्य पाटलिपुत्रशब्दो व्याख्यातव्यनाम भवतीति तत् कथमुच्यते न तु पाटलिपुत्रशब्दो व्याख्यातव्यनाम भवतीति ? नैतदस्ति । यदीह व्याख्यातव्यमभिप्रेतं न तस्यैतन्नाम भवतीति भावः । किञ्चेह व्याख्यातव्यमभिप्रेतम् ? यद्वाख्यातव्यतया लोके प्रसिद्धतरम् । कुत एतत् ? व्याख्यातव्यनामग्रहणात् । इह हि व्याख्यातव्यनामग्रहणं व्याख्यातव्यार्थं तु न कर्त्तव्यमेव । विनापि हि तेन व्याख्यातव्यनाम्न एव प्रत्ययसिद्धेः । तथाहि तस्येति । तस्य प्रतियोगि व्याख्यानमुपाप्तम् । तच्च व्याख्यातव्यस्यैव सम्भवति ।

नान्यस्य । तस्माद् यत् तस्य व्याख्यातव्यं सामर्थ्यात् तदेव तस्येत्यनेन षष्ठ्य-  
न्तेनोपादीयत इति विज्ञायते । ततश्चान्तरेणापि व्याख्यातव्यनामग्रहणं  
व्याख्यातव्यनामाभिधायिन एव प्रत्ययो भविष्यतीति किं व्याख्यातव्यनाम-  
ग्रहणेन ? तत् क्रियते व्याख्यातव्यतया लोके यः प्रसिद्धस्तदभिधायिन एव  
प्रत्ययो यथा स्यादित्येवमर्थम् । व्याकरणादयो ग्रन्थविशेषा लोके प्रसिद्धाः । न  
ते पाटलिपुत्रादयः । एवमपि नामग्रहणं न कर्त्तव्यम् । व्याख्यातव्यग्रहण-  
सामर्थ्यादेव हि व्याख्यातव्यतया प्रसिद्धतरेभ्यः प्रत्ययो लभ्यत एव । नैत-  
दस्ति । व्याख्याने हि प्रत्ययार्थे व्याख्यानादेव व्याख्यातव्यवाचिनः प्रत्यये  
सिद्धे पुनर्व्याख्यातव्यग्रहणसामर्थ्याद् व्याख्यातव्यतया ये प्रसिद्धास्तेभ्यः प्रत्ययो  
लभ्यते । नतु तत्र भवे । तत्र सामर्थ्याभावात् । भवेऽपि चार्थे तत्र  
व्याख्यातव्यतया प्रसिद्धतराः । तदभिधायिभ्य एव प्रत्यय इष्यत इति ।  
नतु यतः कुतश्चित् । तस्माद् भवाधिकारे रूढरूपसंग्रहार्थं नामग्रहणं  
कर्त्तव्यम् । अथ किमर्थं भवव्याख्यानयोर्युगपदधिकारः क्रियत इत्याह  
भवव्याख्यानयोरित्यादि । ठजादीनपवादानवाभिधास्यामीत्येवमर्थो युगपद-  
नयोरधिकारः । ननु किमुच्यते ऽपवादविधानार्थ इति ? न पुनः प्रकृता-  
नामणादीनां प्रत्ययानामर्थनिर्देशो यथा स्यादित्यत आह कृतनिर्देशो हि  
ताविति । कृतनिर्देशो हि तावर्थी । एकस्तत्र भव इति । अपरस्तस्येदमिति ।  
तस्येदंविशेषत्वाद् व्याख्यानस्य ।

### ६७ । बह्वचोऽन्तोदात्ताट् ठञ् ।

षात्वणत्विकमिति । नातानतिकमिति (८) । उभयत्र इन्हात् प्रत्ययः ।  
समासस्वरेणान्तोदात्ताः प्रकृतय इति । समासस्येत्यनेन (६।१।२२३) । बहुवचन-  
निर्देशश्चैवंजातीयापरप्रकृत्यपेक्षया । इचञ्कं वक्ष्यति ह्यजृदुब्राह्मणेत्यादिना  
(४।१।७२) । सौपमिति । तैडमिति । सुप्तिङ्शब्दे प्रातिपदिकस्वरेणान्तो-  
दात्तो । गतिस्वरेणाद्युदात्त इति । गतिरनन्तर (६।२।४६) इत्यनेन ।

अन्तग्रहणं विस्मयार्थम् । सर्वोदात्तस्य प्रातिपदिकस्यासम्भवात् । सामर्थ्यादेव तदन्तविधिर्भविष्यतीति यथा वर्णादनुदात्तात्तोपधात् तो न इति (४।१।३६) । अपि चोदात्त इति वर्णग्रहणं सर्वत्र तदन्तविधिं प्रयोजयतीति युक्त एव तदन्तविधिः ।

६८ । क्रतुयज्ञेभ्यश्च ।

अनन्तोदात्तार्थं आरम्भ इति । यद्येवं राजसूयिकं वाजपेयिकमित्येतदेवोदाहरणद्वयं युक्तम् । राजसूयवाजपेयशब्दयोः कृदन्तोत्तरपदयोः प्रकृतिस्वरिण मध्योदात्तत्वादुत्तरपदञ्चाद्युदात्तमत्र । एकं क्यबन्तत्वात् कृत्स्वरिण । अपरं यतो नाव इति (६।१।२१७) । समासे च कृते गतिकारकोपपदात् कृदिति (६।२।१३६) प्रकृतिभावेनाद्युदात्तमेवावतिष्ठते । आग्निष्टोमिकं नावयज्ञिकमिति । एतदुदाहरणद्वयमयुक्तम् । अग्निष्टोमनवयज्ञशब्दाभ्यां प्रत्ययस्वरिणान्तोदात्ताभ्यामनेनाप्राप्तेः । नहि पूर्वेणानेन वा ठञि विशिषः । क्रतुमाहचर्यादत्रोदाहृतम् । शब्दः साहचर्याद् वर्त्तत इति विज्ञायते ।

६९ । अध्यायेष्वेवर्षेः ।

७० । पौरोडाशपुरोडाशात् षन् ।

पुरोडाशस्येदमित्यन्तोदात्तः । तस्माद् बह्वचोऽन्तोदात्ताद् ठञि (४।३।६७) प्राप्ते । पुरोडाशस्तु लघावन्ते द्वयोश्च बह्वषो गुरुरिति ( फिट्, २।४२ ) मध्योदात्तः । अस्मादणि प्राप्ते षन् विधीयते । षकारो ङीष्प्रथः । नकार आद्युदात्तार्थः । तेषां संस्कारो मन्तः पौरोडाश इति । पुरोडाशसहचरित इति । तादर्थ्यात् साहचर्याद्वा पुरोडाशा येन मन्तेण संस्क्रियन्ते तत्र पुरोडाशशब्दो वर्त्तते । न पुरोडाशिषु । कुत एतत् ? व्याख्यातव्रतनामग्रहणानुवृत्तेः । नहि पुरोडाशा व्याख्यातव्रतया प्रसिद्धतराः ।

७१ । कन्दसो यदणौ ।

७२ । द्वजृद्ब्राह्मणर्कप्रथमाध्वरपुरश्चरणानामाख्याताट्ठक् ।

अणादेरपवाद इति । आदिशब्देन ठञः । तत्र य ऋकारान्ता उद्-

गात्रप्रभृतयो बह्वचोऽन्तोदात्तास्तेभ्यष्ठजोऽपवादः । ब्राह्मणप्रथमाध्वरेभ्योऽपि ठञ एव । तेऽपि बह्वचः प्रातिपदिकस्वरेणान्तोदात्ताः । नामाख्यातशब्दादपि समस्तात् तस्यैव । सोऽपि बह्वच् समासस्वरेणान्तोदात्तश्च । परिशिष्टेभ्योऽणः । पांशुकम् । पाञ्चहोतकमिति । इसुसुक् तान्तात् कः (७।३।५१) । पञ्चहोत-  
चतुर्होतशब्दाविगन्ते द्विगाविति (६।२।२८) पूर्वपदप्रकृतिस्वरेणाद्युदात्तौ ।  
पूर्वपदं हि नृः संख्याया (फिट्, २।२८) इत्युदात्तम् । पुरश्चरणशब्दो  
ल्युङन्तः कृदुत्तरपदप्रकृतिस्वरेण (३।२।१३८) मध्योदात्तः । आख्यातशब्दो  
गतिरनन्तर (६।२।४८) इत्याद्युदात्तः । सङ्घातविगृहीतार्थमिति । तच्चैक-  
शेषसमाश्रयणात्प्रभृत्य इति वेदितव्यम् ।

### ७३ । अण्यगयनादिभ्यः ।

ठञादेरपवाद इति । आदिशब्देन ठकञ्छस्य च । तत्र ये बह्वचोऽन्तो-  
दात्तास्तेभ्यष्ठजः । विद्यान्यायशिक्षाशब्देभ्यो ङाजलक्षणस्य ठकः । व्याकरण-  
शब्दाद्दृष्टाच्छस्य । अण्यग्रहणं किमर्थम् ? न ऋगयनादिभ्यो यथाविहित  
मेवोच्येत । नचैवं सत्यपवादाष्टनादयः स्युरिति संभाव्यते । अपवाद-  
विधानस्य हि वैयर्थ्यं स्यात् । तस्माद् वचनप्रमाणाद् यो विहितो न च  
प्राप्नोतप्रत्येन बाधितत्वात् स एव भविष्यति । स चाणवेत्यत आह अण्यग्रहण-  
मित्यादि । तत्र यद्यण्यग्रहणं न क्रियेत तदा यदच वृद्धमन्तोदात्तं तस्माच्छे  
ठञा बाधितं पुनर्वचनाच्छ एव भविष्यति । तस्माच्छस्य बाधकस्य बाधनार्थ-  
मण्यग्रहणम् । तेन वासुविद्य इति सिद्धं भवति । वासुविद्याशब्दो वृद्धः  
समासस्वरेणान्तोदात्तश्च । ऋगयनेत्यादि । ऋगयनमिति । ऋगयनशब्दो  
भावसाधन ऋचामयनम् । यद्यपि भावे ल्युट् तथाप्यभेदोपचारात् तद्वति  
ग्रन्थे व्याख्यातव्ये वर्त्तते । स चानो भावकर्मवचन (६।२।१५०) इत्यन्तोदात्तः ।  
येसु करणे लुपटं कृत्वा ऋगयनशब्दो ल्युत्पाद्यते तेषां स कृदुत्तरपदप्रकृतिस्वरेण  
मध्योदात्तो न गणे पाठं प्रयोजयति । ततः प्राग्दीव्यतोऽणित्वेव (४।१।८३)  
सिद्धः । पदव्याख्यानशब्दः मन्त्रिन्व्याख्यानशयनासनस्थानयाजकादिक्रीता  
(३।२।१५१) इत्यन्तोदात्तः । मानेति । मनेर्धातोर्ग्रन्थे घञ् तदा थाथघञ्-

क्ताजबित्काणामित्यन्तोदात्तः ( ६।२।१४४ ) । अथ भिनातेर्लुग् तदानी  
भावकर्मवचन ( ६।२।१५० ) इत्यन्तोदात्तः । कन्दोभाषेति । गतिकारकोपपदात्  
कदिति ( ६।२।१३८ ) क्तस्वरेणान्तोदात्तः । भाषाशब्दो गुरोश्च हल ( ३।३।१०३ )  
इत्यकारप्रत्ययान्तो व्युत्पादितः । कन्दोविचितीति । मन् क्तिन्नित्यादिनान्तो-  
दात्तः ( ६।२।१५० ) । पुनरुक्तशब्दस्थायघञ्क्ताजबित्काणामित्यन्तोदात्तः  
( ६।२।१४४ ) । निरुक्तः संज्ञायामनाचितादीनामित्यन्तोदात्तः ( ६।२।१४४ ) ।  
व्याकरणशब्दो लुगङ्गन्तो मध्योदात्तः । निगमशब्दो गोचरसञ्चरेत्यादिसूत्रे  
( ३।३।१०८ ) घप्रत्ययान्तो निपातितः प्रत्ययस्वरेणान्तोदात्तः । वासुविद्याशब्दो-  
ऽङ्गविद्याक्षत्रियविद्येतिरेतं च समामस्वरेणान्तोदात्तः । उत्पात उदपाद इत्येतौ  
थायादि ( ६।२।१४४ ) सूत्रेणान्तोदात्तौ । संवत्सर इति । अशः सर इत्यनुवृत्तौ  
( उण्, ३।३।५० ) वसेः संपूर्वाच्चिदित्येवं ( उण्, ३।३।५२ ) व्युत्पादितत्वात्  
संवत्सरशब्दोऽन्तोदात्तः । मुह्यतेर्धातोः क्तः । क्ते जरागमः । तेन मुह्यते  
इत्यन्तोदात्तः । निमित्तशब्दोऽपि प्रातिपदिकस्वरेण । उपनिषदिति । उपनि-  
पूर्वात् सदेः क्तिप् । क्तस्वरेणान्तोदात्तः ।

७४ । तत आगतः ।

अथ सुप्तादागच्छन् वृत्तमूलादागत इति । अत्र वृत्तमूलशब्दात् प्रतयः  
कस्मान् भवतीत्याह मुख्यमित्यादि । मुख्यं प्रधानं विवक्षितम् । तदिह  
परिगृह्यते । नतु नान्तरीयकप्रधानम् । नहि मुख्ये सतीतरस्याप्रधानस्य  
ग्रहणं युक्तम् । मुख्ये कार्यसम्प्रतयात् ।

७५ । ठगायस्थानेभ्यः ।

७६ । शुण्डिकादिभ्योऽण् ।

आयस्थानठकोऽपवाद इति । बाहुल्यादेवमुक्तम् । यस्मात् कृकणशब्दोऽत्र  
पठ्यते । तत्र हि कृकणपर्णाद् भारद्वाज इति ( ४।२।१४५ ) प्राप्तस्य च्छस्याप-  
वादः । तीर्थशब्दश्चेह धूमादिषु पठ्यते । ततो धूमादिभ्यश्चेति प्राप्तस्य  
( ४।२।१२७ ) वुजोऽपवादः । अथाण्यग्रहणं किमर्थम् ? न शुण्डिकादिभ्यो  
यथाविहितमेवोच्चेत । नचैवं पठ्यमाने ऽपवाद एव स्यादित्याशङ्कनीयम् ।



अपवादविधाने हि वचनवैयर्थ्यं स्यात् । तस्मादन्तरेणाप्यग्रहणमणिव भविष्यतीतरत आह अग्रग्रहणमित्यादि । उदपानशब्दोऽत्र पठ्यत आयस्थान- वचनम् । उक्तादिष्वमौ पठ्यते । तत्रासत्यग्रहण आयस्थानठकं बाधित्वोक्तादि- भ्योऽजित्यत्रेव (४।१।८६) स्यात् । तस्मात् तस्य बाधकस्य बाधनार्थमग्रग्रहणम् । तेनोदपान इतरत्राण् सिद्धो भवति ।

७७ । विद्यायोनिस्त्वभ्यो वुञ् ।

७८ । ऋतष्ठञ् ।

तत्परकणं सुखसुखार्थमिति । अथ दीर्घनिवृत्त्यर्थं कस्मान्न भवति ? अमश्रवात् । नहि विद्यायोनिस्त्वभ्यो किञ्चिदृकारान्तं प्रातिपदिकमस्ति यन्निवृत्त्यर्थस्तकारः स्यात् ।

७९ । पितु र्यच्च ।

पितृमिति । रीङ् ऋत इति रीङ् ( ७।४।२७ ) । यस्येति लोपः (६।४।४८) ।

८० । गोत्रादङ्गवत् ।

यदि गोत्रादङ्गवत्प्रत्ययविधिर्भवतीत्युच्यतेऽण एवातिदेशः प्राप्नोति । न वुञ् । यस्मादण्विधावेवाङ्ग्रहणमस्ति । सङ्गाङ्गलक्षणेत्यादौ (४।३।१२७) सूत्रेण वुञ्विधौ गोत्रचरणाहुजित्यत्रे (४।३।१२६)त्याह अङ्ग्रहणेनेत्यादि । यथा कालेभ्यो दधि रक्ष्यतामित्यत्र काकग्रहणमुपघातसामान्यस्योपलक्षणमेवमिहाप्यङ्ग्रहणं तस्येदमित्यस्य (४।३।१२०) । तेनायं सूत्रार्थो भवति । यथा तस्येदमित्यत्र (४।३।१२०) गोत्राद् प्रत्ययो भवति तथा तत आगत (४।३।७४) इत्यत्रापि । तेन वुञोऽप्यतिदेश उपपद्यते । नन्वेवमप्यणोऽतिदेशो न प्राप्नोति । नहि तद्विधौ गोत्रग्रहणमस्ति । पूर्वसूत्राद् गोत्रग्रहणमनुवर्तत इत्यदोषः । सङ्गाङ्ग- लक्षणेत्यादिना (४।३।१२७) येन सूत्रेणाण् विहितस्तद् दर्शयति ।

८१ । हेतुमनुष्येभ्योऽन्यतरस्यां रूपः ।

समादागतमिति । समाहेतोरगतमस्यार्थः । केन पुनरिह पञ्चमी ।

अस्मादेव ज्ञापकात् । यदयं पञ्चम्यन्तात् प्रत्ययमाह ततो ज्ञायते हेतोः पञ्चमी भवति ।

### ८२ । मयट् च ।

योगविभागी यथासंख्यनिरासार्थं इति । ननु चान्यतरस्याग्रहणेनोत्सर्गिकेऽभ्यनुज्ञायमाने वैषम्याद् यथासंख्यस्य प्राप्तिरेव नास्ति । सत्यमेतत् । यस्तु रूप्यमयटोरपूर्वत्वाद् विधीयमानापेक्षया यथासंख्यत्वं मन्येत तं प्रति योगविभागः क्रियते ।

### ८३ । प्रभवति ।

प्रथम उपलभ्यत इत्यर्थे इति । प्रथम इत्यनेन प्रशब्दस्यार्थमाचष्टे । उपलभ्यत इत्यनेनापि भवतः । अनेकार्थत्वाद्वातूनां भवतिरिहोपलब्धौ वर्त्तते । हिमवतः प्रभवतीति । भुवः प्रभव इति (१।४।३१) हिमवतोऽपादानसंज्ञा ।

### ८४ । विदूराज् जाः ।

तत्र तु संस्क्रियत इति । तुशब्दोऽवधारणे । संस्क्रियते एव च तत्र विदूरे नगरे । न ततः प्रभवति । बालवायो विदूरश्चेति । बालवायशब्द एव प्रत्ययमुत्पादयति । न विदूरशब्दः । प्रभवतिशब्दस्य प्रथमत उपलभ्यत इत्यर्थः । प्रभवति च बालवाये पर्वते । तस्माद् यतः प्रभवति तद्वाची बालवायशब्दः प्रकृतित्वेनाक्षिप्यते । यथा विश्ववर्णरवणा इत्यादिशावेव शिवादिषु पठ्यते । अपत्याधिकारात् तु येन तयोरपत्यापत्यवत्सम्बन्धः स एव प्रकृतित्वेनाक्षिप्यते विश्ववत्सशब्दः । विश्ववसोऽपत्यं वैश्ववर्णः । रावणः । अथवा प्रकृत्यन्तरमेव विदूरशब्दो बालवाये वर्त्तते । विदूरात् प्रभवति बालवायात् पर्वतात् प्रभवतोत्तरार्थः । एवं स्थिते यो ब्रूयान् नैव तत्र बालवाये प्रसिद्धो विदूरशब्द इति तं प्रत्याह जित्वरीवदुपाचरेदिति । यथा बणिज एव वाराणसीं नगरीं जित्वरीत्युच्चारयन्ति मङ्गलार्थं न लोका एवं वैयाकरणा एव बालवायं विदूरमित्युच्चारयन्ति । नियतदेशपुरुषविषया अपि रुढयो भवन्तीत्येतज्जित्वरीवदित्यनेन कथयति ।

### ८५ । तद्गच्छति पथिदूतयोः ।

पथो निष्क्रियत्वाद् गमिः कर्तृत्वं नोपपद्यत इत्याह तत्स्थेष्वित्यादि । पुरुषवृत्तिर्गमनं पथुपचर्यत इति दर्शयति । अथ वेतगादि । प्राप्तावत्त गमि-  
र्वर्त्तते । अस्ति च प्रतापगम्यैव सुग्रादीनां पथोऽस्यैवानन्तर्यलक्षणा प्राप्तिः ।

### ८६ । अभिनिष्क्रामति द्वारम् ।

कथं पुनः करणत्वेन प्रसिद्धं द्वारं स्वातन्त्र्येणैव विवक्ष्यत इत्याह यथेतिगादि । यथा च्छेदनक्रियायामसिः करणत्वेन प्रसिद्धोऽपि स्वातन्त्र्येण विवक्ष्यते । ननु चेतनावतोऽभिनिष्क्रमणं भवति । चेतनावता प्रयुक्तस्य वा । देवदत्तोऽभि-  
निष्क्रामति शकटमभिनिष्क्रामतीति । न च द्वारं चेतनावता प्रयुक्तम् । तस्मान्नोपपद्यते तस्याभिनिष्क्रमणम् । नैष दोषः । अचेतनेष्वप्यभिनिष्क्राम-  
तीति व्यवहारो दृश्यते तद्यथा ऽनेन गुहामुखेन वायुरभिनिष्क्रामतीति । निष्क्रियत्वात् तर्हि नोपपद्यते । तत्स्थेषु निष्क्रामत्सु द्वारमभिनिष्क्रामतीत्युप-  
चर्यत इत्यदोषः ।

### ८७ । अधिकृत्य कृते ग्रन्थे ।

ननु कृत इति कर्मणि निष्ठा । ततश्च तयाभिहितत्वात् कर्मणो द्वितीया न प्राप्नोतीत्याह अधिकृत्येत्येतदपेक्षया द्वितीयेति । ल्यबन्तेन या क्रियाभिधीयते तदपेक्षया द्वितीया । नच तस्या यत् कर्म तत् केनचिदभि-  
हितम् । निष्ठया हि ग्रन्थात्मकमेव कर्माभिहितम् । न तु ल्यबन्तक्रियाया यत् कर्म सुभद्रादिकं तदपि । गिरिमित्रमधिकृत्य कृतो गैरिमित्रः । ययाति-  
मधिकृत्य यायातः । लुबित्यादि । आख्यायिकायायिति तादर्थ्यं चतुर्थी । आख्यायिकार्थमाख्यायिकामभिधातुं प्रत्ययस्य लुग् भवतीत्यर्थः ।

### ८८ । शिशुकन्द्यमसमद्वन्द्वेन्द्रजननादिभ्यश्चुः ।

यमसममिति । सभाराजेत्यादिना (२४।२७) नपुंसकलिङ्गता । यदीन्द्र-  
जननादाविव शिशुकन्दादयो द्रष्टव्यास्तत् किमर्थं पृथग्ग्रहणमित्यत आह  
प्रपञ्चार्थमित्यादि । एवञ्च सतीतगादि । चशब्दो हेतौ । यस्मादिन्द्रजनना-

देराकृतिगणस्य तदन्तर्भूतानामिव शिशुकृन्दादीनां प्रपञ्चार्थं ग्रहणं तस्मादेव-  
मर्थेऽस्मिन् स्थिते देवासुरादीनां प्रतिषेधो न वक्तव्यः । प्राप्तप्रभावात् । येभ्य  
एव च्छप्रतयोर्यं दृश्यते तएवेन्द्रजननादयः । न च देवासुरादिभ्यो दृश्यते ।

८६ । सोऽस्य निवासः ।

८७ । अभिजनश्च ।

तत्सम्बन्धाद् देशोऽप्यभिजन उच्यत इति । यथा यष्टीः प्रवेशयेति  
यष्टिसम्बन्धाद् यष्टिशब्दः पुरुषे वर्त्तते तथाभिजनशब्दो देशे वर्त्तते । कः पुन-  
रसौ योऽभिजनसम्बन्धादभिजन उच्यत इत्यत आह यस्मिन्नित्यादि । इह  
देशवाचिन इत्यादि । कथं पुनर्मुख्येऽभिजने गौणात् प्रत्ययो भवतीत्याह  
निवासप्रतयासत्तेरिति । निवासोऽनुकथ्यते । तेनाभिजनो विशेष्यते । निवा-  
सो योऽभिजन इति । तस्माद् देशवाचिन एव प्रतयः भवति । न बन्धुभ्यः ।  
तेषामनिवासत्वात् । निवासाभिजनयोः को विशेषः ? नास्त्येव कश्चिद्  
विशेषः । अभिजनस्य निवासभूतत्वादिति मन्यते । यत्नेतयादिना विशेषं  
दर्शयति । योगविभाग उत्तरार्थ इति । उत्तरेषु योगेष्वभिजनप्रतया यथा-  
स्युर्निवासे मा भूवन्निति ।

८१ । आयुधजीविभ्यश्चः पर्वते ।

आयुधजीविभ्य इति तादर्थ्यं चतुर्थीति पञ्चमीं निराकरोति । यदि  
ह्येषा पञ्चमी स्यादायुधजीविभ्य एव पर्वतेऽभिधेये च्छो भवतीत्येष सूत्रार्थः  
स्यात् । न चेत्थते । तस्मात् तादर्थ्यं एवैषा चतुर्थी । न पञ्चमीति ।  
साङ्गाश्रयका इति । धन्वयोपधाङ् (४।२।१२१) ।

८२ । शण्डिकादिभ्यो ज्ञः ।

अणादेरपवाद इति । आदिशब्देन च्छादेः । अत्र ये शण्डिकादीन्  
पर्वतानाचक्षते तेषां मतेन पूर्वसूत्रेण प्राप्तस्य च्छस्यापवादः । ये तु जनपद-  
शब्दास्तेषामवृद्धादपि बहुवचनविषयादिति (४।२।१२५) प्राप्तस्य वुजः ।  
शण्डिकशब्दात् कोपधादस्मिति (४।२।१३२) प्राप्तस्याणः ।

६३ । सिन्धुतक्षशिलादिभ्योऽणञौ ।

प्रभृतय इति । प्रभृतिशब्देन मधुवसन्तकम्बोजसाल्वकश्मीर इत्येते गृह्यन्ते । गान्धारि किष्किन्ध्या सारदि उरस् दरत् इत्येतेषामवृद्धादपीत्यादिना वुजि ( ४।२।१२५ ) प्राप्ते वचनम् । तक्षशिलादिष्वपि कौमेदुरकाण्डवारण ग्रामणी इत्येतेषां वृद्धाच्छ इति ( ४।२।११४ ) च्छे प्राप्ते । शेषाणां प्राग्दीव्य-  
तोऽणित्वेण ( ४।१।८३ ) ।

६४ । तूदौशलातुरवर्मतीकूचवाराड्ठक्कण् ठञप्रकः ।

६५ । भक्तिः ।

भज्यते सेव्यत इति भक्तिरिति । भज सेवायामित्येतस्मात् कर्मसाधनः  
क्तिन् ।

६६ । अचित्तादेशकालाट् ठक् ।

ननु च देशकालयोरचित्तयोः प्रतिषेधावजिवयुक्तन्यायेन प्रकृतिरचेतनैव  
विज्ञास्यते । तत् किमचित्तग्रहणेन ? नैतदस्ति । विना हि तेनादेश-  
कालादिति न ज्ञायते किमयं प्रकृतिनिर्देश उत देशकालयोः प्रतिषेध  
इति । तत्रानिष्टमपि विज्ञायते । अदेशशब्दात् कालशब्दाच्चेति । अचित्त-  
ग्रहणे तु सति तेनातिप्रसङ्गे सत्यदेशकालादिति प्रतिषेधो विज्ञायते ।  
अस्मादेव च प्रतिषेधादचित्तादिति स्वरूपग्रहणं न भवति । स्वरूपग्रहणे हि  
देशकालाभ्यां प्रसङ्गो नास्तीति प्रतिषेधं न कुर्यात् ।

६७ । महाराजाट् ठञ् ।

ननु च पूर्वसूत्रादेव ठगनुवर्त्तिष्यते । तेनापि हि माहाराजिक इति  
सिध्यत्येव । तत् कथं ठञ् प्रत्ययान्तरं क्रियत इत्याह प्रत्ययान्तरकरण-  
मित्यादि । जित्स्वरेणाद्युदात्तत्वं यथा स्यादिति प्रत्ययान्तरकरणम् । ठकि  
हि सति तद्धितस्य कित इत्यन्तोदात्तत्वं ( ६।१।१६५ ) स्यात् ।

६८ । वासुदेवार्जुनाभ्यां वुन् ।

वासुदेवशब्दाद्वृद्धाच्छस्यापवादः । अर्जुनशब्दादौत्सर्गिकस्याणः । ननु  
चार्जुनशब्दः क्षत्रियाख्यः । तस्मादुत्तरसूत्रेण प्रामस्य वुजोऽपवादी युक्तः ।

एवं मन्यते । बहुलग्रहणं तत्र क्रियते । तेनार्जुनशब्दाद् वुज्प्रत्ययस्य प्राप्ति-  
रेव नास्ति । तस्मादस्मादणिव स्यात् । अतस्तदपवादो न्याय्यः । ननु  
चेतनादि चोद्यम् । स्यादेतत् । वुञ्बुनोर्विशेषोऽस्ति । अतो वासुदेव-  
शब्दाद्बुन् विधीयत इत्याह नचात्रेत्यादि । वासुदेवशब्दस्य च वुञि वुनि  
वा सति नास्ति कश्चिद् विशेष इति । तथा ह्युभयत्र तदेव रूपं सएव स्वरः ।  
योऽपि वुञि सति पुंवङ्गावप्रतिषेधो वृद्धिनिमित्तस्य च तद्धितस्यारक्तविकार  
इति (६।३।३८) स वुन्यपि लभ्यत एव न कोपधाया इति (६।३।७) ।  
संज्ञैषात्यादिना यदुक्तं ननु च वासुदेवशब्दाद् गोत्रक्षत्रियाख्येभ्य इति  
(६।३।८८) वुज्स्थेवेति तन्निराकरोति । गोत्रक्षत्रियाख्येभ्यो वुज् विधीयते ।  
नच वासुदेवशब्दो गोत्राख्यं प्रातिपदिकम् । नापि क्षत्रियाख्यम् । तत् कुतो  
वुजः सम्भवः । अजाद्यदन्तमित्यादि । इतिकरणः प्रत्येकमभिसम्बध्यते ।  
अजाद्यदन्त (२।२।३३) मित्यनेनात्याचूतरमित्यनेन (२।२।३४) वार्जुनशब्दस्य  
पूर्वनिपातमकुर्वन्तैतद् विज्ञापित मभ्यर्हितं पूर्वं निपतति । तेन मातापितरौ  
अहामिधे दीक्षातपसी इत्यात्र शास्त्रादेवाभ्यर्हितस्य पूर्वनिपातः सिद्धो भवति ।  
अभ्यर्हितत्वं तु वासुदेवशब्दस्य देवताविशेषत्वात् ।

### ८६ । गोत्रक्षत्रियाख्येभ्यो बहुलं वुज् ।

ग्लौचुकायनकः । ग्लौचुकायनक इति । ग्लुचुकग्लुचुकशब्दाभ्यां  
प्राचामवृद्धात् फिन् (४।१।१६१) । तदन्ताद्बुज् । आख्याग्रहणं किमर्थम् ? न  
गोत्रक्षत्रियेभ्य इत्येवेत्येतत् आह आख्याग्रहणमित्यादि । यथाआख्याग्रहणं  
न क्रियेत ततो येऽपि यथाकथञ्चित् क्षत्रिये वर्त्तन्ते तेभ्योऽपि स्यात् । नेष्यते ।  
तस्मात् प्रसिद्धक्षत्रियपरिग्रहार्थमाख्याग्रहणं क्रियते । तेनेह न भवति  
विद्वान् क्षत्रियो भक्तिरस्येति । न विद्वच्छब्दः क्षत्रियशब्द इति प्रसिद्धः ।  
क्षत्रियशब्दस्य तु सामानाधिकरण्यात् क्षत्रिये वृत्तिर्गम्यते । पाणिनीय इति  
पाणिनोऽपत्यमित्यण् । गाथिविदधीत्यादिना (६।४।१६५) प्रकृतिभावः ।  
पाणिनो भक्तिरस्येति वृद्धाच्छः (४।२।११४) पाणिनीयः । पौरवो भक्तिरस्येति  
पौरवीयः ।

१०० । जनपदिनां जनपदवत् सर्वं जनपदेन समान-  
शब्दानां बहुवचने ।

एकशब्दा इति । एतेन समानशब्दोऽयमेकवाचीति दर्शयति । प्रत्ययः प्रकृतिश्चेति सर्वशब्देन योऽर्थ उपात्तस्तमाचष्टे । तद्वदङ्गाः क्षत्रिया भक्ति-  
रस्येति । अङ्गादिभ्यः क्षत्रियेभ्यो बहुष्वपत्येषु द्वज्मगधेत्यादिना (४।१।१७०)  
विहितस्याण स्तद्राजस्येत्यादिना (२।४।६२) लुक् क्रियते । बहुवचने ङ्गादयो  
जनपदिनो जनपदेन समानशब्दा भवन्ति । अत्र जनपदवृत्तिभ्योऽङ्गादिभ्यो यथा  
सोऽस्य भक्तिरित्येतस्मिन् (४।३।८५) विषये जनपदतदवध्योश्चेति (४।२।१२४)  
बुक् भवति तथा जनपदवृत्तिभ्योऽपि पञ्चाला ब्राह्मणा इति । यदा  
पञ्चालनिवासिषु साहचर्यात् पञ्चालादिशब्दो वर्त्तते तदा भवन्ति ब्राह्मणा  
जनपदेन बहुवचने समानशब्दाः । नतु ते जनपदिनः । तेनातिदेशाभावादणैव  
भवति । पाञ्चालः । सर्वग्रहणमित्यादि । यदि सर्वग्रहणं न क्रियते तदा  
प्रत्ययस्य विधीयमानतया प्राधान्यात् प्रधाने कार्यसम्प्रत्ययात् तस्यैवातिदेशः  
स्यात् । न प्रकृतेः । तस्माद् यथा प्रकृतेरप्यतिदेशो भवति तदर्थं सर्वग्रहणं  
क्रियते । स चेत्यादि । स च प्रकृत्यतिदेशः सर्वग्रहणं द्वैकयोरेव प्रयोजयति ।  
न बहुषु । जनपदशब्दो नात्र वृद्धः । तस्मादवृद्धो जनपदशब्दो दृश्यते ।  
बहुवचने तु तद्राजस्य बहुषु तेनैवास्त्रियामिति (२।४।६२) लुकि कृते विनाप्य-  
तिदेशेनावृद्धोऽतएव भवतीति तत्र प्रकृत्यतिदेशोऽनर्थकः । ततो नैतदर्थं  
सर्वग्रहणं कर्त्तव्यम् । वृद्धिनिमित्तेष्वित्यादि । वृद्धिनिमित्तेषु वृद्धादिष्वादि-  
ष्टायामवृद्धायां प्रकृतौ पुनर्वृद्धिभावात् प्रकृतिनिर्क्रांसे कृत इति सर्वग्रहणात्  
प्रकृत्यतिदेशेन निर्क्रांसः । निर्क्रांसो ऽल्पता ऽपक्षय इत्यर्थः । माद्र इति ।  
एताञ्च प्रकृतिमपेक्ष्य मद्र इत्येषा प्रकृतिरल्पा भवति । वार्ज्य इत्येताञ्च  
वृजिरिति । ननु वतैः सर्वसादृश्यार्थत्वाद् वतिनिर्देशेनैव प्रकृतेरतिदेशो  
भविष्यतीति तत् किं सर्वग्रहणेन ? नैतदस्ति । यथैव तत्र सर्वसादृश्यार्थे  
वती न प्रत्ययार्थो देवतार्थोऽतिदिश्यते तथेहापि जनपदरूपं जनपदिनि नाति-  
दिश्यते । कस्मात् पुनस्तत्र प्रत्ययार्थो नातिदिश्यते ? वतिना तयोर्भेदस्य

प्रतिपादितत्वात् । वतिर्हि सादृश्ये विधीयते । सादृश्यञ्च भेदाश्रयम् । यदि भवार्थस्यापि देवतार्थतया विपरिणामः स्यात् तदा वतिरेव न स्यात् । तस्मादन्यस्य कार्यस्य सादृश्यं वतिराचष्टे । प्रत्ययार्थयोस्तु भेदमिहापि च जनपदजनपदिनोर्भेदमाचष्टे इति । असति सर्वग्रहणे जनपदरूपं जनपदिनं न लभ्यते । तस्मात् सर्वग्रहणं क्रियते । बहुवचनग्रहणमित्यादि । समानशब्द-  
ताया विषयप्रदर्शनं लक्षणम् । तदर्थं बहुवचनग्रहणम् । अन्यथा हीत्यादि । यदि बहुवचनग्रहणं न क्रियेतेत्यर्थः । तत्रैवेति । बहुवचने । बहुवचन एव तद्वाजप्रत्ययस्य लुकि कृते समानशब्दता भवति । ततश्च तत्रैवातिदेशः स्यात् । एकवचनद्विवचनयोर्न स्यादिति । तत्र समानशब्दताया अभावात् । बहुवचने त्वित्यादि । बहुवचनग्रहणे तु सति बहुवचने ये जनपदेन समानशब्दास्तेषां यत्र वा तत्र वातिदेशे विज्ञायमाने द्वेकयोरप्यसौ सिद्धो भवति ।

### १०१ । तेन प्रोक्तम् ।

प्रकर्षेणोक्तमिति । प्रकर्षोऽतिशयः । तेन व्याख्यातं तदध्यापितं वा प्रोक्त-  
मित्युच्यते । नतु कृतमिति । नतु कृतमुत्पादितं प्रोक्तमित्युच्यते । कस्मादि-  
त्याह कृते ग्रन्थ इति ( ४१३।११६ ) गतार्थत्वात् । कथं माथुरीत्यण् ? यावता-  
वृद्धाच्छेनैव भवितव्यम् । नैष दोषः । कलापिनो ( ४१३।१०८ ) ऽणित्यत्राण्-  
ग्रहणस्यान्येभ्यो भवतीत्येतत् प्रयोजनं वक्ष्यति । तेन माथुरशब्दादप्यण् भवति ।  
पाणिनीयमिति । पाणिनशब्दाद्वृद्धाच्छ इति ( ४१२।११४ ) च्छः । आपिशलम् ।  
काशकृतमिति । आपिशलिकाशकृतस्त्रिशब्दाभ्यामिजश्वेत्यण् ( ४१२।११२ ) ।

### १०२ । तित्तिरिवरतन्तुखगिडकोखाच्छण् ।

तैत्तिरीया इति । कण् प्रत्ययास्तेभ्यस्तदधीत इत्यण् ( ४१२।५८ ) । तस्य  
प्रोक्ताल्लुगिति ( ४१२।६४ ) लुक् । कन्दोब्राह्मणानि च तद्विषयाणीति ( ४१२।६६ )  
तद्विषयता । कन्दसीत्यादि । कथं पुनश्चन्दसि लभ्यते ? नहि च्छन्दो-  
ग्रहणमस्तीत्याह शौनकादिभ्य इत्यादि ।

### १०३ । काश्यपकौशिकाभ्यामृषिभ्यां णिनिः ।

णकार उत्तरत्र वृद्धार्थ इति । उत्तरेषु योगेषु वृद्धिर्यथा स्यात् । ५६



हि णकारस्य प्रयोजनं नास्ति । तस्य हि वृद्धिरेव प्रयोजनम् । काश्यप-  
 कौशिकशब्दौ वृद्धिमन्तौ । तस्यापि चेत्यादि । ननु च च्छन्दोब्राह्मणादीनां  
 तद्विषयता युक्ता । तत् कथं कल्पस्यापि सा भवतीति ऽहं शौनकादिभ्य  
 इत्यादि । स्यादेतत् । यद्यपीदं शौनकादिभ्यश्छन्दसीत्यानुवर्त्तते (४।३।१०३)  
 तथापि च्छन्दोब्राह्मणादीनां तद्विषयतोऽयमाणा कल्पस्य न सिध्यत्येव । नहि  
 शौनकादिसूत्रानुवृत्तौ (४।३।१०६) सतग्रामस्य योगस्य कल्पश्छन्दोभावं ब्राह्मण-  
 भावमापद्यत इत्याह च्छन्दोऽधिकारविहितानाञ्चेत्यादि । कथं पुनरिष्यमाणो-  
 ऽपि च्छन्दोधिकारविहितानां तद्विषयता लभ्यते ? एवमर्थं छन्दोब्राह्मणानि च  
 तद्विषयाणीत्यत्र च्छन्दोग्रहणं (४।३।६६) स्वर्थ्यते । तेन शौनकादिभ्यश्छन्दसीतीदं  
 (४।३।१०६) प्रकृतयो विहिताः प्रोक्तप्रत्ययाः । तेषां सर्वेषामेव कल्पादावपि  
 तद्विषयता भवति । अथ गुणकल्पण्या कल्पादीनामपि च्छन्दस्त्वं विवक्ष्यते ।  
 ननु च च्छन्दोब्राह्मणानि चेत्यात्र (४।२।६६) चकारस्यानुक्तसमुच्चयार्थत्वात् तेनैव  
 प्रागेव कल्पादेस्तद्विषयता प्रतिपादिता । तत् किमर्थं पुनरनेन प्रकारेण  
 प्रतिपाद्यते । तत्र वा कल्पादेस्तद्विषयता प्रतिपादनार्थश्चकारः कर्त्तव्योऽयं  
 वा प्रकार आश्रयितव्य इति विकल्पप्रदर्शनार्थम् । इदानीन्तनेनेत्यादि ।  
 इदानीन्तनो यः काश्यपः स काश्यपगोत्रप्रभवत्वात् काश्यप इत्युच्यते । तथे-  
 दानीन्तनो यः कौशिकः स कौशिकगोत्रप्रभवत्वात् कौशिक इत्युच्यते । तत्र  
 यदि ऋषिग्रहणं न क्रियेत ततो णिनिः स्यात् । ऋषिग्रहणे तु सति न भवति ।  
 कथं न भवतीति ? यावता काश्यपकौशिकशब्दावपि ऋषिशब्दावेव । तथाहि  
 प्रवराध्याये ये पठ्यन्ते त ऋषय इति । इमावपि तत्र पठ्यन्ते एव । नैष  
 दोषः । विशेषणोपादानसामर्थ्यादयमृषिशब्दः क्रियाशब्दो विज्ञायत ऋषि-  
 दर्शनादिति । तेन यावनन्यपुरुषसाधारणेनौपदेशिकेन दर्शनेन तद्वन्तौ काश्यप-  
 कौशिकशब्दौ तत इदं प्रत्ययविधानम् । नचेदानीन्तनौ काश्यपकौशिक-  
 शब्दावेवंविधौ । ताभ्यां ह्येव भवति ।

१०४ । कलापिवैशम्पायनान्तेवासिभ्यश्च ।

अभिधानेऽभिधेयोपचारात् कलापिवैशम्पायनान्तेवासिभिधायिनः शब्दा

इह कलापिवैशम्पायनान्तेवासिशब्देन निर्दिष्टाः । अतएवाह कलाप्यन्ते-  
 वासिनामिति । ननु च ये व्यवहिताः शिष्यशिष्या स्ते कलापिवैशम्पा-  
 यनान्तेवासिन एव भवन्ति । तदयुक्तमुक्तं कलाप्यन्तेवासिनश्चत्वारः । वैशम्पा-  
 यनान्तेवासिनो नवेत्याह प्रत्यक्षकारिण इत्यादि । करोतिरत्राध्ययने वर्तते ।  
 यैः साक्षादधोतं ते प्रत्यक्षकारिणः । इहान्तेवासिनो गृह्यन्ते चैतावन्त  
 एवेति । किमत्रायुक्तम् ? कुत इह साक्षात्कारिणो गृह्यन्ते । नहि व्य-  
 धिता इत्यत्र हेतुं पृच्छति । कलापिखाण्डायनग्रहणादिति हेतुनिर्देशः ।  
 तथाचेत्यादि । अस्यैव विवरणम् । वैशम्पायनस्य कलाप्यन्तेवासी । तस्य  
 येऽन्तेवासिन स्ते वैशम्पायनान्तेवासिनो भवन्त्येव । यदि तत्र ये व्यवहिता-  
 स्तेऽप्यन्तेवासिनो गृह्येरन् कलापिग्रहणमनर्थकं स्यात् । वैशम्पायनान्ते-  
 वासिभ्य इत्येवं ब्रूयात् । तथा वैशम्पायनान्तेवासी कठः । कठान्तेवासी  
 खाण्डायनः । तत्र यदि व्यवहिता अपि गृह्येरन्स्ततो वैशम्पायनान्ते-  
 वासित्वादनैव सूत्रेण सिद्धे शौनकादिषु खाण्डायनशब्दस्य पाठो निष्फल  
 एव स्यात् । तस्मादिहापि कलापिग्रहणं शौनकादिषु खाण्डायनशब्दस्य  
 पाठ एतदुभयमपि साक्षात्कारिग्रहणस्य लिङ्गं भापकम् । हारिद्रविण  
 इत्यादि । हरिद्रुप्रभृतिभ्यः प्रोक्तार्थे णिनिः । तदन्तात् तदधीते तद्देत्यण्  
 (४।२।५८) । तस्य प्रोक्ताल्लुक् (४।२।६४) । अथञ्च योगशब्दोऽधिकारमनुवर्त्तते ।  
 तेन तद्विषयता भवति । उलपेन चतुर्थेनेति । महार्थे तृतीया । कालापक-  
 मिति । कलापिन इदं कालापकम् । गोत्रचरणाद् वुञ् (४।३।१२६) । ननु च  
 धर्मान्नाययोर्वुञ् । नचेमे शिष्या धर्मान्नायाः ? तत् कथं वुञ् ? एवं तर्ह्युप-  
 मानाद् भविष्यतीति । कालापकमिव धर्मवच्छिष्या उच्यन्ते । यथा धर्मः  
 कलापिसम्बन्धी तथा शिष्या इत्युच्यत उपमानार्थः । आलम्बिर्नाम प्राचां  
 देशः । तत्रोत्पन्नश्चरकः । एवं पलङ्ककमलावुभौ । प्राचामेव त्रयः । एते  
 प्राच्याः । वैशम्पायनशिष्या ऋचाभारुणिताण्डाश मध्यमीयास्त्रयोऽपरे चरकाः ।  
 मध्यदेशे भवा मध्यमीयाः । गहादिषु (४।२।१३८) मध्यमध्यमञ्चाण् चरण  
 इति पठ्यते । तस्यायमर्थः । मध्यशब्दो मध्यमभावमापद्यते । छप्रत्ययश्च  
 ततो भवति । चरणे तु प्रत्ययार्थे ऽण् च भवतीति । तत्र यदा ऋचाभा-

दीनां चरणत्वं न विवक्ष्यते तदा च्छे कृते मध्यमीया इति भवति । चरण-  
विवक्षायां त्वणि कृते माध्यमा इति भवति । उदत्तु भवा उदीच्याः । द्युप्राग-  
पागित्यादिना (४।२।१०१) यत् । उदीच्चेषु मध्ये श्यामायनिश्चरकः । कठक-  
लापिनावप्युदीच्चेषु चरकौ । तयोरुक्तं कठकलापिनोः । किमुक्तम् ? एकस्य  
तावदुक्तं कठचरकाल्लुगिति (४।३।१०७) । अपरस्याप्युक्तं कलापिनोऽणिति  
(४।३।१०८) । ननु च वैशम्पायनान्तेवामिनां कठेनैव चरक इत्येषा ख्या । तत्  
कथं चरक इत्युच्येतेत्याह चरकवैशम्पायनस्येत्यादि । यद्यपि तेषां चरक  
इत्याख्यानं न भवति तद्गुरोस्तु वैशम्पायनस्य भवति । तत्सम्बन्धेन तच्छिष्या  
अपि तथोच्यन्ते ।

### १०५ । पुराणप्रोक्तेषु ब्राह्मणकल्पेषु ।

भाल्लविन इति । भाल्लव शाठ्यायन ऐतरेय इत्येतेभ्यः प्रोक्तार्थे णिनिः ।  
तदन्तात् तदधीत (४।२।५६) इत्युत्पन्नस्य प्रोक्ताल्लुक् (४।२।६४) । छन्दोब्राह्मणा-  
(४।२।६६) नीत्यादिना तद्विषयता । पैङ्गीति । आरुणपराजीति । पिङ्गारुण-  
पराजशब्दाभ्यां णिनिः । याज्ञवल्काणीति । आश्वरथ इति । याज्ञवल्काश्वर-  
थशब्दाभ्यां गर्गादियन्नन्ताभ्यां कण्वादिभ्यो गोत्र (४।२।१११) इत्यण् ।  
आपत्यस्येत्यादिना (६।४।१५१) यलोपः । ननु याज्ञवल्कादीन्यपि पुराण-  
प्रोक्तान्येव ब्राह्मणानि । ब्राह्मणान्तरैः पुराणप्रोक्तैस्तुल्यत्वादित्याह याज्ञवल्का  
इत्यादि । आख्यानेषु ह्येषा वार्त्ता । याज्ञवल्कादयोऽपरकालाः प्रवक्तारो  
ऽन्तेभ्यः प्रवक्तृभ्यः । तथाच वस्तुत्वमनपेक्ष्य व्यवहरति सूत्रकार इत्यदोषः ।  
तद्विषयता कस्मान्न भवति ? छन्दोब्राह्मणानीत्यादिनेति (४।२।६६) भावः ।  
प्रतिपदमित्यादि । लक्षणप्रतिपदोक्तपरिभाषया हि प्रतिपदं विशेषणम् ।  
ब्राह्मणमुच्चार्य ब्राह्मणेषु यः प्रत्ययो विहितस्तस्य तद्विषयता विधीयते ।  
तस्मात् तद्विषयतास्य न भवति । कल्पेषु तर्हि कस्मान्न भवति ? यथा  
काश्यपेन प्रोक्तं कल्पमधीयते काश्यपिन इत्यत्रेत्याह न चायमित्यादि ।  
छन्दोऽधिकारे ये योगास्तद्विहितस्य प्रत्ययस्य तद्विषयता भवति । न  
चायं योगश्छन्दोऽधिकारमनुवर्त्तते । तेनैतद्विहितस्य प्रत्ययस्यग्राह्यवेदि-

तद्विषयता कल्पेषु न भवति । ऐङ्गी कल्पः । आरुणपराजी कल्प इति ।  
पुराण इति कोऽयं शब्दः ? यावता सायंचिरमित्यादिना (४।३।२३) टुटुप्रलोः  
सन्नियोगेन तुटि कृते पुरातनमिति भवितव्यमित्यत आह पुराण इति  
निपातनात् तुङ्गभावः । यद्येवं न भवति पुरातनमित्याह न चेत्यादि ।  
ननु बाधकान्यपि निपातनानीत्यतो भवितव्यमेव बाधकेनेति । अबाधकान्यपि ।  
अबाधकान्यपि भवन्ति । एतच्च शदेरगतौ त इत्यत्र (७।३।४२) प्रतिपादितम् ।

### १०६ । शौनकादिभ्यश्छन्दसि ।

छाणोरपवाद इति । ये वृद्धास्तेभ्यश्छस्यापवादः । शेषेभ्यस्त्वणः ।  
शौनकिनः । वाजसनेयिन इति । शौनकेन प्रोक्तं वाजसनेयेन प्रोक्तमिति-  
ण्निनिः । तदन्तात् तदधीत (४।२।५८) इत्यण् । तस्य प्रोक्ताल्लुक् (४।२।६४) ।  
पूर्ववत् तद्विषयता । केवलाद्धीत्यादि । तत् संहतार्थमित्यत्रायं हेतुः । यस्मात्  
केवलात् कठाल्लुक् वक्ष्यति तस्मात् कठशठ इति यदत्र पठ्यते तत् संहतार्थम् ।

### १०७ । कठचरकाल्लुक् ।

कठाश्चरका इति । प्रोक्तप्रत्ययस्य लुकि कृते यो ह्यधेत्यर्थः भवति तस्यापि  
प्रोक्ताल्लुक् । पूर्ववत् तद्विषयता ।

### १०८ । कलापिनोऽण् ।

कालापा इति । पूर्ववत् प्रोक्तप्रत्ययान्तादधेत्युत्पन्नस्याणो लुक् । तद-  
विषयता च । अथित्यादि । ननु चासतग्रन्थङ्गणे यथा प्राप्ते विधीयमाने  
णिनेरिवापवादः स्यात् । नैतदस्ति । एवं हि वचनमनर्थकं स्यात् । तस्माद्  
यो विहितो न च प्राप्नोत्यनेन बाधितत्वात् स एव भविष्यति । स चाणिव ।  
एवमादीतग्रादिशब्देन मौदाः पैपलादाः शाकला जाजला इत्येतेषां ग्रन्थम् ।  
असति त्वण्यङ्गणे सर्वमेव न सिध्येत् । वृद्धाच्छ इति (४।२।११४) च्छेनाण  
औत्सर्गिकस्य बाधितत्वात् ।

१०६ । कृगलिनो ढिनुक ।

कृगलेयिन इति । इहापि पूर्ववदेवाध्वेत्युत्पन्नस्याणो लुक् च तद्विषयता च । एवमुत्तरयोरीयगोर्वेदितव्यः ।

११० । पाराशर्य्यशिलालिभ्यां भिच्चुनटसूत्रयोः ।

यथासंख्यमित्यादि । पाराशर्य्याद् भिच्चुसूत्रे प्रतयः । शिलालिनो नटसूत्रे । तद्विषयता चात्रेष्यत इति । कथं पुनरिष्यमाणापि सा लभ्यत इत्याह तदर्थमित्यादि । ननु चानुवर्त्तमानच्छन्दोग्रहणेनैव तद्विषयता प्राप्नोति । न । भिच्चुनटसूत्रयोरच्छन्दस्वादित्याह गुणकल्पनया चेत्यादि । छन्दसस्तूपचार-निमित्तं यो धर्मः स इह गुणोऽभिप्रेतः । तद्भेतुका कल्पना । यथा छन्दो यदर्थमधीयते तथा सूत्रमपि तद्भेतुं सम्पादयति । भिच्चुनटयोरित्येवमादिकया गुणकल्पनया भिच्चुनटसूत्रयोश्छन्दस्त्वमौपचारिकम् । पाराशरिण इति । पाराशर्य्यशब्दो गर्गादिषु यजन्तः । आपत्यस्य च तद्वितेऽनातीति (६।४।१५१) यलोपः । शैलालिन इति । न स्तद्धित इति (६।४।१४४) टिलोपः । पाराशरमिति । कण्वादिभ्यो गोत्र (४।२।१११) इत्यण् । शैलालिमित्यौ-त्सर्गिकोऽण् । नान्तस्य टिलोपे सन्नञ्चचारिपीठेत्यादिना (६।४।१४४, वा) टिलोपः ।

१११ । कर्मन्दकृशाश्वदिनिः ।

११२ । तेनैकदिक् ।

तेनेति । तुल्यार्थरतुलोपमाभ्यामिति (२।३।७२) तृतीया । सौदामनीति । अन्निति (६।४।१६७) प्रकृतिभावाट् टिलोपाद्यभावः । ननु च तेनेति प्रकृतमेव । तत् किमर्थं पुनरिह तृतीया समर्थविभक्तिरुपादीयत इत्याह तेनेति प्रकृत इत्यादि । पूर्वत्र हि तेनेति च्छन्दोऽधिकारसम्बद्धम् । अतस्तदनुवृत्तौ तस्याप्यनुवृत्तिः स्यात् । तस्माच्छन्दोऽधिकारनिवृत्तये पुनरिह तृतीया समर्थविभक्तिरुपादीयते । किमर्थः पुनश्छन्दोऽधिकारः पूर्वत्र क्रियत इत्याह पूर्वसूत्र इत्यादि । पूर्वेषु योगेषु च्छन्दोऽधिकारात् तद्विषयता साध्यते । तस्मात् तत्र

च्छन्दोऽधिकारः कर्त्तव्यः । तस्मिंस्तु क्रियमाणे तन्निवृत्त्यर्थं इह च यत्र  
आस्थेयः । अन्यथेह च्छन्दस्येव प्रत्ययः स्यात् ।

११३ । तसिञ्च ।

११४ । उरसो यच्च ।

११५ । उपज्ञाते ।

अकालकमिति । कालपरिभाषारहितमित्यर्थः ।

११६ । कृते ग्रन्थे ।

कः पुनः कृतोपज्ञातयोर्विशेषः ? यमोपज्ञायत इति प्रकृतं सति कृत-  
ग्रहणं क्रियत इत्याह उत्पादितमित्यादि ।

११७ । संज्ञायाम् ।

११८ । कुलालादिभ्यो वुञ् ।

११९ । क्षुद्राभमरवटरपादपादञ् ।

स्वरे विशेष इति । अणि हि प्रत्ययस्वरेणान्तोदात्तत्वं स्यात् । अजि तु  
सति जित्स्वरेणाद्युदात्तत्वं भवति ।

१२० । तस्येदम् ।

तस्येति । यदि पुलिङ्गेनायं निर्देशः पुंस्येव स्यात् । न द्विवचनबहु-  
वचनान्तात् । प्रत्यक्षवाचिनश्च न स्यात् । नापि विशेषवाचिनः । तच्छब्दस्य  
परोक्षवस्तुमात्रवाचित्वात् । प्रत्ययार्थोऽपीदमित्येकवचनेन नपुंसकलिङ्गेन  
निर्दिष्ट इत्येकस्मिन्नर्थे स्यात् । नपुंसक एव । नान्यत्र । परोक्षे न स्यात् ।  
इदमः प्रत्यक्षवाचित्वादित्यतः सर्वमाशङ्क्याह प्रकृतिप्रत्ययार्थयोरित्यादि ।  
प्रकृतौ षष्ठ्यर्थमात्रं विवक्षितम् । प्रत्ययार्थोऽपि षष्ठ्यर्थसम्बन्धिमात्रं येन  
विना षष्ठ्यर्थो न सम्पद्यते । यदपरमित्यादिना मात्रशब्देन यद्व्यवच्छिन्नं  
तद्दर्शयति । आदिशब्देन सामान्याभिधायित्वं गृह्यते । अस्य तु सर्वत्र  
विवक्षाकारणं तस्यापत्यमित्य (४।१।८२) त्रैवोक्तम् । अर्थेह कस्मान्न भवति ?

देवदत्तस्थानन्तरम् । देवदत्तस्य समीपमित्यादि । अनन्तरादिष्वित्यादि । अनभिधानादिति । प्रत्ययान्तेनानन्तरादीनामप्रत्यायनमित्यर्थः । र्वहेस्तुरिति । वहेस्त्वन्तादित्यर्थः । सांवहितमिति । संपूर्वाहहेस्तुरिट् च । यणादेशः । सिद्ध एवात्राणिति । प्राग्दीव्यतोऽणित्यनेन (४।१।८३) । यद्येवं किमर्थमुपसंख्यानमित्याह इदर्थमित्यादि । उपसंख्याने ह्यसतीङ्गागमो न स्यात् । एकाच उपदेशेऽनुदात्तादितीट्प्रतिषेधात् (७।२।१०) । अग्नीध इत्यादि । अग्नीध इत्येतस्माच्च शरणे गृहे वाचे रज् वक्तव्यः । भसंज्ञा च वक्तव्या । भसंज्ञायाञ्च सत्यां पदसंज्ञाभावाज्जश्वत् न भवति । समिधामित्यादि । आधीयन्ते येन मन्त्रविशेषेण समिध स्तस्मिन् समिधामाधानविशेषे समिच्छब्दात् षेण्यन् प्रतयो वक्तव्यो व्याख्येयः । व्याख्यानन्तु हविर्निवाससामिधेनीष्वित्येतन्निर्देशमाश्रित्य वक्तव्यम् । सामिधेनीति । षिद्गौरादिभ्यश्चेति (४।१।४१) ङीष् । हलस्तद्धितस्येति (६।४।१५०) यलोपः ।

१२१ । रथाद् यत् ।

नान्यत्वेति । सन्नाहादौ ।

१२२ । पत्रपूर्वादञ् ।

१२३ । पत्राध्वर्युपरिषदश्च ।

पत्राहाह्य इत्यवधारणमत द्रष्टव्यम् । पत्राद् वाह्य एवेति । अन्यत्र केस्मात् भवति ? अनभिधानात् । अथ किमर्थं न पूर्वेण सहैकयोग एव क्रियते ? पत्रपूर्वपत्राध्वर्युपरिषदोऽजिति ? नैवं शक्यम् । एवं हि पूर्वपत्रपूर्वात् प्रातिपदिकादन्यतोऽपि प्रसज्येत । योगविभागे पूर्वस्मिन् योगे रथादित्यनुवृत्ते रथ एव पत्रपूर्वग्रहणेन विशेष्यत इति न भवतप्रतिप्रसङ्गः । एकयोगे तु रथाद्यनुवृत्तौ सत्रां यथा पत्रपूर्वतया रथो विशेष्यते तथा पत्रादिभिरपि रथ एव विशेष्यते इत्यनिष्टं स्यात् । तस्माद् योगविभाग एव न्यायः ।

१२४ । हलसीराट् ठक् ।

१२५ । इन्द्राद् वुन् वैरमैथुनिकयोः । (१)

वाभ्रवाशालङ्कारनिकेति । वुन्नन्तः स्वभावादेव स्त्रियां वर्त्तत इति टाप् ।  
प्रतयस्यादितयादिनेत्वम् (७।३।४४) ।

१२६ । गोत्रचरणाद् वुञ् ।

वुनि प्रकृते वुञ्विधानं वृद्धार्थम् । तच्चावृद्धा एव गोत्रचरणशब्दाः  
प्रयोजयन्ति । न वृद्धाः । तेषु हि वुञि वुनि वा सति न कश्चिद् विशेषः ।  
ग्लौचुकायनक इति । प्राचामवृद्धात् फिन् बहुलमिति (४।१।१६०) फिन् ।  
तदन्ताहुञ् । चरणादित्यादि । चरणाद्धर्माययोरेवेत्यते । नान्यत्र । अनभि-  
धानादिति ।

१२७ । सङ्गाङ्गलक्षणेष्वज्यजिजामण् ।

तेन वैषम्याद् यथासंख्यं न भवति । असति तु घोषग्रहणेऽजादय स्त्रयः  
सङ्गादयोऽपि त्रय इति समानाद् यथासंख्यं स्यात् । घोषे च प्रत्ययो न स्यात् ।  
वैद इति । अन्तुषेत्यादिनाञ् (४।१।१०४) । तदन्तादण् । अङ्गलक्षणयोः को  
विशेष इति ? नास्त्येव कश्चिद् विशेषः । पर्यायत्वादङ्गलक्षणयोरिति  
मन्यते । लक्षणमित्यादिना विशेषं दर्शयति । लक्षणं चिह्नं लक्ष्यस्यैव स्वम् ।  
नान्यस्य । यथा विद्या विदानाम् । विदानामिव हि लक्षणानां सम्बन्धिनाम् ।  
नान्यस्य कस्यचित् । अङ्गस्तु गवादिस्थो न गवादीनां स्वभावति । किं तर्हि ?  
ततोऽन्येषाम् । गवादिस्त्रामिनाम् । अथ किमर्थं णित्करणं प्रत्ययस्य ?  
यावताजन्ताद्यजन्ताः प्रकृतयो वृद्धा एवात आह णित्करणमित्यादि । वैदी  
विवेक्यत्र ङीव् यथा स्यात् । इह च वैदीविवेक इत्यत्र वृद्धिनिमित्तस्य च  
तद्धितस्सारक्त विकार इति (६।३।३८) पुंवद्भावप्रतिषेधो यथा स्यात् । एवमर्थं  
णित्करणम् । न वृद्धार्थम् ।

१२८ । शाकलाद् वा ।

वुजोऽपवाद इति । चरणलक्षणस्य शाकलशब्दस्य चरणलक्षणत्वात् ।  
शाकला इति । शाकल्यशब्दाद् गर्गादियजन्तात् कण्वादिभ्यो गोत्र (४।२।१११)



इति प्रोक्तार्थेऽण् । आपत्यस्य च तद्धितेनातीति (६।४।१५१) यलोपः । शाकलं  
इति स्थिते तदधीते तद्देव्यण् (४।२।५८) । तस्य प्रोक्ताल्लुक् (४।२।६४) शाक  
लाः । तेषां सङ्घः शाकलः शाकलक इति वा ।

### १२६ । छन्दोगौक्थिकयाज्ञिकबह्वचनटाञ्ज अत्रः ।

वुजणोरपवाद इति । छन्दोगादिभ्यश्चरणलक्षणस्य वुजोऽपवादः । नटादौत्-  
सर्गिकस्याणः ।

### १३० । न दण्डमाणवान्तेवासिषु ।

दण्डप्रधाना माणवा दण्डमाणवा इति । मध्यपदलोपिसमासं दर्शयति ।  
स पुनर्मयूरव्यंसकादित्वाद् वेदितव्यः । मयूरव्यंसकादेराकृतिगणत्वात् ।  
वुज्प्रत्ययो न भवतीति । एतेन वुजोऽयं प्रतिषेध इति दर्शयति । कथं पुन-  
र्ज्ञायते वुजोऽयं प्रतिषेध इत्याह गोत्रग्रहणमित्यादि । इह हि गोत्रग्रहण-  
मनुवर्त्तते । गोत्रचरणाद् वुजित्यतः (४।३।१२६) । तेनायमर्थो भवति ।  
तस्येदमित्येतस्मिन्नर्थे (४।३।१२०) यः प्रत्ययो गोत्रात् प्राप्नोति स दण्डमाण-  
वान्तेवासिषु न भवतीति गोत्रे वुजेव प्राप्नोतीति । अतस्तस्यैवायं प्रतिषेधो  
विधीयते । गौक्यशब्दाद् गर्गादियजन्तात् कणादिभ्यो गोत्र (४।२।१११)  
इत्यण् । पूर्व्ववद् यलोपः । दाक्षा इति । दाक्षिणाक्षिमाहकिभ्य इजश्चेत्यण्  
(४।२।११२) ।

### १३१ । रैवतिकादिभ्यश्छः ।

पूर्व्वर्णिति । गोत्रचरणाद् वुजित्यनेन (४।३।१२६) । रैवतिकीयमिति ।  
रैवतया अपत्यमिति रैवतिकः । ततश्छः । स्वापिशीयमिति । स्वापिशि-  
शब्दादिजन्ताच्छः । अथच्छग्रहणं किमर्थम् ? नानन्तरसूत्राद् विप्रतिषेधो  
ऽनुवर्त्तिष्यते । तत्र रैवतिकादिभ्यो वुजि प्रतिषेधे ब्रह्मवादिषाञ्छ एव भविष्यति ।  
भवेत् सिद्धं यत्र च्छस्यापवादो नास्ति रैवतिकीय इति । ये त्वत्रेजन्ताः पव्यन्ते  
स्वापिशि औदमेधि औदवापि इत्येवमादयस्तेभ्य इजश्चेत्यण् (४।२।११२)  
प्रसज्येत । तस्माच्छग्रहणं कर्त्तव्यम् । अथ जेमवद्विशब्दोऽत्र कस्मात् पठ्यते ?

यावता गङ्गादिरसो । गङ्गादित्वाच्छ एव भविष्यति । न मिष्यति । गङ्गादि-  
पाठस्यान्यस्तद्वितार्थोऽवकाशः । इदमर्थं तु परत्वाद् वुजेव स्यात् । तस्मादि-  
दमर्थं तु स्यादिति युक्तस्तस्येव पाठः ।

### १३२ । कौपिञ्जलहास्तिपदादण् ।

गोत्राधिकारादिति । गोत्रवुजोऽपवाद इत्यत्रायं हेतुः । अत्र हि गोत्र-  
ग्रहणेऽधिक्रियमाणे कौपिञ्जलहास्तिपदशब्दाभ्यां गोत्रवाचकाभ्यामण् विधी-  
यते । स च नाप्राप्ते गोत्रवुजीति तेन तस्यैवापवादो विज्ञायते । कौपिञ्जल  
इति । कुपिञ्जलस्यापत्यमित्येतस्मादेव निपातनादण् । तदन्तात् कौपिञ्जल-  
स्येदमिति पुनरण् । हास्तिपद इति । हस्तिन इव पादावस्येति हस्तिपाद-  
स्यापत्यमित्यस्मादेव निपातनादण् । पादस्य पङ्गावः । हास्तिपदस्येदमिति  
पुनरनेनाण् । अत्राण्यग्रहणं किमर्थम् । न यथाविहितमेवोच्येत । ननु  
चैवमुच्यमाने वृद्धाच्छः ( ४।२।११४ ) स्यात् । नैतदस्ति । यद्येताभ्याम्बोऽभीष्टः  
स्याद् रैवतिकादिष्वेतौ पठेयताताम् । रैवतिकादिभ्यस्तु पृथगुपादानाद्  
विज्ञायते नैताभ्यां ह्यो भवतीति । वुज् तर्हि स्यात् । नैतदस्ति । आरभो  
ह्येवमनर्थकः स्यात् । गोत्रादित्येवं वुजः सिद्धत्वात् । नानर्थकः । यत्रासौ  
प्रतिषिध्यते तत्रारभस्य सायकत्वात् । क्व चासौ प्रतिषिध्यते ? न दण्डमाण-  
वान्तेवासिषु ( ४।३।१३० ) । तस्मादण्यग्रहणं कर्त्तव्यम् । णित्करणं कौपिञ्जली  
क्रियेति डीब् यथा स्यात् । इह च कौपिञ्जली क्रियास्य कौपिञ्जलीक्रिय इति  
वृद्धिनिमित्तस्य च तद्धितस्यारक्तविकार इति ( ६।३।३८ ) पुंवङ्गावप्रतिषेधो यथा  
स्यात् ।

### १३३ । आथर्वणिकस्येकलोपश्च ।

चरणवुजोऽपवाद इति । आथर्वणिकस्य चरणवाचित्वात् । आथर्वण इति ।  
अथर्वणा प्रोक्तमित्यण् । अन्निति ( ६।४।१६७ ) प्रकृतिभावः । आथर्वण इति  
स्थिते ऽध्येतरि तदधीते तद्देत्यनुवर्त्तमाने ( ४।२।५८ ) वसन्तादिभ्यष्ठक्  
( ४।२।६३ ) । आथर्वणिकः । अतएव निपातनात् प्रोक्ताङ्गुगिति ( ४।२।६४ ) लुग्  
न भवति । चरणाङ्गुमाङ्गाययोरिति । पूर्वाङ्गमिष्टं स्मारयति ।

## १३४ । तस्य विकारः ।

प्रकृतेरवस्थान्तरमिति । प्रकृतेः कारणस्यावस्थान्तरमन्यथात्वम् । अप्रा-  
णीति । प्राणिनः प्राणिरजतादिभ्योऽञं (४।३।१५४) वक्ष्यति । आद्युदात्तमिति ।  
अनुदात्तादेशेत्यञं (४।३।१३८) वक्ष्यति । अहङ्गमिति । ह्रस्वान्मयटं वक्ष्यति नित्यं  
ह्रस्वशरादिभ्य इति (४।३।१४४) । यस्य च नान्यत् प्रतिपदं विधानमिति ।  
गोपयसो र्यदित्येवमादि (४।३।१६०) । ननु चान्निति (६।४।१६७) प्रकृतिभावेन  
भवितव्यम् । तत् कथमाश्रम इति भवतीत्याह अश्रमनो विकार इति टिलोप  
इति । टिलोपार्थमश्रमनो विकार इत्येतदुपसंख्यानं कृतम् । नित्स्वरिणाद्युदात्ता  
एत इति । अश्रमादयः शब्दाः । तत्राश्रमभस्मशब्दौ मनिन्प्रत्ययान्तत्वाद्  
नित्स्वरिणाद्युदात्तौ । सृष्टिकाशब्दोऽपि तिकन्प्रत्ययान्तत्वात् । सृदस्ति-  
कन्निति (५।४।३८) । अथ तस्येति वचनं किमर्थम् ? यावता तस्यग्रहणं प्रकृत-  
मेवेत्याह तस्य प्रकरणमित्यादि । तद्धि प्रकृतं तस्येति वचनं शेषिकैर्घादिभिः  
सम्बद्धम् । अतस्तदनुवृत्तौ तेष्वनुवर्त्तरन् । अस्मिन्स्तु तस्य ग्रहणे क्रियमाणे पूर्वकं  
तस्येति वचनं निवर्त्तते । तस्मात् प्रकृतेऽपि तस्येति वचने शेषिकनिवृत्त्यर्थं  
पुनस्तस्येत्युच्यत इति । ननु च प्रधानं घादयः । विधीयमानत्वात् । तस्येति तु  
वचनमप्रधानम् । तदर्थत्वात् । तत्रायुक्ता गुणे निवर्त्तमाने प्रधानस्य  
निवृत्तिः । प्रधानवृत्तिर्हि गुणो भवति । न गुणार्थवृत्तिः प्रधानम् । नैष  
दोषः । तस्येति वचनसामर्थ्यात् प्रधानस्यापि गुणनिवृत्तौ निवृत्तिर्भवतीति ।  
अन्यथा हि तस्येति वचनमनर्थकं स्यात् । अणादीनामपि तर्हि निवृत्तिः  
प्रसज्येत । यथैव हि प्रकृतं तस्येतिवचनं घादिभिः सम्बद्धं तथा ऽणादिभि-  
रपि । नैष दोषः । उभयेषां हि निवृत्तौ हि निष्फलः सूत्रस्यारम्भः स्यात् ।  
विधेयस्य कस्यचिदभावात् । तस्मान्न भवतुप्रभयेषां निवृत्तिः । ननु चारम्भ-  
सामर्थ्यादुभयेषामन्यतरेषां निवृत्तिरित्येतावद् विज्ञायते । तत् किं घादयो  
निवर्त्तन्ते ? उताणादयः ? सन्देह एव । सन्देहमात्रमेतत् । सर्वसन्देह-  
ष्विदमुपतिष्ठते व्याख्यानतो विशेषप्रतिपत्तिर्न हि सन्देहादलक्षणमिति (प, १) ।  
घादयो निवर्त्तन्त इत्येवं व्याख्यास्यामः । स्वरितत्वादणादीनामनुवृत्ति-

भविष्यति । ननु चास्वरितत्वाद् घादीनामननुवृत्तिः । सैव तु तस्येति वचनेनाख्यायते । शैषिकनिवृत्त्यर्थम् । विकारावयवयोरित्यादिना विशेषं दर्शयति । केन पुनर्विकारावयवयोर्घादयः प्राप्नुवन्ति । तस्येदमित्यनेन । तस्येदंविशेषत्वात् तयोः । हलः सैर इति । यदि शैषिका अनुवर्त्तेरंस्ततो हलसीरशब्दाभ्यां हलसीराट् (४।३।१५४) ठगिति ठक् स्यात् । तन्निवृत्तौ त्वणिव भवति ।

### १३५ । अवयवे च प्राण्योषधिवृत्तेभ्यः ।

मीर्वं काण्डमिति । मूर्वाशब्दादवयवे प्रत्ययः । मीर्वं भस्मेति । विशारे । इतउत्तरमित्यादिना वक्ष्यमाणानां प्रत्ययानां विषयविभागं दर्शयति । कथमिति ? केन प्रकारिणायं विभागो लभ्यते । प्रत्यक्षमर्थं पृच्छति । इयमपीत्यादि । यतो हेतोरिव विषयविभागो लभ्यते तद्दर्शयति । तत्र फलपाकान्ता ओषधयः । पुष्पवन्तः फलवन्तश्च वृक्षाः । तद्विशेषा वनस्पतयः फलवन्त एव । तत्र वनस्पतिग्रहणेन वृक्षविशेषा स्ततोऽन्त्येन गृह्यन्ते । वृक्षग्रहणे तु वनस्पतेरपि ग्रहणं विज्ञेयम् । विकारावयवयोरित्यादि । युगपदधिकारे ह्यणादीन् वक्ष्यामीत्येवमर्थो युगपदधिकारः । अणादीनामर्थनिर्देशार्थाऽपि कस्मान्न भवतीत्याह कृतनिर्देशो हि ताविति । कृतनिर्देशो हि तावर्थो तस्येदमित्यनेनैव (४।३।१२०) । तस्येदंविशेषत्वात् तयोः ।

### १३६ । विल्वादिभ्योऽण् ।

अज्मयटीरपवाद इति । यदत्रानुदात्तादि तस्मादनुदात्तादेशेति (४।३।१४०) प्राप्तस्याजोऽपवादः । यहृङ् ततो नित्यं वृद्धशरादिभ्य (४।२।१४४) इति मयटः । तत्र विल्वशब्दस्य प्रातिपदिकस्वरिणान्तोदात्तत्वे प्राप्ते विल्वतिथयोर्वान्तस्वरितत्वमिति ( फिट् १।२, ) स्वरितत्वं भवति । उदात्तो वा । व्रीहिसुहृशब्दौ घृतादिवादनोदात्तौ । मसूरगोधूमशब्दौ लघावन्ते द्वयोश्च बह्वषो गुरुरिति ( फिट्, २।४२ ) मध्योदात्तौ । एवं गवेधुकाशब्दोऽपि । इषेः क्सुरिक्षुः । प्रत्ययस्वरिणान्तोदात्तः । वेणुशब्दोऽपि विभाषा वेण्विभानयो- ( ६।१।२१५ ) रिति पक्षे ऽन्तोदात्त एव । कर्पासीपाटलीशब्दौ जातेरस्त्रीविषयादयोपधादिति

(४।१।६३) ङीष्न्तो । ङीष्प्रत्ययान्तान् ङीष्प्रत्ययस्वरिणान्तोदात्तो । कर्कभू-  
शब्दो ऽन्दुष्टन्भूजम्बूकफेलूकर्कभूदिधिपूरिति ( उण्, १।८३ ) निपातनाम्ब-  
ध्योदात्तः । कुटीरशब्दो लघावन्त ( फिट्, २।४२ ) इत्यादिना मध्योदात्तः ।  
सर्व एते ऽनुदात्तं पदमेकवर्जमित्यनुदात्तादयः (६।१।१५८) । तेनाञ्बाधनार्थं  
ग्रहणमिति । अथाण्यग्रहणं किमर्थम् ? न विल्वादिभ्यो यथाविहितमेवोच्चेत ।  
नैवं शक्यम् । पाटलीशब्दो ह्यत्र वृद्धः पठ्यते । तस्मादञो बाधके मयटि प्राप्ते  
पुनर्वचनादजेव स्यात् । अण्यग्रहणात् त्वणिव भवति । तस्मादण्यग्रहणं क्रियते ।

### १३७ । कोपधाञ्च ।

यथायोगमिति । प्राण्योषधिहृत्तेभ्यो विकारावयवयोः । अन्येभ्यस्तु विका-  
रमात्र इत्येषो यथायोगार्थः । अजोऽपवाद इति । ओरञ् ( ४।३।१३८ ) अनु-  
दात्तादेरित्येताभ्यां (४।३।१४०) प्राप्तस्य । तिसिङीकमाण्डूकदर्दुरुकमधूकशब्दा  
लघावन्त इत्यादिना ( फिट्, २।४२ ) मध्योदात्ताः । तेनानुदात्तादयो भवन्ति ।

### १३८ । तपुजतुनोः षुक् ।

ओरजोऽपवाद इति । अनुदात्तत्वात् । अप्राण्यादीति । आदिशब्देनौष-  
धित्वमवृत्तत्वं च गृह्यते ।

### १३९ । ओरञ् ।

अनुदात्तादेरित्यदिहोदाहरणमिति । अनुदात्तादेरुत्तरसूत्रेणैव सिद्धत्वात् ।  
देवदारवम् । भाद्रदारवमिति । देवदारुमद्भदारुगन्धो पीतद्रव्यानामित्याद्यु-  
दात्तो (फिट्, २।३७) । तस्यायमर्थः । पीतद्रवर्या (E) येषां ते पीतद्रव्याः ।  
तेषां पीतद्रव्यवचनानामादिरुदात्तो भवति ।

### १४० । अनुदात्तादेश्च ।

दाधित्यमित्यादि । दध्नि तिष्ठतीति । कपो तिष्ठतीति । सुपि स्थ  
(३।२।४) इति कः । अतो लोप (६।४।४८) इतरकारलोपः । पृषोदरादित्वात्

सकारस्य तकारः । (६।४।४८) उपपदसमासः । समासस्वरेणान्तोदात्तो । तेन दधित्थकपित्थशब्दावनुदात्तादी भवतः ।

### १४१ । पलाशादिभ्यो वा ।

उभयत्र विभाषेयमिति । प्राप्तं चाप्राप्तं च । तामेवोभयत्र विभाषां स्पष्टीकर्तुमाह पलाशखदिरैतयादि । पलाशशब्दो घृतादित्वादात्तोदात्तः । खदिरशब्दोऽपि चित्स्वरेण । इषिमदिमुदिखिदिच्छिदिभिदिमन्दिचन्दि-  
तिमिमिहिमुहिमुचिरुचिरुधिवन्धिश्चिभिः किरजित्यनुवर्त्तमाने (उण्, १।५१) ऽजिरशिशिरशिशिलस्थिरस्फिरस्थविरखदिरा इति (उण्, १।५३) किरच् प्रतयात्तो निपातितः । शिंशपाशब्दः पान्तानां गुर्वादीनामिति (फिट्, ३।५५) मध्योदात्तः । तस्यायमर्थः पाशब्दान्तानां गुर्वादीनां द्वितीयमुदात्तं भवतीति । अथ द्वितीयं ( फिट्, ३।५० ) प्रागीषादित्यत्रानुवर्त्तते । स्यदि किञ्चिच्चलने । अस्मादनुदात्तादेश्य हलादे ( ३।२।१४८ ) रिति युच् स्यन्दनः । चित्स्वरेणा-  
न्तोदात्तः । कृष्टृगृकटिपटिशटिभ्य (उण्, ४।४७०) ईरन् । करीरशब्दो नित्स्वरेणादुदात्तः । कृतृभ्यामीषन् (उण्, ४।४६६) । शृपृभ्यां किञ्चेति (उण्, ४।४७६) शिरीषशब्दोऽपि नित्स्वरेणादुदात्तः । विकङ्कतपूलासयवासाश्च ग्रामादीनाञ्चेत्यादुदात्ताः ( फिट्, २।३८ ) ।

### १४२ । शम्याष्टलज् ।

अजोऽपवाद इति । शमीशब्दस्य गौरादित्वान् ङीष्प्रत्ययस्य प्रत्ययस्वरेणान्तो-  
दात्तस्यानुदात्तादित्वात् । टकारो ङीबर्थः ।

### १४३ । मयङ् वैतयोर्भाषायामभक्ष्याच्छादनयोः ।

एतयोरिति । किमनेनेत्यादि चोद्यम् । ये विशेषप्रत्यया इत्यादि परि-  
हारः । आदिशब्देनोद्गाहुजित्येवमादयो (४।३।१५७) गृह्यन्ते । यदि ह्येतयोरिति  
नोच्येत ततो य इत उक्तरे विशेषाः प्रतया अजादयस्तैः सह संप्रधारणायां  
परत्वात् त एव स्युः । एतयोरित्युच्यमाने तु विशेषप्रत्ययेष्वपि पक्षे भवन्ति ।  
तेन कपोतमयमित्यादि सिद्धं भवति । अथ क्रियमाणयेतयोरित्येतस्मिन्  
कथमपवादविषये मयङ् भवति ? एतयोरित्यस्य द्वितीयविधानार्थत्वान्

मयट् प्रत्ययो विकारावयवयोर्भवति । एकं विधानमेतयोरिति । मयङ् भवतीति द्वितीयम् । तत्र यद्येतद् द्वितीयं विधानं तदा प्रापणार्थम् । तेन यत्रापि विशेषप्रत्ययैर्बाधितो मयङ् न प्राप्नोति तत्रापि भवति । अथवाग्रहणं किमर्थम् ? यावतोत्तरसूत्रे नित्यग्रहणादेवेह विभाषा विज्ञायते । नैतदस्ति । नित्यशब्दो ह्याभीक्ष्ण्येऽप्यस्ति नित्यग्रहसितो नित्यजल्पितमिति । प्रायेण च भवनमाभीक्ष्ण्यं भवतीति वृद्धशरादिलक्षण एव मयङ् नित्यः स्यात् । अयं त्वनित्यः । इह तु वाग्रहणे सति नित्यग्रहणं तत्र नियमेनाव्यभिचारेण भवतीत्येषोऽर्थो विज्ञायते । तस्माद्वाग्रहणं कर्त्तव्यम् ।

### १४४ । नित्यं वृद्धशरादिभ्यः ।

प्राग्दीव्यतीयाणी ह्यपवादी मयङ्गारभ्यते । अणं तु कोपधलक्षणम् अचमुवर्णान्तलक्षणमनुदात्तादिलक्षणञ्च परत्वाद् बाधते । आरम्भसामर्थ्यादेव नित्यं भविष्यतीति । यदि ह्यनित्यः स्यादस्य सूत्रस्यारम्भोऽनर्थकः स्यात् । पाक्षिकस्य मयटः पूर्वेणैव सिद्धत्वात् । तदनेन क्रियत इति यत् तदेकेषा-माचार्याणामिष्टम् । तदनेन नित्यग्रहणेन सफलं क्रियत इत्यर्थः । कथं योगविभागः क्रियते ? तद् यथा द्वारं द्वारमिति शब्दाधिक्यादर्थाधिक्यं भवतीति नित्यग्रहणेनायमर्थः सूच्यते । यद्येवं नित्यग्रहणादेव सृच्छब्दा-दपि नित्योऽयं मयट् सिद्धस्तदपार्थकोऽस्य शरादिषु पाठः । नानर्थकः । नित्यग्रहणस्यैवोदाहरणप्रदर्शनार्थत्वात् ।

### १४५ । गोश्च पुरीषे ।

गव्यमिति । गोरिदमित्यर्थविवक्षायां सर्वत्र गोरजादिप्रसङ्गे यदिति यत् (४।१।८५, वा) । वान्तो यि प्रतय इत्यत्रादेशः (६।१।७८) । पुरीषं न विकारो नाप्यवयव इति । प्रकृतत्वाद् गोरिति गम्यते । तत्र विकारस्तावन्न भवति । प्रकृतेरवस्थान्तरं विकारः । न च गोरवस्थान्तरं पुरीषम् । गोधर्मान्वयादो-दनवस्तूपकारस्य समुदायस्यैकदेशो ह्यारम्भकोऽवयवो भवति यथा हस्तादि शरीरस्य । न चैवं गोः पुरीषम् । क्व तर्हीदं विधानमित्याह तस्येदं विषय इति । गवा भावितत्वात् पुरीषस्य तत् तस्याः कार्यमिति तस्येदमर्थो भवति ।

तस्मात् तत्वेवेदं मयटो विधानम् । विकारावयवयोस्त्वहि केन भवितव्यमितग्राह  
विकारावयवयोस्त्वितग्रादि ।

### १४६ । पिष्टाच्च ।

अणोऽपवाद इति । पिष्टशब्दोऽयं निष्ठा च द्वाजनादितग्रादुदात्तः  
(६।१।२०५) । तेन तस्मादौत्सर्गिकः प्राप्नोति । ततस्तस्यायमपवादः ।

### १४७ । संज्ञायां कन् ।

मयटोऽपवाद इति । पूर्वसूत्रेण प्राप्तस्य । ननु च संज्ञायां कनं वक्ष्यत्येव ।  
तदपार्थक्यं तद्विधानम् । नेतदस्ति । स ह्यलयादिष्वर्थेषु । अयन्तु विकारे ।  
तदिदं सार्थकमर्थभेदात् ।

### १४८ । ब्रीहेः पुरोडाशि ।

### १४९ । असंज्ञायां तिलयवाभ्याम् ।

तिलयवशब्दावाद्युदात्ताविति । तस्मादण् प्राप्नोति । अतस्तस्यायमप-  
वादः । आद्युदात्तत्वं तु तयोस्तृणधान्यानां द्वयमिति नैव ( फिट् २।२७ )  
भवितव्यम् । अस्यायमर्थः । तृणधान्यानां द्वयचामादिरुदात्तो भवतीति ।  
यावक् इति । विकारेऽण् । तदन्तात् तु यावादिभ्यः कन्निति कन् ( ५।४।२९ ) ।

### १५० । द्वाचश्चकृन्दसि ।

### १५१ । नोच्चद्वर्धविल्लात् ।

मौञ्जमिति । मुञ्जाशब्दस्य पूर्वपदाद्युदात्तत्वेन तस्मादौत्सर्गिक एवाण् ।  
गार्मुतमिति । मृगोरुतिग्रामुट्चेति ( उण्, १।८४-८५ ) प्रत्ययस्वरेण गर्मुच्छब्दो-  
ऽन्तोदात्तः । तस्मादनुदात्तादेशेत्यञ् ( ४।३।१४० ) । बाध्नीति वृधिवपिभ्यां  
रन् ( उण्, २।१८५ ) । बर्ध्नाशब्दो नित्स्वरेणाद्युदात्तः । तस्मात् प्राग्दीव्यतोऽण्  
( ४।१।८३ ) । टिड्ढाणजिति ( ४।१।१५ ) ङीप् । वैल्वमिति । विल्लादिभ्योऽण्  
( ४।३।१३६ ) । अथ मतुपा निर्देशः किमर्थः ? न नोद्धर्धविल्लादित्ये-  
वोच्चेनेत्यत आह मतुम् निर्देश इति । नोद्धर्धविल्लादित्युच्यमान उदिति वर्ण-



ग्रहणं स्यात् । अत्र वर्णग्रहणे सर्वत्र तदन्तविधिं प्रयोजयतीति तस्मात् तन्निषेधाय मतुम् निर्देशः । कः पुनस्तदन्तविधौ सति दोषः स्यादित्यत आह इहैवेत्यादि । एवकारेण मुञ्जादिभ्यो न स्यादिति दर्शयति । वैणवीति । विल्लादित्वादण् ।

### १५२ । तालादिभ्योऽण् ।

मयडादीनामपवाद इति । आदिशब्देनाजः । प्रकृतिभेदात् तयोर्बहुत्वस्य विवक्षितत्वाद् द्वयोरपि बहुवचनम् । तत्र तालश्यामाकशब्दाभ्यां वृद्धलक्षणस्य मयटोऽपवादः । बर्हिणो विकारी ऽवयवो वेति प्राणिरजतादिभ्योऽजित्यनेन ( ४।३।१५४ ) बाहिणशब्दोऽपि विकारावयवप्रत्ययान्तः । तेन तस्मादञ् जितश्च तत्प्रत्ययादिति ( ४।३।१५५ ) प्राप्तस्याजोऽपवादः । शेषेभ्यस्त्विन्द्रालिशदिभ्यो ऽनुदात्तादिलक्षणस्याजः । लिशिदृशिभ्यामिन्द्र उपपदे कप्रकरणे मूलविभुजादिभ्य उपसंख्यानमिति ( ३।२।५, वा ) कप्रत्ययः । अन्येषामपि दृश्यत इति दीर्घत्वम् ( ६।३।१३७ ) । गतिकारकोपपदात् कृदिति ( ६।२।१३८ ) कृत्स्वरेणान्तोदात्ताविन्द्रालिशेन्द्रादृशशब्दौ । इन्द्रायुधशब्दः समासस्वरेणान्तोदात्तः । चप सान्त्वने । पचाद्यच् । चपशब्दोऽन्तोदात्तः । पीयूक्षाशब्दो लघावन्त इत्यादिना ( फिट्, २।४२ ) मध्योदात्तः । यद्यप्यस्य टापि कृते लघावन्त इति नास्ति प्राक् तु टापौ विद्यत एव । तस्यामेवावस्थायां मध्योदात्तत्वं भवति । तालाद् धनुषीति पठ्यते । तालशब्दादण् प्रत्ययो भवति धनुष्यभिधेय इति । तालं धनुः । तालमयमन्यत् । अथाणग्रहणं किमर्थम् ? न यथाविहितमेवोच्येत । नैवं शक्यम् । बाहिणशब्दाद्वृद्धिलक्षणे मयण् जितश्च तत्प्रत्ययादित्यणा ( ४।३।१५५ ) बाधितः । तत्वारम्भसामर्थ्यान् मयडेव स्यात् । श्यामाकशब्दो लघावन्त इत्यादिना ( फिट्, २।४२ ) मध्योदात्तः । तस्मादनुदात्तादेरञ् ( ४।२।४४ ) । परत्वाद् वृद्धलक्षणेन मयटा बाधित इति पुनरारम्भसामर्थ्यादजेव स्यात् । अणग्रहणादण्वेव भवति ।

### १५३ । जातरूपेभ्यः परिमाणे ।

बहुवचननिर्देशादित्यादि । यदि स्वरूपग्रहणमभीष्टं स्यात् तस्मैकत्वा-

देकवचनेनैव निर्देशं कुर्यादिति भावः । मयङ्गादीनामिति । आदिशब्दे-  
नाजो ग्रहणम् । बहुवचनं तु पूर्ववत् । तत्र ये वृद्धा हाटकजातरूपप्रभृतय  
स्तेभ्यो मयटोऽपवादः । ये तु तपनीयप्रभृतयोऽनुदात्तादयस्तेभ्योऽञः । ताप-  
नीयमिति । तपनीयशब्दो लघावन्त ( फिट्, २।४२ ) इत्यादिना मध्योदात्तः ।

### १५४ । प्राणिरजतादिभ्योऽञ् ।

अणादीनामपवाद इति । आदिशब्देन मयट् परिगृह्यते । बहुवचनं  
तु पूर्ववत् । तत्र ये प्राणिशब्दा आद्युदात्तास्तेभ्योऽणपवाद इति । ये तु  
वृद्धास्तेभ्यो मयट् परिगृह्यते । रजतादिष्वपि यदाद्युदात्तं तस्मादणोऽपवादः ।  
यत् पुनरनुदात्तादि तस्मान् मयट् । ततो ह्यनुदात्तादेश्वेत्यनेनैवाञि ( ४।३।१४ )  
सिद्धे पुनर्वचनमत्रैव यथा स्याद् । मयङ् वैतयोरित्यादिना ( ४।३।१४० )  
मयङ् मा भूदित्येवमर्थम् । तत्र रजतं वृतादिपाठादन्तोदात्तम् । सीस  
लोहेति नव्विषयस्यानिसन्तसेत्याद्युदात्तम् ( फिट्, २।३६ ) । अस्यायमर्थः ।  
नपुंसकविषयस्य शब्दस्यानिसन्तस्यादिरुदात्तो भवतीति । नबिति नपुंसकस्य  
संज्ञा । अन्यात् पूर्वमित्यनुवर्त्तमाने शिशुमारोदुम्बरबलीवर्द्धारपुरूरवसाञ्चे-  
त्युदुम्बरेऽन्यात् ( फिट्, ३।६४ ) पूर्वमत्तरमुदात्तम् । नीलदारुरोहितकवि-  
भीतक इत्येतेषां लघावन्त इत्यादिना ( फिट्, २।४२ ) मध्योदात्तत्वम् ।  
पीतदारुशब्दमपि केचित् पठन्ति । स नव्विषयस्यानिसन्तसेत्याद्युदात्तः  
( फिट्, २।३६ ) । तरते ङ्गिरिति ( उण्, ५।७४४ ) ङिप्रत्ययान्तत्वात् त्रिशब्दस्य  
प्रत्ययस्वरैणाद्युदात्तत्वम् । त्रयः कण्टका अस्येति बहुव्रीहिः । बहुव्रीहौ  
प्रकृत्या पूर्वपदमिति ( ६।२।१ ) त्रिकण्टकशब्द आद्युदात्तः । कण्वं करोतीति  
कर्मण्यण् । कण्वकारशब्दः क्तस्वरैणान्तोदात्तः ।

### १५५ । जितश्च तत्प्रत्ययात् ।

मयटोऽपवाद इति । वृद्धलक्षणस्य सर्वस्य जित्प्रत्ययान्तस्य वृद्धत्वात् । एते  
प्रत्यया गृह्यन्त इति । ननु चैकानुबन्धपरिभाषया ष्टलजो ग्रहणं न प्राप्नोति ।  
नैष दोषः । जितश्चेति हि चकारस्तत्समुच्चयार्थः । तेन तस्यापि ग्रहणं  
भविष्यति । ओरजो ( ४।३।१३८ ) ग्रहणेनानुदात्तादेश ( ४।३।१४० ) पलाशादिभ्यो

(४।३।१४१) वेतेऽतत्सूत्रविहितस्याजो ग्रहणं वेदितव्यम् । अभिन्नत्वात् । य एवमोरञ्जित्यनेनाञ् विहितः (४।३।१३८) स एवास्मिन् सूत्रद्वयेऽनुवर्त्तते । देव-  
दारवस्य विकारो ऽवयवो वेत्यादिना यथायोगमेषां प्रत्ययानामुदाहरणादीनि  
दर्शयति । कांस्यम् । पारशवमिति । कंसाय हितमिति प्राक् क्रीताच्छः (५।१।१)  
कंसीयः । परशवे हितमित्युगवादित्वाद् (५।१।२) यत् । परशव्यस्य विकारो  
ऽवयवो वेति कंसीयपरशव्ययोर्यञञौ लुक् चेति (४।३।१६८) यथासंख्यं यञञौ  
भवतः । क्यतीञ्च लुक् । कांस्यम् । पारशवः । तयोर्विकारोऽवयवो वेत्यनेनाञ् ।  
वैल्मयमिति । विल्वशब्दो विल्वादभ्यो (४।३।१३६) ऽणित्वसन्तः । ततो  
वृहलक्षणो मयङ्ङेव भवति । वैदमयमिति । अन्वेषेत्यादिनाञ् (४।३।१०४) ।  
वैदः । भवत्ययमञ्प्रत्ययो जित् । नतु विकारावयवलक्षणः । तेन मयङ्ङेव भवति ।

### १५६ । क्रीतवत् परिमाणात् ।

अणादीनामपवाद इति । आदिशब्देनाज्रादीनां ग्रहणम् । संख्यापि  
परिमाणग्रहणेन गृह्यत इति । कथं पुनरेतन्नभ्यते ? यावता परिमाणशब्दः  
प्रस्थादिषु रुद्धः । न संख्यायाम् । नैष दोषः । यथैव हि प्रस्थादि परि-  
च्छेदहेतुस्तथा संख्यापि । अत उपमानात् संख्यायामपि परिमाणशब्दो  
वर्त्तिष्यते परिमाणमिव परिमाणमिति । नन्वेवं मुख्ये सति गौणग्रहणम-  
युक्तम् । अयमत्र दोषः । इह हि तन्त्रेण द्वौ परिमाणशब्दावुच्चारितौ ।  
तत्र द्वितीयं पदमुपात्तम् । तेन संख्यापि गृह्यते । नैष्किकमिति ।  
प्राग्वतेष्ठञ् (५।१।१८) । शल्यः शतिक इति । शताच्च ठन्यतावशते (५।१।२१) ।  
साहस्रमिति । शतमानविंशतिकसहस्रवसनादण् (५।१।२७) । अर्धपूर्वे-  
त्यादिना (५।१।२८) सादृश्यार्थे वतौ सति यदिष्टं सम्पद्यते तद्दर्शयति ।  
आदिशब्देन प्रकृत्यादिपरिशुद्धः । द्विसहस्रमिति । द्वयोः सहस्रयोर्विकार  
इति तद्धितार्थे द्विगुः । प्राग्वतेः संख्यापूर्वपदात् तदन्तविधिरलुकीति  
(५।१।२०, वा) तदन्तविधेरभ्यनुज्ञानाद् यथा क्रीतार्थं शतमानविंशतिकसहस्र-  
वसनादिति (५।१।२७) द्विसहस्रादण् भवति तथा विकारोऽपि । तस्य च  
क्रीतार्थे विभाषा कार्षापणसहस्राभ्यामिति (५।१।२८) पक्षे लुग् भवति ।

तथेहापि । द्विसाहस्रमिति । संख्यायाः संवत्सरपूर्वस्येत्युत्तरपदद्वहिः  
(७।३।१५) । द्विनिष्क इति । यथा क्रीतार्थे निष्कशब्दात् प्राग्वतेऽञ्  
(५।१।१८) भवति तस्य द्वित्रिपूर्वाभिष्कादिति (५।१।३०) पक्षे लुक् तथेहापि  
द्विनिष्किकमिति । परिमाणान्तस्या-(७।३।१७) संज्ञाशाणयोःरित्युत्तरपदद्वहि-  
र्भवति ।

१५७ । उष्ट्राद् वुञ् ।

१५८ । उमोर्णयोर्वा ।

उमाशब्दस्तृणधान्यमित्यादिनाद्युदात्तः ( फिट्, २।२७) । ऊर्णाशब्दोऽपि  
प्रातिपदिकस्वरणान्तोदात्तः । ताभ्यां यथासंख्यमणजोः प्राप्तयोर्विभाषा  
वुजारभ्यते ।

१५९ । एण्या ढञ् ।

पुंसस्त्वजेव भवतीति । यदिह पुंसो ढञ् स्यात् पुंलिङ्गेनैव निर्देशं  
कुर्यादिति । पुंलिङ्गेन हि निर्देशे प्रातिपदिकग्रहणे लिङ्गविशिष्टस्यापि ग्रहणं  
भवतीत्येणीशब्दादपि प्रत्ययो लभ्यत एव । तस्मात् स्त्रीलिङ्गनिर्देशादेव  
पुंसोऽञ् भवति । न ढञ् ।

१६० । गोपयसो र्यत् ।

मयङ्विषये तु विधीयत इति । अजादिप्रसङ्ग इति (४।१।८५, वा)  
वचनात् । मयटोऽनजादित्वात् तद्विषये न प्राप्नोतीत्यतः स्तत्र गोशब्दाद् विधी-  
यते । पयःशब्दस्तु पिवतेरित्यसुन्प्रत्ययान्तो नित्स्वरणाद्युदात्तः । तस्मात्  
प्राग्दीव्यतोऽणित्यन् (४।१।८३) प्राप्नोति । अतस्तदपवादोऽयं यद्विधीयते ।

१६१ । द्रोश्च ।

१६२ । माने वयः ।

१६३ । फले लुक् ।

तद्विषय इति । विकारावयवविषये । आमलकमिति । नित्यं बृह-  
शरादिभ्य इति (४।३।४४) मयट् । तस्य लुक् । स्त्रीप्रत्ययस्य लुक् पूर्ववत् । ननु

च फलं वृक्षस्य न विकारो नाप्यवयवः । विकारो द्विधा भवति । यो वा प्रकृतिं निगृह्णाति स्वादिरं भस्मेति । यो वा प्रकृतिव्यपदेशं करोति स्वादिरो यूप इति । नच फलं वृक्षमपगृह्णाति । नापि फलेन युक्तस्य व्यपदेशान्तरं भवतीत्यत आह फलितस्येत्यादि । यथा पल्लवो न वृक्षमपगृह्णाति नापि तस्य व्यपदेशान्तरं जनयत्यथच तस्य विकारस्तथा फलमपि । स्यादेतत् । पल्लवितावस्थां वृक्षस्यापगृह्णन् पल्लव उपजायते । अतो युक्ता तस्य तद्विकारावयवतेति । फलमपि तस्य फलितावस्थां वृक्षस्यापगृह्णन् फलमुपजायते । तस्यापि युक्त एव तद्विकारभावः । यदप्युक्तं नावयवोऽनारम्भकत्वादिति तदप्युक्तम् । फलं ह्युपजायमानं शाखाद्यवयवसहायमन्यमेव विशिष्टं वृक्षावयवमारभते । तद् यथा पल्लवो विशिष्टं समुदायान्तरमारभमाणोऽवयवो भवति तथा फलमपीति वेदितव्यम् ।

### १६४ । मृत्तान्तादिभ्योऽण् ।

अजोऽपवाद इति । तत्रेत्तु कर्कशभूषणभ्यामुवर्णान्तलक्षणस्याजोऽपवादः । शेषेभ्यस्त्वनुदात्तादिलक्षणस्य । सर्वे हि तेऽन्तोदात्तत्वादनुदात्तादयः । तत्र मृत्तान्तग्रोधोदात्तत्वात् प्रातिपदिकस्येणान्तोदात्ताः । इङ्गदीवृहतीशब्दौ तु गौरादिङीषन्तत्वात् प्रत्ययस्येणान्तोदात्तौ । विधानसामर्थ्यादित्यादि । यद्यणो लुक् स्याद् वचनमनर्थकं स्यात् । नह्यणो वाजो वा लुकि कृते कश्चिद् विशेषोऽस्ति । नैयग्रोधमिति । न्यग्रोधस्य च केवलस्येत्यैजागमः (७।३।५) ।

### १६५ । जम्बू वा ।

अजस्तु भवत्येवेति । तस्य हि लुकि सति विधानमनर्थकं भवति । अश्रूयमाणत्वात् । जम्बूनीति । लुकि कृते ऽभिधेयलिङ्गं नपुंसकं भवति । ऋसो नपुंसके प्रातिपदिकस्येति (१।२।४७) जश्शसोः शि (७।१।२०) । नुम् । नोपधाया इति (६।४।७) दीर्घः ।

### १६६ । लुप् च ।

कः पुनर्लुपि सति विशेषो यतो लुकि प्रकृते स विधीयत इत्याह युक्तवद्भावो विशेष इति । लुपि सति युक्तवद्भावो भवति लुपि युक्तवद्वाक्यवचने

(१।२।५१) इति । लुपि सत्येष विशेष इति । जम्बूः फलमिति । अत्र युक्तवद्भावेन प्रकृतिगतमेव लिङ्गं भवति । तेन नपुंसकलिङ्गं न प्रवर्त्तते । लुप्प्रकरण इत्यादि । फलपाकेन शुष्यन्तीति फलपाकशुषः । अन्येभ्योऽपि दृश्यत (३।३।३३०) इति क्तिप् । व्रीहयो मुद्गा इति । विल्वादिभ्योऽ णो (४।३।१३६) लुप् । यवा माषा इति । अत औत्सर्गिकस्याणः । एते लृणधान्यानामित्यादिनाद्युदात्ताः ( फिट्, २।२७ ) । पुष्पमूलेषु बहुलमिति । पुष्पमूलेषु चाभिधेयेषु बहुलं लुब् भवति । मल्लिका । नवमल्लिका । जातिः । विदारी । अंशुमती । वृहती । अत्रानुदात्तादिलक्षणस्याजो लुप् । मल्लिकानवमल्लिकाशब्दौ लघावन्ते द्वयोश्च बह्वषो गुरुरिति ( फिट्, २।४२ ) मध्योदात्तौ । जातिशब्दश्च क्तिच्त्तौ च संज्ञायामिति ( ३।३।१७४ ) क्तिच्प्रत्ययान्तत्वादन्तोदात्तः । बदरीवृहती-शब्दावपि गौरादिङीषन्तत्वादन्तोदात्तावेव । अंशुमतीशब्द उगितश्चेति- (४।१।६) ङीवन्तः । अंशुशब्दस्य प्रातिपदिकस्वरणान्तोदात्तत्वान् मध्योदात्तः । पाटलानीति । विल्वादित्वाद्ण् । शाल्वानि मूलानीति । शाल्वानीत्यनु-दात्तादिलक्षणोऽञ् । शाल्वशब्दः प्रातिपदिकस्वरणान्तोदात्तः । शाल्व इति शाक इति यस्य प्रसिद्धिः । कचिदन्यदपीति । लुपोऽन्यत्रापि कचित् कार्यं भवति । तत् पुनर्लुक् । लुक्लुपोरभावश्च । कदम्बमित्यादावनुदात्तलक्षणस्याजो लुक् । कदम्बादयः शब्दा लघावन्त इत्यादिना (फिट्, २।४२) मध्योदात्ताः । वैखानीति । अत्रोभयाभावः । विल्वादिभ्योऽण् (४।३।१३६) । एतत् तु सर्वं हरीतक्यादिपाठादेव सिद्धमिति नापूर्वं वक्तव्यम् । यतो हरीतक्यादिषु येषाञ्च फलपाकनिमित्तः शोषः पुष्पमूलेषु बहुलमिति पठ्यन्ते ।

### १६७ । हरीतक्यादिभ्यश्च ।

हरीतक्यादिषु कण्टकारिका गर्गारिका शेफालिका इत्येते संज्ञायां कनिति (५।३।७५) कन्नन्तत्वान् नित्स्वरणाद्युदात्ताः । तेनैव तेभ्य औत्सर्गिक-स्याणो लुप् । शेषेभ्यस्वनुदात्तादिलक्षणस्याजः । सर्वे हि तेऽन्तोदात्तत्वादन-दात्तादयः । तत्र काला द्राक्षा ध्राक्षा इति तेभ्यः प्राक् ये पठ्यन्ते ते ङीषन्त-त्वादन्तोदात्ताः । तत्र श्वेतपाकी अर्जुनपाकी इति तौ पाककर्णपर्णेत्यादिना

( ४।१।६४ ) डीषन्तौ । शेषेभ्यस्तु गौरादित्वाद् गौरादिभ्यश्चेति (४।१।४१) ।  
कालद्राक्षध्राक्षशब्देभ्यः प्रातिपदिकस्वरणान्तोदात्तेभ्यष्टाप् । सर्वर्णदोर्धत्वम् ।  
एकादेश उदात्तेनोदात्त (८।२।५) इत्युदात्तत्वम् । अतः कालादयोऽप्यन्तो-  
दात्ताः ।

१६८ । कंसीयपरशव्ययोर्यञञौ लुक् च ।

कंसीय इति । उणादौ कंसशब्दः सप्रत्ययान्तो व्युत्पादितः । परशुशब्दोऽपि  
पृभ्रिदिव्यधिधृषिभ्यः कुरित्यनुवर्त्तमान (उण्, १।२३) आङ्परयोः खनिशृभ्यां  
तिश्चेति (उण्, १।३३) कुप्रत्ययान्तः । तदनयोरपि धातुप्रत्यययोरुलुक् कस्मान्न  
भवतीत्याह प्रातिपदिकाधिकारादित्यादि । प्रातिपदिकादिति वर्त्तते । तेन  
प्रातिपदिकेभ्यो यो विहितस्तस्य लुग् भवति । न चेमौ प्रातिपदिकाद् विहितौ ।  
किं तर्हि ? धातोः । अतो ऽनयो लुग् न प्रवर्त्तते । अनुदात्तत्वादेवेति ।  
परशव्यशब्दो हि तित्स्वरितमित्यन्तस्वरितः (६।१।१८५) । तेनानुदात्ता-  
दिरिति । ईतीति तत्र वर्त्तते इति । यस्येति चेत्यतः (६।४।१४८) ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्जिकायां चतुर्थस्याध्यायस्य

तृतीयः पादः समाप्तः ॥ ४।३ ॥

अथ

# काशिकाविवरणप्रज्ञिका ।

चतुर्थोऽध्यायः ।

चतुर्थः पादः ।

—:०:—

## १ । प्राग्वहतेष्ठकम् ।

अथ प्राग्वहणं किमर्थम् ? अर्थविशेषे प्रत्ययान्तरेणापवादेन निवर्त्तितस्य ठक उत्तरस्मिन् ग्रन्थान्तरे पुनरुपस्थानं यथा स्यादित्येवमर्थम् । तदुपस्था संस्कृतमित्येतस्मिन्नर्थविशेषे ( ४१४१३ ) कुल्यकोपधादित्यणा ( ४१४१४ ) निवर्त्तितस्योत्तरत्रार्थान्तरे तरतीत्येतस्मिन्नर्थं ( ४१४१५ ) पुनरुपस्थानं यथा स्यादिति । ठक्प्रकरण इत्यादि । तदिति कर्माभिधायिभ्य आहृत्येतस्मिन्नर्थं माशब्दादिभ्यष्टक उपसंख्यानम् । वाक्यादेतत् प्रत्ययविधानमिति । स एव हि वाक्यार्थ इति नावमृष्टः कर्मभावमुपगतः । तदाहिति निर्दिश्यते । तदभिधायिन एव वाक्यात् प्रत्यय इति । पदसमुदायो हि वाक्यमिति । मेल्येतस्य च शब्द इति तस्य च पदस्य यः समुदायस्तद् वाक्यम् । एवमन्यत्रापि वेदितव्यम् । कथं पुनः प्रातिपदिकाधिकारे वाक्यात् प्रत्ययविधिरित्यत आह प्रभूतादिभ्य इति । पुनर्वचनात् । यदि ह्यनेनापि प्रातिपदिकादेव प्रत्ययविधिः स्यादेवं सत्याहेति प्रभूतादिभ्य इति पुनरुपसंख्यानमनर्थकं स्यात् । अनेनैव सिद्धत्वात् । प्रभूतादयोऽपि हि माशब्दादयो भविष्यन्ति । ते च कर्माभिधायिन एव प्रत्ययमुत्पादयन्ति । क्रियाविशेषणाभिधायित्वात् । क्रियाविशेषणानां हि कर्मत्वं तत्प्रत्ययानुपूर्वमीपलोमकूल ( ४१४१२८ ) मित्यत्र प्रतिपादयिष्यते । प्रत्ययार्थोऽप्याहेति । स एव तस्मादाहेति प्रभूतादिभ्य इति पुनर्वचनाद् वाक्या-



देव प्रत्ययविधानं विज्ञायते । क्रियाविशेषणादिति । प्रभुतादिशब्दः क्रिया-  
विशेषणाभिधायित्वादभिधानेऽभिधेयोपचारं कृत्वा क्रियाविशेषणशब्देनोक्तः ।

## २ । तेन दीव्यति खनति जयति जितम् ।

तर्नति प्रत्येकमभिसम्बध्यते । सर्वत्र करणे तृतीयेति । दीव्यतीत्यादौ  
कर्त्तरि लकार इति । तेनैव कर्त्तुरभिहितत्वात् कर्त्तरि तृतीया नोपपद्यते ।  
तस्मात् करण एव तृतीया । अथ हेतौ तृतीया कस्मान्न भवति ? अनभि-  
धानात् । जितमित्यत्र कर्मणि निष्ठाविधानाद् यद्यपि कर्त्तर्यपि तृतीया  
सम्भवति तथापि दीव्यतीत्यादिभिः साहचर्यात् करण एव तृतीया विज्ञायते ।  
देवदत्तेन जितमित्यत्र कर्त्तरि तृतीया । तेन वाक्यमेव भवति । न प्रत्ययः ।  
इह सूत्रे दीव्यतीत्यादिनैकवचनान्तैकसंख्यस्य प्रत्ययार्थस्य वर्त्तमानेन च  
कालेन निर्देशः । ततश्चैकस्मिन्नेव प्रत्ययार्थे प्रत्ययः स्यात् । न द्विवचनोः ।  
तथा वर्त्तमान एव काले । न भूतभविष्यतोरिति यद्वोदयेत् तं प्रत्याह  
प्रत्ययार्थे संख्याकालयोरविवक्षेति । अविवक्षा तु तयोर्नान्तर्रीयकत्वात् ।  
अवश्यं हि यथा कयाचित् संख्यया येन केनचित् कालेन निर्देशः कर्त्तव्य  
इति । न तौ प्रधानम् । न च तयोर्विवक्षेति । यदि तर्हि संख्याकालयोर-  
विवक्षेति साधनस्याप्यविवक्षा प्राप्नोति । एकप्रकरणत्वात् । नैष दोषः ।  
यस्य हि विवक्षामन्तरेण द्वितीयस्य पदस्योच्चारणमनर्थकं भवति तन्नियो-  
गतो विवक्षितव्यम् । दीव्यतीत्यादिष्वन्वर्थमात्रे विवक्ष्यमाणे द्वितीयस्य  
पदस्योच्चारणमनर्थकमापद्येतेति न युक्ता साधनस्याप्यविवक्षा । इह दिव्यती-  
त्येवमादौ क्रियाप्रधानमाख्यातमिति क्रियैव पदेन प्राधान्येनाख्यायते । कर्त्ता  
तु गुणीभूतः । तद्वितस्वात्तिक इति प्राधान्येन कर्त्तारमेवात्र वक्ति । क्रियां  
तु गुणभावेन । एतच्चायुक्तम् । आख्यातेषूत्पन्नैः प्रत्ययैर्यथासौ तिङन्तेनाभि-  
धीयते तथैव प्रत्ययान्तेनापि युक्तोऽभिधातुमिति यद्वोदयेत् तं प्रत्याह क्रिया-  
प्रधानत्वेऽपि चेत्यादि । अभिधानस्वभावश्चायं येन क्रियाप्राधान्यस्याप्यनुविधीय-  
मानस्तद्वितः कर्त्तृप्रधानो भवति । तस्मात् कर्त्तृस्वभावोऽत्रापेक्षितव्यः । नहि  
स्वभावोऽपि पर्यनुयोगमर्हति ।

## ३ । संस्कृतम् ।

योगविभाग उत्तरार्थः । कुलत्यकोपधादणित्ययमपवादः (४१४१४) संस्कृत  
एव यथा स्याद् दीव्यतीत्यादौ (४१४१२) मा भूदित्येवमर्था योगविभागः ।

## ४ । कुलत्यकोपधादण् ।

## ५ । तरति ।

## ६ । गोपुच्छाट् ठञ् ।

स्वरे विशेष इति । ठकि हि सति तद्धितस्य कित (६१११६५) इत्यन्तो-  
दात्तत्वं स्यात् । ठञि सति जित्स्वरेणाद्युदात्तत्वं भवति ।

## ७ । नौद्धाचञ् ।

इह प्रकरणे केषुचित् सांहितिकः षकारो दृष्टः । केषुचित् प्रत्ययस्यैवानु-  
बन्धः । तदिह ठगधिकारे न ज्ञायते कः सांहितिकः कः प्रत्ययानुबन्ध इति ।  
अतोऽसन्देहार्थं परिगणनं कृतम् । तच्चाकर्षात् पर्पादिभ्य इत्यादिना श्लोकेन  
करोति । आकर्षात् छल् (४१४१८) । पर्पादिभ्यञ् (४१४१९) । भस्त्रादिभ्यञ्  
(४१४१६) । कुसीददशैकादशात् ञञ्छचौ (४१४१३) । आवसथात् छल्  
(४१४७४) । किशरादिभ्यः छन्निति (४१४१५०) षितः षडेते । ननु चान्यतो  
(४११४०) ङीषित्यादयोऽन्येभ्योऽपि षितः सन्त्येव । तत् किमुच्यते षडेते  
इत्यत आह ठगधिकार इत्यादि । ठकः प्रकृतत्वात् तदधिकारे यो षितः  
तएव परिगृह्यन्त इति दर्शयति । नन्वेवमपि सति सप्त भवन्ति । कुमीटादि-  
सूत्रे (४१४१३) षित्प्रत्ययद्वयविधानादित्यत्राह विधिवाक्यापेक्षं तु षट्त्वमिति ।  
षितः (४१४१३) प्रत्ययानां सप्तत्वात् । एतेनैव योगाः षितः प्रत्युक्ताः । षित्-  
प्रत्ययार्थाः षडेते योगा इत्यर्थः ।

## ८ । चरति ।

## ९ । आकर्षात् छल् ।

लकारः स्वरार्थ इति । लिति प्रत्ययात् पूर्वस्योदात्तत्वं यथा स्यात् ।

षकारो ङीषर्थ इति । षिद्गूरादिभ्य (४।१।४१) इति ङीष् यथा स्यात् ।  
आकर्षिकीति । स्वर्णपरीक्षार्थं निकषोपल उच्यत इति । आकृष्यते स्वर्णमिति  
कृत्वा ।

### १० । पर्पादिभ्यः षन् ।

पर्पादिषु पादः पञ्चेति पठ्यते । तस्यायमर्थः । पादशब्दात् षन् प्रत्ययो  
भवति तत्तन्त्रियोगेन च पदित्ययमादेशः । पदिकः । पदिकी । यद्येवं  
पद्यत्यतदर्थ इति (६।३।५३) पङ्गाव इत्ते चरतावुपसंख्यानमिति (६।३।५३, वा)  
कस्मादुपसंख्यायते ? नैष दोषः । पादः (६।४।१३०) पदित्यस्यापौराणिक-  
त्वात् ।

### ११ । श्वगणाट् ठञ्च ।

श्वगणिक इति । शुनां गणः श्वगणः । ननु च श्वज्शब्दो हारादिषु  
पठ्यत इति हारादीनाञ्चेति (७।३।४) वृद्धिप्रतिषेधेनैजागमेन भवितव्यम् । तत्र  
तदादिविधेरिष्टत्वात् । तत् कथं श्वगणिक इति भवतीत्याह श्वादेरिजी-  
त्यादि । हारादिकार्यं च प्रतिषिद्धे सत्यादिवृद्धिरेव भवति ।

### १२ । वेतनादिभ्यो जीवति ।

### १३ । वस्त्रक्रयविक्रयाट् ठन् ।

क्रयविक्रयग्रहणं संघातविगृह्येतार्थमिति । इह तन्त्रेण क्रयविक्रयशब्दा-  
वुच्चारितौ । तत्रैकस्य संघातार्थं ग्रहणम् । अपरस्य तु विगृह्येतार्थं वेदितव्यम् ।

### १४ । आयुधाच्छ च ।

### १५ । हरत्युत्सङ्गादिभ्यः ।

### १६ । भस्त्रादिभ्यः षन् ।

भस्त्रादिषु शीर्षेभार इति पठ्यते । तत्रास्मादेव निपातनाच्छिरसः  
शीर्षभावः । सममीति (२।१।४०) योगविभागात् समासः । तत्पुरुषे कृति  
बहुलमिति (६।३।१४) पञ्चे समम्या अलुक् ।

### १७ । विभाषा विवधवीवधात् ।

पर्याहार इति । परितः स क्रियत इति पर्याहारः । मण्डलादिक-  
मुच्यते ।

### १८ । अण् कुटिलिकायाः ।

### १९ । निर्वृत्तेऽक्षद्यूतादिभ्यः ।

### २० । त्रैर्मन् नित्यम् ।

द्वितः क्तिरित्ययं (३।३।८८) त्रिशब्दे गृह्यत इति । संख्याशब्दः कस्मान्न  
गृह्यते ? अनभिधानात् । नहि त्रिरित्युक्ते विवक्षितार्थस्य प्रतीतिर्भवति ।  
उपतिममिति । वचिस्त्रिपयजादीनां कितीति (६।१।१५) संप्रसारणम् ।  
नित्यग्रहणं स्वातन्त्र्यनिवृत्त्यर्थमिति । केवलस्य त्रिप्रत्ययान्तस्य मप्रत्ययरहितस्य  
प्रयोगः स्वातन्त्र्यम् । तन्निवृत्त्यर्थं नित्यग्रहणम् । स्वातन्त्र्यनिवृत्त्यर्थं नित्यग्रहणे  
सति योऽर्थः सम्पद्यते तं त्रान्त इत्यादिना दर्शयति । विषयान्तर इत्यादिना  
यदेवकारस्य व्यवच्छेद्यं तदाचष्टे । मप्रत्ययविषयार्थादन्यविषये यत्र प्रत्ययो  
न भवति तद्विषयान्तरम् । नित्यग्रहणं तन्निवृत्तिर्यथा स्यादित्येवमर्थं  
वेदितव्यम् ।

### २१ । अपमित्ययाचिताभ्यां कक्कनौ ।

अपमित्येति । उदीचां माङो व्यतीहार (३।४।१८) इति ज्ञा । तस्य  
ल्यबादेशे, कृते ऽपमितेति भवति । तस्य च ज्ञातोऽनुकसुन (१।१।४०)  
इत्यव्ययसंज्ञा । तेन तृतीयासमर्थविभक्त्यधिकारेऽप्यविभक्तिकादेवास्मात् प्रत्यय-  
विधिः ।

### २२ । संसृष्टे ।

ननु च संस्कृत (४।४।३) इत्येव संसृष्टे प्रत्ययो भविष्यति । यत् पुनर्येन  
संसृष्टं तत्तेन संस्कृतं भवति । नैतत् । सतो ह्युत्कर्षाधानं संस्कारः ।  
एकीभावः संसर्गः । न च तत्रोत्कर्षेण भवितव्यम् । स्वश्चिद्रव्यसंसर्गं  
स्वप्रकर्ष एव भवति । नोत्कर्षः । संसर्गमात्रे प्रत्यय इष्यते । तस्मात् संसृष्ट

इति वक्तव्यमेतत् । एतदेव क्रियताम् । किं संस्कृतमित्यनेन (४।४।३) ? असत्यपि संसर्गं यत्र संस्कृतमस्ति तत्रापि प्रत्यय इष्यते । वैदिकः । न विद्यया संसर्ग उपपद्यते । संसर्गो द्रव्ययोरेव भवति यथा दण्डपुरुषयोः । मूर्त्तिमतस्तद्वन्मत्वात् । नतु विद्या मूर्त्तिमती । कुलत्यकोपधादणो (४।४।४) विधानार्थं संस्कृतग्रहणं कर्त्तव्यम् । नहि संसृष्टमात्रे प्रत्यय इष्यते । किन्तु तत्कृतगुणाधाने ।

### २३ । चूर्णादिनिः ।

ननु च चूर्णेन ये संसृष्टास्तेषां चूर्णमस्ति । तत्र मत्वर्थीयेनैवेतिना सिद्धमिति तदपार्थक्यमिदम् । नैतत् । अस्तिविवक्षायां मत्वर्थीयेन सिद्धं स्यात् । संसृष्टविवक्षायां पुनर्न सिध्यति । तत्र हि ठक् स्यात् । ठको बाधनार्थत्वे कुतोऽस्यानर्थक्यम् ?

### २४ । लवणाल्लुक् ।

द्रव्यवाचीत्यादि । लवणशब्दोऽयमस्येव गुणवचनो यो रसविशेषे वर्त्तते । रसस्य गुणत्वात् । अस्ति द्रव्यवचनो यथा पञ्च लवणानीति । तत्र यो गुणवचनः स लुकं न प्रयोजयति । गुणैर्हि यद्यपि द्रव्यं न संसृज्यते तथापि गुणशब्दाः सोऽयमित्यभेदेन सम्बन्धाद् द्रव्ये वर्त्तन्ते यथा शुक्लः पटः । मधुरं क्षारम् । अस्त्वं दधीति । तथा लवणशब्दोऽपि वर्त्तिष्यते । ततः किं लुका ? अवश्यं तदेवं विज्ञेयम् । अन्यथा हि मधुरादिभ्योऽपि लुग् वक्तव्यः स्यात् । द्रव्यशब्दास्त्वन्यत्र सोऽयमित्यभेदसमर्थनान्न वर्त्तन्ते । तस्माद् द्रव्यवाची लवणशब्दो लुकं प्रयोजयति ।

### २५ । मुद्गादण् ।

### २६ । व्यञ्जनैरुपसिक्ते ।

व्यञ्जनैरिति । बहुवचननिर्देशः स्वरूपविधिनिरासार्थः । तेनेत्यधिकारादेव (४।४।२) तृतीयायां समर्थविभक्तौ वर्त्तमानायां तृतीयानुवादः सुखप्रतिपत्तये । संसृष्ट इति (४।४।२२) वर्त्तमान उपसिक्तस्यैतत् प्रयोजनम् । श्रीदनादौ यथा

स्यात् । इह मा भूत् सूपेन संसृष्टा स्यालीति । उदकेनोपसिक्तं ओदनं इति । उदकं व्यञ्जनं न भवति । व्यञ्जनशब्दस्य सूपादावेव रूढत्वात् । ननु यद् व्यञ्जनैरुपसिक्तं तस्यैः संस्कृतं भवति । तत्र संस्कृतमेव सिद्धम् । न सिध्यति । सती ह्युत्कर्षाधानं संस्कारः । न चासी सर्वत्रोपसिक्तः सम्भवति । तथाहि व्यपगते स्वादुरसैः प्रतिभावापन्नैरुपसिक्तेष्वोदनादिष्वपकर्ष एव भवति । नोत्कर्षः । उपसिक्तमात्रेऽपि चेत्तत् । तस्मात् प्राक् तस्य पृथगारम्भः ।

### २७ । ओजःसहोम्भसा वर्त्तते ।

वर्त्तते इति । चेष्टत इत्यर्थः । तत्प्रक्रियाविशेषणमित्यादि । अनेन हि वृत्त्यर्थस्य कर्त्तव्यता माचष्टे । वर्त्तते इति वर्त्तमानं करोतीत्यर्थः । स हि वृत्त्यर्थः कर्त्तव्यतया सम्बध्यमानः कर्म सम्पद्यते । तत्सामानाधिकरण्याच्च तद्विशेषणमपि कर्त्तव्यतया युज्यते । तदपि कर्म च प्रसक्तम् । क्रियाविशेषणस्यैवाकर्म्मकेऽपि धातौ कर्मत्वमाख्यातम् । तदित्यनेन द्वितीयासमर्थविभक्तौ लभ्यायामपि द्वितीयान्ता इह प्रकृतयो निर्दिष्टा विस्पष्टार्थम् । अन्यथा प्रत्ययविधौ पञ्चमी न्यायेति तदन्ता एव निर्दिश्येरन् ।

### २८ । तत्प्रत्यनुपूर्वमीपलोलकूलम् ।

प्रातीपिक इति । प्रतिगता आपोऽस्मिन्निति बहुव्रीहिः । ऋक्पूरब्धुः-पथामानञ्च (५।४।७४) इत्यकारः समासान्तः । एवञ्च दान्तरूपसर्गेभ्योऽप ईदितौत्वम् (६।७।८७) । अपरत्र तूदनोर्देश इति देशादन्यतौत्वमेव (६।३।८८) । ततश्च । प्रातिलोमिकम् । आनुलोमिकमिति । प्रतिगतानि लोमान्यस्य । अनुगतानि लोमान्यस्येति बहुव्रीहिः । अच् प्रत्यन्वित्यादिना ऽच् समासान्तः (५।४।७५) ।

### २९ । परिमुखञ्च ।

पञ्चम्यपाङ्परिभिरिति (२।३।१०) पञ्चमी । अपपरिवहिरञ्चवः पञ्चम्येत्यव्ययीभावः (२।१।१२) । ततश्च । स्वामिमुखं वर्जयित्वा यः सेवको वर्त्तते स पारिमुखिकः । सर्वतोभावे वा परिः । तस्य कुगतिप्रादय इति (२।२।१८)

प्रादिशमासः । यतो यतः स्वामिनो मुखं वर्त्तते ततस्ततो यः सेवको वर्त्तते स पारिमुखिकः ।

### ३० । प्रयच्छति गर्ह्यम् ।

द्विगुणमिति । तादर्थात् ताच्छब्दं दर्शयति । अद्विगुणार्थं वस्तुनि द्विगुणशब्दं वर्त्तयित्वा तत्र प्रत्ययं कुर्वतः कोऽभिप्रायः ? एवं मन्यते । द्विगुणिक इति । उत्तमर्ण उच्यते । नचामौ द्विगुणं प्रयच्छति । किं तर्हि ? स्कन्दयित्वा द्विगुणं गृह्णाति । अन्यथा हि विपर्यये सति प्रशस्यमेव स्यात् । नतु गर्ह्यम् । यदैकस्मिन्नर्थे तादर्थाद् द्विगुणशब्दो वर्त्तते तदैकमेव द्विगुणार्थं प्रयच्छतो द्विगुणमेव भवतीति गर्ह्यमिति । गर्हा पुनरिह प्रतिषिद्धस्य शास्त्रेण दीयमानस्य प्रत्यवायहेतुत्वाद्देदितव्या । प्रकृत्यन्तरमित्यादिनोपसंख्यानं प्रत्याचष्टे । तत्रापि तादर्थाद् वृद्धार्थं यद्दीयते तद् वृद्धुषिशब्देनोच्यते । ननु च तत्प्रत्याख्यानं वृद्धिशब्दात् प्रत्यये सति वार्धिक इत्यपि स्यात् । नैष दोषः । अव्यविकन्यायेन हि वृद्धिशब्देन वाक्यमेव भवति । वृद्धुषिशब्देन वाक्यं वृत्तिश्च ।

### ३१ । कुसीददशैकादशात् षन्ष्टचो ।

तत्रापि कुसीदार्थं वस्तुनि दशैकादशार्थेषु च दशसु दशैकादशशब्दं वर्त्तयित्वा ततः प्रत्ययः । सर्वतः पूर्ववदभिप्रायो वेदितव्यः । दश चैकादश चेति समानाधिकरणसमासः । ननु च भिन्नविषययोः सामानाधिकरण्यं नोपपद्यते । दशैकादशशब्दोऽप्येकादशार्थेषु दशस्तेवोपचाराद् वर्त्तते इत्यदोषः । यो दश प्रयच्छत्येकादशएव स्युरिति स दशैकादेश इत्युच्यते । दशैकादशादिति निर्देशादकारान्तत्वं निपात्यते । किमर्थम् ? वाक्येऽप्यकारान्तत्वश्रवणार्थं दशैकादशान् प्रयच्छतीति ।

### ३२ । उच्छति ।

उच्छतीति । उद्धुनोतीत्यर्थः ।

### ३३ । रक्षति ।

### ३४ । शब्ददर्दुरं करोति ।

तदित्यनेनैव द्वितीयासमर्थविभक्तौ लब्धायां शब्ददर्दुरमिति (A) द्वितीया-  
निर्देशो लौकिकवाक्यप्रदर्शनार्थः । शब्ददर्दुरं करोतीत्येतद् व्यावहारिकं  
वाक्यम् । अस्य प्रतिग्रहो यत्र लोके व्यवहारस्तत्र प्रत्ययो भवति नान्यत्रे-  
त्यर्थं सूचयति । तेन शब्दं करोति खर इत्यत्र न भवति । लोके स शाब्दिक  
इत्युच्यते यः शब्दं वेत्ति । वैयाकरण एव शब्दं वेत्ति । तेन तत्रैव प्रत्ययो भवति ।  
न खर । असौ वैयाकरणः प्रत्ययप्रकृत्यादिना सर्वं शब्दं जानाति ।

### ३५ । पक्षिमत्स्यमृगान् हन्ति ।

स्वरूपस्य पर्यायाणाञ्च तद्विशेषणानाञ्च ग्रहणमिष्यत इति । कथं  
पुनरिष्यमाणमपि पर्यायादीनां ग्रहणं लभ्यते ? अर्थप्रधानत्वान्निर्देशस्य ।  
शब्दप्रधाने हि निर्देशे स्वरूपस्य ग्रहणं भवति । नार्थप्रधान इति प्रति-  
पादितमेतत् प्राक् । यदि तर्हि पर्यायाणामपिग्रहणमजिज्ञान् हन्त्यनिमि-  
षान् हन्तीत्यत्रापि प्राप्नोति । नैष दोषः । इह द्वितीयासमर्थविभक्तौ  
लब्धायां पुनर्द्वितीयासमर्थविभक्तिनिर्देशो लौकिकवाक्यप्रदर्शनार्थः । अस्य  
प्रतिग्रहो यत्र लौकिकवाक्यव्यवहारस्तत्र प्रत्ययो भवति नान्यत्रेत्यस्यार्थस्य  
सूचनार्थम् । तेनाजिज्ञान् हन्तीत्यादौ प्रत्ययो न भवति । अजिज्ञान् हन्त्य-  
निमिषान् हन्तीत्यस्यार्थस्य विवक्षायामाजिज्ञिक आनिमिषिक इति लोके  
न व्यवहारोऽस्ति । तत्र पक्षिषु पाक्षिक इति स्वरूपस्योदाहरणम् । शाकुनिक  
इति पर्यायस्य । मायूरिकः । तैत्तिरिक इति विशेषस्य । मत्स्येषु मात्स्यिक  
इति स्वरूपस्य । मैनिक इति पर्यायस्य । शाफरिकः शाकुलिक इति  
विशेषस्य । मृगेषु मार्गिक इति स्वरूपस्य । हारिणिक इति पर्यायस्य ।  
सौकरिकः सारङ्गिक इति विशेषस्य ।

(A) दर्दुरशब्दः पावविशेषवाचो । तेन दादुरिकः कुलाल इति केचित् । अन्ये लिङ्गमनुकरण-  
शब्दमाहुः ।



## ३६ । परिपन्थिश्च तिष्ठति ।

यथा परिमुखश्चेति परिमुखशब्दस्याव्ययीभावत्वं तत्पुरुषत्वञ्च तथेहापि परिपन्थिशब्दस्य तद्वयं वेदितव्यम् । तदिति द्वितीयासमर्थादिति । ननु च तिष्ठतिरयमकर्मकः । तत् कथं द्वितीयया सह सम्बन्धः ? नैष दोषः । अकर्मणामपि हि कालभावाध्वनः कर्मसंज्ञां प्रतिपद्यन्ते । तथाचोक्तम्— कालभावाध्वगन्तव्याः कर्मसंज्ञा ह्यकर्मणामिति (१।४।५१, वा) । पारिपन्थिकश्चौर इत्यव्ययीभावः । चौरो यः पन्थानं वर्जयित्वा तिष्ठति स पारिपन्थिकशब्देनोच्यते । तत्पुरुषपक्षे तु यश्चौरः सर्वान् पथो व्याप्य तिष्ठति स पारिपन्थिक उच्यते । चकार इत्यादि । तिष्ठति चेत्प्रत्ययार्थसमनन्तरमेव चकारो द्रष्टव्यः । तेन समानजातीयस्यैव प्रत्ययस्यार्थस्य समुच्चयं करोति । अयं प्रकृतेरेव समुच्चयः कस्मान्न विज्ञायते ? कर्मत्वानुपपत्तेः । तत्र हि द्वितीया समर्थविभक्तिरनुवर्त्तते । तिष्ठतेत्याकर्मकत्वात् प्रकृताया मव्यादेः प्रकृतेः कर्मभावो नोपपद्यते । कालभावाध्वनामेव ह्यकर्मकाणां कर्मसंज्ञेयते । न मव्यादीनाम् । लौकिकवाक्यप्रदर्शनार्थं तदेतद् द्वितीयोच्चारणं करोतीत्याह परिपथपर्याय इति । किमेतस्य ज्ञापने प्रयोजनमित्याह स विषयान्तर इत्यादि । असति ह्यस्मिन् ज्ञापने ठक्प्रत्ययसन्नियोगेन प्रकृतिर्निर्दिश्यमाना प्रत्ययाभावेन प्रसज्यते । ज्ञापने तु सति यत्रापि प्रत्ययो न भवति तत्रापि प्रयोग उपपद्यते ।

## ३७ । मथोत्तरपदपदव्यनुपदं धावति ।

दण्डभावो माथो दाण्डमाथः । ऋजुःपन्था उच्यते । तं धावति दाण्डमाथिकः । शुल्कस्य माथः शुल्कमाथः । शैल्कमाथिकः । पदस्य पश्चादनुपदम् । पश्चादर्थेऽव्ययीभावः । अनुपदं धावत्यानुपदिकः । प्रत्यासत्त्या धावतीत्यर्थः । द्वितीयायां समर्थविभक्तौ लब्धायां पुनर्द्वितीयानिर्देश इष्टाद् द्वितीयान्ताद् यथा स्याद् । अनिष्टाद् मा भूदित्येवमर्थम् । तेन योऽनुर्यत्समया (२।१।१५) यस्य चायामः (२।१।१६) कुर्गतिप्रेत्यादि- (२।२।१८) भिर्यगैरनुशब्दस्य समासस्ततो न भवति ।

### ३८ । आक्रन्दाट् ठञ्च ।

आर्त्तायनमिति । परित्राणार्थमीयते गम्यत इत्ययनम् । आर्त्तानामयन-  
मार्त्तायनम् । शरणमित्यर्थः ।

### ३९ । पदोत्तरपदं गृह्णाति ।

पदग्रहणेन स्वरूपमेव गृह्णाति । न सुप्तिङन्तं पदम् । अतएवाह पद-  
शब्द उत्तरपदं यस्येति । एतच्च द्वितीयायां प्रकृतायां लौकिकवाक्यप्रदर्शनार्थ-  
त्वादु द्वितीयानिर्देशात्प्रसज्यते । पदोत्तरपदं गृह्णातीत्येतल्लौकिकं वाक्यम् ।  
अस्य प्रदर्शनेनेतत् सूचितं लौकिकस्य हि पदस्य ग्रहणं न पारिभाषिक-  
स्येति । अथ पदान्तादित्येव कस्मान्नोक्तमित्याह पदान्तादिति नोक्तमित्यादि ।  
गतार्थम् । पदमेवोत्तरपदं यस्य तस्मादु यथा स्यात् । इह तु श्लोकापादपदं  
गृह्णातीति वाक्यमेव भवतीति केचित् ।

### ४० । प्रतिकण्ठार्थललामञ्च ।

कण्ठं कण्ठं प्रति प्रतिकण्ठम् । यथार्थव्ययीभावः । आभिमुख्ये वा ।  
लक्षणेनाभिप्रती आभिमुख्य इति (२।१।१४) । कण्ठस्याभिमुख्य इति ।  
कण्ठस्याभिमुख्यं प्रतिकण्ठम् । प्रतिकण्ठिकः स उच्यते सर्वं कण्ठं यो गृह्णाति  
यो वा कण्ठमाभिमुख्येन गृह्णाति । द्वितीयासमर्थप्रकरणे पुनर्द्वितीयान्त-  
प्रकृतिनिर्देश इष्टादु यथा स्यात् । अनिष्टात्मा भूत् । तेन प्रतिगतः कण्ठमिति  
कुगतिप्रादय इति (२।२।१८) तत्पुरुषो यः प्रतिकण्ठशब्दस्ततो न भवति ।

### ४१ । धर्मञ्चरति ।

चरतिरासेवायामिति । आसेवा पौनःपुन्यम् । अधर्माच्च वक्तव्यमिति ।  
अधर्मशब्दाच्चरतीत्येतस्मिन्नर्थे ठग् भवतीत्येतदर्थरूपं व्याख्येयमित्यर्थः । तत्रेदं  
व्याख्यानम् । पूर्वसूत्रादिह चकारोऽनुवर्त्तते । स चानुक्तसमुच्चयायां वेदि-  
तव्यः । तेनाधर्मादपि भविष्यति ।

### ४२ । प्रतिपथमेति ठञ्च ।

प्रतिपथिकमिति । पूर्ववदु वीप्सायामाभिमुख्ये वाक्ययीभावः । पन्थानं

पन्थानं प्रति प्रतिपथम् । आभिमुख्ये पथ आभिमुख्यं प्रतिपथम् । यः सर्वान् पथएति । आभिमुख्येन वा पन्थानमेति स प्रातिपथिक इति चाभिधीयते ।

### ४३ । समवायान् समवैति ।

समवायः समूह उच्यते । न सम्प्रधारणेति । कुत एतत् ? तत्र सम-  
वैतीत्यस्य प्रत्ययार्थस्यायोगात् । आगत्य तदेकदेशीभवतीति समवैतिशब्द-  
स्यार्थः । संप्रधारणा चामूर्त्तिश्चैतसिको धर्मः । न च तदेकदेशीभवितुं  
शक्यते । तस्मात् समूह एव समवायशब्दस्यार्थः । नैतीत्यस्यार्थः । एतीति  
वर्त्तमाने समवैतीति वचनमर्थविशेषप्रतिपत्त्यर्थम् । एतीति प्राप्तिमात्रं  
कुर्वन्नुच्यते । समवैतीतप्रागत्य तदेकदेशीभवतीति ।

### ४४ । परिषदो ग्यः ।

### ४५ । सेनाया वा ।

### ४६ । सञ्ज्ञायां ललाटकुकुट्यो पश्यति ।

अभिधेयनियमार्थ इति । अभिधेये सेवकविशेषे भिक्षुविशेषे च प्रत्ययान्तस्य  
नियमः । तत्रैव वृत्तिर्यथा स्यादित्येवमर्थम् । नतु रूढार्थमिति । लालाटिक-  
कौकुटिकशब्दयो रूढामेकत्वात् । तदनेनेत्यादि । यत एव सर्वावयवेभ्यो  
ललाटं दूरे दृश्यते तस्मादनेन ललाटदर्शनेन सेवकस्य स्वामिनं प्रत्यनुपश्लेषो  
लभ्यते । नत्वत्र ललाटार्था दर्शनं चास्ति । यादृशश्चानुपश्लेषो विवक्षितस्तं  
कार्येष्वनुपस्थायित्वमित्यनेन दर्शयति । कुकुटीशब्देनापीत्यादि । कुकुट्या  
ह्यल्पदेशविषयः पातो भवति । तदनेन कुकुटीपातदेशस्याल्पता लक्ष्यते । नत्वत्र  
कुकुट्यार्था देशश्च विद्यते ।

### ४७ । तस्य धर्म्यम् ।

### ४८ । अण् महिष्यादिभ्यः ।

### ४९ । ऋतोऽञ् ।

### ५० । अवक्रयः ।

## ५१ । तदस्य पण्यम् ।

अपूर्णाः पण्यमस्येति आपूर्णिकः । अथ यथा वाक्ये पण्यशब्दो युज्यते तथा वृत्तावपि कस्मान्न युज्यत इत्याह पण्यमिति । विशेषणमित्यादि । अथ य एवमवेक्ष्यमाणः पण्यार्थं वृत्तावन्तर्भावयति तेन गतार्थत्वात् पण्यशब्दो न प्रयुज्यते ।

## ५२ । लवणाट् ठञ् ।

## ५३ । किशरादिभ्यः छन् ।

## ५४ । शलालुनोन्यतरस्याम् ।

शलालुक इति । इसुसुक्तान्तात् कः (७।३।५१) ।

## ५५ । शिल्पम् ।

शिल्पं कौशलमिति । क्रियाभ्यासपूर्वको ज्ञानविशेषः । मृदङ्गवादनं शिल्पमस्येति । मृदङ्गो वाद्यते येन शिल्पेन तन्मृदङ्गवादनम् । ननु च मृदङ्गवादनं शिल्पं यस्येति विगृह्य प्रत्यय उत्पद्यमानो मृदङ्गवादनशब्दादेव प्राप्नोति । ननु मृदङ्गशब्दात् । ततो मर्दङ्गवादनिक इति भवितव्यम् । तत् कथं मर्दङ्गिक इति भवतीत्याह मृदङ्गवादनमित्यादि । मृदङ्गशब्द एव प्रत्ययमुत्पादयति । स तु मृदङ्गवादने वर्तमानः । न मृदङ्गे । अत्र शब्द-शक्तिस्वाभाव्यं हेतुः । न चायं नियमो येन विग्रहः क्रियते तत एव प्रत्ययेन भवितव्यमिति । यथा ह्यवेरिदं मांसमाविकम् मांसमित्यविशब्देन विग्रहः क्रियतेऽविकशब्दादेव प्रत्ययो भवति तथेहापि मृदङ्गवादनशब्देन विग्रहः क्रियते प्रत्ययस्तु मृदङ्गशब्दाद् भवति । तेन तत्र गतार्थत्वाच् शिल्पशब्दो न प्रयुज्यत इत्यभिप्रायः ।

## ५६ । मड्डुकभर्भरादसान्यतरस्याम् ।

## ५७ । प्रहरणम् ।

धानुष्क इति । कादेशः । इणः ष इति (८।३।३८) विसर्जनीयस्य षत्वम् ।

५८ । परश्चधाट् ठञ्च ।

५९ । शक्तियष्ट्योरौकक् ।

अथ दीर्घाच्चारणं किमर्थम् ? इकमेव नोच्येत । इकक्यपि सवर्णदीर्घत्वे कृते शाक्तीको याष्टीक इति सिध्यत्येव । न सिध्यति । इकारस्य यस्येति चेति (६।४।१४८)लोपो न भवितव्यम् । तत् कुतः सवर्णदीर्घत्वम् ? इकारोच्चारणसामर्थ्यादेव लोपो न भविष्यति । ननु चावग्रहनिवृत्तिरिकारस्य प्रयोजनं स्यात् । नैतत् । यदि ह्येतत् प्रयोजनं स्यात् सूत्रारम्भोऽनर्थकः स्यात् । ठकाप्यनवग्रहस्य सिद्धत्वात् । नानर्थकः । वाक्यनिवृत्त्यर्थत्वात् । एवमपि प्रत्ययग्रहणमनर्थकं स्यात् । ठक् प्रत्ययो हि प्रकृतः । तत्रैतावदेव वक्तव्यं शक्तियष्ट्योरिति । एवं पुनर्विधानं वाक्यनिवृत्त्यर्थं भविष्यति । किमीकग्विधानेन ? तस्मादिकग्रहणसामर्थ्याल्लोपो न भविष्यति । एवमपि ठकैव यस्येति चेति (६।४।१४८) लोपाभावेनानवग्रहे सिद्धे ङीकग्रहणमधिकविधानार्थं प्रतीयते । तेन यस्येति चेति (६।४।१४८) लोपो न भवति । यथा तस्मादकः सवर्णं (६।१।१०१) दीर्घां न स्यादिति विगृहीतमेव श्रूयेत । तस्मादीकग्वक्तव्यः ।

६० । अस्तिनास्तिदिष्टं मतिः ।

किं तर्हि परलोको ऽस्तीति मतिर्यस्येति । कथं पुनरसति विशेषोपादान एतल्लभ्यत इत्याह तदेतदित्यादि । अभिधानशक्तिस्वाभाव्याल्लभ्यते । ननु चास्तीति तिङन्तम् । नास्तीति वाक्यम् । अत एताभ्यां न प्राप्नोति प्रत्ययः प्रातिपदिकाधिकारादित्यत ( ४।१।१ ) आह अस्तिनास्तिशब्दावित्यादि । अभ्युपगम्यापि तिङन्तत्वं वाक्यत्वञ्च परिहारान्तरमाह वचनादाख्याताद् वाक्याच्च प्रत्यय इति ।

६१ । शीलम् ।

अपूपभक्षणं शीलमस्येति । शीलविषयत्वादुपचारात् तथा व्यपदेशः । भक्षणक्रिया तद्विषयञ्च शीलं तद्वितृप्त्यावन्तर्भवति । तेन तत्र प्रतीयमानत्वाद् भक्षणशीलशब्दो न प्रयुज्येते इति भावः ।

## ६२ । कृतादिभ्यो णः ।

कृत्तशीलत्वं शिथ्यस्य प्रतिपादयितुमाह च्छादनादपवारणाच्छतमित्यादि । अपवारणादित्यनेन च्छादनादित्यस्यार्थं व्यक्तीकरोति । आच्छादयति हि यत् तच् कृत्तमित्युच्यते । तेन शिथ्योऽपि गुरुकार्यतत्परो गुरोर्यानि च्छिद्राणि गोपयति तेषामावरणाय प्रवृत्तः स्रुत युक्तः सच्छतसहचरितां क्रियामाचरं श्चत्तशीली भवति । स्याशब्दोऽत्र पठ्यते । स चोपसर्गपूर्वो गृह्यत इति । ततश्च तस्यातश्चोपसर्ग इत्यङ् (३।३।१०६) प्रत्ययमुत्पाद्याप्युत्पादितत्वात् । केवलस्य तु पाठः सर्वोपसर्गसंग्रहार्थः । चुरेति पठ्यते । तत्र निपातनादकारप्रत्ययो गुणाभावश्च ।

## ६३ । कर्माध्ययने वृत्तम् ।

क्रियया यद् व्याप्यमानमीप्सिततममनीप्सिततमं वा तत् कर्म । इह त्वनीप्सिततमं गम्यते । अतएवाह यस्याध्ययनप्रयुक्तस्येत्यादि । नहि कस्य-चिदध्ययने युक्तस्य परीक्षाकाले पठतः स्खलितपाठरूपमीप्सितं भवति । अध्ययनशब्दो भावसाधनः कर्मसाधनो वा । अधीतमधीयते वा ऽध्ययनम् । वृत्तं भूतमुत्पन्नमित्यर्थः । एकमन्यदित्यादि । सम्यक् पाठापेक्षयान्योऽर्थो वेदितव्यः । द्वैयन्यिकः । त्रैयन्यिक इति । न यूभ्यां पदान्ताभ्यामैजित्येजागमः (७।३।३) । अध्ययने कर्म वृत्तमित्येतत् सर्वं तद्धितवृत्तावन्तर्भवतीति तेन तत्राध्ययनवृत्तशब्दोऽवगतार्थत्वान्न प्रयुज्यत इति भावः ।

## ६४ । बह्वचपूर्वपदाट् ठच् ।

द्वादशान्यिक इति । द्वादशशब्दो बह्वचपूर्वपदम् । द्वौ च दश चेति द्वन्द्वः । द्वाष्टनः संख्यायामबहुव्रीह्यशीत्योरित्यात्वम् (६।३।४७) । ततो द्वादशान्यानीति विगृह्य तद्धितार्थं इति (२।१।५१) समासः । ननु चैकादेशे कृते पूर्वोत्तरपदाभावाद् बह्वचपूर्वपदं न भवति । नचान्तादिवद्भावोऽस्ति । उभयत आश्रये नान्तादिवदिति । नैष दोषः । नेन्द्रस्य परस्येति (७।३।२२) ज्ञापकादेकादेशात् पूर्वं प्रत्ययः । त्रयोदशान्यिक इति । त्रयश्च दश चेति द्वन्द्वः । त्वे स्वय इति (६।४।४८) त्रय आदेशः । अन्यशब्दोऽत्र सम्यक् पाठापेक्षयापपाठे वर्त्तत

इत्यत आह चतुर्दशापपाठा इत्यादि । कथं पुनर्ज्ञायते ऽपपाठेऽन्यशब्दो वर्त्तत इत्याह उदात्त इत्यादि । उदात्ते कर्त्तव्येऽनुदात्तकरणमपपाठः । तत्र य उदात्ते कर्त्तव्येऽनुदात्तं करोति स यस्मादन्यं करोषीत्युच्यते ततो ज्ञायते-  
ऽन्यशब्दोऽपपाठे वर्त्तत इति ।

### ६५ । हितं भक्षाः ।

ननु हितशब्दयोगे चतुर्थ्या भवितव्यम् । हितयोगे चतुर्थी भवतीत्युप-  
संख्यानानात् (२।३।१३, वा) । तस्मै हितमिति (५।१।५) निर्देशात् सामर्थ्याद्  
विभक्तिविपरिणामो भविष्यतीति । सामर्थ्यं पुनस्तदेवोपसंख्यानम् । लिङ्गञ्च ।  
हितार्था क्रिया तद्धितवृत्तावन्तर्भवति । तेन न प्रयुज्यत इति ।

### ६६ । तदस्मै दीयते नियुक्तम् ।

ननु च तदस्य (४।४।५१) पण्यमित्यतस्तदिति प्रथमा समर्थविभक्तिरनु-  
वर्त्तिष्यते । तदपार्थक्यं पुनः प्रथमासमर्थविभक्त्युपादानम् । अस्मायिति  
प्रत्ययार्थोऽप्यपार्थक्य एव । तथा ह्यस्येत्यनुवर्त्तते । तत्र दीयत इत्यभिसम्बन्धात्  
तु सम्प्रदानत्वेन भवितव्यम् । ततश्च शेषसम्बन्धे निवृत्ते चतुर्थ्यत्र विपरिणम्यते ।  
तस्माद्दीयते नियुक्तमित्येतावदेव वक्तव्यम् । अत्रोच्यते । समर्थविभक्त्युपादानं  
तावत् पूर्वसूत्रे समर्थविभक्तिविशेषः प्रत्ययमुत्पादयतीत्यस्य सूचनार्थम् । तेनैह  
न भवति । दुःखमस्याध्ययने वृत्तम् । अजयोऽस्याध्ययने वृत्त इति । अपपाठ  
एव हि वृत्ते प्रत्यय इष्यते । दीयमाने न सर्वस्मात् चतुर्थी । अरेः पृष्ठं  
ददातीति । स च षष्ठ्या एव विषयोऽर्थः । षष्ठ्यर्थ एव प्रत्ययो विज्ञायते ।  
चतुर्थ्यन्ताद् यथा स्यात् । एवमस्मायिति प्रत्ययार्थो निर्दिश्यते ।

### ६७ । आणामांसौदनाट् टिठन् ।

अथ ठञ्जेव कस्मान्नोक्त इति । एवं हि लघु सूत्रं भवतीति भावः ।  
स्यादेतत् । ठञ्ज्ठिनो विंशेषोऽस्ति । अतश्चिठञ्ज्ठो न ठञ्जित्यत आह न  
ह्यत्रेत्यादि । हयोरप्यनयोर्द्वन्द्वत्वान्नास्ति विशेषः । योऽपि द्विनिमित्तस्ये-  
त्यादिना (६।३।३८) ठञ्जि पुंवद्भावप्रतिषेधस्तस्य न कोपधाया इति (६।४।३७)  
टिठन्यप्यभावान् नात्र ठञ्ज्ठिनोः कश्चिद्विशेषोऽस्ति । मांसौदनेनेत्यादिना

विशेषं दर्शयति । केचिदिति वचनाद् विगृहीतग्रहणं केचिन्नेच्छन्तीत्येतदुक्तं भवति । तन्मते ठञेव वक्तव्यः । टिठन्वचनं वैचित्र्यार्थं वेदितव्यम् ।

६८ । भक्तादस्मान्यतरस्याम् ।

६९ । तत्र नियुक्तः ।

अथ नियुक्त इति (४१४।६६) वर्त्तमाने पुनर्नियुक्तग्रहणं कस्मात् क्रियते ? अर्थभेदात् । न तस्य ह्यव्यभिचारलक्षणो नित्यभावोऽर्थः । अस्य तु ततोऽन्य एवार्था यदाह नियुक्तोऽधिकृत इत्यादि ।

७० । अगारान्ताट् ठन् ।

७१ । अध्यायिन्यदेशकालात् ।

अध्येतुं शीलमस्येत्यध्यायी । ताच्छीलिको णिनिः । अध्ययनस्य यां देशकालौ शास्त्रेण प्रतिषिद्धौ तावदेशकालशब्देनोच्येते इति । अप्रतिषिद्धाभ्यां देशकालशब्दाभ्यामन्यत्वात् पर्युदासवृत्त्या ऽभक्षासर्गनीयवदध्ययनस्येति । अत आह तस्याध्यायिना प्रत्ययार्थेन सन्निधापितत्वात् । नहि विनाध्ययनेनाध्याय्यपपद्यते ।

७२ । कठिनान्तप्रस्तारसंस्थानेषु व्यवहरति ।

अल्पाक्षरस्य प्रस्तारशब्दस्य (B) च पूर्वनिपातमकुर्वन्नेतत् सूचयत्यन्यदपि कार्यं लक्षणप्राप्तं न भवति । तेन कठिनान्तशब्दस्य ग्रहणं न भवतीति कठिनशब्दान्तं प्रातिपदिकं गृह्यते । हरतिरयमस्ति पणिना समानार्था यस्य व्यवहृणोः समर्थयोरित्यत्र (२।३।५७) ग्रहणम् । अस्ति विवादे व्यवहारे परिहृतमिति । अस्ति च विक्षेपे शलाकां व्यवहरतीति । अस्ति च लौकिके क्रियातत्त्वे लौकिको व्यवहार इति । इह तु क्रियातत्त्वे वर्त्तमानस्य ग्रहणमित्येतद्दर्शयितुमाह व्यवहारः क्रियातत्त्वमिति । क्रियाया अविपरीतस्वभावत्वादि क्रियातत्त्वम् । (C) यथेत्यादि । लौकिको व्यवहार इत्यत्र यथा

(B) संस्थानप्रस्तारौ सन्निवेशाविति मिश्रः ( पदमञ्जरीम् ) ।

(C) यत्र देशे या क्रिया यथानुज्ञया तत्र तस्यान्वयानुष्ठानं क्रियातत्त्वम् ।



व्यवहारः क्रियातत्त्वे वर्त्तते तथेहापि दर्शयति । क्रियातत्त्वे वर्त्तमानस्य ग्रहणम् । तत्रेति (४।४।६८) सम्यग्धिकारे सममीनिर्देशात् प्रसिद्धुपसंग्रहणं लभ्यते । वांशकठिनिकश्चक्रचर इति । (D) यश्चक्रचरः (E) सन्ननुष्ठेयां क्रियां शास्त्रोक्तामविगीतां वंशकठिनेऽनुतिष्ठति स एवमुच्यते ।

### ७३ । निकटे वसति ।

निकटे समीप इत्यर्थः । यत्र शास्त्रतो निकटवासस्तत्रायं विधिः । एतच्च समस्यां समर्थविभक्तौ लब्धायां पुनः सममीनिर्देशात् प्रसिद्धुपसंग्रहणेन लभ्यते । स ह्येवमर्थः कृतः । इष्टे विषये समस्यन्ते यथा स्यात् । अनिष्टान् मा भूत् । स पुनः शास्त्रतो निकटवास आरण्यकस्य भिक्षोरिति दर्शय-  
त्यारण्यकेन भिक्षुणेत्यादि ।

### ७४ । आवसथात् छल् ।

### ७५ । प्राग्घिताद् यत् ।

### ७६ । तद्वहति रथयुगप्रासङ्गम् ।

तदिति द्वितीयासमर्थविभक्तौ लब्धायां रथादीनां द्वितीयानिर्देश इष्टाद् यथा स्यात् । अनिष्टान्मा भूत् । तेनैव भवति गौर्युग्य इति । इह न भवति युगं वहति राजा कलिं द्वापरं वेति । तथा प्रासज्यत इति प्रासङ्गः । यत् काष्ठं वहनकाले वत्सानां कण्ठ आसज्यते तत्प्रासङ्गः । तं वहति प्रासङ्गः । इह न भवति । प्रसङ्गादागतं प्रासङ्गम् । युग्यञ्च पत्र इति (३।१।१२१) निपातनाद् युग्यशब्दे सिद्धे युगग्रहणं स्वार्थम् । न युग्यमयुग्यमित्यत्र नञो गुणप्रतिषेधे सम्पाद्यर्हद्वितालमर्थास्तद्धिता (६।२।१५५) इत्यतो नञ इत्यनुवर्त्तमाने ययतीश्चातदर्थ इति (६।२।१५६) नञ उत्तरस्यान्तोदात्तत्वं यथा स्यात् । तेन न ह्येकस्य लभ्यते । तस्य क्यबन्तत्वात् ।

(D) वंशा वैणवः कठिना यस्मिन् देशे स वंशकठिनः । तस्मिन् देशे या क्रियानुष्ठेया तां तथैवानुतिष्ठति यः स वंशकठिनिकः ।

(E) चक्रयुक्तेन शकटेन चरतीति चक्रचर इति मिश्रः । चक्रचर इत्यत्र चक्रधर इत्यपि क्वचित् पाठः ।

### ७७ । धुरो यडढकौ ।

अथ धुरो ढक् चेत्येवं कस्मान्नोक्तम् ? चकारो समुच्चयार्थः । यथाभिहिते प्रत्यये विज्ञायमाने यदेव भविष्यति । नेतदेवम् । यो हि धुरं वहति धुरोऽसौ वोढा भवति । तस्य यथाविहिते प्रत्यये विज्ञायमाने तस्येदमित्यस्यपि (४।३।१२०) स्यात् । यदग्रहणात् तस्येदं विवक्षायामपि यदेव भवति ।

### ७८ । खः सर्वधुरात् ।

सर्वधुरमिति । सर्वा चासौ धूश्चेति पूर्वकालैकेत्यादिना (२।१।४६) समासः । ऋक्पूर्वित्यादिना (५।४।७४) समासान्तः । स्त्रीलिङ्गे न्याय्य इति । तत्पुरुषस्योत्तरपदार्थप्रधानत्वात् परवलिङ्गं इन्द्रतत्पुरुषयोरिति (२।४।२६) धूःशब्दस्य यलिङ्गं तदेव न्याय्यमिति । तत्र सर्वधुराया इति सूत्रे कर्त्तव्ये यतः सर्वधुरादिति नपुंसकलिङ्गेन निर्देशः स शब्दरूपापेक्षः । अर्थापेक्षे हि निर्देशे परवल्लिङ्गता भवति । अयन्तु शब्दरूपापेक्षः । शब्दरूपञ्च नपुंसकमिति नपुंसकेनैव निर्देशो युक्तः । अर्थविवक्षायां तु स्त्रीलिङ्गमेव भवति सर्वधुरां वहतीति ।

### ७९ । एकधुराल्लुक् च ।

एकधुरादित्ययमपि शब्दरूपापेक्षया निर्देशः । अर्थापेक्षया हि परवलिङ्गता भवति । अत्रापि पूर्ववत् समाससमासान्तौ वेदितव्यौ । वचनसामर्थ्यात् पक्षे लुग् विधीयते । यदि हि नित्यो लुक् स्यात् खस्य विधानमनर्थकं स्यात् । यत एव हि लुकं विदध्यात् । ननु चैकधुरशब्दात् केनचिद् विहितो न यत् । तस्य कथं लुक् शक्यते विज्ञातुम् ? लुग्वचनादेव यतोऽपि विधिरनुगम्यते इत्यदोषः ।

### ८० । शकटादण् ।

रथशकटहलसीरेभ्यः प्रत्ययविधानमनर्थकम् । तस्येदमित्यनेनैव (४।३।१२०) सिद्धत्वात् । शब्देदादुविधानमिति चेदन्यो हि शब्दो रथं वहतीत्यन्यो हि रथस्य वोढेति । तदा ऽर्थाश्रयत्वात् प्रत्ययविधानस्यार्थसामान्यात् सिद्धम् ।

नहि कश्चिद् रथमित्युक्ते रथस्यायमित्येवावेति । वहत्यर्थः प्रतीयते । तस्मात्  
स्यादेव रथाद् यत् ।

### ८१ । हलसीराट् ठक् ।

शकटादग्ने वोत्सर्गः कर्त्तव्यः । एवञ्च वाक्यं करिष्यामो यथा रथस्य  
वोढा रथ इति । न तत्र विधीयते । तत्र प्रत्ययविधाने द्विगोर्लुगनपत्य  
(४।१।८८) इत्यनेन लुक् प्राप्नोति । अनेन पुनर्न प्राप्नोति । कस्मात् ? प्राग्-  
दौव्यतोऽ (४।१।८३) णित्यधिकारात् । ननुच क्रियमाणेऽपीह द्विगोरण् प्रत्ययो  
न प्राप्नोति ग्रहणवता प्रातिपदिकेन तदन्तविधिर्नास्तीति । न । एतदेव हि  
शकटादणित्वेवमादिकं (४।४।८०) ज्ञापकं भवति तदन्तविधेरिति । तेन  
द्वैहलिकः । द्वैशकटः । द्वैसीरिकमित्येवमादिकं सिद्धं भवति ।

### ८२ । संज्ञायां जन्याः ।

अस्यत्र गर्भं इतीन् सर्वधातुभ्यः (उण्, ४।५।५७) । जनयतीति वा । अत्र  
कृदिकारादक्तिनः सर्वतोऽक्तिन्नर्थादिति (४।१।३५, प) ङीप् । जनी । तां  
वहन्ति जन्याः । जामातुर्वयस्याः । विवाहमानिताभिधीयते । केचित् कर्त्तरि  
जायतेऽस्यां गर्भं इति कृत्यलुगटो बहुलमिति (३।३।११३) लुगटि जननशब्दाच्च  
ङीपि नकाराकारयोर्लोपेन साधयन्ति । ननु च जनीशब्दादेव यद् विधेयः ।  
सर्वकालार्थं निपातनमित्येके ।

### ८३ । विध्यत्यधनुषा ।

पद्या इति । पद्यत्यतदर्थं इति (६।३।५३) पादशब्दस्य पद्मावः । ऊरव्या  
इति । वान्तो यि प्रत्यय इत्यवादेशः (६।१।७८) । ननु चेत्यादि । धनुरत्र  
प्रकृत्यर्थः । प्रत्ययार्थेन वाह्यं करणमपेक्ष्यते । तेन सापेक्षमसमर्थं भवती-  
त्यसामर्थ्यम् । ननु च व्यधनमेवात्र सापेक्षम् । क्रियया करणं सम्बध्यत  
इति कृत्वा । तच्च व्यधनं क्रियाप्रधानत्वादाख्यातस्य प्रधानं भवति । प्रधानस्य  
सापेक्षस्य भवत्येव वृत्तिर्यथा राजपुरुषोऽयमभिरूप इति । नैतदस्ति ।  
यद्यपि क्रियाप्रधानमाख्यातं तथापीह प्रत्ययार्थ एव प्रधानम् । प्रत्ययार्थस्य  
साधनं व्यङ्गा । तथाच प्रागुक्तं क्रियाप्रधानत्वेऽपि चाख्यातस्य तद्धितः

स्वभावात् साधनप्रधान इति । अथ क्रियाद्वारेण व्यहुरपि करणं प्रत्यपेक्षा भवतीति कल्पते ? तथाच सति प्रकृत्यर्थस्यापि क्रियाद्वारेणैव करणं प्रत्यपेक्षा भवतीति केन वार्यते ? नहि पादौ विध्यति धनुषेति करणविवक्षायां व्यधनमात्रस्य पादौ कर्म धनुष्करणविशिष्टस्य । तस्माद् व्यधनस्यापि क्रियाकरणे प्रत्यपेक्षेत्यसामर्थ्यात् प्रत्ययो न भविष्यति । अनभिधानाच्चेति । अत्रैवोपपत्त्यन्तरम् । कथं पुनरुपपत्त्यन्तरमित्याह नहीत्यादि । धनुषा पद्य इत्युक्ते धनुषः पद्यं प्रत्युपलक्षणभावः सम्भाव्यते यथा शिखया परित्राजक मद्राक्षीदित्यत्र शिखया परित्राजकं प्रति । धनुषा सह दृष्टः पद्य इत्येषोऽप्यर्थश्चाशङ्क्यते । नतु पादौ विध्यति धनुषेत्ययमर्थो विवक्षितः प्रतीयते । एवं तर्हीत्यादिना क्रियाविशेषणपरी धनुषेति निर्देशः । न धनुषः करणत्वप्रतिषेधः । प्रतिषेधे प्रधानमिति दर्शयति तेनेत्यादिना । क्रियत एव धनुषः प्रतिषेधः । तेन क्रिया विशेष्यते । तेन चौरं विध्यतीत्यादौ न भविष्यति । सम्भाव्यते हि चौरादिव्यधनक्रियया धनुषः करणत्वम् ।

८४ । धनगणं लब्धा ।

कथं पुनरत्र द्वितीया समर्थविभक्तिः ? यावता कर्तृकर्मणोः कृतीति ( ३।३।६५ ) षष्ठा भवितव्यमित्याह लब्धेति लब्धन्तमित्यादि । लब्धन्तस्य हि प्रयोगे न लोकाव्ययनिष्ठाखलर्थलनामिति ( २।३।६८ ) षष्ठीप्रतिषेधेन द्वितीया भवति ।

८५ । अन्नासः ।

८६ । वशं गतः ।

वशः काम इच्छा । वशेर्धातोरेत एव निपातनादप्रत्ययः । द्वितीया-समर्थविभक्तौ प्रकृतायां वशमिति द्वितीयानिर्देश इष्टे विषये द्वितीयान्ताद् यथा स्यात् । अनिष्टान्मा भूत् । तेनेहैव भवति । वशं गत इच्छाप्राप्तः । विधेय इत्यत्रैव भवति ।

८७ । पदमस्मिन् दृश्यम् ।

कर्मणः कृतेवाभिहितत्वाद् द्वितीया न सम्भवति । न च द्वितीया-

प्रथमाभ्यामन्यत्र विभक्तौ पदमिति रूपमुपपद्यते । तस्मात् प्रथमान्तमेवेत-  
दिति निश्चित्याह निर्देशादेवेत्यादि ।

### ८८ । मूलमस्यावर्हि ।

आवर्हणमावर्ह उत्पाटनमित्यर्थः । वहेराड् पूर्वाङ्गावे घञ् । आवर्हि-  
ऽस्यास्तीत्यावर्हितीति । द्वितीयाविभक्तिरिह नास्ति । नच प्रथमाद्वितीया-  
भ्यामन्यस्यां विभक्तौ मूलमित्येतद्रूपमुपपद्यते । तस्मात् प्रथमान्तमेवेतत् ।  
निर्देशादेव प्रथमा समर्थविभक्तिरुपपद्यत इति मत्वाह मूलशब्दात् प्रथमा-  
समर्थादिति ।

### ८९ । संज्ञायां धेनुष्या ।

यश्च प्रत्यय इति । किमर्थं पुनर्यप्रत्ययो निपात्यत इत्याह अन्तोदात्तो  
ह्रस्वमपीष्यत इति । यति सति तित्स्वरेणान्तस्वरितत्वात् । अन्तोदात्तश्चेत्यते ।  
तस्माद् यप्रत्ययएव न्याय्यः । न केवलं संज्ञाविषय एवेष्यतेऽपित्वन्तोदात्तोऽ-  
पीत्येषोऽपिशब्दस्यार्थः ।

### ९० । गृहपतिना संयुक्ते जगः ।

संयुक्त इति सम्बन्ध इत्यर्थः । अन्यस्यापीत्यादि । यथैव हि गृहपति  
र्यजमानो गार्हपत्ये कार्यं करोति तथा दक्षिणाग्नावाहवनीये च । तस्माद-  
न्यस्यापि दक्षिणादे गृहपतिना संयोगोऽस्ति । यद्येवमतिप्रसङ्गोऽन्यत्र प्राप्नोती-  
तयाह तत्र संज्ञाधिकारादित्यादि । अभिधेयनियमार्थं संज्ञाग्रहणमनुवर्तते ।  
तेनेह न भवतप्रतिप्रसङ्गः ।

### ९१ । नौवयोधर्मविषमूलमूलसीतातुलाभ्यस्तार्यातुल्य- प्राप्यवङ्गानाम्यसमसमितसन्मितेषु ।

कथं पुनरिहापि समर्थविभक्तिर्लभ्यते ? यावता नेहोपाप्ता । नाप्यनु-  
वर्तत इत्याह प्रतयार्थद्वारेणेत्यादि । द्वारमुपायः । कारकमित्यर्थः ।  
इह तार्थ्यादयः प्रतयार्थाः । तत्सम्बन्धे कर्त्तरि करणे हेतौ तुल्यार्थयोगे च  
यथासम्भवं द्वितीयैव भवति । ततः समर्थविभक्तिर्लभ्यते । नाप्यमिति । वान्तो

यि प्रत्यय इत्यवादेशः (६।१।७८) । अत्र नावस्तरणक्रियायां कर्त्तृत्वं करणत्वञ्च  
विवक्षावशाद् भवतीति करणे कर्त्तरि वा तृतीया । एवमन्यत्रापि यथायोगं  
वेदितव्यम् । धर्मेण प्राप्यं धर्म्यमिति । तत् पुनर्धर्मस्य फलं स्वर्गाद्युच्यते ।  
ननु चेत्यादि । ननु च धर्मेण यत्प्राप्यं तद्धर्मादनपेतं भवतीति भावः । विष्य  
इति । विषेण वधमर्हतीत्यर्थः । वध्यशब्दस्य दण्डादिभ्यो य (५।१।६६)  
इत्यर्हायं व्युत्पादितत्वात् । आनाम्यमभिभवनीयमिति । अनेकार्थत्वाद्  
धातूनामत्र नमिरभिभवे वर्त्तते । पटादीनामुत्पत्तिकारणं मूलमिति । दत्तेन  
हिरण्येन पटादीनामुत्पत्तिर्भवति । तेनेति । मूलेन । तदिति । मूल्यम् ।  
शेषीक्रियत इति । अनेनाभिभूयत इत्यस्यार्थमाचष्टे । शेषीक्रियते गुणभाव-  
मापाद्यतेऽप्रधानीक्रियत इत्यर्थः । अप्रधानीकरणमेवाभिभवः । कथं पुनस्तेन  
तच्छेषीक्रियत इत्याह मूल्यं हीत्यादि । हिशब्दो हेतौ । मूल्यमिह कर्त्तृ ।  
मूलं कर्म । तत्प्रणयेन हिरण्येन पटादयो विक्रीयन्ते । तत्र यन्मूलातिरिक्तं  
हिरण्यं लाभस्तन्मूल्यं गुणो भागः । सह तेन वर्त्तते इति सगुणः । गुणः  
पुनरिह तदेव मूल्यं वेदितव्यम् । तदेतदुक्तं भवति यस्मान् मूल्यभागेनैव  
भागभूतेन सभागं मूलं करोति न न्यूनं तन्मूल्यमभिधीयत इति । मूल्ये सति  
तत् तत्र द्विगुणं करोतीत्युच्यते । का पुनरियं युक्तिः ? यदि नाम सगुणं मूलं  
करोतीत्युच्यते तत् कथं मूलेन मूल्यमभिभूयते ? यथेयं युक्तिस्तदाख्यायते ।  
इह हि शास्त्रं यत् सिद्धमुपकारि तदङ्गमप्रधानम् । यच्चोपकारसाध्यमनुप-  
कारकं तदङ्गं प्रधानमित्येषा व्यवस्था । तथाचोक्तं

शास्त्रे द्वयमेवेह स्यादङ्गमथवा भवेदङ्गं तत्र ।

उपकारि सिद्धमङ्गं साध्यानुपकारकमङ्गीति ॥ १ ॥ इति ।

एवञ्च मूलेन मूलं सगुणं क्रियमाणमुपकार्यत्वात् प्रधानं सम्पद्यते ।  
मूल्यं त्वनुपकार्यत्वादप्रधानं सम्पद्यते । तन्मूलेन मूल्यमभिभूयते । तद-  
पेक्षया तस्याः प्रधानभावापत्तेः । तुलया सम्मितं तुल्यमिति । अत्र तुल्यार्थ-  
योगे तृतीया । यद्यपि तुल्यार्थयोगे षष्ठ्यपि विधीयते तथापि नौप्रभृतिभ्य  
स्तृतीयासमर्थेभ्यः प्रत्ययविधानात् तुलाशब्दादपि तृतीयासमर्थादेव प्रत्ययो  
विज्ञायते । यथेत्यादिना तुलया सादृश्यं दर्शयति । ननु च तुल्यस्यप्रयत्नमिति

(१।१।८) निपातनादेव तुल्यशब्दस्य साधुत्वम् भविष्यति । स च सदृश एव लोके प्रसिद्ध इति । नार्थकुलाशब्दात् सम्मिते प्रत्ययविधानेन । स्वरायं तु प्रत्ययविधानम् । यतो नाव (६।१।२१३) इतयाद्युदात्तत्वं यथा स्यात् । नहि निपातने सत्याद्युदात्तत्वं तुल्यशब्दस्य शक्यते विज्ञातुम् ।

६२ । धर्मपथ्यर्थन्यायादनपेते ।

निर्देशादेव पञ्चमी समर्थविभक्तिरिति । यद्येव मतिप्रसङ्गः । धुरो (४।४।७७) यङ्ढकावित्थेवमादावपि निर्देशादेव समर्थविभक्तिर्विज्ञेया । नैष दोषः । तत्र हि द्वितीया समर्थविभक्तिः । एवं ज्ञानं स्याद् द्वितीयानुवृत्तिर-  
पार्थिका स्यात् । इह तु न काचिद् विभक्तिरनुवर्त्तते । पञ्चमी च सूत्रे श्रूयते । तस्मात् सेव समर्थविभक्तिरनुकल्पयितुं युक्ता ।

६३ । छन्दसो निर्मिते ।

प्रतयार्थसामर्थ्यलभ्येति । निर्मित इति प्रतयार्थः । तत्र छन्दसः करणत्वमिति सामर्थ्यात् तृतीया समर्थविभक्तिर्लभ्यते । छन्दःशब्दोऽयं वेदे त्रिष्टुबादाविच्छायाच्च वर्त्तते । इह त्विच्छायां वर्त्तमानो गृह्यते । अतएवाह इच्छया कृत इति । इच्छावृत्तिस्तु संज्ञाग्रहणस्याभिधेयनियमार्थस्यानुवृत्ते-  
र्लभ्यते ।

६४ । उरसोऽण च ।

संज्ञाधिकारादभिधेयनियम इति । तेनोरसा निर्मितं सुखमित्यादौ न भवतीति भावः ।

६५ । हृदयस्य प्रियः ।

हृद्य इति । हृदयस्य हृत्तेजोऽदिना (६।३।५०) हृद्भावः ।

६६ । बन्धने चर्षी ।

ऋषिशब्दोऽयमस्यैव गुणवति पुरुषविशेषे । अस्ति च वेदे । इह संज्ञाधि-  
कारादेव न मनुष्यग्रहणमिति दर्शयति । ऋषिवेदो गृह्यते ।

६७ । मतजनहलात् करणजल्पकर्षेषु ।

प्रत्ययार्थसामर्थ्यलभ्येति । करणादयः प्रत्ययार्थाः । तत्र करणादयः

शब्दा भावे करणे च व्युत्पाद्यन्त इति सामर्थ्यादेवोपलभ्यमाना षष्ठीविभक्ति-  
र्विज्ञायते । यद्यपि कर्षणशब्दः परिमाणवचनोऽप्यस्ति तथापि करणादीनां  
साहचर्यात् क्रियाशब्द एव गृह्यते । करणशब्दो भावसाधनः । यदा तु  
करणसाधनं सदा क्रियतेऽनेनेति करणम् । रथसीताह्वलेभ्यो यद्विधाविति  
(१।१।७२, वा) तदन्तविधिरत्रेथ्यते । तस्योदाहरणं द्विहल्य इति दर्शयति ।  
भावसाधनञ्चेति । अत्रापि पूर्ववद् विभागो वेदितव्यः ।

६८ । तत्र साधुः ।

सामान्य इति । ये चाभावकर्मणोरिति (६।४।१६८) प्रकृतिभावः । साधुरिह  
निपुणो योग्य इति भावः ।

६९ । प्रतिजनादिभ्यः खञ् ।

जनं जनं प्रति प्रतिजनम् । यथार्थेऽव्ययमित्यव्ययीभावः (२।१।६) । परस्य  
कुलममुष्कुलमिति निपातनादलुक् । षष्ठ्या आक्रोश इति (६।३।२१) वा यदा  
परकुलत्वेनाक्रुष्यते । यत्नेत्यादि । प्रतिजन सर्व्वजन इत्येवमादिषु केषुचिद्वि-  
तार्थ एव प्रतीयते । नतु प्रवीणो योग्यशब्दस्यार्थः । तेन तत्र वचनसामर्थ्यात्  
परेऽपि प्राक्क्रीतीयाः प्रत्यया बाध्यन्ते । अन्यथा हि वचनमनर्थकं स्यात् ।

१०० । भक्ताभ्यः ।

१०१ । परिषदो ग्यः ।

१०२ । कथादिभ्यष्ठक् ।

१०३ । गुडादिभ्यष्ठञ् ।

१०४ । पथ्यतिथिवसतिस्वपतेर्ठञ् ।

१०५ । सभाया यः ।

स्वरे विशेष इति । यति सति यतोऽनाव (६।२।१३) इत्याद्युदात्तत्वं  
स्यात् । ये तु सति प्रत्ययस्वरेणान्तोदात्तत्वं स्यात् ।



१०६ । ढञ्छन्दसि ।

१०७ । समानतीर्थे वासी ।

वसतीति वासी । निपातनादेव णिनिः । ग्रहादिलक्षणो वा । अथवा वसनं वासः । सो ऽस्यास्तीति वासी । मत्वर्थीयं इनिः । अथ तत्रेति (४।४।८८) वर्त्तमाने पुनः समानतीर्थं इति सप्तम्युपादानं किमर्थम् ? प्रकृतित्वेनेष्टात् सप्तम्यन्ताद् यथा स्यात् । अनिष्टान् मा भूत् । एतेन गुरुवचनो यस्तीर्थशब्दस्तदन्तात् सप्तमीसमर्थात् प्रत्ययो भवति । नतु यः प्रयागादिष्वचनस्तदन्तात् । असुमेवार्थं चेतसि कृत्वाह तीर्थशब्देन गुरुच्यत इति ।

१०८ । समानोदरे शयित ओ चोदात्तः ।

ओकारश्चोदात्त इति । यतः स्वरं प्राप्त ओकारस्योदात्तत्वं विधीयते । शयितः स्थित इत्यर्थः । अनेकार्थत्वात् तस्य स्थितावपि हस्तेः । तथाहि आमाशयो जलाशय इति । समानोदर्थं इति । समानञ्च तदुदरञ्चेति समानाधिकरणसमासं कृत्वा ततः प्रत्ययः ।

१०९ । सोदराद् यः ।

एकदेशविकृतस्यान्यत्वात् सोदर्थ्यशब्दादपि पूर्वेण यत्वेव प्राप्ते यो विधीयते । विभाषोदर (६।३।८८) इति विषयसप्तमीति मत्वाह यकारादौ प्रत्यय इत्यादि । ओ चोदात्त इति नानुवर्त्तत इति । प्रत्ययविधानसामर्थ्याद् यउदात्तः ।

११० । भवे च्छन्दसि ।

अणादीनां घादीनाञ्चापवाद इति । तत्र भव इति (४।३।५३) प्राप्तानाम् । यद्येवं यता बाधितत्वाच्छन्दसि तेषामभावः स्यात् । ततश्च मुञ्जावत्यं (१) मौञ्जावतं वेत्येवमादि न सिध्यतीत्याह सति दर्शन इत्यादि । कथं पुनरेवं लभ्यत इत्याह सर्वविधीनामित्यादि । सर्वविधिव्यभिचारस्तु बहुलच्छन्दसीति

(१।२।८८) बहुलग्रहणाल्लभ्यते । सुञ्जावान् नाम पर्वतः । तत्र भवोऽसौ मौञ्जावतः (G) ।

१११ । पाथोनदीभ्यां डग्रन् ।

११२ । वेशन्तहिमवद्भागमण् ।

११३ । स्रोतसो विभाषा डग्रड्डौ ।

डग्रड्डग्रयोः स्वरः विशेषः । डग्रति हि सति तित् स्वरितमितग्रन्तस्वरितः (६।१।१८५) स्यात् । डे तु प्रतग्रयस्वरिणान्तोदात्तत्वं भवति ।

११४ । सगर्भसयूथसनुताद् यन् ।

समानो गर्भः । समानो यूथ इति कर्मधारयः । णु सुतौ । भावे क्तः । समानं नुतमस्येति बहुव्रीहिः । समानञ्च तन्नुतञ्चेति कर्मधारयो वा । स्वरः विशेष इति । यति सति तित् स्वरितमितग्रन्तस्वरितत्वं (६।१।१८५) स्यात् । यनि सति नित्स्वरिणान्तोदात्तत्वं स्यात् । सर्वत्र समानस्य च्छन्दसीति । समानस्य (६।३।८४) च्छन्दस्यमूर्ध्वप्रभृत्युदकैश्चित्प्रस्योपलक्षणपर एकदेश उपात्तः ।

११५ । तुग्राद् घन् ।

११६ । अग्राद् यत् ।

सामान्येन यद्विहित इति । भवे च्छन्दसीत्यनेन (४।४।११०) । अथ यदग्रहणं किमर्थम् ? न यथाविहितमेवोच्येत ? नैवं शक्यम् । अग्रपञ्चाङ्गिम-जित्येवाग्रशब्दाङ् ( ४।३।२३, वा ) डिमजप्युक्तः । तत्र यथाविहिते प्रत्यय उच्यमाने डिमजपि स्यात् । तस्माद् यदग्रहणं कर्त्तव्यम् ।

११७ । घच्छौ च ।

स्वरः विशेष इति । घे विहिते ऽन्तोदात्तत्वं स्यात् । घनि तु सतग्राद्यु-दात्तत्वं भवति ।

## ११८ । समुद्राभाद् घः ।

ननु चाजात्यदन्तमल्पाक्षतरमितः भ्रशब्दस्य (२।२।३३-३४) पूर्वनिपातेन भवितव्यम् । तत् कथमपूर्वनिपात इत्याह अभ्रशब्दस्येत्यादि ।

## ११९ । बर्हिषि दत्तम् ।

## १२० । दूतस्य भागकर्मणी ।

भावे तस्येदमित्यणि (४।३।१२०) प्राप्ते गुणवचनब्राह्मणादिभ्य इति (५।१।१२४) यञि यतो विधानम् । येषां सख्यु र्यं इत्यत्र (५।१।१२६) दूत-वणिग्भ्याञ्चेत्युपसंख्यायते तेषां कर्मणि ये प्राप्ते ।

## १२१ । रक्षोयातूनां हननी ।

निर्देशादेव समर्थविभक्तिः । सा पुनः षष्ठी कर्तृकर्मणोः कृतीति (२।३।६५) कर्मणि द्रष्टव्या । योग्यतामात्रे विवक्षिते हन्यतेऽनयेति हननी । करणे लुगट् । टिड्ढाणञिति (४।१।१५) डीप् । ननु च रक्षोयातुशब्दयोर्हित्वाद् द्विवचनेन भवितव्यम् । तत् कथमिदमुक्तम् । वचनसामर्थ्यात् सम्भावनमेव स्तुतिरिति दर्शयितुमाह बहुवचनमित्यादि । योगश्चायं तस्येदमित्यणि (४।३।१२०) प्राप्ते वेदितव्यः ।

## १२२ । रेवतीजगतीहविष्याभ्यः प्रशस्ये ।

षष्ठीसमर्थेभ्य इति । सामर्थ्याद्धि षष्ठेऽव समर्थविभक्तिर्विज्ञायते । यथाह शंस स्तुतावित्यतोऽस्मादेव निपातनाद् भावे क्वप्प्रत्ययः कृत्यल्युटो बहुलमिति (३।३।११३) बहुलवचनात् । तत्रावश्यं कृदुयोगलक्षणया षष्ठा भवितव्यम् । अयमपि योगः पूर्ववदणि प्राप्ते वेदितव्यः ।

## १२३ । असुरस्य स्वम् ।

षष्ठीसमर्थोदिति । असुरस्येति निर्देशादेव षष्ठी समर्थविभक्तिर्लभ्यते । स्वमित्यात्मीयमित्यर्थः । अणोऽपवाद इति । तस्येदमिति (४।३।१२०) प्राप्तस्य ।

## १२४ । मायायामण् ।

मायायां नेति वक्तव्ये ऽण्यहणं विस्मयार्थम् ।

१२५ । तद्धानासामुपधानो मन्त्र इतौष्टकासु लुक् च मतोः ।

स विवक्षितोऽवयवोऽस्मिन्निति तद्धान् । कः पुनरसौ समुदायः । अत एवाह तद्धानित्यवयवेन समुदायो निर्दिश्यत इति । एतेनैकदेशादिदं प्रत्यय-विधानमित्युक्तं भवति । वर्चःशब्दोऽस्मिन् मन्त्रेऽस्तीत्यादिना तत्समुदायं प्रदर्शयति । चयनवचन इति । चिनोतेरेव करणे लुट् । तेजस्या इति । तेजःशब्दोऽस्य मन्त्रस्यास्ति तेजस्वानुपधानमन्त्रः । शेषं विश्रह्वाक्वादि पूर्ववत् । मन्त्रादेव । समुदायान्मा भूत् । यद्यपि समुदायः प्रातिपदिकं न भवति तथापि वचनसामर्थ्यादपि स्यात् । किं हि वचनाच्च लभ्यत इत्यभिप्रायः । इतिकरणो नियमार्थ इति । असतीहेतिकरणे मन्त्रे बहूनां पदानां सञ्चये सर्वेण पदेन तद्धान् मन्त्रो गृह्यते । अस्मिंस्तु सति तेन नियमार्थेन येनैव पदेन तद्धान्ता मन्त्रेणैकोपलक्ष्यते तेनैव सर्वो मन्त्रो गृह्यत इत्येतदुपपन्नं भवति । अथ मतुव्यङ्ग्यं किमर्थम् ? यावता मतुबन्तादयं विधीयते । तत्र प्रत्ययस्य लुग् विज्ञायमानो विधानसामर्थ्याच्च मतुप एव भविष्यतीत्यपार्थक्यं मतुव्यङ्ग्यम् । नैवम् । उत्तरत्राश्विमानणि-तत्र (४।४।१२६) हुपधानमात्रावयवे द्वौ मत्वर्थीयाविनिमतुपौ । तत्रासति मतुव्यङ्ग्ये द्वयोरपि लुक् स्यात् । अस्मिन् सति मतुप एव भवति ।

१२६ । अश्विमानण् ।

आश्विनीरिति । टिड्ढाणञिति (४।१।१५) ङीप् ।

१२७ । वयस्यासु मूर्ध्नी मतुप् ।

मूर्धन्वतीरिति । उगितश्चेति (४।१।६) ङीप् । वयस्यास्ता मूर्धन्वतश्चेति । वयस्वानुपधानो मन्त्रः । तासामिति वयस्याः । मूर्धन्वानुपधानो मन्त्रः । तासामिति मूर्धन्वतः । यत्नेतरादि । नह्येवंविधो यासासुपधानो मन्त्रस्ततो वयस्यास्त्विति वचनात् । अत्र मूर्धशब्द एवास्ति । न वयःशब्दः । ततो न भवति मूर्धन्वत इति । वक्तव्य इति । तद्धानितप्रधिकारान् मतुबन्ताद्

मूर्धशब्दाद् प्रतयेन भवितव्यम् । अतो मूर्धन्वत इति युक्तं वक्तुम् । तन्मतुपो भाविनं लुक् चेतसि कृत्वा । एवं लघु सूत्रं भवति ।

### १२८ । मत्वर्थे मासतन्वोः ।

मत्वर्थे मासतन्वोरिति प्रतयार्थविशेषणम् । मत्वर्थग्रहणादेव प्रथमा समर्थविभक्तिरस्युपाधिका लभ्यत इत्याह प्रथमासमर्थादस्युपाधिकादिति । अनन्तरार्थे चेति । न केवलं मत्वर्थ एव प्रत्ययो वक्तव्यः । ननु च तपः-प्रभृतीनां प्रत्ययार्थमासादिवचनानामभिधेयलिङ्गवचनानि भवन्तीति पुंलिङ्गता प्राप्नोति । तस्याञ्च सत्यामत्वसन्तस्य चाधातोरिति (६।४।१४) दीर्घेण भवितव्यम् । तत् कथं तपश्च सहश्च नभश्चेति प्रयोग इत्यत आह नपुंसकलिङ्गं छान्दसत्वादिति । अयं हि छान्दसः प्रयोगः । तत्रेति । पुंलिङ्गे ऽभिधेये । नपुंसकलिङ्गमुपपद्यते । व्यत्ययो बहुलमिति (३।१।८५) लिङ्गव्यत्ययस्य छान्दसि विधानात् । इङ्स्मिन् मासेऽस्तीति इषः । जर्गस्मिन् मासेऽस्तीति जर्जः । शुगस्मिन् मासेऽस्तीति शुचिः । शुग् वास्मिन् मासेऽस्तीति शुक्रः । चोः कुरिति (८।२।३०) कुत्वम् । अर्थग्रहणं किमर्थम् ? यावता मतौ छः सूत्रसाम्बोदितत्रयं यथा (५।२।५८) मतावित्युच्यमाने मत्वर्थे प्रत्यय उच्यते तथेहापि लभ्यते । तस्मान्मतावित्येवं कस्मान्नोक्तम् ? सत्यमेतत् । विस्मयार्थमर्थग्रहणम् ।

### १२९ । मधोर्जं च ।

### १३० । ओजसोऽहनि यत्स्वौ ।

असन्तत्वादसमायामिधास्त्रजो विनिरिति ( ५।२।१२१ ) विनिप्रत्यये प्राप्ते मतुपोऽपवादैः सह समावेशान् मतुपि यत्स्वौ विधीयेते । अथ यद्ग्रहणं किमर्थम् ? नन्वोजसोऽहनि ख चेत्येवोच्येत । चकारेण यथाविहिते प्रत्यये विज्ञायमाने यदिति च भविष्यति । नैवं शक्यम् । चकारेण हि सन्देहः स्यात् किमनेनानन्तरसूत्रविहितो ओऽनुक्तव्यते ? अथ प्रकृतो यदिति ? तस्माद-सन्देहार्थं यद्ग्रहणं कर्त्तव्यम् ।

१३१ । वेशो यश्चादेर्भगाद् यल् ।

लित्करणं स्वरार्थम् ।

१३२ । ख च ।

योगविभाग इत्यादि । यदि पूर्वसूत्रेण खग्रहणं क्रियते चे प्रकृतौ प्रत्ययावपि हावेवेति सामर्थ्याद् यथासंख्यं प्रसज्येत । तस्मात् तन्निरासार्थो योगविभागः । ननु यथासंख्यमनुदेशः समानामित्यत्र इह (१।३।१०) कस्मान्न भवति वेशोयश्चादेर्भगाद् यल् ख चेति दर्शयित्वा स्वरितेन लिङ्गेन यथासंख्यमित्युक्तम् ? तदेकयोगतामभ्युपेत्य । भवतु नामैकयोगः । तथापि यथासंख्यं न भवतीति दर्शनार्थम् । तत् कुतो यथासंख्यनिरासार्थी योग-विभाग इति ? अत आह उत्तरार्थश्चेति ।

१३३ । पूर्वैः कृतमिनयौ च ।

पूर्वैः कृतमिनयौ चेति । खएव यथा स्यात् । यस्मा भूत् । पूर्वैरिति । बहुवचनान्तेनेत्यादि । पथिभिः पूर्वैरित्येवमादिभिर्ज्वेदवाक्यैः पूर्वपुरुषकृतत्वेन यदा प्रशंसां प्रतिपादयितुं निष्ठा साध्येव शक्यते विज्ञातुं तदा पूर्वपुरुषाभिधायिनः पूर्वशब्दात् प्रत्यय उपपद्यते । तस्मात् पूर्वैरिति बहुवचनान्तेन पूर्वपुरुषा अभिधीयन्ते । छन्दसामर्थपरत्वाद् बहुवचनस्य । तेन पूर्वपुरुषाणां पत्या आस्थित सम्पद्यत इति दर्शयितुमाह तत्कृताः पत्यान इति ।

१३४ । अङ्गिः संस्कृतम् ।

संस्कृतमिति प्राग्वहतीये (४।४।१) ठकि प्राप्ते यद्विधीयते । निर्देशादेव समर्थविभक्तिरिति । तृतीया । सा पुनः संस्कारणक्रियायामपां करणत्वात् करणे वेदितव्या ।

१३५ । सङ्ख्येण सन्मितौ घः ।

निर्देशादेव समर्थविभक्तिरिति । तृतीया । सा पुनः सुख्यार्थयोगे वेदितव्या । तस्मापीति । सन्मित्या साङ्ख्येण धर्मेण सन्मित एव धर्मो

लक्षयितव्यः । किं कारणमित्याह तत्र सन्धित एव वैदिकप्रयोगे दृश्यते ।  
सन्धितिमात्रे ।

१३६ । मतौ च ।

शब्दे कार्यासम्भवान् मतुपशब्देन मत्वर्थो लक्ष्यत इत्याह मत्वर्थ इत्यादि ।  
मत्वर्थे च प्रत्ययविधानात् प्रथमासमर्थ्यादमुपाधिकात् प्रत्ययो विज्ञायत  
इत्याह सहस्रमस्य विद्यत इति ।

१३७ । सोममर्हति यः ।

तदर्हतीत्यर्हार्थे (५।१।६३) ठकि प्राप्ते यो विधीयते । स्वरि विशेष इति ।  
यत्याद्युदात्तत्वं स्यात् । यप्रत्यये तु सत्यन्तोदात्तत्वं भवति ।

१३८ । मये च ।

रूप्यमयटोरपवादी योग इति । मयट इति । मयङ्गर्थो लक्ष्यत इति ।  
शब्दे कार्यासम्भवादिति भावः । तत्र यथायोगं समर्थविभक्तिरिति ।  
तत्रागतार्थे पञ्चमी । विकारावयवयोः षष्ठी । प्रकृतवचने प्रथमेति यथा-  
योगार्थः ।

१३९ । मधोः ।

मयङ्गर्थ आगते प्रकृतवचने च यथायोगं रूप्यमयटोः प्राप्तयोर्यद् विधीयते ।  
तत्र मयटो हि इप्रचञ्छन्दसीति (४।३।१५०) प्राप्तस्य नोत्वद्बर्धविष्वादिति  
प्रतिषेध (४।३।१५१) उच्यते ।

१४० । वसोः समूहे च ।

अत्रापि मयङ्गर्थे यथायोगं रूप्यमयटोः समूहे त्वणि ठकि च यद्विधीयते ।  
धनुशब्दोऽप्ययमस्ति देववचनो वसवो देवा इति । अस्ति च धनवचनो वसु  
धनमिति । तत्र देवतावचनात् समूहविवक्षाया मौत्सर्गिकोऽण् प्राप्नोति ।  
धनवचनत्वादचिन्तलक्षणञ्च । यथायोगं समर्थविभक्तिरिति । समूहे मयङ्गर्थे  
च षष्ठ्यादिका सामर्थ्यलब्धेति ।

## १४१ । नक्षत्राद् (H) वः । (I)

(H) The following MSS. were at the disposal of the editor for the preparation of the press-copy of the fourth Adhyaya of the Nyasa :—

(ख),

(क) and

(ड)

as stated respectively, in PP. 331, 484, and 791.

In the MS. (ख), we have, at the end of 4/4,

“युगप्रधानश्रीमज्जिनचन्द्रसूरिचरणसेवाविचित्रिभिः

श्रीपुण्यप्रधानोपाध्याये लिखिते स्वशिष्यप्रशिक्षादिवाचनकृते ।

वाच्यमान शिरःनन्दतात् । श्रीरस्तु । संवत् १६८४ वर्षे ।”

So the date of transcription of this portion of the MS. is 1627 A. D.

At the end of 4/1, as well as at the end of 1/4, it has

“श्रीकाङ्गासरोयामे श्रीखरतरंगच्छाधिपयुगप्रधानश्रीमज्जिनचन्द्रसूरिशिष्यश्रीपुण्यप्रधानोपाध्याये रालिखिते ।

शिष्यपण्डितसुमतिसागरगणेशिष्यपण्डितसाधुरङ्गपण्डितज्ञानचन्द्रमुन्योः सम्पठनाय । श्रीरस्तु लेखकपाठकयोः ।

संवत् १६८२ वर्षे । वंशाख्युल्काष्टम्याम् ।”

This portion therefore was copied in 1625 A. D.

(I) It is gratifying to note that many of the very renowned Indian and European Savants have kindly welcomed the printing and publication of our edition of the Nyasa. A few letters from some of them, are transcribed below :—

From professor H. JOCOBI. (Germany).

Dear Sir,

I got your kind letter and the copy of the Nyasa Part I, for which I render you my most cordial thanks. I had only a cursory look at the edition of the Nyasa by Jinendrabuddhi, but think it done in a scholarly manner. I should thank you for sending me the other parts of the work as they are issued. With kind regards

Yours sincerely

Sd. HERMANN JOCOBI.

59, Niebulvr strasse. Bonn (Germany)

29. 1. 1914.



## १४२ । सर्वदेवात् तातिल् ।

From Professor S. KONOW, NORWAY.

Villa Baikuntha,  
Bestum,—Kristiania.

26. 2. 1914.

Many thanks for your letter and for the copy of Jinendrabuddhi's Nyasa, Part. I which you have been good enough to send me. The edition is very good and scholarlike and I congratulate you on the results of the work of your Society (Varendra Research Society). The only thing which I should have done differently is that I should have printed the text of the Kasika itself together with the commentary. As it now is, it is necessary to keep the text of the Kasika in your table when reading Jinendrabuddhi, and it is always a little more troublesome to have to consult two books. However this is quite a minor point, and on the whole the principles followed by the editor are excellent.

yours sincerely

Sd. STEN KONOW.

From Pundit Gonapati Sastri, Editor of the दुर्घटवृत्ति, व्यक्तिविवेक and the recently discovered Dramas by the Poet भास ।

"Office of the Curator for Publication of Sanskrit MSS.

Trivandrum, Government of Trivancore. 23. 12. 1913.

Dear Sir,

I have duly received your kind letter as also a copy of the Nyasa, Part I and I thank you very much for the same. You have edited the work beautifully and very accurately and it reflects credit on your industry. I think that if the text of the Kasika is also printed along with the Nyasa, it will add to the utility of the

## १४३ । शिवशमरिष्टस्य करे । (J)

work. Your doubt about the genuineness of the quotation from Amara (P. 2,) by Jinendra, is quite correct, as the copy of our Nyasa also does not contain the quotation. The Palm leaf MS. in our possession of the Nyasa is received, on loan, from a private individual. It is written in *Malayalam* character, but not in Canrese or Telugu.

Only Dhatu-Prodeepa of Maitreya Raksita is available here, but no other work of his, nor any copy of the Nyasoddyota or Anunyasa. But if I obtain any of them, I shall let you know about them.

I am, Dear Sir,

Yours faithfully

Sd. T. GONOPATI SASTRI.

## (J) शुद्धिपत्रम् ।

The editor, with extreme regret, states that he had to stay at Rajshahi (Bengal) while the book was printed at Calcutta about 200 miles off from his station. Under the circumstances, misprints and errors of other kinds in such a big book containing 1060 Pages, could not but creep in. Some of them are noticed below. The readers are to kindly correct others where observed.

Page	line	incorrect	correct
IN THE TEXT			
49	21	दुर्विन्ध्यस्तकाकपदजमित	दुर्विन्ध्यस्तकाकपदजमित
72	26	कारमात्रं	षकारमात्रं
138	26	निर्वर्त्तितं	निर्वर्त्तितम्
169	26	अः	अवः
523	13	शब्दान्तरादिरिति	शब्दान्तरादिरिति ।
654	23, 24	{ शमिनितरां शमिनितमामिति	{ शमिनितरा शमिनितमेति
809	22	प्राप्ति	प्राप्तिः ।
810	४	पञ्चानामजां	पञ्चानामजाणां
854	22	कल्पितत्वात्	विकल्पितत्वात्
881	16	वेदितव्यः	वेदितव्यम् ।

१४४ । भावे च ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां काशिका-  
विवरणपञ्चिकायां चतुर्थाध्यायस्य चतुर्थः पादः ॥ ४१४ ॥

समाप्तोऽयं चतुर्थाध्यायः ॥ ४ ॥

“यत्पश्चिकानावमिमामासाद्य सुधियः सुखम् ।

तरन्ति काशिकाभोधिं स जिनेन्द्रो जयत्ययम्” ॥ १ ॥

THE END OF THE VOLUME I.

ERRATA  
IN THE NOTES

226	23	पाणिनीय	पाणिनीय
332	8	लणी	लौणी
653	26	स एव च	स एव च पाठो
719	25	मूर्धन्यादि	मूर्धन्यादि
	21	Spells	Spell
849	26	वक्तव्यमित्येवं	वक्तव्यइत्येवं
	29	allows	allow
894	25	पर्यायो	पर्यायो









